



శ్రీ రస్తు.

# శ్రీ రెట్టమతశాస్త్రము.

ఇది

శ్రీమదయ్యలరాజ వంశ సంభవులయిన  
అయ్యలు - భాస్కరుడు - అను కవీశ్వరులు  
రచించినది.

బ్రహ్మశ్రీ, పండిత  
పురాణం సూర్యనారాయణతీర్థలవారిచేతను  
సంస్కరింపించి,

వారిచేతనే వ్రాయబడిన

“ఆనందచంద్రిక” అనునాంధ్రతాత్పర్యముతోఁజేర్చి  
మద్రాసు.

పబ్లి - త్యాగరాయశ్రేష్ఠి గారిచేతను  
స్వకీయ

శ్రీరాజరాజేశ్వరీ నికేతన ముద్రాక్షరశాలయం  
దచ్చొత్తించి ప్రకటింపబడినది.

1931

కాపీరైట్సు }  
రిజిస్టర్డ్.

వెల { గ్లేజ్ 0-14-0  
రఫ్ 0-10-0



హే శ్చ రి క.

సర్వవిధముల తప్పులతడకయై యున్న యీపుస్తకమును మేము శుద్ధము చేయించి, తాత్పర్యము వ్రాయించి యీమాదిరిగా ప్రకటించి యున్నాము. కాన దీనిని మాయనుమతి లేక యెవ్వరును ముద్రింపఁగూడదు. అట్లు ముద్రింప సాహసించినపక్షమున వారిపై న తగినచర్య జరపఁబడును.

ప్రకాశకుఁడు.

ప్రకటన.

ఇవి మొదలైన సురస్కృతాంధ్ర గ్రంథములు వలయువారలు ఈదిగువ కనబఱచియుండు వైఖరినదార్లకు వ్రాసి తెప్పించు కొనవచ్చును.

పమ్మి - త్యాగరాయసెట్టి,

శ్రీరాజరాజేశ్వరీనికేతన ప్రెస్,

చాకలపేట, మద్రాస్.

ఈ గ్రంథమును బదువు నాంధ్రపాఠకమహాశయులారా ! రెట్టమతమని, రెట్టమతకాస్త్ర మనియు నొకపుస్తక మున్నదని చిరకాలముననుండి వినుచుండుటయే కాని చూచునవసరము తటస్థింపలేదు. ఈనడుమ నేత్రతృప్త కాశకు లయిన మహారాజశ్రీ పమ్మి - త్యాగరాయశ్రేష్ఠిగారు 1921 వ సంవత్సరమున దాత్పర్యముతో ముద్రిత మయిన యొకప్రతిని, 1922 లో దానిని చూచి ముద్రించినజే యగు నొకప్రతిని, ఒక వట్టిమూలప్రతినిదెచ్చి యిచ్చి శుద్ధము చేసి తాత్పర్యము వ్రాసిపెట్టు డని కోరిరి. రెండవప్రతి చూచుటకు సొగసుగానే యున్నది గాని, అది, మూడవది మొదటి ప్రతిని బట్టి ముద్రించిన ట్లందలితప్పులు చెప్పక చెప్పినవి. కాఁగా మూడుప్రతులును తప్పులకుప్పులు. ఇది జ్యోతిశ్శాస్త్రసంబంధ మయినను, వితత్కమీశ్వరులు చక్కఁగాఁ బద్యకావ్యముగా రచించినారు. ముద్రితప్రతులు మూడింటను, కవిత్వమునకు ముఖ్యధర్మము లయిన యల్పప్రాసములు చెడి యయోమయములుగ నున్నవి. ఆయంపాఠముల ననుసరించి వ్రాయఁబడినతాత్పర్య మెట్లు లుండునో మీరే యూహించుకొందురుగాక ! ఆయంపాఠములు శుద్ధము చేయ నెంచి ప్రాచ్యలిఖిత పుస్తకభాండాగారమున కేగి చూడఁగా నందు 4-5 వ్రాతప్రతులు శిథిలప్రాయములు లభించినవి. వానినిబట్టి కొంత వఱకు సరిచేసి విషయము చెడకుండఁ గొంతవఱకు నాబుద్ధిని వినియోగించి సరిచేసితిని. ఇందలి పద్యములు సరిచేయునపుడు నేను బడినపరిశ్రమ సర్వ విద్యాధిదేవతయగు శ్రీపరమేశ్వరికే యెఱుక. పద్యములు సరిచేసి పదపడి వానికి “ఆనందచంద్రిక” అనుపేరను, ఆంధ్రమున దాత్పర్యము వ్రాసితిని. ఇంతకంటెను దీనిని మఱొకరు చక్కఁజేయఁగలుగువఱకును ఇదియే సర్వోత్తమప్రతియని సగర్వముగ నొక్కి వక్కాణించుచున్నాను. దీని సీమాదిరిగా సరిచేయించుటకై ప్రకాశకులు చాల ధనము వ్యయముచేసిరి గనుకదీనిని బట్టి మఱొకరు ముద్రింపసాహసింపకుందురుగాక ! కృతికర్తలను, కృతిపతిని గుఱించి పుస్తకములూననే కలదని యావిషయ మిట నుదాహరింపమానితిని.



వంటి కాంతిచేతను ప్రకాశించి, నిత్యమును గొప్పదియునగు స్త్రీగల సూర్యుని  
వంశమునందలి పుట్టువుచే ఒప్పునట్లు జ్యోతిస్వరూపుండయినసీతారావణి  
చంద్రుఁ డెల్లప్పుడును శ్రేష్ఠుడయిన వేంకటరాజును రక్షించును. ౧౧

చంద్రునిపక్షమున. — పాలసంద్రమునందుఁ బుట్టినవాఁ డన్నమాటలే  
సంబంధముచేతను ఒప్పినవాఁడు, గర్భుఁడు మొదలయిన జ్యోతిశ్శాస్త్రపేత్తల  
బుద్ధియందు ప్రసిద్ధిని గన్నవాఁడు, మేఘమాలికయందు ప్రకాశించుచుండెడి  
కాంతిచేతను రాణించినవాఁడు, సూర్యునిసంబంధముచేతను జ్యోతిర్మయుఁ  
డునని తాత్పర్యము. అట్టిచంద్రుఁడు వేంకటరాజుగారిని రక్షించును.  
మఱియు మిహిరుఁ డనగా వరాహమిహిరుఁడను జ్యోతిశ్శాస్త్రపేత్తయు  
నర్థము గనుక, నతనితో సంబంధముగలవాఁ డనియూ జెప్పవది.

శా. లీలాస్యోపజితామృతాంశుకళ హాళిం గేలుదో యెత్తి యు  
ద్వేలప్రీతి ధరించుగారికుచముల్ వీక్షించునాసక్తి ద  
త్కాలక్షేపముఁ గోరుప్రామిడిపురాధ్యక్షుండు భోగీశ్వరుం  
డేలుం దిమ్మనృపాలువేంకటధరిశ్రీశాగ్రణి నిత్యమున్. ౨

తా. విలాసముచేతను తనముఖముచే జయింపఁబడిన చంద్రునికళను  
ఆక్కఱతో రెండుచేతులును వైకెత్తి యధికమయిన ప్రీతిచేతను పట్టుకొను  
పార్వతిస్తనములను చూచునాసక్తిచేతను ఆమెకుఁ గాలహరణమును గోరు  
చున్నవాఁడును, ప్రామిడి యచుపట్టణమునకుఁ బ్రభువును అగు భోగీశ్వర  
స్వామి యెల్లప్పుడును తిమ్మరాజుగారి వేంకటరాజును రక్షించును. ౨

చ. ఎలమి సమస్తలోకముల కీశుండు స్రష్టయు వేల్పుచెద్ద నాఁ  
జెలఁగుచునుండుబ్రహ్మను విచిత్రముగాఁదనమాటలోపలకా  
మెలఁగఁగఁజేయుభారతి సమిద్ధకళావతి పెద్దతిమ్మభూ  
తలవతివేంకటేంద్రునకుధన్యతరోక్తు లాసంగు వేడుకన్. ౩

తా. సంతోషముతో నెల్లలోకములకును ప్రభువును, సృష్టికర్తయు, దేవత లందఱకంటెను పెద్దవాఁడును, అనునట్లుగా ఒప్పుచుండు బ్రహ్మదేవుని ఆశ్చర్యకరముగా, తాను చెప్పినచొప్పున నడచుకొనువానినిగా చేయుచుం డెడి సరస్వతీదేవి ప్రకాశించుకళలు గలది వేడుకచేతను పెద్దలిమ్మరాజుగారి వేంకటరాజుగారికి మిగుల ధన్యములయిన వాక్కుల నిచ్చుగాత. 3

మ. కలుషధావ్సంతవికర్తనుం డగుచు విఘ్నస్వామియై సర్వమం గళ సర్వజ్ఞుఁడు గారవింపఁగ దివాకశ్శ్రేణికాపూజ్యుఁడై యలఘుం డై నగణేశ్వరుండొసఁగునుద్యత్కార్యసంసిద్ధిబుద్ధి లసత్స్పృధిమ మించువేంకటధరిత్రీభర్త కేవేళలన్. 4

తా. పాపము లనువీకటికి సూర్యునివంటివాఁడొను, విఘ్నములకుఁ బ్రభువై, పార్వతీపరమేశ్వరులు ముద్దుచేయఁగా దేవతలకుఁ బూజింపఁదగిన వాడై గొప్పవాడయిన గణపతి యెల్లప్పుడును, బుద్ధిచేతను ఒప్పుచుండెడి ప్రాదతనముచేతను మించిన వేంకటరాజుగారికిఁ బ్రారంభించిన కార్యముల సిద్ధి నిచ్చుగాత. 4

శా. శ్రీరంగేశ్వరుండే యితం డని బుధుల్ నేవింపఁగా బోధవిద్యారూఢోన్నతి మించుధన్యు నహితాహంకారవిధ్వంసకుం గూరేంద్రాన్వయవార్ధిచంద్రు గురుముఖ్యున్ నేరుధీరు నృహోదారున్వేంకటభట్టరార్యుఁడలఁతుం దాత్పర్య మింపొందఁగన్.

తా. ఇతఁడు శ్రీరంగనాయకుండే యని విద్వాంసులు నేమించుచుం డఁగా, అధ్యాత్మవిద్యాప్రసిద్ధిచేత నయిన యాన్నత్యము చేతను అధికఁడయిన ధన్యాత్ముఁడును, తనకు శత్రువు లగువారి యహంకారమును ధ్వంసముచేయు వాఁడును, కూరేంద్రుని వంశమునియెడి సముద్రమునకుఁ జంద్రునివంటివాఁ డును, మాగురువులలో ముఖ్యుఁడును, మేరువువంటి హైర్యముగలవాఁడును, గొప్ప యాదార్యము గలవాఁడును, అగు వేంకటభట్టరార్యుని తత్పరత్వ మింపొందునట్లుగాఁ దలంచుచుండుము. 5

తే. గీ. ఘనులఁ బ్రాచేతన వ్యాస కాళిదాస  
భారవి మయూర నన్నయభట్ట తిక్క  
యజ్ఞ నాశంభుదాసుని నభినుతింతు  
సంస్కృతాంధ్రకవిత్వవిశారదులను.

౬

తా. సంస్కృతాంధ్ర కవిత్వరచనలయందు నేర్పరులును, గొప్ప  
వాడును అగు వాల్మీకిని, వ్యాసుని, కాళిదాసుని, భారవిని, మయూరుని,  
నన్నయభట్టును, తిక్కనసోమయాజిని, ఎఱ్ఱాప్రగ్గడను కొనియాడుదుము. ౬  
వ. అని యిష్టదేవతాప్రార్థనంబును బుర్రాతన సుకవిస్తోత్రంబు  
ను గావించి యే మొక్కకృతి సకలజన శ్రుతిహితంబుగా  
నొనర్పం బూనియున్న సమయంబున.

౭

తా. అనుచు, ఇష్టదైవప్రార్థనంబును, ప్రాచీనులగు సుకవులస్తుతిని  
చేసి మేము ఏదేని యొక్కగ్రంథమును, ఎల్లవారిచెవులకును ఇంపుగాఁ జేయఁ  
దలఁచి యున్నప్పుడు.

౮

సీ. శ్రీమదహోబలస్వామిమహారాజ్య  
రక్షకుం డగుచు నేరాజు వెలయు  
నభిరామకామందకాఖ్యసత్కావ్యర  
త్నమునకు నేరాజు నాథుఁ డయ్యె  
జానకీనాయకచరిణసంసేవనా

ప్రాధిచే నేరాజు ప్రబలు సిరుల  
నైరయూరిపురవరాధీశాదిబహువిరు  
దాంకుఁ డై యేరాజు యశము గాంచె

తే. గీ. నతఁడు కొండ్రాజతిమ్మభూపతివరేణ్య,  
తనయ పెదతిమ్మ రాజవతంసగర్భ  
వార్ధిచంద్రుండు సత్కులవర్ధనుండు,  
సతతవిభవుండు వేంకటాద్రివిభుండు.

౯

తా. ఏరాజు, శ్రీమంతుడయిన యహోబలనరసింహస్వామియొక్క గొప్పరాజ్యమునకు రక్షకుడై ప్రకాశించునో, ఏరాజు, మనోహరమయిన కామందకమనుపేరుగల గొప్పకావ్యమునకుఁ గృతినాయకుఁడాయెనో, ఏరాజు, శ్రీరామునిపాదములను సేవించుటయందలి గొప్పతనముచే సంపదలతో నధికుఁడాయెనో, ఏరాజు, ఎరయూరిపురవరాధీశుఁడు మొదలయిన యనేకబిరుదములచే నంకితుడై కీర్తిని సంపాదించెనో, అతఁడు కొండరాజుకొమారుడయిన తిమ్మరాజుగారికొడుకగు పెదతిమ్మరాజశ్రేష్ఠుని గర్భమనియెడి సముద్రమునకుఁ జంద్రునివంటివాఁడును, కులమును వృద్ధి నొందించువాఁడును, శాశ్వతైశ్వర్యము గలవాఁడును అగువేంకటరాజు. ౮  
క. ఒకనాఁడు నిఖిలకోవిద,

సుకవిహితామాత్యబంధుసుతవీరభట

ప్రకరము గొలువఁగఁ గొలువుం,

డి కడంబ్రమదంబు మదిని నివ్వటిలంగన్.

౯

తా. ఒకానొకదినమున, ఎల్లపండితులయు, కవీశ్వరులయు, హితులయు, మంత్రులయు, బంధుగులయు, కొమాళ్లయు, వీరులగుభటులయు సమూహము సేవించుచుండఁగా, కొలువు తీర్చి మనస్సునందు హెచ్చుగా సంతోషము కలుగఁగా.

౯

తే. గీ. రాజకవి యయ్య నయ్యలరాజవంశ్య

ననఘుఁ బిన్నక్కవిభుపుత్రు నయ్యలాఘ్య

నాగఘనుసూను భాస్కరనామధేయుఁ,

గరుణ దళికొత్త రావించి గారవించి.

౧౦

తా. తాను రాజులలోఁ గవీశ్వరుఁడయినప్పటికిని, అయ్యలరాజు వంశమునఁ బుట్టినవాఁడును, దోషరహితుఁడును, పిన్నక్కవిభునిపుత్రుఁడును, అగు అయ్యలనామధేయుని, నాగన్నగారికొమారుడయిన భాస్కరుఁడను పేరుగలవానిని, దయ ప్రకాశించుచుండఁగా, సభకుఁ బిలిపించి గౌరవించి.

వ. తత్కాలోచితప్రసంగంబున నిట్లనియె.

౧౧

తా. ఆకాలమునకుఁ దగినప్రసంగమున నీదిగువఁ జెప్పినట్లనియెను.

తే. గీ. గాఢసుజ్ఞాననిధి రెట్టఘనుఁడు మున్ను,  
చెలఁగి కన్నడభాషను జెప్పినట్టి  
శాస్త్ర మంతయు నేను సజ్జనులు వొగడఁ,  
దెనుఁగుబాస నొనర్పంగఁ దివురునపుడు.

౧౨

తా. ముదిరిన మంచిజ్ఞానమునకు నిధియైన రెట్టఁ డనునతఁడు పూర్వము, ఉత్సహించి కర్ణాటకభాషయందు రచించిన శాస్త్రము నంతను నేను సుజనులందఱును బొగడునట్లు తెలుఁగుబాసను రచియింపసిద్ధపడునమయమున.

సీ. పరిపూర్ణధవళాంగభవ్యుడై దివ్యతే  
జమున మించినశంఖచక్రములను  
గరయుగ్మమునఁ దాల్చి కనకపీఠము పాణి  
యుగమున నూఁది యత్యుజ్జ్వలముగ  
నిజహస్తముల రెండుభుజములపై శోణ  
కాంతు లెంతయుఁ బ్రకాశమ్ముగాఁగఁ  
గొంచెంబులొ చెవికొణకుల నెట్టని  
చాయల మెఱయు కేసరచయంబు

తే. గీ. లుంగరపువెండ్రుకలరీతి నుల్లసిల్లి,  
రామచంద్రుం డహోబలస్వామి యగుచుఁ  
గరుణ నాముందటను బొడగట్టి దివ్య,  
హృదయనూక్తుల నానతి యిచ్చె నిట్లు.

౧౩

తా. పరిపూర్ణములయిన తెల్లనియవయవములచేతను ఒప్పుచున్నవాడై, దివ్యమయిన తేజస్సుతో మించిన శంఖమును, చక్రమును రెండుచేతులయందు ధరించి, రెండుచేతులచేతను, బంగరుపీఠము నూతగొని, తన

హస్తములయందును, రెండుబుజములమీఁదను ఎఱ్ఱనికొంతులు ప్రకాశించుచుండఁగా, చిన్నవియయినకొనచెవులయం దెఱ్ఱనికొంతులు మెఱయుచుండఁగా, జడలు ఉంగరాలవెండ్రుకలచొప్పునఁ బ్రకాశించుచుండఁగా శ్రీరామచంద్రుఁడు, అవలోబలనరసింహస్వామిరూపమున దయతో నాయెదుటఁ బ్రత్యక్షమై దివ్యములును, మనోహరములు నగుమంచిమాటలతో నిట్లు నెలవిచ్చెను.

౧౩

క. నీవు దలంచినతలఁపు శు,

భావహాము యశోనిదాన మటు గావునఁ ద

దూర్భావినుతమతము గావ్యము,

గా వేడ్కఁ బరిగ్రహింపు గ్రక్కున వత్సా!

౧౪

తా. వత్సా! నీ వాలోచించినయాలోచనము శుభమును గలిగించునదియు, కీర్తికిఁ గారణమును గనుక నారెట్టనిమతమును కావ్యముగాఁ జేయించి నెంటనే నీవు కృతి నందుము.

౧౪

తే. గీ. అని ప్రసాదించినాఁడు మీ రవ్వీశేష,

మతము ప్రతిపద్యమును మరీతితము గాఁగ

నాంధ్రభాషానిరూఢిఁ గావ్యంబుఁ జేయుఁ,

డఖిలజనులకు నుపకార మై చెలంగ.

౧౫

తా. అని యీప్రకారముగా ననుగ్రహించినాఁడు, కావున మీ రుభయులును, ఆరెట్టనిమతమును ఆంధ్రభాషయందుఁ బ్రతిపద్యమునను నాపే రొప్పునట్లు కావ్యముగాఁ జేయుఁడు. అది యెల్లవారికిని ఉపయోగించును.

౧౫

వ. విశేషించి మీరలు శ్రీరఘునాయకదయాలబ్ధసార సారస్వతులగును, రఘువీరశతకనిర్మాణకర్త రాజకవి తిప్పనార్య

పాత్రకులరను, మదీయాశ్రితులరు నగుటంజేసి భవత్కవి త్వంబు మా కభిమతం బయి యుండునని సబహుమానంబు గాఁ గర్పూరతాంబూల జాంబూనదాంబరాభరణాది వస్తువులొసంగిన నంగీకరించి యారెట్టరభీమ మూరురాయర బసవ శంకర గుత్తిహన్నిబ్బరగండ కోంకణకోలాహల కోదేవుమేదేవు తలగుండుగండ మాననీయాక్షర మహా బిరుదాంకుండును విక్రమసాహసాంకుండును గాశ్యపగోత్ర పవిత్రుండును కొండ్రాజుతిమ్మరాజపుత్రుండు నయిన వేంకటాధరణీకళత్రునకు నంకితముగా నేము రచియింపంబూనిన యిక్కొవ్వంబు ముఖంబునకుఁ దిలకాయమానంబగు తదీయవంశావతారం బభివర్ణించెద మది యెట్టిదనిన. ౧౬

తా. అదియునంగాక, మీరు శ్రీమదొంటిమిట్టకోదండరామునిదయ చేతను పొందఁబడిన సారమయిన సారస్వతము గలవారును, రఘువీరశతకమును నిర్మించుటయందుఁ బనిపూనిన రాజకవియగు తిప్పనార్యునిమనుమలును, మాయాశ్రితులును గావున, మీకవిత్వము మా కిష్టముగా నుండును. అని బహుమానపూర్వకముగా, కర్పూరమిళితమయిన తాంబూలమును, బంగారువస్త్రములు, ఆభరణంబులు మొదలగువస్తువు లీయఁగా మే మంగీకరించి, యారెట్టరభీమ, మూరురాయరబసవశంకర, గుత్తిహన్నిబ్బరగండ, కోంకణకోలాహల, కోదేవుమేదేవుతలగుండుగండ—అను గౌరవింపఁదగిన యక్షరములుగల గొప్పబిరుదములు చిహ్నములుగాఁ గలవాఁడును, విక్రమసాహసాంకుండును, కాశ్యపగోత్రమందుఁ బవిత్రుండును, కొండ్రాజుగారి తిమ్మరాజుకుమారుండును అగు వేంకటరాజుగారి కంకితముగాఁ జేయఁబూను కొన్న యారెట్టమతశాస్త్రమును కావ్యముయొక్క ముఖమనెడి ముఖమునకుఁ దిలకమువలె నాచరించునట్టి యతనిపంశముయొక్క యవతారమును పర్ణింపఁబూనితి మది యెటువంటి దనఁగా.

కృతినాయక వంశావళి.

క. భానుఁడు శాశ్వతబహుసం,

తానుఁడు దిక్పక్రతిమిరదళనపటూద్య

ద్భానుఁడు సంతతకరుణా,

నూనుఁడు విలసిల్లు నిర్జరోత్తముఁ డగుచున్.

౧౭

తా. శాశ్వతమై విస్తారమయిన సంతతిగలవాఁడును, దిక్కులయందలి చీకట్లను విదళించుటయందు సమర్థమయిన కిరణములుగలవాఁడును, ఎల్లప్పుడును దయచేత నధికుఁడును ఆగుమూర్ఖుఁడు సర్వదేవతలలోను ఉత్తముఁడౌచుఁ బ్రకాశించును.

౧౮

క. అతనికి మను వావైవ,

స్వతునకు నిత్యైకుఁ డతనివంశమున రఘు

క్షీతిపతి యతనికులమున,

గతకలుషుఁడు రాఘవుండు గ్రమమునఁ బొడమెన్.

౧౯

తా. ఆనూర్యునకు మనువు పుట్టెను. ఆవైవస్వతమనువున కిత్వైకు మహారాజు పుట్టెను. ఆయిత్వైకునివంశమునందు రఘుమహారాజు పుట్టెను. అతనివంశమునఁ బోయినపాతములుగలవాఁడు శ్రీరాముండు పుట్టెను.

౨౦

క. ఆరామచంద్రునకుఁ గుశ,

వీరుఁడు జనియించె నఖిలవిబుధప్రకరా

ధారుం డాతనికులమున,

భూరిగుణోజ్జ్వలుండు కొండభూపతి పుట్టెన్.

౨౧

తా. ఆశ్రీరామునకు నెల్లపండితులకు నాధారమయిన కుశుండు పుట్టెను. అతనివంశమున నధికగుణములచేఁ బ్రకాశించు కొండరాజు పుట్టెను.



శా. ఆకొండతీ.తిపాలచంద్రుడు మహీయఃకీర్తిసంపన్నుడై

లోకాలోకపరీతభూతలసుధీలోకస్తుతప్రాభవుం

డై కంజాక్షుపదాబ్జభక్తిచతురుం డై సత్యసంధానని

ష్ఠాకారుణ్యనయాదిసద్గుణసమాజస్ఫూర్తిమించెన్ద్రుఁ. ౨౦

తా. ఆకొండరాజు పూజ్యమయిన కీర్తిగలవాడును, చక్రనాశసర్వ శమచే జుట్టువాఱుకోబడిన భూమియందలి పండితులచే గొనియూడఁ బడిన స్రుభుత్వము గలవాడును, విష్ణుపదారవిందములయందు భక్తిగలవాఁ డునై, సత్యసంధానస్థు, దయ, సీతి మొదలయిన మంచిగుణములప్రకాశ ముచేత నిలయం దధికుఁడాయెను. ౨౦

ఉ. ఆనరనాథపుంగవున కాశ్రితరక్షణతత్పరుండు స

న్తానసుయోధనుండు నృపమాన్యుడు జన్యకీర్తి విస్ఫుర

ద్దానకళాపరాజితసుధాకర మేఘ దధీచి ఖేచ ౨౦

భోనిధి తిమ్మభూతలవిభుండుదయించె జగత్ప్రసిద్ధుఁడై.

తా. ఆకొండరాజునకు, ఆశ్రితరక్షణాసక్తుఁడును, మానమున దుర్యోధనుని పంటివాడును, రాజులచే గౌరవింపఁదగినవాడును, యుద్ధములయందు దర్బు నునిపంటివాడును, ప్రసిద్ధమయిన దానవిద్యచేతను ఓడింపఁబడిన చంద్రుఁ డు, మేఘుఁడు, దధీచి, జీమాతవాహనుఁడు, సముద్రుఁడును గలవాఁడును (అనగా చంద్రాదులను మించినదానగుణముగలవాఁడును) అగ్రాధిస్థురాజు లోకప్రసిద్ధి గలవాఁడై పుట్టినాఁడు. ౨౧

తే. గీ. విమలగుణనిధి తిమ్మభూవిభుఁడు మంగ,

రాజచర్యనిపుత్రికారత్న మయిన

యక్కమాదేవిని వివాహ మయి చెలంగె,

జలధిసుతఁ బెండ్లియాడిన శౌరీరితి.

తా. గుణనిధి యైనయాతిమ్మరాజు, విష్ణుఁడు లక్ష్మీని పెండ్లాడినట్లే మంగరాజుకూతు రయిన అక్కమాడేవిని పెండ్లియాడినాఁడు. ౨౨

క. ఆదంపతులకుఁ బొడమె ద,

యాదాక్షిణ్యంబురాశి హరిభక్తినిఁ బ్ర

హ్లాదుఁడు సతతత్యాగ,

శ్రీదుఁడు పెదతిమ్మరాజుక్షీతి జను లలరన్.

౨౩

తా. ఆదంపతులకు, దయాదాక్షిణ్యసముద్రుఁడును, ప్రహ్లాదునివంటి హరిభక్తుఁడును, త్యాగగుణమునఁ గుబేరునివంటివాఁడును అగుపెద్దతిమ్మరాజు పుట్టెను. ౨౩

మ. విదళించెంగవిరాడ్, దరిద్రతను భూవిఖ్యాత మై మించున  
భ్యుదయంబందియశంబుగాంచెనుహిల్ నుద్దండవిద్యేషులం  
గదనక్షోణులఁ దోలి గెల్పుసిరులం గైపట్టె గొండ్రాజుశ్రీ  
పెదతిమ్మక్షీతిపాలమాళి కెనయే పృథ్వీకతు ల్లక్ష్మీరుల్.

తా. అతఁడు కపీశ్వరులదారిద్ర్యమును విదళించినాఁడు. భూమియందుఁ బ్రసిద్ధమై మించినయభ్యుదయమును పొంది కీర్తిని సంపాదించినాఁడు. భూమియందలి గొప్పశత్రువులను యుద్ధరంగములయందుఁ బాతాళదోలి జయలక్ష్మలను గైకొన్నాఁడు. కావున, కొండరాజుకొడుకుకొడు కయిన పెద్దతిమ్మరాజున కితరరాజులు సమానులా? కా రనుట. ౨౪

తే. గీ. అట్టి పెదతిమ్మరాజు ధైర్యాద్విరాజు,  
మంగవిభుగుర్వశౌరియనుంగుఁగూతు

నంగనాశిరోమణిఁ బాపసంగమాఖ్యఁ,

బ్రేమ వరియించె విభవాభిరాముఁ డగుచు.

౨౫

తా. ధైర్యమున మేరువువంటివాడయిన ఆపెద్దతిమ్మరాజు, విశ్వ ర్యముచేతను మనోహరుఁడై మంగరాజుకొమారుడయిన గురువరాజుముద్దుఁ గూతును, స్త్రీరత్నమును, పాపసంగమ యనునాపెను బ్రేమచే వరించెను.

క. గుణనిధి యగుతత్కన్యా,

మణిజనకు బోధజనకు మంజులభాషా

ఫణివరు రణవిజయార్జునుఁ,

బ్రణుతింపఁ దరంబె గురువపార్థివవర్యున్.

౨౬

తా. గుణములకు గనియైన యాపాపసంగమాంబ తండ్రిని, జ్ఞానమున జనకమహారాజువంటివానిని, మృదువయిన వాక్కులయందు శిష్యునివంటివానిని, యుద్ధజయములయందు దర్బుసునివంటివానిని, గురువ రాజును గొనియాడఁనరమా? కా దనుట.

౨౭

సీ. పృథులవిక్రమశాలి పెదసంగనృపతియు

సత్యసంధుఁడు చిన్న సంగరాజు

ధీరగుణాధ్యుండు తిమ్మ భూపాలుండు

రుచిరకీర్తిధనుండు రుద్రఘనుండు

ప్రథనాంగణకిరీటి బసవనరేంద్రుండు

స్థిరభాగ్యనిధి పెద్దచిట్టఘనుండు

సింధుగాంభీర్యుండు చినచిట్టధన్యుండు

సతతపుణ్యుండు పొట్టిసంగశౌరి

తే. గీ. కలితతేజుండు పాపసంగప్రభుండు,

ననఁగఁ బరగినతొమ్మిండు తనయవరులఁ

గాంచి దిగ్భయశీలుఁడై మించె నొర!,

మంగరాజనృ గురువసమాడ్చరుండు.

౨౮

తా. ఇంకను ఆగురువరా శిష్యులైన డనఁగా—గొప్పసరాక్రమముచేత నొప్పుచుండెడి పెద్దసంగరాజు, సత్యసంధుఁడయిన చిన్నసంగరాజు, ధీరుల గుణములతో ఒప్పుచుండెడి తిమ్మరాజు, మనోహరమయినకీర్తియే ధనము గాఁగల రుద్రరాజు, యుద్ధరంగముల నర్జునునివంటివాఁడయినబసవరాజు,

శాశ్వతమయిన భాగ్యమునకు నిధియైన పెద్దచిట్టరాజు, సముద్రునివంటి  
గాంభీర్యముగల చిన్నచిట్టరాజు, సంతతపుణ్యుడయిన పొట్టిసంగరాజు,  
ఒప్పుచుండెడి తేజస్సుగల పాపసంగరాజు, అనఁగా నొప్పుచుండెడి తొ  
మ్మండ్రు కొడుకులను గని మంగరాజుకొడుకయినగురువరాజు దిక్కులను  
జయించుస్వభావముగలవాఁ డయి యధికుఁ డాయెను. ౨౭

క. ఆగురువరాజవరునకుఁ,

ద్యాగసముద్రునకు నిల్లుఁ డయి వెలసె ధరా

భాగధురంధరతను నా,

భాగుండు పెదతిమ్మరాజు ప్రజలు నుతింపన్.

౨౮

తా. త్యాగమునకు సముద్రునివంటివాఁ డయిన యాగురువరాజు  
నకు, భూభాగభారమును భరించుటయందు నాభాగునివంటివాఁ డయిన  
పెద్దతిమ్మరాజు ప్రజలు గొనియాడునట్లుగా అల్లుఁ డయి ప్రకాశించెను. ౨౮

తే. గీ. ధీరశేఖరుఁ డా పెద్దతిమ్మరాజు,

లలితగుణముల నుభయకులప్రసిద్ధ

యైనయలపాపసంగమాహ్వయఁతివ్ర,

తాళిరోమణియందు ముదంబుతోడ.

౨౯

తా. ధీరులకు శిరోభూషణ మయిన యాపెద్దతిమ్మరాజు మనోహ  
రములయిన గుణములచేతను ఉభయకులములయందును ప్రసిద్ధురా లయిన  
పాపసంగమ్మ యనుపేరుగల పతివ్రతాశిరోమణియందు సంతోషముతో.

చ. పరపురభంజనోగ్రుఁ డయి భాసిలుదాసరిరాజశేఖరుం  
దిరుఁదిధారుణీశుఁ గులదీపకు వేంకటపార్థివోత్తముఁ  
గురుయశుఁ గృష్ణయవ్రభుని గొండలధీరుని బాహుశౌర్యసు  
స్థిరు రఘునాథశౌరిఁ జినతిమ్మనృపాలునిఁ గాంచె ధన్యుడై.

తా. శత్రుపురములను పాడుచేయుటయందు శివునివంటివాఁ డయి ప్రకాశించు దాసరిరాజును, తిరుపతిరాజును, కులమును ప్రకాశింపజేయువాఁ డయిన వేంకటరాజును, గొప్పకీర్తిగల కృష్ణరాజును, కొండలరాజును, బాహుశౌర్యమునందు స్థిరుఁ డయిన రఘునాథరాజును, చిన్నతిమ్మరాజును కన్నాఁడు. 30

వ. వారలలోన.

30

తా. ఆయీదుగురు కొడుకులలోను.

30

ఉ. కేసరిఁ జేటు శౌర్యమునఁ గేరును గీర్తివిహారలీల గం  
గాసరిదిందు శేఖరులఁ గాంతులఁ గల్వలరాచవాని కెం  
తే సరి వచ్చుఁ దివ్యధరణీధవనందనరత్న మైనమా  
దాసరిరాజవర్యుని బుధస్తుతచర్యుని నెన్న శక్యమే? 31

తా. దాసరిరాజు, శౌర్యముచేతను సింహమును రమ్మని పిల్చును. కీర్తియొక్క విహారవిలాసముచేతను గంగానదిని, శివునిని పరిహసించును. కాంతులచేతను చంద్రునకు మిక్కిలి సమానుఁడు. కాఁబట్టి అట్టితిమ్మరాజు కొడుకులలో శ్రేష్ఠఁ డయినవాఁడును, పండితులచే బొగడఁబడిన నడవడిగల వాఁడును అయిన దాసరిరాజును కొనియాడుటకు శక్యమగునా? 31

చ. గురుమతిచాతురిక భుజగకుంజరు గెల్చును వార్ధికన్యకా  
వరు నతిభక్తి గొల్చు ననివారితమానవిశేషంపదక  
గురుపతిరీతిఁ బొల్చు నలఘుప్రభుఁ డొపెదతిమ్మశౌరిమా  
తిరుపతిపార్థివోత్తముఁడు ధీరవ రేఖ్యుఁడు రాజమాత్రుఁడే?

తా. గొప్పదియగు బుద్ధిచాతుర్యముచేతను శేషుని గెలుచును. లక్ష్మీపతిని భక్తితోఁ గొలుచును. గొప్పమానముచేతను దుర్యోధనుసీరితిని ప్రకాశించును. గొప్పప్రభువయిన పెద్దతిమ్మరాజుకొడుకు తిరుపతిరాజు, ధీరులలో శ్రేష్ఠుఁడు. కావున, అతఁడు సామాన్యరాజు? కాఁ డనుట. 33

ఉ. రాజధరుఁ భజించు ఖగరాజతురంగుని సంస్మరించు సం  
ధాజమదగ్ని సూనుఁడన ధాత్రి రహించు హలాయుధామర  
త్నై జనుఁగాంతుజిత్వరలస్థునకీర్తి సముద్ధరించుఁ గొం  
డ్రాజవతంసుతిమ్మనృపరత్నము వేంకటరాజు వేడుకన్. ౩౪

తా. కొండరాజుగారికొడుకయిన తిమ్మరాజుగారి వేంకటరాజు  
వేడుకతో శివుని భజించును. విష్ణుని స్మరించును. ప్రతినయందుఁ బరశురా  
ముఁ డనునట్లు భూమియందొప్పుచుండును. బలరాముని, కల్పవృక్షములను,  
చంద్రుని జయించుస్వభావముగలదై ప్రకాశించు మంచీకీర్తి నుద్ధరించును.

ఉ. జిష్ణు నధఃకరించును బ్రసిద్ధికి నెక్కినవైభవంబునన్  
జిష్ణుని ధిక్కరించు రిపుజిత్వరబాహుపరాక్రమంబునన్  
గృష్ణుని సంతతంబు భజించును దిమ్మనరేంద్రచంద్రుమా  
కృష్ణనృపాలశేఖరుఁడు కీర్తిధురంధరుఁడెంతపుణ్యుఁడో. ౩౫

తా. కీర్తిభారమును వహించిన తిమ్మరాజుగారికృష్ణరాజు లొకప్రసి  
ద్ధమయిన వైభవముచేత నింద్రుని క్రిందు చేయును. శత్రువులను జయించుస్వ  
భావముగల బాహుపరాక్రమముచేత నర్జునుని ధిక్కరించును. ఎల్లప్పుడును  
శ్రీకృష్ణుని భజించుచుండును. కాన, అతఁ డెంతపుణ్యాత్ముఁడో కదా! ౩౫

ఉ. చండలసత్త్వతాపనయచారువిలాసవికాసరేఖ మా  
ర్తండలతాంతసాయకులఁ దార్జిను మార్జినుఁ దార్జికల్కి నా  
కొండలతేనిఁదిమ్మనృపకుంజరసూనుఁడుకొండలయ్యయా  
తం డలశ్రీధరాంశజుఁడె తప్పఁడు పోషణబుద్ధి సంపదన్. ౩౬

తా. తిమ్మరాజుకొడుకయిన కొండలరాజు, తీవ్రమయి ప్రకాశించు  
ప్రతాపనయరేఖచేతను సూర్యునిని, సుందరమయిన విలాసవికాసరేఖచేతను  
పూరింపివానిని (మన్మథుని) తానుకొనును. ధైర్యసంపదచేతను హిమవంశుని

నెదుర్కొనును. దీవులను పోషింపవలెనన్న బుద్ధిచేతను, సంపదచేతను చిప్పు  
వాడు గనుకఁ దప్పక అతఁడు విష్ణునియంశమువలనఁ బుట్టినవాడే. ౩౬

ఉ. ధీరన్మపావతంసము సుధీరమణీయుఁ డనూనదానవి

ద్యౌరకసికత్వభూషణుఁడు ధన్యగుణాఢ్యుఁడు తిమ్మశౌరిమా  
శ్రీరఘునాథరాజు బలిరే శరణాగతరక్షణంబునం

దారఘరామునంతటికృతార్థుఁడతం డొకరాజమాత్రుఁడే.

తా. తిమ్మరాజుగారిరఘునాథరాజు, ధీరులగు రాజులకు శిరోభూష  
ణము, పండితుల కింపయినవాడు, అధికమయిన దానవిద్యయు, రసికత్వము  
భూషణముగాఁ గలవాడు, ధన్యములయిన గుణములచే గొప్పవాడు—  
అశ్చర్యముగదా ! శరణుపొందినవారిని రక్షించుటయందు శ్రీరామునియం  
తటి కృతార్థుఁడే కావున, అతఁ డొకరాజసామాన్యుడా? కాఁ డనుట. ౩౭

చ. స్థిరమతి పెద్దతిమ్మ జగతీవరనూళితపశులంబు స

ద్గురుజనబంధుకల్పకము కోమలకీర్తివధూప్రియుండు భా

స్వరవిజయాంగనాయుతుఁడు శాశ్వతరాఘవభక్తిశాలి శ్రీ  
తిరుమలరాజు రాజిలు విలీర్ణగుణాశ్రయవిక్రమంబునన్. ౩౮

తా. స్థిరబుద్ధిగలవాడును, పెద్దతిమ్మరాజుగారు చేసినతపస్సునకు  
ఫలస్వరూపుఁడును, విద్వాంసులు, గురువులు మొదలగుజనులు, బంధువులు  
అనుపీరికఁ గల్పవృక్షమువంటివాఁడును, కోమలమయిన కీర్తియనెడి నాయిక  
కుఁ బ్రియుండును, ప్రకాశించు విజయలక్ష్మితోఁ గూడినవాఁడును, ఎల్లప్పు  
డు రామునియందు భక్తిగలవాఁడునునై శ్రీతిరుమలరాజు దానగుణమున కా  
శ్రయమయిన పరాక్రమముచేతను ప్రకాశించుచుండును. ౩౮

క. కృతి యై రమణీయశుభా,

కృతి యై యభయప్రదానకృతినన్నతి యై

నుతి కెక్కిను బెదతిమ్మ,

క్షీతిపతితిరుమలన్మపాలసింహుఁడు జగతిన్.

తా. పెద్దతిమ్మరాజుగారితిరుమలరాజు భూమియందు నేర్పరియు,  
మనోహరమయిశుభకరమయిన యాకారము గలవాఁడును, అభయ మిచ్చుపని  
యందు మంచిబుద్ధి గలవాఁడును నయి పొగడఁబడుచుండెను. ౩౯

చ. వితతపరాక్రమక్రమవివేకవిశిష్టజనావనక్షమా

భృతినిధి పెద్దతిమ్మమనుజేంద్రునిశ్రీచినితిమ్మమేదిని

పతితిలకంబు, బొమ్మనరపాలునిపర్వతరాజుపుత్రి నా

యతకులశీల మానవతి నౌబళదేవి వసించె వేడుకన్. ౪౦

తా. విస్తారమయిన పరాక్రమక్రమమునకును, వివేకమునకును, గొప్ప  
వారిని రక్షించుటకును, ఓర్పునకును, ధైర్యమునకును నిధియైన పెద్దతిమ్మ  
రాజుగారికొడుకయిన చిన్నతిమ్మరాజు, బొమ్మరాజుకొడుకయిన కొండల  
రాజుకూతులు, విస్తారమయిన కులము, శీలముగలదానిని, మానవతిని బౌబళి  
దేవిని వేడుకగా వివాహమయ్యెను. ౪౦

తే. గీ. ఆవధూమణి యోబన్న యనెడిఘనుఁడు,

ప్రతిభఁ జెన్నొందువేంకటపతివిభుండు

తిరుమలేంద్రుండు రఘునాథనరవరుండు,

నాది యగుపుత్రులను గాంచి ఖ్యాతి మించె. ౪౧

తా. స్త్రీరత్నమయిన ఆయాబళదేవి, గొప్పవాఁడయినయోబన్న,  
ప్రతిభచే బ్రకాశించు వేంకటరాజు, తిరుమలరాజు, రఘునాథరాజు మొద  
లుగాఁగల కొడుకులకు గని ఖ్యాతిచేతను అధికురా లయినది. ౪౧

ఉ. ఆచినితిమ్మభూవిభున కగ్రజుఁ డాశ్రితకల్పశాఖ మే

ధాచతురాననుండు జగతాశ్రమహావిరుదాంకుఁ డాదితే ౨

యాచలధీరుఁ డూర్జితదయానిధి వేంకటరాజు నిత్యధ

ర్మాచరణప్రవీణుండు జయాధికుఁ డై విలసిల్లు నెంతయు. ౪౨



తా. ఆచిన్నతిమ్మరాజున కన్నయు, ఆశ్రితులనుఁ గల్పవృక్షమువంటి వాఁడును, బుద్ధియందు బ్రహ్మదేవునివంటివాఁడును, జగత్కాటియను గొప్పబిరుదము చిహ్నముగాఁ గలవాఁడును, మేరువువంటి ధైర్యము గలవాఁడును, ఊర్జితమయిన దయకు నిధియును అయిన వేంకటరాజు, నిత్యము ధర్మకార్యముల నాచరించుటయందు నేర్పరియు, జయములచేత నధికుఁడను నయి మిగులఁ బ్రకాశించును. ౪౨

తే. గీ. సరసుఁ డావేంకటేంద్రుండు సాశ్వవంశ,

తిలక మగుగానరాజుపుత్రికల భవ్య

ధిషణలను పెద్దకృష్ణమాదేవిఁ జిన్న,

కృష్ణమాదేవి నెలమిఁ బరిగ్రహించె.

౪౩

తా. సరసుఁడయిన వేంకటరాజు, సాశ్వవంశముననుఁ దిలకమువంటి వాఁడయిన గానరాజుగారిహృతులను, మంచిబుద్ధిగలవారిని, పెద్దకృష్ణమాదేవిని చిన్నకృష్ణమాదేవిని సంతోషముతోఁ బెండ్లియాడెను. ౪౩

వ. ఆసాధ్వీరత్నంబులలోఁ బెదకృష్ణమాదేవియందు. ౪౪

తా. ఆపతివ్రతారత్నములలో పెద్దకృష్ణమాదేవియందు. ౪౪

తే. గీ. ఆజిఘనుఁ డైన వేంకటరాజు, కృష్ణ

పార్థివుఁడు మల్లధీరుండు బసవరాజు

నిత్యవిభవుండు వీరన్న నీలకంఠ,

ధన్యుఁ డన మించునందనోత్తములఁ గాంచె.

౪౫

తా. యుద్ధములయందు గొప్పవాఁడయిన వేంకటరాజు, కృష్ణరాజు, మల్లరాజు, బసవరాజు, శాశ్వతవైభవముగల వీరరాజు, నీలకంఠరాజు అనుఁ గా మించినమంచిబిడ్డలను గనియెను; ౪౫

క. శ్రీ వెలయఁగఁ జినకృష్ణమ,

దేవీరత్నంబునందు స్థిరభాగ్యనిధి

భావజనిభువిరుపాక్షధ,

రావరునిం గాంచి జగతిఁ బ్రస్తుతి కెక్కెన్.

౪౬

తా. మఱియు నావేంకటరాజు, విశ్వరూప ప్రకాశించునట్లు చిన్న కృష్ణమదేవియందు స్థిరమయిన భాగ్యమునకు నిధియయినవాఁడును, మన్మథునితో నమానుఁడును అగు విరుపాక్షరాజును గని లోకమునందుఁ బొగడ్డ వడసెను.

౪౬

వ. మఱియు నక్కుమారుల క్రమం బభివర్ణించెదము.

౪౭

తా. ఇంకను పై నుదాహరింపఁబడిన రాచబిడ్డలగొప్పతనమును క్రమముగా పర్చించెద మని యెట్లు అనిన—

౪౭

మ. పటుసుజ్ఞానకళానిరూఢి వెలయున్ బ్రహ్మభుఁడై, నిత్యవి  
స్ఫుటసతోష్ఠి నజాతశత్రుకరణింబొల్పొందు, గొండ్రాజువేం  
కటరాజేంద్రునిపూర్వపుణ్యఫలమైకన్పట్టు, భూపాలిలోఁజలు  
లస్ఫూర్తి వెలుంగుకృష్ణనృపుఁబోల్ స్వామిధరం గంటిమే.

తా. సమర్థమయిన మంచిజ్ఞానముయొక్కయు, విద్యలయొక్కయుఁ గలిమిచేతను బ్రహ్మదేవునివంటివాఁ డయి ప్రకాశించును. నిత్యమును స్ఫుటముగా సత్యము పలుకుటయందు ధర్మరాజువలెఁ బ్రకాశించును. కొండల రాజుగారి వేంకటరాజుయొక్క పూర్వపుణ్యమునకు ఫలస్వరూపుఁడై కనిపించును. రాజులలో గొప్పప్రకాశముతో వెల్లుచుండు నట్టికృష్ణరాజును పోలినరాజును భూమియందుఁ జూచితిమా?

౪౮

క. రాజు కళావైఖరి సుర,

రాజురుభోగమునఁ గుధరరాజు దిటమునన్

రాజు వదాన్యత వేంకట,

రాజన్యసుతుండు మల్లరాజేంద్రుఁ డిలన్.

౪౯

తా. వేంకటరాజుగొడుగు మల్లరా జీభూమియందు కళావైఖరి  
యందుఁ జంద్రునివంటివాఁడును, గొప్పభోగమునందు దేవేంద్రునివంటివాఁ  
డును, ధైర్యమునందు హిమాద్రిపంటివాఁడును, దాతృత్వమునందుఁ గుఱేరుని  
వంటివాఁడును. ౪౯

క. అసదృశవితరణవిద్యా,

రసికునకును శౌర్యధైర్యరఘురామునకున్

వసుమతి వేంకటభూవరు,

బసవనృపాలునకు నన్యపార్థివు లెనయే.

౫౦

తా. భూమియందు సాటిలేని దాతృత్వమునందును, విద్యులయందు  
ను రసజ్ఞుఁడును, శౌర్యమునకును, ధైర్యమునకును శ్రీరామునివంటివాఁడును  
అయిన వేంకటరాజుగారిబసవరాజున కితరరాజులు నమానులా? కా రనుట.

క. ధీరుఁడు బాంధవసుజనా,

ధారుఁడు శూరుఁడు నితాంతదానవిజితమం

దారుఁడు వేంకటశౌరికు,

మారుఁడు వీరన్న రాజమాత్రుఁడె ధరణిన్.

౫౧

తా. ధైర్యశాలియు, బంధువులకును, సుజనులకును ఆధార మయిన  
వాఁడును, శౌర్యశాలియు, తెంపులేనిదానగుణముచేతను కల్పవృక్షమును  
జయించినవాఁడును, అయిన వేంకటరాజుగారికుమారుఁడు వీరరాజు భూమి  
యందు కేవలము రాజా? ఆనఁగా గొప్పరా జనుట. ౫౧

ఉత్సాహము. నీలకంఠరున్ జయించి నీరజారిఁ గేరి యా,

పాలకడలి మించి హంసపంక్తిఁ దెగడి పూర్వ ది

క్పాలకరిని ధిక్కరించి ప్రబలె వేంకటేంద్రుమా,

నీలకంఠరాజుకీర్తి నిఖిలది క్షటంబులన్.

౫౨

తా. వేంకటరాజుగారి నీలకంఠరాజుకీర్తి యీశ్వరుని జయించి,  
చంద్రుని పరిహసించి, పాలసంద్రమును మించి, అంచలబారును తిరస్కరించి,  
తూర్పుదిక్కునకు ప్రభువయిన యింద్రునియేనుంగయిన యైరావతమును  
ధిక్కరించి దిగంతములయందు ప్రబలినది. ౫౨

క. శిక్షించు ఖలులఁ గరుణన్,  
వీక్షించును సాధుజనుల వేంకటవసుధా  
ధ్యక్షునివిరుపాక్షాధిపు,  
నక్షుద్రయశోభిరాము నలవియె పొగడన్. ౫౩

తా. దుర్మార్గులను శిక్షించును. మంచివారిని దయతోఁ జూచును.  
అధికమయిన కీర్తిచేతను మనోహరుఁడయిన వేంకటరాజుగారి విరూపాక్ష  
రాజును పొగడవశమా? ౫౩

క. ఈరీతిఁ బుత్ర సంప,  
దూర్భియశోరాజ్యవిజయబోధకుఁ డయి యా  
పారుషనిధి పెదతిమ్మ,  
త్మారమణునివేంకటాద్రిజనపతి యలరున్. ౫౪

తా. ఈప్రకారముగా పుత్రసంపద, గొప్పకీర్తి, రాజ్యము, విజ  
యము, జ్ఞానము గలవాఁడయి, పారుషమునకు నిధియయి పెదతిమ్మరాజు  
గారివేంకటరాజు ప్రకాశించును. ౫౪

సీ. వసుమతీభాగధూర్వహన నిర్వహలీల,  
ఘనకిటిప్రభుండు వేంకటవిభుండు  
నిఖిలదిశాభోగనిబిడయశస్సున,  
ఘనసారనిభుండు వేంకటవిభుండు  
సంతతానూనదాసత్రాణవైఖరిఁ,  
గర్జాఖ్యనిభుండు వేంకటవిభుండు  
దృఢతరబాహుప్రదీప్త్యధరీకృత,  
గ్రహరాట్ట్రభుండు వేంకటవిభుండు

తే. గీ. రాజమాత్రుండె తలఁపఁ గొండ్రాజుతిమ్ము,  
 ధరణినాయకుతనయుఁ డుదాత్తనయుఁడు  
 ప్రాథవిద్వత్కవీశ్వరప్రకరవినుత,  
 గాఢసత్కృతివిభుఁడు వేంకటవిభుఁడు

౫౫

తా. మఱియు నావేంకటరా జెట్టివాఁ డనిన? భూభాగముయొక్క భారమును వహించుట నిర్వహించుట యనులీలయం దాదివరాహముతో నమానుఁడు. ఎల్లదిక్కులవై శ్యామందువ్యాపించినకీర్తియందు కర్పూరముతో నమానుఁడు. ఎల్లప్పుడును అధికముగా దాసులను రక్షించువై ఖరియందు కర్ణునితో నమానుఁడు. మిగుల దృఢమయిన బాహుపరాక్రమముచేతను గ్రహరాజయిన సూర్యునికాంతిని క్రిందుచేసినవాఁడు. కొండరాజుగారి తిమ్మరాజుకొమారుఁడును, అధికమయిననీతి గలవాఁడును, ప్రాథులయిన విద్వత్కవీశ్వరుల నమూహముచేతను కొనియాడఁబడిన గాఢమయిన మంచికావ్యములకుఁ గృతినాయకుఁడును, అగు వేంకటరా జాలోచింపఁగా రాజమాత్రుఁడా? ౫౫

— క థా ను క్ర మ ణి క. ౨ —

వ. ఇట్టిలోకోత్తరున కభ్యుదయపరంపరాభివృద్ధిగా మాయొనర్పంబూనిన రెట్టమతశాస్త్రంబునకు వేంకటకృపాలశిరోమణి నధినాథుం జేసి తద్వంశక్రమం బభివర్ణించి తదనంతరంబ యీ ప్రబంధంబునకు ననుక్రమణికం దెల్పెద మదియెట్టిదనిన వర్షాదిపాతువులగు భూజాతపుష్పపరిక్షయు, గోప్రజార్చనాశకునంబును, దూతలక్షణంబును, గర్భర్తులక్షణంబును, మేఘులక్షణంబును, విద్యుల్లక్షణంబును, గర్జితలక్షణంబును, ఇంద్రచాపలక్షణంబును, పరివేషలక్షణంబును, ప్రతిసూర్యాతపవాయులక్షణంబును, గ్రహయుద్ధలక్షణంబును, బీజావాపలక్షణంబును, అర్థులక్షణంబును, గ్రహాలక్షణంబును, ఆకస్మికలక్షణంబును, గ్రహచారాస్తమయో

దయలక్షణంబును, గ్రహబలఫలలక్షణంబును, గురూదయా  
బద్ధ సంవత్సరఫల లక్షణంబును, సంవత్సరాదిఫలంబును వివ  
రించి యుండు నందు. ౫౬

తా. లోకోత్తరం డయిన యిటువంటిరాజున కభ్యుదయపరంపర  
కలుగునట్లుగా మేముచేయఁబూనిన యీరెట్టమతశాస్త్రమునకు రాజశిఖామణి  
యగు వేంకటరాజుకు కృతిపతినిగాఁ జేసి, ఆతనివంశముయొక్క క్రమమును  
వర్ణించి యీకావ్యమున కనుక్రమణికను దెల్పుచుంటిమి. ఆయనుక్రమణి  
యెట్టి దనఁగా—వర్షము మొదలుగాఁ గలవానికిఁ గారణములయిన వృక్ష  
ములయు, పుష్పములయుఁ బరీక్షయు, ఆలమందను పూజించి తెలియఁదగిన  
శకునమును, దూతపరీక్షయు, పక్షులశకునమును, గర్భముతువుస్వరూపమును,  
మేఘములస్వరూపమును, మెఱుఁపులస్వరూపమును, ఉఱుముల స్వరూపమును,  
ఇంద్రధనుస్సుస్వరూపంబును, పరివేషములస్వరూపమును, ప్రతినూర్మ్యునియొ  
క్కయు, ఎండయొక్కయు, గాఢయొక్కయు స్వరూపమును, గ్రహముల  
యొక్కయుద్ధస్వరూపమును, గింజలు గాటుటయు, తెలలస్వరూపమును,  
గ్రహములస్వరూపమును, ఆకస్మికస్వరూపమును, గ్రహములసంచారము, అస్త  
మయము, ఉదయము వీనిస్వరూపమును, గ్రహములబలమునుబట్టి కలుగుఫల  
ములస్వరూపమును, గురూదయాబ్ధి మనుషేరుకల సంవత్సరపుఫలముయొక్క  
స్వరూపమును, సంవత్సరములు మొదలగు వానివలనఁ గలుగు ఫలమును  
స్పష్టముగాఁ జెప్పఁబడియుండును. అందులోపలను— ౫౬

సీ. వరుస గర్తాచార్యవగ్ధునిమతమున  
మతిశాలి హరిభట్టుమతమునందు  
ధరం గీర్తిఘనుఁడైనధన్వునిమతమునఁ  
బ్రతిభఁజెన్నందు శ్రీపతిమతమున  
మేటి యైచవ రాహమిహి రార్యుమతమున  
సన్నేఘమాలి కా శాస్త్రమునను

నుచితకీర్త్యాఖ్యచే నొసరునారాయణ

భట్టుమతంబునఁ బ్రాజ్ఞులైన

తే. గీ. జనులయుక్తిని జ్యోతిషసారమునను,

శకునచయమునఁ గలయర్థచయము తెలిసి

కృత్తియొనర్చినరెట్టనిమతము మేము,

వేడ్కఁ దెనిగించెదము నీకు వేంకటేంద్ర! ౫౭

తా. క్రమముగా గర్హచార్యునిమతమునను, బుద్ధిమంతుఁడయిన హరి  
భట్టునిమతమునందును, కీర్తికాలయయిన ధన్వనిమతమునందును, బుద్ధిపిశేష  
ముచేతను ఒప్పుచుండెడి క్రిపతియొక్కమతమునందును, గొప్పవాఁడయిన  
వరాహమిహిరుని మతమునందును, మేఘమాలికయను శాస్త్రమందును,  
మంచికీర్తి పేరు గల నారాయణభట్టుమతమునందును, మఱియుఁ బ్రాజ్ఞుల  
యినవారిమాటలయందును, జ్యోతిషసారమునందును, శకునములసమూహంబు  
నందును గలయర్థమంతయుఁ దెలిసికొని గ్రంథమును వ్రాసిన రెట్టఁ డనెడి  
కర్ణాటభాషాకవీశ్వరునిమతమును మే మిద్దఱుమును ఓవేంకటరాజా! వేద  
కగా నీకోరినప్రకారము తెలుఁగుకావ్యముగఁ జేసెదము. ౫౭

తే. గీ. ఎంత లోకోపకారక మెంత నిక్క,

మెంత ప్రత్యక్ష మిది యని యెప్పు డార్య

లెల్ల శిరసావహించువుదు రీమతంబు,

ఘనతరౌదార్యశీల వేంకటనృపాల! ౫౮

తా. మిగుల గొప్పదియగు సౌదార్యము స్వభావముగాఁగల వేంకట  
రాజా! ఈరెట్టమతశాస్త్ర మెంతటి లోకోపకారకము! ఎంత నిజమయినది!  
ఎంత ప్రత్యక్షమయినది! అని యెల్లకాలమందును పెద్ద లందఱును ఈరెట్ట  
మతమును శిరసావహించుచుందురు. ౫౮

—(\*) వృక్షపుష్పఫల లక్షణము. (\*)—

సీ. పరగ నశోకంబు బ్రహ్మమేడియుఁ బూచి  
కాచిన సస్యసంఘము ఫలించు  
గపురంపుటనఁటులు గాచ నల్లగిన్నెపై  
రాదిగాఁ గృష్ణధాన్యములు ప్రబలు  
బాగు మీఱఁగఁ జింతె పాలయుఁ గరివేము  
గాచిన వ్రీహివర్గంబు మించు  
వింతగాఁ దుమికిచె క్లేంతయుఁ గాచిన  
యావనాశసమృద్ధి యగును మిగుల  
తే. గీ. నెలమి ములుమోదుగులు గాచ నలరుఁ గొట్టి,  
మొల్ల పూచిన నావాలు మొల్ల మగును  
రావి గాచిన జనుమును ప్రత్తి వొడము,  
సత్య మింతయు వేంకటత్కృతలేంద్ర!

౧౯

తా. ఆశోకవృక్షమును, బ్రహ్మమేడిచెట్టును పూచి కాచినపక్షమున  
సకలసస్యములును ఫలించును. కర్పూరపుటరఁ టిచెట్టు కాచినపక్షమున నల్లయ  
గినె మొదలుగాఁగల నల్లనిధాన్యములు వృద్ధినిపొందును. చింతచెట్టు, పాల  
చెట్టును, కరివేపచెట్టును కాచినయెడల పద్దదినునులు పండును. తుమికిచెట్టు  
కాచినయెడల జొన్నలు సమృద్ధిగా పండును. ములుమోదుగుచెట్టు కాచిన  
చో కొట్టలు పండును. మొల్లలు పూచినయెడల ఆవాలు హెచ్చుగా  
పండును. రావిచెట్టు కాచినయెడల ప్రత్తి జనుము హెచ్చుగా ఫలించును.  
వేంకటరాజా! ఈచెప్పిన దంతయు నిశ్చయము.

౧౯

సీ. వావిలి పూచిన వర్ధిల్లు ముత్యముల్  
తిలకంబు పూచినఁ గలుగు వెండి  
పిక్కిమారేడులు పెం పొందఁ గొచ్చిన  
నందందు బంగార మతిశయిల్లు



నత్తి గాచినఁ దామ్ర చక్రవ యై యుండు  
 గొలిమి గాచిన వజ్రకులము వెఱయు  
 బంధూకములు పూచఁ బ్రబలును బవడముల్  
 బచ్చలి గాచిన భయము లమరు

తే. గీ. ననఁటి గాచిన గొఱియలు హర్ష మందు,  
 ధరణి బలురక్కసులు పూచఁ గరులు చెలఁగు  
 బాపిరులు పూచ నావులు మోద మందు,  
 బ్రథనజయసాంద్ర వేంకటరాజచంద్ర!

౬౦

తా. యుద్ధములయందు జయముఁజేసి నిండిన వేంకటరాజచంద్రా !  
 వావిలిచెట్లు పూచినయెడల ముత్యములు వృద్ధిపొందును. లిలకవృక్షములు  
 కాచినయెడల పెండి దొరకును. పిక్కమారేడుచెట్లు పొచ్చుగా కాచిన  
 యెడల నక్కడక్కడ బంగారము వృద్ధిపొందును. అత్తిచెట్లు కాచినయెడల  
 రాగి చాక యగును. గొలిమిచెట్లు కాచినేని వజ్రములు ప్రకాశించును.  
 మంకెనపూవులు పూచినయెడల పగడములు వృద్ధిపొందును. బచ్చలిచెట్లు  
 కాచినయెడల భయములు కలుగును. అరఁటిచెట్లు కాచినయెడల గొట్టెలు  
 సంతోషించును. బలురక్కసిచెట్లు పూచినయెడల ఏనుగులు వృద్ధిపొందును.  
 బాదిరి (కలిగొట్టు) చెట్లు పూచినయెడల ఆవులు సంతోషించును. ౬౦

తే. గీ. అడవి తంగేడు రేలయు ననుము కుసుమ,

పూచెనేనియు ముద మగు భూమిప్రజకు

నలిని పూచిన ద్విజుల కుత్సలిని పూచ,

క్షత్రియుల కంద్రు జయము వేంకటనరేంద్ర!

౬౧

తా. ఓవేంకటరాజా! అడవి తంగేడుచెట్లును, రేలచెట్లును, అనుప  
 చెట్లును, కుసుమచెట్లును పుష్పించినయెడల మనుజులకు సంతోషము గలు  
 గును. తామర తీగలు పుష్పించినయెడల బ్రాహ్మణులకును, కలువతీగలు  
 పుష్పించినయెడల క్షత్రియులకును జయము గలుగు నందురు. ౬౧

తే. గీ. జమ్మిచండ్రలు గాచినఁ జాలఁ బంట,  
గలుగు వేములు లెస్సగాఁ గాచెనేని  
రోగములు లేవు ప్రజలకు భోగ మమరు,  
మిహిరసంకాశ వేంకటమేదినీశ!

౬౨

తా. సూర్యునివంటివాడవగు వేంకటరాజా! జమ్మిచెట్టును, చండ్ర  
చెట్టును కాచినయెడల పంట లధికముగా పండును. వేపచెట్టు విశేషముగా  
కాచినచో జనులకు రోగము లుండవు. 'భోగములు కలుగును.

౬౩

సీ. కనుఁగొన మోదుగు కాయలో గింజలు  
గట్టిగా మూఁడు చూపట్టెనేని  
గ్రమమున నార్ద్రాదికార్తైలు పదునాల్గు  
నన్నియు వర్షించు నదియుఁ గాక  
మొదటిగింజయు యున్న మొదటికార్తైలయందు  
నడిమిగింజయు యున్న ననువు మీఱ  
నడిమికార్తైలయందుఁ గడిగింజ యుండినఁ  
గడకార్తైలందును గలుగు వాన

తే. గీ. లందు నేగింజ కడు కొంచె మయ్యేనేని,  
తబక యై యుండేనేని తత్కార్తైలందు  
నల్పవర్షంబు గురియు సం డ్రావ్యజనులు,  
కాంతినిర్జితచంద్ర వేంకటనరేంద్ర!

౬౩

తా. కాంతిచేతను చంద్రుని జయించిన వేంకటరాజా! మో  
దుగుకాయలో మూఁడుగింజ లుండినచో ఆర్ద్ర)కార్తై మొదలుకొని అనగా,  
ఆర్ద్ర, పునర్వసు, పుష్యమి, ఆశ్లేష, మఘ, పుబ్బ, ఉత్తర, హస్త, చిత్త,  
స్వాతి, విశాఖ, అనూరాధ, జ్యేష్ఠ, మూల పూర్వాషాఢ అను కార్తైలయం  
దు చక్కఁగా వర్షించును. ఆమూఁడుగింజలలో మొదటిగింజమాత్ర)మే  
ఉన్నయెడల మొదటికార్తైలయందును, మధ్యగింజయే ఉన్నయెడల మధ్య

కారైలయందును, కడపటిగింజయే ఉన్నయెడల కడపటికారైలయందును వర్షములు చక్కగా కురియును. ఈమూడుగింజలలో ఏయేగింజ గట్టిదిగా నుండక పటిగింజ యగునో యా యాకారైలయందు వర్షము కొంచెముగాఁ గురియు నని పెద్దలు చెప్పుదురు. ౬౩

సీ. మట్టి యొద్దియు నిప్పు మారేడు నేరేడు

మెంతి గోదుమలును మినుము యవలు

కలివియు నడవిలోఁ గలచెట్లు గాచిన

రెట్టఁ డల్ప మనెను బృథివిఁ బంట

కొడిసె గాచిన రుజ పొడము భూజనులకుఁ

గడిమి గాచిన వాన కడమ యగును

జీడి గాచిన భీతి సిద్ధంబు నాగకే

సరులు గాచిన వాంతి సంభవించు

చిళ్ళు గాచిన నగ్నిభీతి సంధిల్లును

వెలగ గాచిన గాలి గలిగియుండు

బుడమలు గాచిన భూమిపాలకులకు

దళవాయులకును బ్రథానులకును

తే. గీ. దళములకుఁ జాల ననోన్యన్యకలహ మొదవు,

నేచి లొద్దగ దిరిసెన పూచెనేని

పంట లల్పంబు లనియెను బ్రాజ్ఞుఁ డగుచు,

నేర్పు మీఱఁగ రెట్టకందర్పుఁ డిలను

రమ్యగుణసాంద్ర ! వేంకటరాజచంద్ర.

౬౪

తా. మంచుగుణములు గల వేంకటరాజా ! మట్టిచెట్లు, ఇద్దిచెట్లు, ఇప్పుచెట్లు, మారేడుచెట్లు, నేరేడుచెట్లు, మెంతి, గోదుమ, మినుము, యవలు, కలివిచెట్లు మొదలయిన యడవిచెట్లు గాచినయెడల పంటలు తక్కువ యగు నని రెట్టఁడు చెప్పినాఁడు. కొడిసెచెట్లు కాచినయెడల మనుష్యులకు

రోగములు కలుగును. కడిమిచెట్లు కాచినయెడల వర్షములు తక్కువ కురియును. జీడిచెట్లు గాచినయెడల జనులకు భయము తప్పదు. నాగకేశరములు కాచినయెడల వాంతులు కలుగును. బిళ్లచెట్లు విశేషముగా ఫలించినయెడల లోకమునం దంతటను అగ్నిభయము మొందుగాఁ గలుగును. వెలగచెట్లు కాచినయెడల నధికముగా గాలి గలుగును. బుడమచెట్లు కాచినయెడల రాజులకును, సేనానాయకులకును, మంత్రిలకును, సేనలకును పరస్పరము కలహములు గలుగును. లొద్దగచెట్లును, దిరిసెనపుచెట్లును విశేషించి పూచినయెడల పంటలు స్వల్పముగా పండు నని పండితుఁడయిన రెట్టండు చెప్పెను.

౬౪

—(\*) గోశకునలక్షణము. 2. (\*)—

సీ. భక్తితో నాషాఢబహుళనవమినాఁడు

మొదలింటిజామున మొదవుగముల

నర్పించి రెండవయామంబున నరుండు

తనకోర్కి ఫలియించు ననగ నపుడె

పాడియా వైనను బలుమూఁపురము గల్లు

వృషభ మైనను మంద వెడలెనేని

వానలు గురియు నవ్వారిగాఁ గడు లెస్స

పండు సస్యంబులు బహువిధముల

తే. గీ. మేదినిస్థలి నర్హసమృద్ధి గలుగు,

నఖిలజనులకు నారోగ్య మతిశయిల్లు

వాంఛితార్థంబు లీడేరు వరుస మఱియు,

నృపుల కాహవ మనెఁ జాల రెట్టఁ డిలను

రమ్యగుణసాంద్ర ! వేంకటరాజచంద్ర!.

౬౫

తా. ఓవేంకటరాజోత్తమా ! భక్తితో ఆషాఢబహుళనవమినాఁడు

మొదటిజామున ఆవులమందను పూజచేసి రెండవజామున నారోగ్యఫలించు నా అని ప్రార్థింపఁగానే పాలిచ్చునావైనను పెద్దమూఁపురముగలయెద్దయి

నను ఆయాపులమందలోనుండి బయటికి వెడలెనేని హెచ్చుగా వర్షములు గురియును. పలువిధములగు సస్యములు మిక్కిలి ఫలించును. భూమియందంతటను వెలలు సమృద్ధిగా నుండును. ఎల్లజనులకును దేహారోగ్యాదులు మెండుగాఁ గలిగియుండును. శోనిశకోర్కులన్నియును ఈడేరును. కాని రాజులకు విశేషముగా యుద్ధములు కలుగు నని రెట్టఁ డన్నాడు. ౬౧

ఉ. ఆలగమి న్నరుండు తగ నర్చన చేసినవేళ నెట్టు నై  
చాలగఁగుంటి గ్రుడ్డియును జాచిర పొందినబక్కయాత్మభే  
దాలసప్తత్తి నెద్దయిన నా వయినం గమిఁ బాసి వచ్చినకా  
గులుఁ దెవుళ్ళచేతఁ బ్రజ కుంభిని వానలు లేవు తన్నహీ  
పాలుఁడు హానిఁ జెందు ననె బాగుగ రెట్టఁడు మేదినిస్థలికా  
పాలితసత్కవీశ్వర! యపారకృపాకర! వేంకటప్రభూ! ౬౨

తా. మంచికవీశ్వరులను పాలించినవాఁడా! అంతములేని దయకు నిధియైనవాఁడా! ఓవేంకటరాజా! మనుజుఁ డాపులమంద నొప్పునట్లు పూజచేసిన సమయమున నాపులమందనుండి యెట్లుకాంతిగలదియును కుంటిదిగాని గ్రుడ్డిదిగాని నచ్చయి బక్కచిక్కినదిగాని మనోదుఃఖముచేత నడవఁ జాలనిదిగాని అయిన ఎద్దుగాని ఆవుగాని బయటికి వచ్చెనేని భూమియందలి ప్రజలు రోగములచేత చనిపోవుదురు. వానలు గురియవు. ఆదేశపురాజునకు హాని వాటిల్లును. అని రెట్టఁడు శాస్త్రజ్ఞుఁడు చెప్పినాడు. ౬౩

తే. గీ. వేడ్క నాపుల నర్పించువేళ నలుపు,  
నెటుపుఁ గలగొడ్డుటావు దా నెనఁగ మంద  
వెడలెనేనియుఁ గోలఁదిగా వృష్టి గురియు,  
రచితసత్కృత్య వేంకటరాజచంద్ర! ౬౪

తా. మంచిపనులుచేసిన వేంకటరాజచంద్రా! వేడుకతో ఆపులను పూజించుసమయమందున నలుపును ఎటుపును గలగొడ్డుప్రాయినయా వామందలోనుండి బయటికి వచ్చెనేని వర్షములు స్వల్పముగాఁ గురియును. ౬౫

—(\*) పక్షిశకున లక్షణము. (\*)—

క. విను పైడికంటిశకునము,  
గనునెడ గంధాక్షతముల ఖగమును మ్రోనికై  
జను లర్చింపఁగ వలయును,  
వినయోజ్జ్వల తిమ్మరాజువేంకటస్వతీ!

౬౮

తా. వినయముచేత అధికముగాఁ బ్రకాశించు తిమ్మరాజుగారి వేంకటరాజా! వినుము. పైడికంటి యనఁగా, కనకాక్షపక్షివలన శకునమును జూడఁదలంచినప్పుడు గంధము, అక్షతలు, మొదలగువానిచేత నాపక్షిని, అదియున్న వృక్షమును పూజింపవలయును.

౬౯

ఉ. పూవులు నక్షతంబులును బొందుగదోయిటఁ దాల్చివానకై  
భావములోన మానవుఁడు ప్రశ్న యొనర్పఁగఁ బక్షి యయ్యెడ  
న్వావిరి బేసిగాఁ బలుక వాన యవారిగఁ గల్గు నండు గో  
త్రావలయంబునందుఁ గవిరాజి నుతింపఁగ వేంకటాధిపా!

తా. వేంకటరాజా! పుష్పములును, అక్షతలును చక్కగా టోసిలి యందుఁ బట్టుకొని వర్షమునిమిత్తము మనుష్యుఁడు మనస్సునందుఁ దలంచు నపు డాపక్షి బేసిగా పలికెనేని అనఁగా ఒకమాటు మూఁడుమార్లు అయిదు మార్లు ఇట్లు బేసినంభిగా పలికినచో పాచ్చుగా వాన గలుగు నని పండితులు చెప్పుదురు.

౭౦

చ. ఇరవుగఁ బైడికంటి వసియించినపచ్చనిమ్రోనిక్రింద శ,  
ర్చరయును బిట్టమాంసముఁ బ్రకాశముగా నిడినం బ్రసన్నమై  
యరుదు ఘటిల్ల నాపతగ మందుల నొక్కటి యైన ముట్టినకై  
గురియును వర్షము ల్మిగుల గొబ్బున వేంకటరాజశేఖరా!

తా. వేంకటరాజశేఖరా! చక్కగా పైడికంటి నివసించినపచ్చని వృక్షముక్రిందను చక్కెరను బిట్టమాంసమును స్పష్టముగాఁ గనఁబడునట్లు పెట్టి చూడఁగా ప్రసన్నమైన మనస్సుతో అనఁగా భయమునుమాని యా

పక్షి వచ్చి యారెంటిలో చేనినైన నొకదానిని గ్రహించెనేని మిక్కిలి శీఘ్రముగా వర్షము గురియును. 20

చ. ఘనముగ వానకై పసిండికంటికి నర్చన సేయఁబోవుచో  
ననలకృతాంతయక్షమరుదాశల నావిహగంబు వచ్చి తీ  
ర్చిన మఱి చేరినం బరంగ శీఘ్రమె వర్షమువచ్చు హెచ్చుగాఁ  
గనకమహీధ్రధైర్య! బుధకల్పక! తిష్ఠయ వేంకటాధిపా! 21

తా. మేరుపర్వతముతో సమానమైన ధైర్యముగలవాడవును, విద్వాం  
సులకుఁ గల్పవృక్షమువంటివాడవును, అయిన తిష్ఠరాజుగారి వేంకటరాజు!  
వర్షముకొఱకుఁ బైండికంటియొక్క శకునమును చూచుటకుఁ బోవునపు  
డాగ్నేయదిక్కున నుండికాని, దక్షిణదిక్కుననుండికాని, ఉత్తరదిక్కున  
నుండికాని, వాయవ్యదిక్కున నుండికాని, యాపైండికంటిపక్షి వచ్చి తీర్చి  
నను, అదిక్కులయందుండి వచ్చి సమీపముగా నిలిచినను శీఘ్రముగానే పెద్ద  
వర్షము గురియును. 20

చ. చెలువుగఁ బక్షి కర్చనము సేయఁగఁ దత్తుజశాఖనుండి య  
ప్పులుఁగు కొలంకుచెంత నదిపాంతఁదటాకముదండబావిక్రే  
వల వసియించి యీత లతివైఖరి మీఱ విదిర్చి తాఁ జనక  
బలువుగ వాన గల్గు గుణబంధుర! వేంకటరాజశేఖరా! 22

తా. గుణములచేత మనోహరుడవైన యోవేంకటరాజోత్తమా!  
చక్కగా పక్షిని పూజించునపు డాపక్షి యాచెట్టుకొప్పు మీఁదనుండి,  
మడుఁగువైపునకుఁగాని, నదిదగ్గఱకుఁగాని, చెఱువు సమీపమునకుఁ గాని,  
బావియొద్దకుఁగాని పోయి నిలిచి తనవెండ్రుకలను క్రిందను బాఱివిడిచి  
పోయినపక్షమున అధికముగా వర్షము గలుగును. 21

సీ. మనుజుండు పక్షి కర్చనఁ జేసి యున్నచో  
నొప్పుగా నది యేర్చి రొప్పెనేని

కుజశాఖ డిగి వచ్చి కూర్చున్న యామ్రాని  
వలపలిదిక్కున నిలిచెనేని  
మూత్రంబు విడిచిన ముదముతోఁ దా నున్న  
దిక్కున నున్న నాదిశను విడిచి  
యన్యదిక్కున కేఁగి యట నుబ్బి యాడిన  
క్షీతిజంబునకుఁ బ్రదక్షిణము గాఁగ

తే. గీ. వచ్చెనేనియు వర్షం బవశ్యముగను,  
వచ్చు మఱియును దలఁచినవాంఛితంబు  
లెల్లఁ జేకూరు నిది తథ్య మెంచి చూడఁ,  
గలితకీర్తిప్రకాశ! వేంకటమహేశ!

23

తా. ఒప్పుచున్న కీర్తిప్రకాశముగల యోవేంకటరాజా! మాన  
వుఁడు పక్షికి పూజను చేయునపు డాపక్షి చక్కఁగా విజృంభించి కూసినను,  
చెట్టుకొమ్మనుండి దిగివచ్చి తాను గూర్చుండియున్న చెట్టు కుడిదిక్కున  
నిలిచినను, మూత్రము విడిచినను, ఉన్నదిక్కుననే ఉన్నను, అదిక్కువిడిచి  
వేఱుదిక్కునకుఁ బోయి యక్కడ నుప్పొంగి యాడినను, చెట్టునకుఁ బ్రద  
క్షిణముగా వచ్చినను తప్పక వాన గురియును. ఇంతే కాదు. కోరినకోరిక  
లన్నియు సిద్ధించును. అలాఁచించిచూడఁగా నిపుడు చెప్పిన దంతయు నిజము.

తే. గీ. ప్రశ్న మొనరించుచోటను బసిడికంటి,  
కట్టెపయి రాతిపయి నీరు రెట్ట యిడిన  
దానియండంబు లొగి బేసి యైన రాల,  
వాన గల దని రెట్టఁడు పూని పలికె,  
రాజదేవేంద్ర! వేంకటరాజచంద్ర!

24

తా. రాజులలో దేవేంద్రునిపంటివాడ వయినయోవేంకటరాజా!  
ప్రశ్నించుచోటను కనకాక్షిపక్షి కట్టెమీఁదనుగాని రాతిమీఁదనుగాని



మూత్రించి రెట్ట వేసినను, దానిగుడ్డు బేసినంభిగా నున్నను వాన గురియు నని రెట్టఁడు నిశ్చయముగాఁ జెప్పినాఁడు. 28

చ. పనివడి వానకై నరుండు ప్రశ్నయొనర్పఁగఁ బక్షి యుండునో  
చనునొ యటంచు, నున్న తరుశాఖనునుండిన వామభాగమం  
దెనయఁగఁ జేప్చ చేసిన మహిజముదాపటి కేఁగినం గనుం  
గొన సరిగుడ్డు లైన మఱి కుంభిని రెట్టఁడు వానలేదనె  
వినుతగుణప్రభావ! యరిభీకర! వేంకటరాజశేఖరా! 29

తా. కొనియాడఁబడినగుణములును ప్రభుత్వమునగలవాఁడా! శత్రు  
భయంకరా! వేంకటరాజశేఖరా! మనుజుఁ డక్కఱగల్గి వాననిమిత్తము  
పక్షి యుండునా పోవునా యని ప్రశ్నించుకొనినపు డాపక్షి తా నదివఱ  
కున్నచెట్టుకొమ్మమీఁదనే యున్నను, ఎడమవయిపున నున్నకొమ్మమీఁదికిఁ  
బోయి యేదేని చేప్చ చేసినను, ఆచెట్టుయొక్క యెడమభాగమునకుఁ బోయి  
నను, చెట్టెక్కి చూడఁగా దానిగుడ్డు సరిసంభిగా అనఁగా, రెండు, నాలు  
గు, ఆఱు ఈమాదిరిగా నున్నను భూమిమీఁద వానపడదని రెట్టఁడనెను. 29  
మ. స్థిరసౌభాగ్యనిదాన! దానజితరాధేయామరత్నజుభే  
చరగీర్వాణమణీఘనాఘన! ఘనక్షత్రక్రియాదక్ష! ద  
క్షరిపూర్ణరణదీక్షీర్తిలలనాసంపన్న! విజ్ఞానవి  
స్ఫుర! ధైర్యాదికళాధురంధర! ధరాపుత్రీశనేవాదరా! 30

తా. కాశ్వతమయిన సౌభాగ్యమునకుఁ గారణమైనవాఁడా! దానముల  
చేతను రాధేయుఁ డనఁగా, రాధకొడుకయిన కర్ణుని, అమరత్నజములనఁగా,  
దేవతలవృక్షములగు కల్పవృక్షములను, భేచరుఁ డనఁగా జీమాతవాహనుని,  
గీర్వాణమణి యనఁగా దేవమణియగు చింతామణిని, ఘనాఘన మనఁగా  
వర్షకాలమేఘమును జయించినవాఁడా! గొప్పవియగు రాజకార్యముల  
యందు నేర్పుగలవాఁడా! దక్షునివిరోధియయిన యీశ్వరుని ధర్మణచేయు  
టయందుఁ బట్టుదలగల, అనఁగా నీశ్వరునిశరీరమువలెఁ దెల్లనయిన కీర్తియను

కాంతలోఁ గూడుకొన్నవాడా! విజ్ఞానముచేతను ప్రకాశించువాడా!  
 ధైర్యము మొదలయిన కళలయొక్క భారమును వహించినవాడా! భూమి  
 కూతురయిన సీతాదేవియొక్క భర్తయగు శ్రీరాముని నేవించుటయం  
 దాదరముగలవాడా! 21

మాలిని. మృగపతినిభశౌర్యా! మేదినీచక్రధుర్యా!  
 నగధరనుతిశీలా! నందితస్వర్ణజాలా!  
 దిగధిపసదృశౌజా! ధీరతాహార్యరాజా!  
 సుగుణగణకలాపా! సూర్యవంశప్రదీపా! 22

తా. సింహముతో సమానమయిన శౌర్యముగలవాడా! భూచక్ర  
 భారమును వహించినవాడా! శ్రీవిష్ణుని పొగడుటయే స్వభావముగాఁ గల  
 వాడా! సంతోషపెట్టబడిన మంచి యాచకులగుంపు గలవాడా!  
 దిక్పాలకులవంటి యోజనుగలవాడా! ధైర్యమున హిమవంతుని వంటివా  
 డా! మంచినగుణములసమూహమే అలంకారముగాఁ గలవాడా! సూర్యవంశ  
 మును ప్రకాశింపఁ జేయువాడా! 22

గద్యము. ఇది శ్రీమదొంటిమిట్ట రఘువీరకృపాలబ్ధ  
 సార సారస్వత ధుర్యాయ్యులరాజవంశ సంభవాయ్య  
 లాఖ్య, భాస్కరాఖ్యకవిద్వయప్రణీతం బయిన  
 రెట్టమతశాస్త్రంబునఁ బ్రథమాశ్వాసము.

తా. శ్రీమంతుండయిన “ఒంటిమిట్ట” యనుగ్రామమున వేంచేసి  
 యున్న కోదండరామస్వామియొక్క దయచేతను పొందఁబడిన సారమయిన  
 సారస్వతముయొక్క భారమును వహించినవారును, అయ్యలరాజవంశము  
 నందుఁ బుట్టినవారును, అయ్యలు, భాస్కరుండు అనుపేర్లుగల యిద్దఱు  
 కవీశ్వరులచేతను రచింపఁబడిన దయిన రెట్టమతశాస్త్రమునం దిది మొదటి  
 యాశ్వాసము.



## ద్వితీయాశ్వాసము.



క. శ్రీమదహోబలనృహరి,  
స్వామిదయాబంధునిత్యసామ్రాజ్యరమా  
ధామ! నిరంతరజయవి,  
ద్యామల! కొండరాజువేంకటాద్రినరేంద్రా!

౧

తా. శ్రీమంతుఁ డయినయహోబలనరసింహస్వామియొక్క దయ  
చేతను పొందఁబడిన సామ్రాజ్యలక్ష్మికి స్థాన మయినవాఁడా! అడ్డు లేని విజ  
యవిద్యలచేతను నిర్మల మయినవాఁడా! కొండరాజుగారి వేంకటాద్రిరాజా! ౧

—(\*) ప్రజాప్రశ్నలక్షణము. (\*)—

క. విరు లయిన ఫలము లయినను,  
బరువడి యక్షతల నయినఁ బట్టుక నగుచున్  
సరసులు వానకు నడిగిన,  
విరివిగ వర్షంబు గురియు వేంకటనృపతీ!

౨

తా. వేంకటరాజా! సరసు లగువారు అక్కఱగలిగి పూవులయి  
నను, పండ్లయినను, అక్షత లయినను చేతఁ బట్టుకొని నవ్వుచు వాన కురి  
యునా యని ప్రశ్నించినపక్షమున, విస్తారముగా వాన కురియును. ౨

క. చరణద్వయంబుఁ గరమున,  
ధరియించుచు నైన జలము దాటుచు నైనన్  
సరసులు వానకు నడిగిన,  
విరివిగ వర్షంబు గురియు వేంకటనృపతీ!

౩

తా. వేంకటరాజా! సరసు లగువారు, తమరెండుపాదములను చేతి  
తోఁ బట్టుకొనియైనను, నీరు దాటుచు నయినను వాన కురియునా యని  
ప్రశ్నించినయెడల విస్తారముగ వాన కురియును. ౩

క. ధర గొడుగుఁ బట్టి యయినను,  
సురుచిర మగుగొడుగునీడఁ జూచుచు నయినకొ  
సరసులు వానకు నడిగిన,  
విరివిగ వర్షంబు గురియు వేంకటస్మృతి ! ౪

తా. వేంకటరాజా ! భూమియందు సరసు లగువారు గొడుగు చేతి  
తోఁ బట్టుకొని కాని, మిగుల సొగసయిన గొడుగునీడను చూచుచుగాని  
వాన కురియునా యని ప్రశ్నించినచో మిక్కిలి వాన కురియును. ౪

తే. గీ. మునుఁగు వెట్టుక యించుక మునుఁగు దెఱచి,  
కడప దాటుచుఁ గంతంబు గదల వాన  
వచ్చునే యని యడిగిన వసుధ వృష్టి,  
గలుగు నిది యొక్కమతము వేంకటనరేంద్ర ! ౫

తా. వేంకటరాజా ! మునుఁగు వేసికొని కాని, కొంచెము మునుఁగు  
తెఱచి కాని, గుమ్మము దాఁటుచుఁ గాని, కంతము కదలనట్లు వాన  
కురియునా యని ప్రశ్నించినపక్షమున భూమియందు వాన కురియు నని  
యొకమత మున్నది. ౫

చ. జనులు ముదంబు సంఘటిల శాస్త్రవిదం గని వానవచ్చునే  
యనునమయంబునకొఘటమునం దొక్కడక్కడ నీళ్లుచల్లుచు  
న్నను దడికొక పిండిన ఘనంబుగ వర్షము వచ్చు నంద్రున  
ద్వినయకలాప! తిమ్మప్రథివీపతివేంకటభూపశేఖరా ! ౬

తా. మంచివినయమే ఆభరణములుగాఁ గలవాఁడా ! తిమ్మరాజు  
గారి వేంకటరాజా ! మనుజులు సంతోషము గలుగునట్లు వర్షశాస్త్రము  
శాఙ్గినయతనిని చూచి వాన కురియునా యను నప్పు డాచోటను ఒకా  
నొకఁడు కుండలోనినీటిని పైను జల్లుచున్నను, తడిబట్ట పిండుచున్నను వాన  
హెచ్చుగా కురియు నని పెద్ద లందురు. ౬

సీ. చక్కెర యయినఁ బేరక్కటతోడుతఁ  
 బచ్చనియా కైనఁ బ్రప్పు లయిన  
 శ్రీగంధమేఁ సరసీరుహంబేఁ జామి  
 కాయ యైనను మాంసఖండ మైన  
 విరులైన ఫల మైనఁ గరముల ధరియించి  
 కడు వాంఛ వానకు నడిగెనేని  
 వర్షంబు గురియు నవశ్యంబు మఱియును  
 నలు వొంద నీలక్షణములతోడ

తే గీ. వచ్చి యూరికిఁ బోయినవారు మగిడి,  
 వత్తురే యని యడిగిన వారు వేగ  
 వత్తురని పల్కుదురు శాస్త్రవాదు లెల్ల,  
 విమలగుణసాంద్ర! కొండ్రాజువేంకటేంద్ర! ౭

తా. నిర్మలములయిన గుణములచేతను దట్టమయినవాఁడా! కొండ్రా  
 జుగారి వేంకటరాజా! పంచదారగాని, పచ్చనియాకుగాని, ప్రప్పులుగాని,  
 మంచిగండముగాని, తామరపువ్వుగాని, జామికాయగాని, మాంసపుండునుక  
 గాని, పూవులుగాని, పండుగాని, చేతఁబట్టుకొని మిగులఁ గోరికతో వాన  
 కురియునా యని ప్రశ్నించినపక్షమున, తప్పక వానకురియును. ఇంతేకాదు.  
 ప్రైప్రకారముగానే వచ్చి యూరికిఁ బోయినవారు మరలి వేగముగ వత్తురా  
 అని ప్రశ్నించినపక్షమున, అవెట్లినవారు వేగముగా వచ్చెదరని ప్రశ్నశాస్త్రము  
 నెఱిగినవా రందఱును చెప్పుదురు. ౭

ప. అనలసమీరరాత్రిచరయామృదిశాస్త్రులులందు నుండి యా  
 నన మటు లెల్లఁజేసుక మనంబున భేదముఁ బొంది పైపటం  
 బును వెస జాట మై చలన మొందఁగ వానలువచ్చునేయనం  
 దనివిగ వర్షము ల్గురియు ధారుణి వేంకటరాజశేఖరా! ౮

తా. వేంకటరాజా ! అగ్నిమూలనుగాని, వాయుమూలనుగాని, నిర్మలమూలనుగాని, దక్షిణదిక్కునఁ గాని నిలువఁబడి మొగము తెలతెలఁ బోవుచుండఁగా, మనసులో దుఃఖమును బొంది, పై వస్త్రము వెరుకకు జాతి పోవుచుండఁగా, శరీరము చలనమును పొందుచుండఁగా వాన కురియునా యని ప్రశ్నించినపక్షమున, వలసినంతవాన కురియును. ౮

క. మడువున నేటం జెటువునఁ,  
గడు వేడుక నిలిచి వాన గలదే యనినకొ  
జడివట్టి కురియు వర్షము,  
విడువక వేంకటస్మృపాల! విమతవిఫాలా!

౯

తా. శత్రుసంహారకుఁడా ! వేంకటరాజా ! మడుఁగులోఁ గాని, ఏటి లోఁ గాని, చెఱువులోఁ గాని మిగుల వేడుకతో నిలువఁబడి వాన కురియు నా అని ప్రశ్నించినచో విడువకుండ జడివానలు కురియును. ౯

తే. గీ. కాల్య దౌన బావిఁ గొంచెముగా జలంబు,

గలుగునెడ నిల్చి వర్షంబు గలదె యనిన

వసుధమీఁదను దగుపాటివాన వచ్చు,

విక్రమావేంద్ర ! కొండ్రాజువేంకటేంద్ర!

౧౦

తా. పరాక్రమమునందు విష్ణుమూర్తివంటివాఁడా ! కొండ్రాజుగారి వేంకటరాజా ! కాలువలోఁ గాని, జలదారిలోఁ గాని, కొంచెమునీరు గల చోటను గాని నిలువఁబడి వాన కురియునా యని ప్రశ్నించినచో భూమి మీఁదను తగుమాత్ర మనఁగా కొంచెముగా వాన కురియును. ౧౦

సీ. చెలమచేరువఁ గొద్దిజల మున్న తావునఁ

బాటిగా నీ శ్మన్నయేటికడను

బచ్చనినూఁకులపజ్జఁ బాల్గలచెట్ల

చెంగట వాఁగులచెంత నిలిచి

పెదవులు దడుపుచు భీతిమై వడకుచు  
 దొరకొని వానలు దొడ్డు గాఁగఁ  
 గలవా శోవో యని కాంక్షతో నడిగినఁ  
 గురియు వర్షము కడుఁ గొంచెముగను  
 తే. గీ. దప్ప దీమాట మేదినీతలమునందు,  
 ననుచు రెట్టఁడు వివరించె నతులముతిని  
 సరససల్లాప! భానువంశప్రదీప!  
 విబుధజనగణ్య! వేంకటవిభువరేణ్య!

౧౧

తా. సరసముగ మాటలాడువాడా! సూర్యవంశమును ప్రకాశింపఁ  
 జేయువాడా! పండితులచే నెన్నఁబడినవాడా! వేంకటరాజా! చెలమ  
 దగ్గఱగాని, కొంచెముగ నీరున్నచోటనుగాని, చక్కఁగా నీరుపాటుచు  
 న్న యేటిదగ్గఱగాఁగాని, పచ్చనిచెట్లదగ్గఱగాని, పాలున్నచెట్లదగ్గఱగాని,  
 కొండకాలువలయొద్దను గాని నిలువఁబడి పెదవులు తడుపుకొనుచు, భయము  
 చేతను వణకుచు, హెచ్చుగా వానలు కురియునా లేదా యనియక్కఱతో  
 నడిగినయెడల, మిక్కిలి కొంచెముగానే వాన కురియును. భూతలమునం  
 దీమాట తప్పు దని సాటిలేనిబుద్ధిచేతను రెట్టఁడు చెప్పియొండెను.

౧౧

మ. అలదైవజ్ఞునిఁ జేరి వాన గలదే యంచుకొ జను లేవఁడువే  
 శలనచ్చో నొకఁ డెవ్వఁడైనఁ గరవాలం బూనిజల్పించుచుకొ  
 నలిసంచారముఁజేయుచున్న నగుచున్నంబాయసాన్నంబుగుం  
 డలలో నింపుచునుండినకొ గలవు వానలో వేంకటత్కాధిపా!

తా. వేంకటరాజా! జోస్యులయొద్దకుఁ బోయి జనులు వాన కురి  
 యునా యని ప్రశ్నించునప్పు డాచోట నెవ్వఁడైన నొక్కఁడు కత్తిచేతఁబట్టు  
 కొని జడియునట్లు చేయుచు, సంచారము చేయుచున్నను, నవునున్నను,  
 ఘరమాన్నమును కుండలలో నిండించుచున్నను వానలు కురియును.

౧౨

చ. తలఁపొనగూడ వానగలదాయనువేళను గొంద అచ్చటకొ  
సలెలము పుక్కిలించుచుచు దృష కొజలమానిన నీరు ద్రొక్కి నం  
బొలుపుగఁబంకమంటినను మూత్రము చేయుచునున్న వర్షము  
ల్లలవు సమృద్ధిగా సుకవికల్పక ! వేంకటరాజశేఖరా ౧౩

తా. మంచికవీశ్వరులకుఁ గల్పవృక్షమువంటివాడా ! వేంకటరాజో  
త్తమా ! కోరిక తీరునట్టుగా వాన కురియునా యని ప్రశ్నించునమయ  
మున, అప్రశ్నించినచోటను కొందఱు నీళ్లు పుక్కిలించుచు దప్పిచేతను నీరు  
త్రాగినను, నీరు మట్టినను, కాలికి బురద యంటుకొన్నను, మూత్రవిసర్జనము  
చేయుచున్నను సమృద్ధిగా వానలు కురియును. ౧౩

చ. కలుగునె వాన యంచు నడుగం జనువేళ గజంబు కుక్షిలో  
సలిలముఁ బీల్చి తుండమున సారెకు మీఁదికిఁజల్లుకొన్నఁగ  
ప్పలగుమి గూనెనేని ప్రతిభాస్కరుఁ డప్పుడు శిల్పమంబునకొ  
బొలిచిన వర్షముల్ గురియు బోరన వేంకటరాజశేఖరా! ౧౪

తా. వేంకటరాజా ! వాన కురియునా అని ప్రశ్నింపఁబోవునపు  
డేనుఁగు కడుపులోనికి నీళ్లు పీల్చి తొండముతో మాటిమాటికిని పైకి జల్లు  
కొనుచుండినను, కప్పలగుం పఱచినను, అపుడే ప్రతిసూర్యుఁడు పడమరదిక్కు  
న నగపడినను వేగముగానే వాన కురియును. ౧౪

చ. పలయును నిప్పు లుల్లుకము వాడినతీగయు శీతలోల్లుకం  
బులు మఱి పూరిక ప్పెరయు బొగ్గులు నాఁదగు నెన్నిదింటిలో  
పల నొక టైన హస్తమునఁ బట్టుక వానలు పచ్చునే యనకొ  
గలుగదు వృష్టి యప్పు డనె గట్టిగ రెట్టఁడు దిట్టఁడై మహి  
జలరుహలోచనాకుసుమసాయక ! వేంకటభూమినాయకా! ౧౫

తా. స్త్రీలకు మన్మథునివంటివాడా ! వేంకటరాజా ! పల, నిప్పులు,  
కొఱకంచు, వాడిపోయినతీగ, చల్లారినకొఱవి, గడ్డి, చిప్ప, లేక కపా



లము, లేక భిక్షాపాత్రము, బొగ్గులు, అనునీయెనిమిదివస్తువులలో నేదేని యొకటి చేతఁ బట్టుకొని వాన కురియునా యని ప్రశ్నించినపక్షమున. ఆసమయమున వానకురియదని దిట్టఁడయిన రెట్టముగట్టిగాఁ జెప్పినాడు. ౧౪

—౧౭ గర్భర్తులక్షణము. ౧౭—

సీ. ఎండలు స్రబలుట యిల వ్రీలుటయు సూర్య  
పరివేషమును బండి పాఠినట్లు  
గర్జిల్లుటయు మఱి ఘనముగా నులుముట  
మంచు గాలియు నుమ్మగించుటయును  
సన్నపువానయుఁ జలయును నివి పది  
వివరింప వర్షధాతువులు మఱియు  
నధికాతపము వాయు వహిమాంశుపరిధియు  
మేఘనిర్మోహంబు మెఱయుటయును  
తే. గీ. ననఁగ నివి పంచధాతువు లంద్రు కొంద,  
ఱిట్టిధాతువు లెసఁగిన హెచ్చుగాను  
వృష్టి గురియును బహుసప్తవిధతు లెల్ల,  
జాల ఫలియించు వేంకటక్షాతలేంద్ర!

౧౬

తా. వేంకటరాజా! ఎండలు మెండుగాఁ గాయుట, భూమి పగులుట, సూర్యునిచుట్టును గుడికట్టుట, బండి పరుగెత్తినట్లుగా మేఘములు గర్జించుట, మఱియును గొప్పగా ఊచుములు గలుగుట, మంచుపడుచుండుట, గాలి వీచుచుండుట, ఉక్కుగా నుండుట, తుంపరవానపడుట, చలి అను నీపదియును ఆలోచింపఁగా వర్షధాతువులు. ఇంతేకాదు హెచ్చుగా నెండలుగలుగుట, గాడ్పులు వీచుట, సూర్యునిచుట్టును గుడికట్టుట, మేఘములు ఊచుచుండుట, మెఱపులు మెఱయుచుండుట అనునీవి పంచధాతువులని కొందఱుదురు. ఇటువంటి ధాతువు లధిక మయినయెడల హెచ్చుగా వానలు కురియును. అనేకవిధములయిన వైరులు హెచ్చుగా ఫలించును. ౧౬

సీ. దినరాజు మూలర్థమునకు వచ్చిన దాది  
 గను సప్తమం బైన దినమునందు  
 నెన్నంగఁ దొంబదియేడవదినమునఁ  
 బరివేష మెసఁగినఁ బరఁగ బదియు  
 మూడవవాసరంబున నూటముప్పది  
 యేడవదినమున నింద్రధనువు  
 నమరినఁ బదునెన్నిదవనాఁడు నూటెన్ని  
 దవదివసంబునయందు మెఱపు

తే. గీ. నలువదేడవనాఁట వానయును నూట,  
 నలువదేడవదినమున జలధరంబుఁ  
 జలఁగెనేనియు గర్భంబు నిలుచుటకును,  
 లక్షణం బది వేంకటాద్రిక్షితింద్ర !

౧౭

తా. వేంకటరాజా ! సూర్యుఁడు మూలనక్షత్రమునందుఁ బ్రవేశించి  
 నది మొదలుకొని, యేడవర్షాజునను తొంబదియేడవరోజునను, సూర్యునిచు  
 ట్టుచు గుడికట్టినను, పదుమూడవదినంబునను నూటముప్పదియేడవదినమునందు  
 ను, ఇంద్రధనుస్సు కనుపట్టినను, పదునెన్నిదవదినమునను, నూటయెనిమిదవ  
 దినమునందును మెఱసినను, నలువదియేడవదినమునందు వానయును, నూట  
 నలువదియేడవనాఁడు మబ్బులు నగపడినను, మేఘములకు గర్భము నిలిచిన  
 దని తెలిసికొనుటకు గుర్తు.

౧౭

క. తగ మూలతార యాదిగ,  
 మృగశిరయందనుక గర్భముతువు లగుం ద  
 స్త్రగశీర్వార్ధము మొదలుగ,  
 నొగి వానలు వచ్చు వేంకటోర్విరమణా!

౧౮

తా. వేంకటరాజా ! మూలనక్షత్రమున సూర్యుడు ప్రవేశించినది మొదలుకొని వృగశిర్ష నక్షత్రమున సూర్యుడు ప్రవేశించువఱకును అనఁగా మూలకార్త మొదలు వృగశిర్ష కార్తవఱకును గర్భముతువు లగును. వృగశిర కార్త నగ మయినది మొదలుకొని వానలు కురియుచుండును. ౧౮

సీ. పరికింపఁ బ్రథమగర్భర్తులగ్నంబునఁ

క్రూరగ్రహంబులు గూడి యున్న  
నుదయించుచుండిన నొనరఁ జూచుచున్నఁ

గుజభాను లిరువురుఁ గూడియున్నఁ  
దొలఁగక యవియె చంద్రునిఁ గూడి యుండిన,

నావేళ నుత్పాత మైనఁ జెడును .  
అలగ్నమందు రెండవభాగమునఁ దద్ద

హంబు లుండిన గర్భ మమరియుండు

తే. గీ. గణన మీఱఁ దృతీయభాగమున నున్న,

నరయ నీమూఁడుభాగంబులందు నున్నఁ

బోవుఁ దద్గర్భ మీక్రమంబుననె యెల్ల,

తారలకుఁ జూడు మనె రెట్టధన్యుఁ డీలను,

మహితగుణసాంద్ర ! వేంకటమహిపచంద్ర!

౧౯

తా. ఓప్పుచుండెడి గుణములచేతను దట్టమయినవాఁడా ! వేంకట రాజా ! పరికింపఁగా, మొదటిగర్భముతువులగ్నమునందు క్రూరగ్రహములు కలసి యున్నను, ఉదయమును పొందినను, లేక చూచుచున్నను, అంగార కుండును సూర్యుడును కలసియుండినను, ఆరెండుగ్రహములును చంద్రునితోఁ గలసియుండినను, ఆదినము ఉత్పాత మయినను ఆగర్భము చెడును. అలగ్న మునందలి రెండవభాగమునందు ప్రైగ్రహము లుండినయెడల నాగర్భము ప్రకాశించుచుండును. లేక పెట్టి చూడఁగా మూఁడవభాగమునందున్నను, అలాచింపఁగా పైనఁ జెప్పఁబడిన మూఁడుభాగములయందును క్రూరగ్రహము

లుండినపక్షమునను ఆగర్భము నిలువదు. ఈప్రకారముగానే అన్నిపక్షములకును చూచుకోవలసిన దని చెట్టపండితుఁ డన్నాఁడు. ౧౯

క. తరణి ధనుర్తకరంబులఁ,

జరియించినఁ దూర్పుదెసను జలదము మెఱపున్

హరిచాప ములుముఁ గలిగిన,

విరివిగ గర్భర్తు వమరు వేంకటనృపతీ !

౨౦

తా. వేంకటరాజా! సూర్యుఁడు ధనూరాశియందును, మకరరాశియందును, సంచరించునపుడు తూర్పున మేఘము, మెఱపు, ఇంద్రధనుస్సు, ఉలుములును గలిగినయెడల గర్భముతువు నిలుచును. ౨౦

తే. గీ. ఒనర ఘటమీనముల శని యుండునపుడు,

ధనదదిశ మారుతము మేఘమును మెఱపును

గలిగెనేనియు గర్భర్తు వలరు నండు,

వేంకటనృపాల! సంతతవిజయశీల!

౨౧

తా. ఎప్పుడును విజయమే స్వభావముగాఁగల వేంకటరాజా ! ఖంభరాశియందును, మీనరాశియందును శనిసంచారము గలిగినపుడు, ఉత్తరదిక్కున గాలి, మేఘము, మెఱపును గలిగినపక్షమున గర్భముతువు ఒప్పుచుండు నని పెద్ద లందురు. ౨౧

తే. గీ. మేషవృషభంబులను బద్ధమిత్రుఁ డున్న,

మెఱపు పరివేషమును వాన యులుము నిండ్ర

ధనువు మేఘంబు గలిగినఁ దగ ఫలించు,

గర్భముతు వుర్విమీఁద వేంకటనృపాల!

౨౨

తా. వేంకటరాజా ! మేషరాశియందును, వృషభరాశియందును సూర్యుఁ డుండినమయమున మెఱపులు, సూర్యపరివేషము, వాన, ఉలుములు, ఇంద్రధనుస్సు, మేఘములు గలిగియుండినపక్షమున భూమిమీఁదను గర్భముతువు చక్కగా ఫలించును. ౨౨

తే. గీ. మిథునకర్కటకములందు మిహిరుఁ డున్న,  
వాన గురిసిన మఱి పునర్వసువునందు  
వర మెసఁగినఁ బంటలు వఱలు వసుధ,  
వేంకటనరేంద్ర! సత్కళావిజితచంద్ర!

౨౩

తా. మంచికళల (విద్యల) చేతను చంద్రుని జయించినవాడూ!  
వేంకటరాజా! మిథునరాశియందును, కర్కటకరాశియందును సూర్యుఁ  
డుండఁగా వర్షము కురిసినను, పునర్వసునక్షత్రమున సూర్యుఁ డుండఁగా  
వాన గురిసినను, భూమియందు లెస్సగా పంటలు పండించు.

౨౩

సీ. సింహకన్యలయందు శీతాంశుఁ డున్నను  
వానలు గురియును వఱలుఁ బంట  
లల తులావృశ్చికములయందు నినుఁ డున్నఁ  
గొలఁదిగా వానలు గురియుచుండు  
హీనంబు లగుఁ బంట లెండు మెట్టపాలాలు  
తపనుండు వృశ్చికధనువులందుఁ  
దనరంగ నాదశఘాతువు లుండినఁ  
గర్జాటకమున నగ్గలము పంట

తే. గీ. సొరిది దశఘాతువులు నిట్లు చూడ గర్భ,  
మమరినను మూలతారక యాదిగాఁగ  
మెఱసినను నూటతొంబ దెన్నిదిదినముల,  
వృష్టి గురియును గొండ్రాజువేంకటేంద్ర!

౨౪

తా. గొండలరాజుగారి వేంకటరాజా! సింహరాశియందును, కన్యా  
రాశియందును చంద్రుఁ డుండఁగా వానలు కురియును. పంటలు లెస్సగా  
బండును. తులారాశియందును, వృశ్చికరాశియందును సూర్యుఁ డుండినచో,  
వానలు స్వల్పముగాఁ గురియును, పంటలు తగ్గిపోవును, మెఱకపాలములు  
బొత్తిగా నెండిపోవును. వృశ్చికరాశియందును, ధనూరాశియందును సూర్యుఁ

దుండఁగా, వెనుకటి గర్భర్తులక్షణపుబద్ధమునందుఁ జెప్పఁబడిన పదిధాతువులును ఉండినపక్షమున, కర్ణాటకదేశమునందు పంటలు పుష్కలముగాఁ బండును, క్రమముగాఁ బదిధాతువులును ఈలాగునఁ జూడఁబడఁగా గర్భము గలిగిన మూలనక్షత్రము మొదలుకొని నూటతొంబదియెనిమిది దినముల తర్వాత వాన కురియును. ౨౪

ఆ. వె. తలఁచి చూడ నిట్టిదశధాతువులును గ,

ల్లినను గ్రహబలంబు లేకయున్న

నాటునెలలమీఁద నాటునాళ్ళకు వాన,

గురియు వేంకటాద్రినరవరేణ్య!

౨౫

తా. వేంకటరాజా! ఆలోచించి చూడఁగా, ఇటువంటి పదిధాతువులును కలిగి యున్నప్పటికిని గ్రహములబలము చాలనిపక్షమున, ఆటు నెలలపైన మఱియూఱుదినములకు అనఁగా నూటయెనుబదియూఱు దినములకు వాన కురియును. ౨౫

క. ధర మార్గశీర్షమునఁ దుం,

పరవానయుఁ బౌషమునను వాతాతపముల్

బెరసిన ముందర వర్షము,

గురియు వేంకటనరేంద్ర! గురునయసాంద్రా!

౨౬

తా. బృహస్పతివంటి నీతిచేతను దట్టమయినవాఁడా! వేంకటరాజా! మార్గశీర్ష మాసమునందు తుంపరగా వాన గురిసినను, పౌషమాసమునందు గాలి యెండలు విస్తారముగా నుండినయెడలను రాఁగలయేట బాగుగా వానలు కురియును. ౨౬

సీ. అల మార్గశీర్షంబునం దాదిదినమున

నెలవంటిరేఖలు నింగియందు

నుండ నాపున్నమ నులుములు మేఘంబు

మెఱుపు నుండిన నాఁడె మిహిరచంద్రు

లలఘుప్రకాశులై యలరినఁ గలుగును  
మీఁదట వాన సమృద్ధి గాఁగ  
నాకృష్టపక్షమునందలిపాద్యమిఁ,  
దెల్లనిరేఖలు దివి నమరినఁ

తే. గీ. గురియుఁ బంచమియాలోన గొప్పవాన,  
యయ్యమావాస్య స్వాతి శశాంకుఁ డున్నఁ  
గలుగు ముందటియాశ్లేషకారైయందు,  
వృష్టి కొండ్రాజుతిమ్మయ వేంకటేంద్ర!

౨౭

తా. కొండ్రాజుతిమ్మరాజుగారి వేంకటరాజా! మార్గశీర్ష శుద్ధ ప్రతిపద్దినమున చంద్రునివంటిరేఖ లాకాశమునం దుండినను, మార్గశీర్ష పూర్ణిమనాఁడు ఊఱుములు, మేఘములును, మెఱుపులును ఉండినను, ఆదినముననే సూర్యుఁడును, చంద్రుండును గొప్ప ప్రకాశము గలవాడై యుండినను రాఁగలసంవత్సరమున వానలు లెస్సగాఁ గురియును. మార్గశీర్ష కృష్ణపక్షమునందలి పాద్యమినాఁడు తెల్లనిరేఖ లాకాశమున హెచ్చుగా నుండినపక్షమున, ఆపంచమిలోపలనే పెద్దవాన కురియును. ఆమావాస్య స్వాతియందును చంద్రుఁ డుండినను ముందట సంవత్సరమునందలి యాశ్లేష కారైలో వర్షము కురియును.

౨౭

క. భువిఁ బౌషశుద్ధసప్తమిఁ,

బవనము మిం చులుము మంచుఁ బరివ్స వర్షం

బవిరళముగఁ గురియుఁ జూపి,

వివిధగతిం దిమ్మరాజువేంకటనృపతీ!

౨౮

తా. తిమ్మరాజుగారి వేంకటరాజా! పౌషశుద్ధసప్తమినాఁడు గాడుపు, మెఱుపులు, ఊఱుములు గల్గి మంచు వ్యాపించినపక్షమున ముందర సంవత్సరమునఁ బలువిధములుగా విస్తారమయిన వానలు కురియును.

౨౮

తే. గీ. పౌషమున రోహిణిని జాలఁ బరిధి గట్టి,  
మంచు గలిగిన నాహాథమాసమందు  
వృష్టి గురియును ధాత్రి సంతుష్టి గాఁగ,  
విభవదేవేంద్ర! కొండ్రాజువేంకటేంద్ర!

౨౯

తా. విభవమునందు దేవేంద్రునివంటివాఁడా ! కొండలరాజుగారివేంకటరాజా ! పౌషమాసమునందు రోహిణీనక్షత్రమునాఁడు సూర్యునివేషము కట్టి, మంచు పడినపక్షమున ముందటి సంవత్సరమునందలి యాహాథమాసమునందు భూమికి సంతుష్టి కలుగునట్లు వానలు గురియును.

౩౦

చ. పొలుపుగఁ బౌషమాసమునఁ బున్నమయాదిగ సప్తవాసరం  
బుల కలధాతువుల్ పది సముజ్జ్వలలీలఁ దనరెన్నేని భూ  
వలయములోన మీఁదట నవశ్యమువానలు గల్గియుండి పై  
రులు ఫలియించు సత్కవిసరోజదివాకర! వేంకటేశ్వరా! ౩౦

తా. మంచుకనీశ్వరు లనియెడిపద్మములకు సూర్యుఁడా ! వేంకటరాజా ! పౌషపూర్ణిమ మొదలుకొని యేడుదినములకు వెనుకఁ జెప్పిన పది వర్షధాతువులును మిగులఁ బ్రకాశించునట్లుంపినపక్షమున భూమియందు ముందటిసంవత్సరమునఁ దప్పకుండ వానలు గురిసి నస్యములు ఫలించును. ౩౦

ఆ. వె. పౌషమాసశుద్ధపౌర్ణమినాఁడు రే,

సంజకడను మంచు సంఘటినఁ

బంట గలుగుఁ జూఁగ బరఁగఁ గర్ణాటభూ,

వీర ! తిమ్మరాజువేంకటేంద్ర!

౩౧

తా. కర్ణాటభూమియందరిగిరుఁడా ! తిమ్మరాజుగారివేంకటరాజా !

పౌషపూర్ణిమనాఁడు రాత్రి సంధ్యవేళను మంచు పడినయెడల ముందటి సంవత్సరమున సమృద్ధిగాఁ బంటలు పండును.

౩౧

తే. గీ. పౌషబహుళాష్టమిని స్వాతి పరఁగువేళ,

గర్జితము మించు మంచును గలిగెనేని



జెలగ మీఁదటఁ బంటలు సిద్ధ మగును,  
వినుము కొండ్రాజుతిమ్మయవేంకటేంద్ర!

3౨

తా. కొండరాజుతిమ్మరాజుగారి వేంకటరాజా ! వినుము. పాపకృ  
ష్ణాష్టమినాఁడు స్వాతీనక్షత్ర మొప్పినసమయమున ఉఱుములు, మెఱపులు,  
మంచును కలిగినపక్షమున మఱుచటిసంవత్సరమునఁ బంటలు సిద్ధించును—  
అనఁగా చక్కఁగాఁ బండును.

3౩

సీ. అలజ్యేష్ఠమాసంబునం దాదిదివసంబు

మొదలుగాఁ బదిదినములకు వాన  
గురిసినఁ గార్తైలఁ గురియదు వర్షంబు  
చినుకక యుండినఁ జెలఁగు వాన

శ్యామవర్ణంబున నరుణవర్ణంబున  
వరుసఁ బాండరగౌరవర్ణములను

గనుపట్టి మేఘసంఘంబులు నడచిన

జగతీసురుల్ నృపుల్ చాల నొచ్చి

తే. గీ. శూద్రవృత్తిఁ జరింతురు ఊచీప్రజలు,

సంతతంబును మిగులఁ గ్లేశములచేతఁ

గలహములచేత నొత్తు రక్కజము గాఁగ

భువిని బీడింపఁబడుదురు పొసఁగఁ జాల,

ననియె రెట్టఁడు విను వేంకటావనీశ!

33

తా. తిమ్మరాజుగారివేంకటరాజా ! జ్యేష్ఠప్రతిపత్తిధి మొదలుకొని  
పదినాళ్లకు వాన కురిసినయెడల, ఆసంవత్సరపుకార్తైలలో వాన కురియదు.  
చినుకులు పడకయుండినపక్షమున చక్కఁగా వర్షించును. అదినములలో  
మేఘములు చామనచాయగను, ఎఱునికాంతిగలవిగను, తెలతెల్లగాను పచ్చ  
పచ్చగాను ఉండినను, గౌరవర్ణ ముగాను కనుపడి నడచినపక్షమునున బ్రాహ్మ  
ణులును, రాజులును హెచ్చుగా నొచ్చుటయే కాక శూద్రులవృత్తివంటి

వృత్తులుగలవారై ప్రవర్తింతురు. భూమియందలియితరజనులు సర్వకాలమందును మిక్కిలి కష్టములచేతను, కలహములచేతను ఆశ్చర్యముగా నొత్తురు. చాలవఱకుఁ బీడింపఁబడుదురు. అని రెట్టన్న లోకప్రసిద్ధముగా నన్నాఁడు.

—❦— మేఘులక్షణము. ❦—

వ. మఱియు మధువర్షం బైన మేఘమండలంబు మధుమేఘంబనం బరఁగు నది పంచదశయోజనవిస్తీర్ణం బై యుండు నందు ద్రోణపరిమిత వర్షంబు గలుగుఁ గపిలవర్షం బైనమేఘంబు మరున్మండలం బనంబడు నది ద్వాదశయోజన విశాలం బై యుండు నందును వాయువు ప్రధానం బయిన వర్షంబు సంభవించు నని కొందఱు పల్కుదురు. గర్భర్తు సమయంబున మేఘంబు మధువర్షంబై యుండెనేనియు గ్రహవక్రత్వంబు గలిగియుండెనేని ఖండవర్షంబగు గ్రహవక్రత్వంబు లేనియెడల నామేఘంబు ద్రోణసంఖ్య వర్షించుఁ దద్రోణసంఖ్య యెట్టి దనఁ బదియాఱుమానిక లొక్కతూమును నటువంటివి నాల్గుతూములైన నొక్కద్రోణంబుననం బడు గ్రహబలంబు గలిగెనేని వర్షంబు గురియు రాజులేని రాష్ట్రంబునుంబోలే గ్రహబలంబు లేకున్నయెడల వర్షంబు గలుగనేరదు. తదనంతరంబ మేఘులక్షణము వివరించెదము.

తా. ఇంకను వినుము. తేనె లేక కల్లురంగుగల మేఘమండలము మధుమేఘం బని చెప్పఁబడును. ఆమేఘము పదునైదుయోజనములవైశాల్యముగలదయి యుండును. అది ద్రోణము పరిమాణముగల (నాల్గుతూముల) వాన గురియును. కపిలవర్షము గల మేఘము మరున్మండల మనగా వాయు మండల మని చెప్పఁబడును. ఆమేఘము పండ్రెండుమడ వైశాల్యము గలిగి యుండును. అందును వాయువు ప్రధాన మయినపక్షమున వాన గురియును. అని కొందఱుమతము. గర్భణుఁడు కలిగినపుడు పైనఁజెప్పినట్లు మధువర్షము

గలదిగా నున్నను, గ్రహములు వక్రములై యుండినపక్షమునను వర్షము ఖండముగాఁ గురియును. గ్రహములవక్రత లేనిపక్షమున, ఆమేఘము ద్రోణపరిమితి గల వాన గురియును. ఆద్రోణపుఁగొలత యెట్టి దనఁగా, పదునాఱు మానిక లొక్కతూము, అటువంటివి నాలుగుతూము లయినపక్షమున, ఒక్కద్రోణ మని చెప్పబడును. గ్రహములబలము పూర్ణముగా నున్నపక్షమునఁ దప్పక వానలు గురియును. రాజులేనిరాష్ట్రమువలెనే గ్రహములబలము లేకయుండినపక్షమున వాన గురియక చెడిపోవును. ఇంకను మేఘముల స్వరూప మెట్లు లందువేని వివరముగాఁ జెప్పెదము వినుము. ౩౪

క. జలదము లేనుఁగులవలెఁ,

నలుదిక్కులయందు మిగుల నల్లఁగ నున్నఁ

బొలుపుగ వానలు గురియును,

విలసత్ప్రతిభాకలాప! వేంకటభూపా!

౩౫

తా. ప్రకాశించుచున్నబుద్ధివిశేషమే అలంకారముగాఁ గలవాఁడా! వేంకటరాజా! మేఘము లేనుఁగులరీతిని నాలుగుదిక్కులయందును, అనఁగా నాకసమునం దంతటను మిక్కిలి నల్లఁగా నుండినపక్షమున సమృద్ధిగా వానలు గురియును. ౩౫

క. మందగతి మొగులు మృగముల,

యందంబునఁ గరులరీతి నాకస మంతఁ

గ్రందుకొని మెలఁగ వర్షం,

బందముగా వచ్చు వేంకటాధిపవర్యా!

౩౬

తా. వేంకటరాజోత్తమా! మేఘములు మందగమనముగలవియై మృగములవలెను, వినుఁగులలాగునను నలుదిక్కులయందును వ్యాపించి యుండిన పక్షమున, చక్కఁగా వాన గురియును. ౩౬

క. తథికు తథిక్కున మెఱయఁగ,

నల గగనము గప్పు తెల్ల నగుమేఘ మిలా

స్థలిఁ గలయఁగ వర్షించును,

హరిబల! కొండ్రాజు వేంకటాధిపతిలకా!

౩౭

తా. సింహముబలముపంటిబలముగలవాడా! కొండరాజుగారి వేంకటాద్రిరాజా! మెఱపులు తళుక్కు తళుక్కు మని మెఱయుచుండఁగా, అకసమున దట్టముగాఁ గ్రమ్మియున్న తెల్లని మేఘము భూమి కరఁగిపోవు నట్టుగా వర్షించును. ౩౭

చ. అమరఁగ నట్టి నీలవిశదాంబుధరంబులలో మెఱుంగు తా  
మ్రమువలె దాసనంపువిరిమాడ్కి రహించినయేని రాజమే  
ఘములనుసంజ్ఞనొంది యవిగంగయు వింధ్యము మేరగాఁగవ  
ర్షము గురియున్ ధరాస్థలి నిజంబిది తివ్వయవేంకటాధిపా!

తా. తిమ్మరాజుగారి వేంకటరాజా! ఒప్పునట్లు నీలమువలెఁ బ్రకాశించు మేఘములలోపలను, మెఱపులు రాగిరంగుగాను, మంకెనపుష్పము చందమునను ప్రకాశించిన ట్లయినపక్షమున, ఆ మేఘములు రాజమేఘములనుపేరు గలవి యయి యవి గంగానదియు, వింధ్యపర్వతములును మేరయగు భూమియందుఁ జక్కఁగా వర్షించును. ఈమాట నిజము. ౩౮

తే. గీ. అగ్నివన్నెలమేఘంబునందు గొప్ప,

మెఱపు మెఱసిన మిగుల సమృద్ధి గాఁగ

వింధ్యముననుండి గౌతమి వెడలఁ గలుగు,

వృష్టి కొండ్రాజుతిమ్మయవేంకటేంద్ర!

౩౯

తా. కొండ్రాజు తిమ్మరాజుగారి వేంకటరాజా! మేఘములయందు నిప్పుల కాంతివంటి కాంతిగల గొప్పమెఱపులు మెఱసిన పక్షమున, వింధ్యకును గోదావరీనదికిని మధ్యను మిక్కిలి సమృద్ధిగా వానలు కురియును. ౩౯

చ. నలినమురీతి నుండెడుఘనంబు గణింపఁగ విప్రజాతి యిం

పలరఁగ నెట్టినై నమొగు లారయక్షత్రియజాతి యంతయున్

నలు పగునట్టివారిదము నాలవజాతి యటండ్రు కోవిదుల్  
బలరిపుభోగ! సంతతకృపానిధి! తిమ్మయవేంకటాధిపా! రం

తా. ఇంద్రునివంటి భోగములు గలవాడా! ఎడతెగనిదయకు నిధి  
యైనవాడా! తిమ్మరాజుగారి వేంకటరాజా! తామరపుష్పమువంటి రంగు  
గల మేఘు మాలోచింపఁగా బ్రాహ్మణజాతిమేఘు మనియును, మిగుల  
సెఱ్ఱగా నుండు మేఘము లాలోచింపఁగా త్పత్రియజాతిమేఘము అనియు,  
సర్వమును నల్లఁగానున్న మేఘము శూద్రజాతిమేఘము అనియును పండి  
తులు చెప్పుదురు. రం

తే గీ. వసుధ వర్షించు బుష్కులావర్తకంబు,  
లనెడుజలదంబు లద్భుతం బావహిల్ల,  
ఖండవర్షంబు లితరమేఘములు గురియు,  
ధీరజనగణ్య! వేంకటాధిపవరేణ్య!

రం

తా. పండితులచేత నెన్నఁబడినవాడా! వేంకటరాజోత్తమా!  
పుష్కులావర్తకంబు లని ప్రసిద్ధి కెక్కినమేఘము లాశ్చర్యము గలుగు  
నట్లుగా భూమియందు వర్షించును. అవిగాక మిగిలిన మేఘములు ఖండవర్ష  
ములు గురియును. రం

వ. మఱియుఁ జామరంబులచందంబునఁ గొలంకులయందంబునఁ  
జెఱువుల చెలువంబున మంటంబుల క్రమంబునఁ గుంభి  
కుంభంబులబాగున మొసశ్వలాగున వెండికొండలరీతిని సిం  
హంబులభాతిని గోపురంబుల యొప్పునఁ జంద్రబింబంబుల  
చొప్పున శృంగారవనంబుల కరణిని దేవవిమానంబులసరణి  
ని గొడుగులవడువునఁ గత్తులచాడ్చున రాక్షసులమాడ్కిని  
కుంజరంబుల పోల్కిని వృషభంబులవిధంబున శంఖంబుల  
సోయగంబున భాసిల్లు మేఘంబులు వర్షించు నదియునుం  
గాక. రం

తా. ఇంకను వినుము రాజా ! వింజామరలవలెను, కోలంకులవలెను, చెఱువులవలెను, మండపములలాగునను, ఏరుగుల కుంభములవలెను, మొనల్లవలెను, వెండికొండలరీతిని, సింహములవలెను, గోపురముల యాకారమునను, చంద్రబింబంబులవలెను, శృంగారవనములభంగిని, దేవతల విమానములవలెను, గొడుగులవలెను, కత్తులవలెను, రాక్షసులవలెను, ఏనుగులవలెను, ఎడ్లచందమునను, శంఖములలాగునను ప్రకాశించునట్టి మేఘములు చక్కగా వర్షించును. ఇంతే కాదు—ఇంకను వినుము. ౪౨

ఆ. వె. కాకి నక్క క్రోతి కాటుకకొండ కుం,  
దేలు మోడుమ్రాను శూల మెలుగు  
విడిచిపోయినిండ్లవడుపున మొగు లున్న,  
వృష్టి కొంచె మంద్రు వేంకటేంద్ర! ౪౩

తా. వేంకటరాజా ! కాకివలెను, క్రోతివలెను, కాటుకకొండవలెను, చెవులపిల్లివలెను, మ్రోడయినవృక్షమువలెను, శూలమువలెను, ఎలుగుబంటివలెను, కాపురముండక విడిచిపోగా పాడయిన యిండ్లవలెను మేఘములుండినపక్షమున వానలు కొంచెముగా గురియునని పెద్దలుచెప్పుదురు. ౪౩

తే. గీ. క్రొత్తగోరోజనం బింద్రగోపపురువు,  
కటికినెత్తురు నింగిలీకన్లువన్నె  
లలరి మొగు లున్న వాన లే దనియె రెట్ట  
డఖిలశాస్త్రార్థవిదు లెల్ల నభినుతంప,  
వినుతగుణసాంద్ర ! తిమ్మయవేంకటేంద్ర! ౪౪

తా. కొనియాడబడిన మంచిగుణములచేతను నిండారినవాడా ! తిమ్మరాజుగారి వేంకటరాజా ! క్రొత్తదియైన గోరోజనమువలెను, ఆరుద్ర పురుగులవలెను, అప్పుడు నఱకగా ఎచ్చినరక్తమువలెను, ఇంగిలీక మురంగునను ప్రకాశించు మేఘము లున్న పక్షమున, అన్ని శాస్త్రములయందలి యర్థముల నెఱిగినవా రందఱును కొనియాడునట్లుగా రెట్ట డనుపండితుడు వాన కురియ దని చెప్పినాడం. ౪౪

సీ. అరుణమేఘం చైన నల్ప మై యున్నట్టి  
తుంపరవానయే పెంపు లేదు

మెఱపు గన్వింపఁగా మేఘముల్ కొండల  
మీఁద రేపును మాపు మేయుచున్న  
వర్షముల్ గురియును వరుసతో వాయవ్య  
దిశయందు నీశాన్యదిక్కునందు  
మేఘంబు లుఱిమిన మెఱపుతో నుండినఁ  
గలుగును వృష్టి యగ్గలము గాఁగ

తే. గీ. నెంచి చూడంగ ధాత్రిలో నిది వరాహ,  
మిహిరమత మండ్రు కోవిదుల్ మిహిరలేజ!  
ధీర! కొండలతిమ్మపార్థివకుమార!  
జన్యజయసాంద్ర! వేంకటత్వతలేంద్ర!

౪౫

తా. సూర్యునిలేజస్సువంటి లేజస్సుగలవాఁడా! ధైర్యముగలవాఁ  
డా! కొండలరాజుగారి తిమ్మరాజుకుమారా! యుద్ధములయందు లభించిన  
జయములచే నధికుఁడా! వేంకటభూమిశ్వరా! అరుణవర్షముగల మేఘ  
ము పట్టినయెడల, చాల కొంచెముగా నున్నటువంటి తుంపరవానయే కాని  
సమృద్ధిగా వానకురియదు. మేఘములు మెఱపు లగవడునట్టుగా కొండల  
మీఁదను ప్రౌఢున, సాయంకాలమునను మేయుచున్న పక్షమున సమృద్ధిగా  
వానలు గురియును. వాయుదిక్కునందు, మేఘము లుఱిమినను, ఈశాన్య  
దిక్కునందు మెఱపులతో నుండినను సమృద్ధిగా వర్షించును. ఆలోచించి  
చూడఁగా భూమియం దీవైనఁ జెప్పినది వరాహమిహిరాచార్యుని మత  
మని పండితులు చెప్పుదురు.

౪౫

తే. గీ. భానుఁ డుండంగఁ దూర్పునఁ బశ్చిమమున,  
మెఱసినను వైడివన్నె అమేఘ మున్న

వాన గురియును ధరణి నవ్వారి గాఁగఁ,  
దివ్యభూపాలవేంకటాద్రిక్షితీంద్ర !

౪౬.

తా. తిమ్మరాజుగారి వేంకటరాజా ! సూర్యుఁడు తూర్పున నుం  
డఁగా పడమరదిక్కున మెఱిపులు మెఱసినను, బంగారురంగుగల మేఘ  
ములు కనుపట్టినను సమృద్ధిగా వాన గురియును.

౪౭

క. పెనుమట్టిప్రూఁకురీతినీ,

గనుపట్టినమొగులుమీఁదఁ గాంచనవర్ణం

బొనరినమేఘము దోచిన,

విను వానలు వచ్చు మిగుల వేంకటస్వతీ !

౪౮

తా. వేంకటరాజా ! పెద్దమట్టిచెట్టులాగున నగపడుచున్న మేఘము  
మీఁదను బంగారురంగుగల యింకొకమేఘ మగపడియెనేని సమృద్ధి యగు  
నట్లు వాన కురియును.

౪౯

వ. మఱియును బూర్వాషాఢను బదుమూఁడు ద్రోణంబులు  
గురిసినఁ బంటలు గలుగు నందుఁ గడమ యైనఁ బంటలు  
గడమ యై యుండు నుత్తరాషాఢను బండ్రెండు ద్రోణం  
బులు గురిసిన వరిపంటలు గలుగు వెల్లివైరు లల్పంబు  
లగును జోరభాధలు గలుగు శ్రవణాక్షత్రంబున మొద  
టనే పదునాలుగు ద్రోణంబులు గురిసిన బ్రాహ్మణులకు  
హాని వుట్టు రాజన్యుల కక్కడక్కడ ననోన్య కలహం  
బులు ఘటిల్లు ధనిష్ఠను బదునాఱు ద్రోణంబులు గురిసినఁ  
దటాకంబులకు భయంబు వాటిల్లు శతతారను బదునా  
లుగు ద్రోణంబులు గురిసిన శిశువులకుఁ గొఱగాదు పూర్వ  
భాద్రను బది ద్రోణంబులు గురిసిన వైశ్యులకు సుంత హాని  
గల్గు నుత్తరభాద్ర నెనిమిది ద్రోణంబులు గురిసిన మృగ  
భయ మధికమగు రేవతిని బదుమూఁడు ద్రోణంబులు గురి



సిన మహిషములను సంతృప్తి యగ్గలంబు మఱియు నశ్వినిన  
 దొమ్మిది ద్రోణంబులు గురిసిన దురంగంబులకు వృద్ధి వా  
 టిల్లు భరణి నేడు ద్రోణంబులు గురిసిన నగ్నిభయం బాసా  
 దిల్లు గృత్తిక నాటు ద్రోణంబులు గురిసిన శూద్రులు  
 వృద్ధి నొందుదురు రోహిణిని బడి ద్రోణంబులు గురిసిన  
 నిక్షుసస్యంబులు వృద్ధి నొందును మృగశీర్షమున బదునా  
 కండు ద్రోణంబులు వర్షించిన రక్తధాన్యములు ఫలించు  
 నార్ద్ర నైదు ద్రోణంబులు గురిసిన శాకవర్షంబులు వృద్ధి  
 యగుచు బునర్వసువున నిరువది ద్రోణంబులు గురిసిన మేలు  
 గాఁ బాలు పిండు భూమిని సస్యంబులు చెలంగు రోగంబు  
 లునుం గలహంబులునుం గలిగి యుండుం బుష్కనక్షత్రం  
 బున బదునైదు ద్రోణంబులు గురిసిన భూనాథులకు వ్యా  
 ధులు సంభవించు వసుధావలయంబు దుర్భిక్షరహితం బై  
 మించు నాశ్లేషను బదుమాండు ద్రోణంబులు గురిసిన  
 బ్రజలు వ్యాకులత్వంబుం బొందక సంతసంబునం బ్రవర్తి  
 ల్లుదురు పాలకులు ప్రమోదంబున వర్ధిల్లుదురు మఘ నిరు  
 వది ద్రోణంబులు గురిసిన బ్రజలు భయవిరహితు లై  
 దేవపితృపూజా తత్పరు లై చెలంగుదురు పూర్వఫల్గుని  
 నిరువదిమాండు ద్రోణంబులు గురిసిన జనులు సద్విషయ  
 సంపన్ను లై చెలంగుదురు సస్యములు ఫలించుం జిచ్చు  
 బాధలు హెచ్చును తృతీయఫల్గుని నిరువదియేడు ద్రోణంబు  
 లు గురిసిన భూభుజులును బ్రజలును సుఖవసతి జీవింతురు  
 హస్తనక్షత్రమున బదునాటుద్రోణంబులు వర్షించిన భూ  
 సురులు రాజవరులు ధర్మప్రవృత్తులై తేజరిల్లుదురు చిత్త  
 నధికంబుగ మారుతంబువీచిన భయంబు లుద్భవిల్లు స్వాతిని

బదిద్రోణంబులు గురిసిన భూప్రజలు సుఖస్థితి నుండుదురు విశాఖను బది ద్రోణంబులు గురిసిన భూసురులును రాజులును స్వధర్మప్రవర్తకు లగుదు రనూరాధను బదునాల్లు ద్రోణంబులు గురిసిన రాజులచే రాజ్యంబులు పాలింపబడి యొప్పు జ్యేష్ఠను బదునేడు ద్రోణంబులు గురిసినఁ జోరభయంబులు గలిగి పంటలపరిమితంబై యుండు మరణంబు లగ్గలం బగు మూలను బదునాల్లు ద్రోణంబులు గురిసిన రాజులు దుర్జనులై తిరుగుదురు ప్రజల కాపడ లొదవు నని చెట్టఁడు నిశ్చయించె.

౪౮

తా. వేంకటరాజా ! ఇంకను చెప్పెదము వినుము. పూర్వాషాఢా నక్షత్రమునాఁడు సదుమూఁడు ద్రోణములవాన కురిసిన పక్షమున పంటలు పండును. అందు వాన తక్కువయైనచో, పంటలును తక్కువ యైయుండును. ఉత్తరాషాఢయందుఁ బండ్రెండు ద్రోణములవాన గురిసినపక్షమున పరిపంట పండును. తక్కినపయిరులు కొంచెముగాఁ బండును. దొంగలవలన బాధలు గలుగును. శ్రవణనక్షత్రమునాఁడు మొదటనే సదునాలుగుద్రోణములవాన గురిసినపక్షమున బ్రాహ్మణులకుఁ గీడు గలుగును. ఆక్కడక్కడ రాజులకుఁ బరస్పరము కలహములు సంభవించును. ధనిష్ఠానక్షత్రమునఁ బదునాఱు ద్రోణములవాన గురిసెనేని చెఱువులకు భయము సంభవించును. శతభిషజ్నక్షత్రమునఁ బదునాలుగు ద్రోణములవాన కురిసినచో, శిశువులకు మంచిది గాదు. పూర్వభాద్రానక్షత్రమునఁ బదిద్రోణములవాన గురిసినయెడల వైశ్యుల కంత మంచిది గాదు. ఉత్తరభాద్రానక్షత్రమున నెనిమిదిద్రోణములవాన గురిసినచో మృగభయ మెక్కువ యగును. రేవతీనక్షత్రమునం బదుమూఁడు ద్రోణములవాన గురిసినచో, ఎనుములు చాల సంతసించును. ఆశ్విినీనక్షత్రమునఁ దొమ్మిదిద్రోణములవాన గురిసినచో గుఱ్ఱములు బాగుగా వృద్ధిని పొందును. భరణినక్షత్రమున నేఱుద్రోణములు వాన గురిసినయెడలఁ బ్రజల కగ్నిభయము గలుగును. కృత్తికానక్షత్రమున నాఱుద్రో

ఇములవాన గురిసిన శూద్రులు వృద్ధిగల్గి యుందురు. రోహిణీనక్షత్రమునఁ  
 బదిద్రోణములవాన గురిసినచో జైఞ్మతతోఁబలు చక్రంగాఁ జేరుచును.  
 మృగశీర్షనక్షత్రమునఁ బదునొకండు ద్రోణములవాన గురిసినచో నెల్లఁగా  
 న్యములు చక్రంగా ఫలించును. ఆర్ద్రానక్షత్రమున నైదుద్రోణములవాన  
 గురిసినయెడల కాయగూరలు సమృద్ధిగా ఫలించును. పునర్వసునక్షత్రమున  
 నిరుపది ద్రోణములవాన గురిసిన పక్షమున నాలమందలు లెస్సగాఁ బొం  
 చును. సస్యంబులు చక్రంగా ఫలించును. జనులకు రోగంబులును, కలహం  
 బులును గలుగును. పుష్యనక్షత్రమునఁ బదునైదు ద్రోణములవాన గురిసినచో  
 రాజులకు వ్యాధులు గలుగును. భూమియందుఁ గఱవు లేక యుండును.  
 ఆశ్లేషనక్షత్రమునఁ బదుమూడు ద్రోణములవాన గురిసినయెడలను ప్రజలు  
 వ్యాకులపాటు లేక సంతోషముతోఁ బ్రవర్తింతురు. పొంగించు ప్రభువులును  
 సంతోషముగల్గి వృద్ధి నొందుదురు. మఘానక్షత్రంబున నిరుపది ద్రోణముల  
 వాన గురిసిన పక్షమునఁ బ్రజలు భయము లేనివారై జేవతలను నిత్యజేవత  
 లను పూజించుటయం దాసక్తి గలవారయి ప్రకాశించుచుందురు. పుబ్బనక్ష  
 త్రమున నిరుపదిమూడు ద్రోణంబులవాన గురిసినచో జనులు మంచినయి  
 ముతోఁ గూడినవారగుదురు. సస్యములు బాగుగా వృద్ధిపొందును. చిచ్చు  
 బాధలు పొచ్చును. ఉత్తరనక్షత్రమున నిరుపదియేడుద్రోణంబులు పట్టం  
 చినచో రాజులును, ప్రజలును సుఖజీవనము గలవారగుదురు. హస్తనక్షత్ర  
 మునఁ బదునాల్గు ద్రోణంబులవాన గురిసిన బ్రాహ్మణులును, క్షత్రియులును  
 ధర్మమార్గమునఁ బ్రవర్తించుచున్నవారయి ప్రకాశించుదురు. చిత్రానక్ష  
 త్రమునఁ డధికముగాఁ గాలి వీచినపక్షమునఁ బ్రజలకు భయము లధికమగును.  
 స్వాతీనక్షత్రమునఁ బదిద్రోణంబుల వాన గురిసినచో భూమియందుఁ ప్రజలు  
 సుఖముగల్గి యుందురు. విశాఖానక్షత్రమునఁ బదిద్రోణంబులవాన గురిసిన  
 చో, బ్రాహ్మణులును, రాజులును తమతమధర్మముల నాచరించుదు, ఆచ  
 రింపఁజేయుచుఁ బ్రవర్తింతురు. అనూరాధా నక్షత్రమునఁ బదునాల్గు ద్రో

ణములవాన గురిసినయెడల రాజులు తమరాజ్యంబులను చక్కగాఁ బరిపాలింపుచుందురు. జ్యేష్ఠానక్షత్రమునఁ బదునేడుద్రోణములవాన గురిసెనేని దొంగలవలన భయము గలుగును. పంట లధికముగాఁ బండును. ప్రజలు విస్తారముగ మరణింతురు. మూలనక్షత్రమునఁ బదునాలుగు ద్రోణములవాన గురిసినయెడల రాజులు దుర్మార్గు లయి ప్రవర్తింతురు. ప్రజల కాపదలు గలుగు నని రెట్టపండితుఁడు నిశ్చయముగాఁ జెప్పియున్నాఁడు. ౪౮

—(\*) విద్యుల్లక్షణము. (\*)—

సీ. పంచవర్ణంబుల మించు చూపట్టిన  
జనసంతతికి సంతసంబు గలుగు  
నేనువన్నెలును బ్రత్యేక మై మెఱసిన  
వాయువు విసరును వాన యెసఁగు  
నెఱ్ఱనిమెఱ పయ్యెనేని వర్షము వచ్చు  
గలహంబు పుట్టు భూతలమునందు  
నట నెఱ్ఱమెఱపులో నపరంజిచాయలు,  
గానిపించినయేని వాన గురియు  
దిరిసెనపుంబూవువరుసను ములుకపు  
ష్పమురీతిఁ బున్నమచంద్రునట్లు

తే. గీ. మెఱసెనేనియు వానలు మిగులఁ బ్రబలు,  
భూజనంబులు పరితుష్టిఁ బొందు చుందు  
రవని సద్గుణులకును గౌరవము గల్గఁ  
గవిజనచకోరచంద్ర! వేంకటనరేంద్ర!

౪౯

తా. ఇటుపయిని మెఱపులక్షణము చెప్పబడును. కవీశ్వరు లని యెడి చకోరపక్షులకుఁ జంద్రుఁడా! వేంకటరాజా! మెఱపు లయిదు రంగులతో మెఱసినపక్షమున జనులకు సంతోషము గలుగును. అయ్యెదు

రంగులును వేణువేణుగా నగపడునట్లు మెఱసినయెడల గాలి వీచును వాన హెచ్చుగాఁ గురియును. మెఱ పెట్టుగా మెఱసినచో వాన గురియును భూమియందలి జనులకుఁ గలహములు గలుగును. అట్టియెట్టిని మెఱపునందు బంగారురంగు కనుపట్టిన యెడల వాన కురియును. దిరిసెన పూవుపలెను, వాఁకుడు పూవుపలెను, పున్నమచందమామవలెను మెఱపులు మెఱసిన పక్షమున హెచ్చుగా వానలు గురియును. భూమియందలిజనులు సంతోషమును పొందుచుదురు. భూమియందు మంచినీరుములు గలవారికి గౌరవము గలుగును.

౪౯.

తే. గీ. పొగలెఱంగున భసితంబుపోల్కి మెఱపు,

గానిపించినఁ దడవులఁ గలుగు వాన

లెన్నఁగలమించు నెత్తురువన్నె యైనఁ,

గలహ మా ననె రెట్టనకవివరుండు.

సరసగుణధామ ! వేంకటసారస్వధామ !

౫౦

తా. సరసము లయిన గుణములకు స్థాన మయినవాఁడా ! వేంకటరాజేంద్రా ! మెఱపులు పొగవలెను, బూడిదరంగుతోను గనుపట్టిన యెడలను, అలస్యముగా వానలు గురియును. పొగడఁదగినయా మెఱపు నెత్తురు రంగు గలదియైనచో, కలహములు గలుగు నని రెట్టకవి యన్నాఁడు. ౫౦

క. జ్వలన యమ నిర్వృతి మరుదా,

శల మెఱసిన వాన లేదు సరవి నితరది

క్కుల మెఱయ వాన గురియును,

విలసన్నతి ! తిమ్మరాజువేంకటస్వపతీ !

౫౧

తా. ప్రకాశించుబుద్ధిగలవాఁడా ! తిమ్మరాజుగారివేంకటరాజా ! అగ్నిమూలను, దక్షిణదిక్కునను, నిర్వృతిమూలను, వాయుమూలను మెఱసిన పక్షమున వాన కురియదు. కడమదిక్కుల ననఁగా, తూర్పునను, పడమరను, ఉత్తరమునను, ఈశాన్యమూలను మెఱసినచో వాన గురియును. ౫౧

తే. గీ కపిలవర్ణంపుమెఱపున గాలి విసరు,  
నెక్కువగ నెఱ్ఱమెఱపున నెండ గాయుఁ  
దెలిమెఱుంగున వఱ పాను గలదు వాన,  
విను యసుపువన్నె మెఱపున వేంకటేంద్ర! ౧౬౨

తా. వేంకటరాజా ! కపిలవర్ణముగ మెఱసినచో గాలి వీచును.  
మిక్కిలి యెఱ్ఱగా మెఱసిన యెడల నెండలు మెండుగాఁ గాచును.  
తెల్లఁగా మెఱసినచో దుర్బిక్షము గలుగును. పసపురంగుగా మెఱసిన పక్ష  
మున వాన గురియును. దీనికి మూల శ్లోక మిట్లున్నది.

“వాతాయ కపిలా విద్యు దాతపాయాతిలోహినీ,  
వీతా వర్షాయ విశ్వేయా దుర్బిక్షాయాశితా భవేత్”.

ఈ శ్లోకమున, నల్లఁగా మెఱసినయెడల కఱపు కలుగు నని  
యున్నది. ౧౬౩.

—(\*) గర్జితలక్షణము. (\*)—

ఉ. పాతెడుబండిమ్రోతగతిఁ బందులు చెల్వగరొప్పరీతి వే  
సారక గార్దభం బఱచుజాడను ఘంటలనాదుకై వడిక  
వారక తోముకుండలరవంబుగతిక స్తనితంబు పర్వినక  
ధారుణి వాన లేదనియె ధన్యుడు రెట్టఁడు వేంకటప్రభూ !

తా. వేంకటరాజా ! పరుగెత్తుచుండెడి బండియొక్కచప్పుడువలెను,  
పండులు మూల్గుచున్నట్లును, గాడిద యఱచినట్లును, గంటలు వాయించిన  
చప్పుడువలెను, కుండలు తోమునప్పటిచప్పుడువలెను ఈఱుము లుఱిమినపక్ష  
మున భూమియందు వానకురియదని ధన్యుఁడయినరెట్టకవి యన్నాడు. ౧౬౪

—(\*) ఇంద్రధను ర్లక్షణము. (\*)—

సీ. వానకాలమున భాస్వంతుండు గ్రుంకిన  
వెన్నఁ జీకటి పర్వవేళయందు

వాయుదిక్కున నగ్నివర్ణంబుతో నగ  
భేదిచాపము గానిపించేనేని  
యావర్ణముననె సుధాంశుమండల మున్న  
మహిమండలంబున మానవులును  
శ్రీతినాథులును గారుచిచ్చుచేర గాలుదు

రద్భృతం బడర నాహరిధనుస్సు  
తే. గీ. పచ్చ నై యున్నఁ బ్రజలకు బాధ పుట్టుఁ,  
దెల్ల నై యున్నఁ జెడు సర్వదేశములును  
బూని యీశీడు దాఁకక మాన దెపుడు,  
ననియె రెట్టసుకవి వేంకటావనీశ !

౫౪

తా వేంకటరాజా ! వర్నాకాలమునందు సూర్యుఁ డస్తమించిన తరు  
వాతను వీరకట్టు వ్యాపించునమయమున వాయుమూలను ఇంద్రధనుస్సు  
నిప్పులవంటికాంతితో నగపడినను, అట్టికాంతితోనే చంద్రబింబ ముండినను  
భూమండలమునందు ప్రజలును, రాజులును కారుచిచ్చుచేతను కాలిపోవు  
దురు. ఆశ్చర్యము కలుగునట్టుగా నాయంద్రధనుస్సు పసపువన్నె గలదియై  
యగపడినయెడలఁ బ్రజలకు బాధలు గలుగును. అది తెల్లగా నగపడినచో  
నన్నిదేశములును చెడిపోవును. ఎప్పుడికిని ఈశీడు తగులక మాన దని రెట్టఁ  
డనుకవి పూని పలికియున్నాఁడు.

౫౪

ఆ. వె. పసుపుపచ్చ యాకుపచ్చ నల్పును దెల్పు,  
నేలుపువన్నియల మహేంద్రచాప

మున్న మొగులు నట్టు లున్నఁ బంటలు గల్గు  
వినుము తిమ్మ రాజువేంకటేంద్ర !

౫౫

తా. తిమ్మరాజుగారివేంకటరాజా ! ఇంకను వినుము. పసపుపచ్చ  
గాను, అకుపచ్చగాను, నల్లగాను, తెల్లగాను, ఎఱ్ఱగాను—అనఁగా నిన్నిరం  
గులుగలిగి యింద్రధను స్సుండఁగా మేఘములుగూడ నన్నిరంగులతోఁ గను  
పట్టినయెడలఁ బంటలు లెస్సగాఁ బండును.

౫౫

క. హరిహాయచాపము నిశయం,  
దరుదుగ నేదిశను దోచు నాదిక్కు ప్రజల్  
వెరవు చెడి పోదు రనియెను,  
గుఱుతుగ రెట్టఁడు సమస్తకోవిదు లెంచన్. ౫౬

తా. రాత్రివేళ నింద్రధను స్సాశ్వర్యము గలుగునట్లేదిక్కున నగ  
పడునో అదిక్కున నున్నప్రజ లేవిధ మయినయూపాయమును లేక చెడిపో  
వుదు రని యెల్లపండితులను కొనియాడునట్లుగా రెట్టఁ డన్నాఁడు. ౫౬

క. దొరఁకొని రాతిరి వర్షము,  
గురియఁగఁ బురుహూతధనువు కువలయబంధుం  
డరుణ మగుమెఱుపుఁ దోచిన  
ధరణీశులు నొత్తు రనియెఁ దగ రెట్టఁ డిలన్. ౫౭

తా. ప్రారంభించి రాత్రివేళ వాన గురియుచుండఁగా నింద్రధను  
స్సును, చంద్రుఁడును, ఎఱ్ఱనిమెఱుపును గనుపడినయెడల రాజులు నొత్తు రని  
రెట్టఁ డనినాఁడు. ౫౭

తే. గీ. పగలు వర్షింప మెఱుపు చూపట్టి యింద్ర,  
ధనువు పశ్చిమముననుండి దక్షిణాశ  
దనుకఁ దూర్పుననుండి యుత్తరపుదిశకుఁ,  
గదసినను మేలు ప్రజకు వేంకటనరేంద్ర ! ౫౮

తా. వేంకటరాజా ! పగలు వాన గురియుచుండఁగా మెఱుపులు  
కనుపడి యింద్రధనుస్సు పడమరనుండి దక్షిణదిక్కువఱకును, తూర్పుదిక్కున  
నుండి యుత్తరపుదిక్కువఱకును వ్యాపించినచోఁ బ్రజకు మేలు గలుగును.

క. వానిరి జ్యేష్ఠాపాథ,  
శ్రావణములఁ గొరడు వరుణుచక్కటిఁ బొడమన్  
లే వనె వానలు రెట్టం,  
డీవసుధను దిమ్మవసుమతీశకుమారా ! ౫౯



తా. తిమ్మరాజుగారి కుమారుడ వయిన వేంకటరాజా ! క్రమముగా జ్యేష్ఠమాసమునందును, ఆషాఢమాసమునందును, శ్రావణమాసమునందును ఇంద్రధనుస్సు పడుమటిదిక్కున నగపడినయెడల నీభూమియందు వానలు గురియ పని రెట్టఁ దన్నాడు.

౧౯

❧ పరివేషలక్షణము. ❧

చ. వెలయఁగ సూర్యచంద్రపరివేషములచ్చుపుఁబైఁడిచాయలఁ బలుపగు వానకాలమునఁ బర్విన వర్షము వచ్చు నింపు సొంపలరఁగ నన్యకాలమున నైనను బుట్టును రాజకార్యముల్ కలుషవిదూర! తిమ్మమహికాంతునివేంకటరాజశేఖరా! ౬౦

తా. పాపములకు దూరముగా నుండువాఁడా! తిమ్మరాజుగారి వేంకటరాజా! సూర్యపరివేషమును, (గుడి) చంద్రపరివేషమును స్వచ్ఛమయిన బంగారుకాంతులు ప్రకాశించునట్లు వర్షకాలమునందుఁ గనుపడినయెడల వాన గురియును. వానకారునఁ గాక యితరసమయములయందుఁ గనుపట్టినయెడల రాజకార్యములు పుట్టును. అనఁగా రాజులకు యుద్ధములు మొదలగుపనులు గలుగును.

౬౦

క. ఇనశశిపరివేషంబులు,

ఘనరహితము లగుచు వానకాలమునందుం

గనుపట్టినఁ గల నయినను,

విను వానలు లేవు నిజము వేంకటనృపతీ !

౬౧

తా. వేంకటరాజా! వినుము. వర్షకాలమున మేఘములు లేకుండఁ గనే సూర్యునకును, చంద్రునకును గుడి కట్టినయెడలఁ గలలో నయినను వానలు కురియవు. ఈమాట నిజము.

౬౧

క. ప్రావృట్కూలమునను మే,

ఘావళితోఁ గూడ శశికి నహిమాంశునకుఁ

భావింపఁ బరిధు లుండిన,

వేవేగమె కురియు వాన వేంకటనృపతీ !

౬౨

తా. వేంకటరాజా! వర్షాకాలమున మేఘములతోఁ గూడఁ జంద్రునకును, సూర్యునకును గుడి కట్టినట్టయిన వేగముగానే వాన కురియును. ౬౨

ఆ. వె. వానతఱిని జంద్రవనజబాంధవులకు,

రెండుమూఁడుపరిధు లుండెనేని

వాన గల్లు లెస్స వాన లేకుండిన,

నృపులు నొత్తు రనియె రెట్టఘనుఁడు.

౬౩

తా. వర్షాకాలమునఁ జంద్రునకును, సూర్యునకును రెండుగాని, మూఁడుగాని గుట్ల కట్టినపక్షమున లెస్సగా వాన కురియును. అట్లు వాన కురియని చో రాజులు నొత్తు రని రెట్టఁ డన్నాఁడు. ౬౩

ఉ. ఎంతయు వానకాలమున హేళికీఁ జుక్కలరాచవానికిఁ  
వితగ రెండుమూఁడుపరివేషము లెద్దెసఁ గానిపించినక  
రంతులు గాంతు రాదిశధరావరు లాపరిధుల్ సితప్రభా  
వంతము లయ్యెనేని మఱి వర్షములే దనె రెట్టఁ డివ్వహిన్.

తా. వర్షాకాలమునందు సూర్యునకును, చంద్రునకును ఆశ్చర్యకరముగా రెండుగాని, మూఁడుగాని గుట్ల, విదిక్కున నగపడిన ఆవిక్కున నుండెడిరాజులు బాధలఁ బొందుదురు. ఆకట్టినగుట్ల తెల్లనికాంతి గలవి యయినపక్షమున భూమిపయిని వానలు కురియ వని రెట్టఁ డన్నాఁడు. ౬౪

సీ. వివరింప శశిపరివేషంబులో బృహ

స్వతి యున్నఁ గొఱగాదు బ్రాహ్మణులకు  
ననిమిషకులశాత్రవాచార్యుఁ డుండిన

వర్షంబు కురియు నవశ్యముగను  
గువలయాఘ్నితనూభవుఁ డున్న హాని యా

నర్భకశ్రేణుల కద్భుతముగ  
నంగాచకుం డున్న నందందుఁ దఱచుగాఁ  
బోరులు గలుగును ఘోరముగను

తే. గీ. జండకిరణునినందనుం డుండెనేని,

బట్టభద్రులు నొత్తురు గట్టిగాను  
వసుధలో నిది గా దన వలవ దండ్రు,  
కవిజనచకోరచంద్ర ! వేంకటనరేంద్ర !

౬౧

తా. కవీశ్వరు లనియెడి చకోరములకుఁ జంద్రుఁడా ! వేంకట  
రాజా ! ఆలోచింపగా, చంద్రునికిఁ గట్టినగుడిలో బృహస్పతి యనఁగా  
గురుఁడున్నపక్షమున బ్రాహ్మణులకు మంచిది గాదు. దేవతలకు శత్రువు  
లయిన రాక్షసులకు గురు వయినశుక్రుఁ డుండినపక్షమునఁ దప్పక వానగురి  
యును. కలవలకుఁ జుట్టమయినచంద్రునికొడుకు బుధుఁ డున్నపక్షమున  
నాశ్వర్యకరముగా శిశువులకుఁ గీడు గలుగును. కుజుఁ డుండిన పక్షమున  
నక్కడక్కడఁ దఱచుగా భయంకరము లయినయుద్ధములు తటస్థించును.  
సూర్యునికొడుకయిన శని యుండినపక్షమున రాశ్యాభిషిక్తులు గట్టిగా  
నొచ్చినవా రగుదురు. పయిప్రకారముగ నున్నపక్షమున భూమియం  
దిపుడు చెప్పినఫలములు కలుగ వని చెప్పఁగూడ దని పెద్ద లందురు.  
అనఁగా అట్లుండినచో ఆఫలములు కలిగియే తీరును.

౬౧

క. హరిణాంకునిపరివేషం,

బరుణం బై యుండ నందు నర్కజకుజులుకొ  
గురుఁడు వసించినఁ బ్రజలకు,  
నరు దగునాపదలు గల్గు నని రెట్టఁ డిలన్.

౬౨

తా. చంద్రునిగుడి యెఱ్ఱనై యుండఁగా నందులో సూర్యునికొడు  
కయిన శనియు, భూమికొడు కయిన యంగారకుఁడును, గురుఁడును ఉండిన  
పక్షమున జనులకు మిక్కిలి యాశ్చర్యకరములయిన యాపదలు తటస్థించు  
నని రెట్టఁ డన్నాడు.

౬౩

ఆ. వె. చంద్రుఁ డస్తమించునమయంబునందు న,  
య్యరుణావరిధిలోన గురుఁడుఁ గుజుఁడు

శనియు నుండిరేని సార్వభౌములు నొత్తు,  
రనియె రెట్టసుకవి హర్ష మెసంగ.

౬౭

తా. చంద్రుఁ డస్తమించువేళను అట్టి యెఱ్ఱని గుడిలోపల గురుఁ  
డును, అంగారకుఁడును, శనియును ఊండినట్టియినఁ జక్రవర్తులు నొత్తు రని  
రెట్టఁ డను మంచికపిశ్వరుఁడు సంతస మధికమగునట్టుగా నన్నాఁడు. ౬౭

క. హిమకరుఁడు గ్రంథకఁ బరివే,  
షములో గురుఁ డున్నఁ గాదు జగతికి శుక్రం  
డమరంగ నుండిన బోయలు,  
సమయుదు రనె రెట్టఁ డఖిలశాస్త్రజ్ఞుఁ డిలన్.

౬౮

తా. చంద్రుఁడు క్రంతుచుండఁగా నతని పరివేషములోపల గురుఁ  
డుండినపక్షమున భూమికి మంచిది కాదు. శుక్రఁ డుండినపక్షమున బోయ  
లను తెగవారు చచ్చిపోవుదు రని భూమియందు నెల్ల శాస్త్రముల నెఱిగిన  
వాఁడు రెట్టఁ డన్నాఁడు. ౬౮

— బ్రతిసూర్య లక్షణము. —

సీ. ఊహింపఁ బ్రతిసూర్యుఁ డుత్తరదిశయందుఁ  
బ్రభవించెనేని వర్షంబు గలుగు  
నొగి యామృదిక్కున నుదయించినను గాలి  
ప్రబలంబుగా వీచుఁ బశ్చిమమునఁ  
బొడమెనేనియు వాన జడిపట్టి కురియును  
హర్షంబు నొందుదు రఖిలజనులు  
ప్రాగ్భాగమునను జూపట్టిన బహువృష్టి  
యెసఁగియుండును భీతి హెచ్చుఁ బ్రజకుఁ  
తే. గీ. బద్మజసుభాషితంబునఁ బరఁగునట్టి,  
శాస్త్ర మీక్షించి యిటు లనె సరసు లెన్నఁ

గలితవాక్ష్వాధి రెట్టనకవివరుండు,  
విపులకారుణ్య! వేంకటనృపనరేణ్య!

౬౯

తా. విస్తారమయిన దయగలవాఁడా! వేంకటరాజా! ఆలోచింపఁగా ప్రతిసూర్యుఁడు తురదిక్కునం దుదయించిన పక్షమున వాన కురియును. దక్షిణదిక్కునం దుదయించినయెడల మిక్కిలి బలముగా గాలి వీచును. పశ్చిమదిక్కునం దుదయించినచో జడినవృక్షములు రుగియును. ఎల్లవారును సంతోషమును పొందుదురు. తూర్పుదిక్కున నుదయించెనేని అధికవర్షములు కురియును. ప్రజలకు భయము లధికము లగును. బ్రహ్మదేవుని మంచిమాటలచేతను ఒప్పుచున్నట్టి (ఆనఁగా బ్రహ్మదేవునిచేతను చెప్పబడిన) శాస్త్రమునుచూచి సరసులు కొనియాడనట్టులు ఒప్పుచుండెడి వాక్పాతుర్యముగల రెట్టన్నయను కవీశ్వరుఁడన్నాఁడు.

౬౯

చ. జ్వలనకృతాంతరాక్షసదిశాస్థలులం బవనంబు వీవఁ గే  
వలమును లేవు వర్షములు వారుణదిక్కున నల్పవృష్టియిహా  
నల యితిరాశలం గలుగ నత్యధికంబుగ వాన నిశ్చయం  
బలఘజయాధ్య!తిమ్మవసుధాధిపువేంకటరాజశేఖరా! ౭౦

తా. అధికమయిన జయములచేతను ఒప్పినవాఁడా! తిమ్మరాజుగారి వేంకటరాజా! ఆగ్నేయదిక్కుననుండియు, దక్షిణదిక్కున నుండియు, నిర్వతిదిక్కుననుండియును, గాలి వీచినపక్షమున బొత్తిగా వానలు కురియును. పశ్చిమదిక్కుననుండి గాలి వీచినయెడల, గొంచెము వాన కురియును. కడమ దిక్కులనుండి యనఁగా, తూర్పుననుండియు, వాయు మూల నుండియు, ఉత్తరదిక్కుననుండియు, ఈశాన్యమూలనుండియు గాలి వీచిన పక్షమున మిక్కిలి హెచ్చుగా వానలు కురియును. ఇది నిశ్చయము. ౭౦

తా. స్వర్ధామప్రభువాహ దంతి హరి గీర్వాణద్రుశాఖా సుధా  
వార్ధిగ్లాహలభృత్తు మారశిఖరి వ్యాశేంద్ర కుందావళి

స్వర్గాభిప్రథమానకీర్తిసుషమాసంఛాదితాజాండ ! శ్రీ

గీర్ధిత్రీవనితాసమాశ్రితలసద్దేహస్వభాహ్నార్ద్రతా ! ౭౦

తా. స్వర్గస్థానమునకుఁ బ్రభువయిన యింద్రునిగుఱ్ఱమయిన యుచ్చైశ్శృవముతోను, దంతియనఁగా, విరావతముతోను, హరియనఁగా సింహముతోను, దేవతలవృక్షములనఁగాఁ గల్పవృక్షములకొమ్మలతోను, పాలసంద్రముతోను, చంద్రునితోను, బలరామునితోను, మంచుఁగొండతోను, పాములరాజయినయనంతసుతోను మల్లిపూవులసమాహముతోను జయింతమనిపట్టుదలపట్టుచున్నదై (అనఁగాఁ బయిని చెప్పఁబడిన తెల్లనిపదార్థములవలెనున్నదై) ప్రసిద్ధి కెక్కుచున్నకీర్తియొక్క గొప్పశోభచేతను కప్పఁబడిన బ్రహ్మాండముగలవాఁడా ! (అనఁగా నితనికీర్తి బ్రహ్మాండమునం నంతటను నిండి నిబిడీకృతమయి యున్నదనుట.) లక్ష్మీ సరస్వతి భూమి అనెడిస్త్రీలచేతను ఆశ్రయింపఁబడినదై ప్రకాశించుచున్న యింటికిఁ దనబాహువులే గడియలుగాఁ గలవాఁడా ! (అనఁగా నిశనియింటియందు లక్ష్మీసరస్వతులును, రాజ్యలక్ష్మీయు, సున్నా రనియు, ఆయింటనుండి బయటికిఁ బోవకుండఁ దలుపులకు గడియలవలెనే తనబాహువులడ్డుచుండు ననియు భావము.) ౭౦

తోటకము చరణానతశాత్రవ! సత్త్వగుణా,

భరణా! పరిపాలితబాంధవ! భూ

భరణాహివరేణ్య! కృపానిధి! శౌ

ర్యరమాశ్రిత ! సత్కవిరాజనుతా ! ౭౧

తా. పాదములమీఁదను బడినశత్రువులు గలవాఁడా ! సత్త్వమనెడి గుణమే అలంకారముగాఁ గలవాఁడా ! లెస్సగాఁ బాలింపఁబడిన బంధుజనులు గలవాఁడా ! భూభారమును భరించుటయందు శేషునిపంటివాఁడా ! దయకు నిధియైనవాఁడా ! శౌర్యలక్ష్మీచేత నాశ్రయింపఁబడినవాఁడా ! మంచికవీశ్వరులచేతను కొనియాడఁబడినవాఁడా ! ౭౧

## తృతీయాశ్వాసము.

క. శ్రీయువతివరాహోబల,

నాయకపాదాబ్జనేవనస్థిరకీర్తి !

శ్రీయుత ! సముదంచితపు,

ణ్ణాయతి ! కొండరాజువేంకటాద్రినరేంద్రా !

౧

తా. లక్ష్మీయనెడిస్త్రీకి భర్తయైన—అహోబలనరసింహస్వామి యొక్క పాదపద్మములను నేపించుటచేతను శాశ్వతమయినకీర్తిగలవాఁడా! సంపదతోఁ గూడియున్నవాఁడా! ఒప్పుచుండెడి పుణ్యమును, ఉత్తరకాల వృద్ధియును గలవాఁడా! కొండరాజుగారి వేంకటరాజా !

౧

—(\*) బీజావాపలక్షణము. (\*)—

తే. గీ. హస్తమృగశీర్ష మఖలయం దాధనిష్ఠ,

రేవతీతార సుత్రరాత్రితయమునను

ధరణి విత్తిన థాన్యముల్ దగ ఫలించు,

నిశ్చయం బిది వేంకటనృపవరేణ్య !

౨

తా. హస్తక్షత్రమునందును, మృగశీర్షక్షత్రమునందును, మహానక్షత్రమునందును, ధనిష్ఠానక్షత్రమునందును, రేవతీనక్షత్రమునందును, ఉత్తర ఫల్గునీనక్షత్రమునందును, ఉత్తరాషాఢానక్షత్రమునందును, ఉత్తరభాద్రానక్షత్రమునందును భూమియంద విత్తనములు చల్లినపక్షమున నవి చక్కఁగా ఫలించును. వేంకటరాజా ! ఈమాట నిశ్చయము.

౨

తే. గీ. రూఢి పుష్య పునర్వసు రోహిణులను,

మహిని విత్తిన వరియుఁ జామయును నెసఁగు

నరయ మూలర్తు మున విత్తినట్టివైదు,

లన్నియు ఫలించు ననె రెట్టఁ డవనినాథ !

3

తా. పుష్పనక్షత్రమునందును, పునర్వసునక్షత్రమునందును, రోహిణీ  
నక్షత్రమునందును, భూమియందు జల్లిన వడ్లును, చామలును సమృద్ధిగా  
బండును. మూలనక్షత్రమున జల్లిన ధాన్యము లన్నియును ఫలించు నని వేం  
కటరాజా ! చెట్టఁ డన్నాఁడు. 3

సీ. అశ్వినీఁ బుబ్బఁ బూర్వాషాఢ నార్ద్రఁ బూ  
ర్వాభాద్ర విత్తినఁ బ్రత్తి చెలఁగు  
శతతారయందు విశాఖను విత్తినఁ  
గండమూలేతువుల్ గడు ఫలించు  
రహి మీఱ శ్రవణతారకయందు జల్లినఁ  
జెన్నంగివరి ఫలసిద్ధిఁ జెందు  
దాంబూలవల్లి యుత్తరయందు నాటినఁ  
బ్రబలుచు నుండు నపారముగను

తే గీ. కృత్తికను హస్తతారను విత్తినట్టి,  
సెనగ విలసిల్లు ధరణిని జనులు దనియ  
భరణి విత్తిన గోదుమల్ ఫలిత మగును,  
తిమ్మ భూపాలువేంకటాద్రిక్షితిండ్ర ! ౪

తా. తిమ్మరాజుగారి వేంకటరాజా ! అశ్వినీనక్షత్రమునాఁడును,  
పుబ్బనక్షత్రమునాఁడును, పూర్వాషాఢానక్షత్రమునాఁడును, ఆర్ద్రానక్షత్రము  
నాఁడును, పూర్వభాద్రానక్షత్రమునాఁడును, ప్రత్తివిత్తులు నాటినపక్షమున  
నవి మొలచి చక్కఁగాఁ బెరింగి ప్రత్తి బాగుగాఁ బండును. శతభిషజ్నుక్ష  
త్రమునాఁడును, విశాఖనక్షత్రమునాఁడును నాటఁబడిన (భూమిలోపలఁ  
పెరుగు) దుంపదినసులును, చెఱకుతోటలును లెస్సగా ఫలించును. సంతోష  
మొప్పునట్లు శ్రవణనక్షత్రమునాఁడు మొలవవేసిన చెన్నంగి యనెఁజేవడ్లు  
చక్కఁగాఁ బండును. ఉత్తరఫల్గునీనక్షత్రమునాఁడు తములపాకుతీగలు  
నాటినయెడల హద్దు మితి లేకుండ నవి పెరుగును. కృత్తికానక్షత్రమునాఁ



దును, హస్తనక్షత్రమునాడును చల్లిన సెనగలు భూమియందలిదనులు స్పృశి  
బొందులాగునఁ బ్రకాశించు ననఁగా హెచ్చుగాఁ బండును. భరణి నక్షత్రము  
నాడు నాటినయెడల గోదుమలు ఫలించును. అనఁగా నామూనక్షత్రము  
నాఁ డాయాగింజలు నాటవలె ననుట.

౪

తే. గీ. సెనగ పుబ్బను విత్తినఁ జెడును మఱియు,  
నార్ద్ర విత్తినఁ దెవులుచే సణఁగిపోవుఁ  
జిత్త విత్తిన వేవేగఁ జెటుచు మిడత,  
లనియె రెట్టఁడు సకలవిద్యావిదుండు.

౫

తా. పుబ్బనక్షత్రమునాడు సెనగవిత్తనములు చల్లిన నక్షత్రమున,  
ఆపంట పండక చెడిపోవును. ఆర్ద్రానక్షత్రమునాఁ డవి చల్లినయెడల నేడేని  
జబ్బు తగిలి యాచేను పెరుంగక చెడును. చిత్తనక్షత్రమునాడు సెనగవిత్తన  
ములు నాటినచో నావైరు నతివేగముగ మిడుతలు తిసివేయును. ఇట్లని  
పేకటరాజా ! రెట్టఁ డన్నాడు.

౬

సీ. జగతిని గోదమల్ మృగశీర్ష తారను  
విత్తిన మృగము లుద్వృత్తిఁ దినును  
జ్యేష్ఠను విత్తిన సిద్ధింప దాపంట  
పండినఁ జోరులపాలఁ బడును  
ప్రత్తి యాశ్లేషను విత్తిన నొకపాటి  
ఫల మంతె కాని యగ్రలము గలుగ  
దటు గాన నక్షత్ర మరయక విత్తినఁ  
బండినట్టులె యుండి బెండువోవు  
తే. గీ. శతభిషక్తారయందు విశాఖయందు,  
నగిసె మునుగయు విత్తిన నెగడనీక  
పుయ్య వట్టును మిగుల నద్భుతము గాఁగ,  
ననియె రెట్టఁడు సకలవిద్యావిదుండు.

తా. వేంకటరాజా ! భూమియందు మృగశీర్షనక్షత్రమునాడు చల్లినగోదమ పంటను మృగములు తృప్తిగాఁ దినిపోవును. అవి జ్యేష్ఠానక్షత్రమునాడు చల్లినను పంట పండవు. ఒకవేళఁ బండినను ఆపంట దొంగల పా లగును. ఆశ్లేషనక్షత్రమునఁ బ్రత్తివిత్తనములు నాటినిచో కడు స్వల్పము గానే ఫలించును గాని ఫలింపవలసినంతగా ఫలింపదు. కాబట్టి నక్షత్రము మంచిదో కాదో ఆలోచింపక విత్తనములు వేసినపక్షమున నవి పండినట్లే యగపడి బెం డయిపోవును. శతభిషక్తుక్షత్రమునను, విశాఖానక్షత్రమునను, అగి నె గింజలును, మునుగవిత్తనములును నాటినియెడల నానస్యములను వృద్ధి నొందనీకుండ మిక్కిలి యాశ్చర్యముగా పురుగు పట్టి పాడుచేయు నని రెట్టకవీశ్వరుఁ డన్నాడు.

౬

క. క్రూరగ్రహంబు లుండిన,

తారల నుపరాగయు క్తతారలయందుం

గోరికి విత్తిన ధ్యానము,

లారయ నెవ్వియు ఫలింప వనె రెట్టఁ డిలన్.

౭

తా. క్రూరగ్రహము లున్ననక్షత్రములయందును, గ్రహణములతోఁ గూడిన నక్షత్రములయందును అక్కఱగలిగి మొలవవేసినసస్యము లాలో చింపఁగా నేవియును ఫలింప వని రెట్టఁ డన్నాడు.

౮

తే. గీ. అరసి చూడంగఁ బాపగ్రహంబు లున్న,

లగ్నమున వారు వీక్షించులగ్నమునను

విత్తినను లెస్స గా దనె వివిధశాస్త్ర,

నిపుణుఁ డైనట్టిరెట్టఁడు నిశ్చయముగ.

౯

తా. ఆలోచించి చూడఁగా పాపగ్రహము లున్నలగ్నమునందును, ఆపాపగ్రహములు చూచుచున్నలగ్నమునందును విత్తనములు నాటుట మంచిది గాదని సకలశాస్త్రములయందును పండితుల డెల్లప్పుడూ యముగా నన్నాడు.

తే. గీ. లగ్నమున నైన శుక్రుఁ డాలగ్నమునకు,  
 సూటిగా సప్తమం బగుచోట నైన  
 నున్నయెడ విత్తవచ్చు నీయుర్విలోన,  
 నఖిలధాన్యంబులును వేంకటాద్రిరాజ !

౯

తా. వేంకటరాజా ! శుక్రుఁడు లగ్నమం దుండినను, ఆలగ్నమునకు  
 సూటిగా వీడవయింట నుండినను భూమియం దెల్లధాన్యములును నాసి  
 వచ్చును.

౯

క. ఎన్నఁగ శశి కేంద్రంబున,  
 నున్నను బాపగ్రహంబు లొగి మంచివి గా  
 కున్నను విత్తి న ధాన్యము,  
 లన్నియు ఫలియించు వేంకటాధిపతిలకా !

౧౦

తా. వేంకటరాజా ! ఆలోచింపఁగా చంద్రుఁడు కేంద్రస్థానంబునం  
 దుండినను, పాపగ్రహములు మంచివి గాకున్నను వేసినసన్యము లన్నియును  
 ఫలించును.

౧౦

సీ. ద్యుమణిచంద్రులు గూడి యున్నలగ్నంబున  
 నేమియు విత్తరా దెన్ని చూడ  
 యోణిపుత్రుఁడు గనుఁగొన్నలగ్నమ్మున  
 విత్తు వేసినఁ గారి వేగఁ బట్టు  
 లలి రాహు వీక్షించులగ్నంబునందున  
 వేసినఁ జీడ యహ వేగమునను  
 కైరవహితుఁడు లగ్నంబున నుండంగ  
 వేసినయనఁటులు వెలయుఁ జాల

తే. గీ. నొనర నాచంద్రలగ్నంబు నుష్ణకరుఁడు,  
 చూడ వేసినఁ బ్రబల మకాచుండు విధుఁడు

లగ్నమున నున్నయట్టి వేళను విత్త,  
ఫలము చెన్నొందు వేంకటప్రభువతంస!

౧౧

తా. వేంకటరాజా! సూర్యుడును, చంద్రుడును కలసి యున్న లగ్నమున నాలోచించి చూడగా నేవిత్తనములును చల్లరా దని తెలియ వలెను. అంగారకుడు చూచుచున్న లగ్నమునం జేవిత్తనములు చల్లినను ఆపయిరులకు వేగముగా తెవులు పట్టును. రాహువు చూచుచున్న లగ్నము నందు విత్తనములు చల్లినయెడల నా సస్యములకు వేగముగానే బీడ పట్టును. చంద్రుడు లగ్నమునం దుండగా నాటిన యరటి పిలుకలు హెచ్చుగా నభివృద్ధి నొందును. చంద్రుడు డున్నయాలగ్నము నొప్పుగా సూర్యుడు చూచుచుండగా విత్తనములు వేసినయెడల నవి ప్రబలములయి చక్కగా పండును. చంద్రుడు లగ్నమునం దుండగా వేసిన యెల్ల విత్తనములును చక్కగా ఫలించును.

౧౧

క. దిననాయకుఁ డార్ద్రాకు వ,

చ్చినదినమును మొదలు గాఁగ ఋతితలమున వి

త్తిన వన్నియు ఫలించును,

విను మది తఱి యాటఁజేసి వేంకటస్వతీ!

౧౨

తా. వేంకటరాజా! సూర్యుఁ డార్ద్రానక్షత్రమునఁ బ్రవేశించి నప్పుడు మొదలుకొని భూమియందుఁ జల్లినవిత్తనము లన్నియును, ఆసమయము చాల మంచి సమయ మగుటచేతను వృద్ధి నొంది చక్కగా ఫలించును.

౧౨

తే. గీ. శ్రవణతారను జల్లిన రాజనంబు,

లల్పఫల మిచ్చు నార్ద్రాపుష్యముల భరణి

నల పునర్వసు రోహిణులందు మఘను,

విత్తిన ఫలించు నెంతయు వేంకటేంద్ర!

౧౩

తా. వేంకటరాజా ! శ్రవణనక్షత్రమునందు చల్లినగాజనము లగు నొక దినుసుధాన్యము స్వల్పముగా ఫలించును. ఆరుద్ర నక్షత్రమునందును, పుష్యనక్షత్రమునందును, భరణి నక్షత్రమునందును, పునర్వసు నక్షత్రమునందును, రోహిణీ నక్షత్రమునందును, మఘానక్షత్రమునందును నాటిన విత్తనము లన్నియు వృద్ధి నొంది చక్కగా ఫలించును. ౧౩

తే. గీ. స్వాతిఁ బూర్వత్రయంబున శశి వసింపఁ,  
బ్రత్తి విత్తిన ఫలియించు బహుళముగను  
జ్యేష్ఠ విత్తిన ననుములు చెలఁగుఁ బంట,  
విజయనిస్తంద్ర ! కొండ్రాజువేంకటేంద్ర ! ౧౪

తా. విజయమునందు జాగరూకతగల కొండ్రాజుగాని వేంకటరాజా ! స్వాతీనక్షత్రమునందును, పూర్వఫల్గునీ (పుబ్బ) నక్షత్రమునందును, పూర్వాషాఢా నక్షత్రమునందును, పూర్వభాద్రాపదానక్షత్రమునందును, ప్రతీ గిరి జలు నాటకేసినపక్షమున హెచ్చుగా ప్రత్తి ఫలియించును. జ్యేష్ఠానక్షత్రము నం దనుములు చల్లినయెడల పంట హెచ్చుగా పండును. ౧౫

తే. గీ. హస్తనక్షత్రమునఁ బెస లార్ద్ర నువ్వు,  
లమర నల మూలతారకయందుఁ గంది  
స్థిర ననూరాధఁ బ్రత్తి విత్తిన ఫలించు,  
వినుము వేంకటనృపవర్య ! వినుతశౌర్య ! ౧౬

తా. కొనియాడఁబడినశౌర్యముగలనాఁడా ! వేంకటరాజా ! హస్త నక్షత్రమున పెసరువిత్తనములును, ఆరుద్ర నక్షత్రమునందు నూపు విత్తనములును, మూలనక్షత్రమునాఁడు కందివిత్తనములును, అనూరాధానక్షత్రమున ప్రత్తివిత్తనములును నాటినపక్షమున చక్కగా పండును. ౧౭

క. ఇల నశ్వినీయం దగినెలు,  
నల పూర్వాషాఢయందు నలసందలుఁ దాఁ

దలఁ పొనగూడఁగ విత్తిన,

ఫలియించును వేంకటాద్రిపార్థివతిలకా!

౧౬

తా. వేంకటాద్రిరాజశ్రేష్ఠా ! అశ్వినీక్షత్రమునందు సెనగవిత్తనములును, పూర్వాషాఢానక్షత్రమునందు అలసందవిత్తనములును, మొలవజేసిన పక్షమున నవి చక్కఁగా ఫలించును.

౧౭

క. కోరికి నుత్తరయందు న,

నూరాధను మూల రోహిణుల రేవతిలోఁ

బైరులు పెట్టుట యుత్తమ,

మారసి చూడంగ వేంకటాద్రినృపాలా!

౧౮

తా. వేంకటాద్రిరాజా ! ఆలోచించి చూడఁగా, ఉత్తరనక్షత్రమునందును, అనూరాధానక్షత్రమునందును, మూలనక్షత్రమునందును, రోహిణీనక్షత్రమునందును, రేవతీనక్షత్రమునందును విత్తనములు నాటవేయుట చాల మంచిది.

౧౯

క. మఱి యుత్తరలో రోహిణి,

వరుస ననూరాధ నంత్యవరఋక్షమునఁ

ధర జొన్నవైరు పెట్టుట,

కర ముత్తమ మనెను రెట్టకవివరుఁ డధిపా!

౨౦

తా. వేంకటరాజా ! ఇంకను చెప్పెదము వినుము. ఉత్తరనక్షత్రమునందును, రోహిణీనక్షత్రమునందును, అనూరాధానక్షత్రమునందును, కొనదియగు రేవతీనక్షత్రమునందును, భూమియందు జొన్నవిత్తనములు నాటుట మిక్కిలి మంచిది యని రెట్టకవి యన్నాఁడు.

౨౧

తే. గీ. అశ్వినీ ధనిష్ఠ శతతార యాశ్రవణము,

మఱి పునర్వసు లెంచంగ మధ్యమములు

పృథ్విలోఁగలఁ బైరులు పెట్టుటకును,

నిజము కొండ్రాజువేంకటనృపవరేణ్య!

౨౨

తా. కొండ్రాజుగారివేంకటరాజా ! భూమిమీదను విత్తనములు నాటుటకు, ఆశ్విసీనక్షత్రము, ధనిష్ఠానక్షత్రము, శతభిషక్కుక్షత్రము, శ్రవణ నక్షత్రము, పునర్వసునక్షత్రము మధ్యములు. ఇది నిజము. ౧౯

తే. గీ. జ్యేష్ఠను విశాఖఁ గృత్తికఁ జిత్త నార్ద్రః,  
భరణిఁ బూర్వత్రయంబునఁ బైరు లిడిన  
నరసి చూడంగ నిష్ఫలం బనఁగఁ బరఁగు,  
వితతజయసాంద్ర ! కొండ్రాజువేంకటేంద్ర ! ౨౦

తా. విస్తారమయిన జయములతో నిండారిన కొండ్రాజుగారివేంకటరాజా ! జ్యేష్ఠానక్షత్రమునందును, విశాఖానక్షత్రమునందును, కృత్తికా నక్షత్రమునందును, చిత్తనక్షత్రమునందును, ఆరుద్రనక్షత్రమునందును, భరణి నక్షత్రమునందును, పూర్వఫల్గుని, పూర్వాషాఢ, పూర్వాభాద్రపదనక్షత్రముల యందును, ఆలోచించి చూడఁగా విత్తనములు నాటిన నిష్ఫలమని చెప్పఁ బడును. అనఁగా పైనక్షత్రములయందు నాటినవి ఫలించవు. ౨౦

ఆ. వె. మకర సింహ వృషభ మత్స్య కర్కటరాసు,  
లుత్తమంబు లందు నొగి సురేజ్యః  
డున్న సౌమ్యశుక్రు లున్నను మంచిది,  
విత్తనమున కుర్వి వేంకటేంద్ర ! ౨౧

తా. వేంకటరాజా ! మకరరాశియు, సింహరాశియు, వృషభరాశియు, మీనరాశియు, కర్కటకరాశియు, విత్తనములు చల్లుటకు మంచివి. అవి చల్లనట్టిలగ్నమునందు గురుఁ డుండినను, బుధుఁడును, శుక్రుఁడును ఉండినను మంచిది. ౨౧

వ. అదియునుం గాక ఛాయాపుత్రుం డగు శని మేషంబున వర్తింప వృషభంబున గురుం డున్నయవసరంబున ధనుర్తా సంబుమొదలు మాఘపర్యంతంబు స్వాతిమాలానురాధ లను మకర మత్స్యకర్కటరాశులను విత్తిన జొన్న లపారంబుగా ఫలించు నని రెట్లందు నుడివె. ౨౨

తా. ఇంతియే కాక ఛాయాదేవికొడుకయినశని మేషమునం దున్న  
వృషును, గురుడు వృషభరాశియం దున్నపృషును, భుస్సునందు సూర్యు  
డు ప్రవేశించినదిమొదలుకొని మాఘమాసమువఱకును, స్వాతినక్షత్రమునం  
దును, మూలనక్షత్రమందును, అనూరాధనక్షత్రమునందును, మకరరాశియం  
దును, మీనరాశియందును, కర్కటరాశియందును, చల్లినపక్షమున జొన్న  
పంట. హెచ్చుగా ఫలియించు నని చెట్టెడు చెప్పెను. ౨౨

తే. గీ. అరయఁ దక్కిననక్షత్ర మట్టిరాసు,  
లందునను జొన్న విత్తిన నందు మూడు  
భాగముల నెట్టినై చెడుఁ బరఁగ నొక్క  
భాగము ఫలించు ననె చెట్టభోగివరుడు. ౨౩

తా. ఆలోచింపఁగా, పైన వివరించిననక్షత్రములును, ఆరాసులును  
గాక మిగిలిన నక్షత్రములయందును, రాసులయందును, జొన్న విత్తనములు  
నాటవేసినపక్షమున మూడుపంతులు పంట యెట్టెఁబడి చెడిపోవును. ఒక్క  
పంతుమాత్రమే ఫలించును. ౨౩

సీ. తొలుత గంధాక్షతధూపోపహారముల్  
గొట్టుజడ్డిగముల కొసగవలయు  
హర్షంబుతో జొన్న లాదిగా ధాన్యముల్  
నిత్తిన ఫలియించు వెలితి లేక  
విత్తుచుండెడువేళ వేగ పగ్గంబు లై  
నను మోకు లైనను దునిఁగెనేని  
యెద్దులు రొప్పంగ నెద్దులు వడెనేని  
యలపంట రాచకార్యములచేత

తే. గీ. సమయు ము న్నెద్దు పడినదోసమ్ముచేతఁ,  
జోరులకు నైన ననువునఁ జేరు మఱియుఁ



దగులు నాకాచునకు వానితమ్మునకును,

గట్టిగా హాని యనె రెట్టఘనుఁడు మహిని.

౨౪

తా. వేంకటరాజా ! ముందుగా గంధము, అక్షతలు, ధూపము, నైవేద్యము, అనునవి దున్నినపాలముమీఁదను దున్నెడుయంత్రమునకును, పిడతకు మూఁడుగొట్టము లమర్చబడి విత్తనములు చల్లుట కుపయోగించు యంత్రవిశేషమునకును సమర్పింపవలయును. అటుపయిన సంతోషముతో జొన్నలు మొదలయిన విత్తనములు నాటినపక్షమున తక్కువ గాకుండ ఫలియించును. విత్తనములు చల్లుచున్నప్పుడు వేగముగా పగ్గము లయినను, మోతు లయినను తెగిపోయినట్లయినను, ఎద్దులు మూర్ఛినను, ఎద్దులు పడిపోయినను, ఆపండినపంట రాచకార్యములచేతను పాడయిపోవును. ముందుగా ఎద్దుపడిపోయిన టోషముచేతను ఆపంట దొంగలపాల నయినను పడును. ఇంలేకాకుండ, పండించెడుకాఁచునకును, వానితమ్మునకును గట్టిగా కీడు తగులు నని రెట్టపండితుఁ డన్నాఁడు.

౨౪

సీ. విత్తఁబోయినవేళ విను పైఁడికంటి దా

పల రొప్పి నిలిచిన వలపటికిని

గాడిద ముంగిన కాకంబు వోయిన

శునకంబు వామదిక్కునకుఁ జనినఁ

జెలఁగి పుణ్యాంగనల్ సేసలు చల్లిన

ముదమున వేదముల్ చదువుచున్న

విత్తైడునప్పుడు వృషభంబు లెడమగాఁ

జాలువాటి నమటి చాలు దిరిగి

వచ్చునే నెద్దులు వలపలఁ దిరిగియు

వచ్చి గీమును జేర వచ్చుతఱిని

ధ్వంశంబు దీర్చ నవారిగాఁ బై రవ

శ్యంబును ఫలియించు జక్కఁగాను

తే. గీ. రెట్టకవివర్యుఁ డీరీతి మట్టు దెలిసి,  
గట్టిగాఁ బల్కె నిలలోన దిట్టఁ డగుచు  
సరసు లెల్లరు విని చాల సంతసించు,  
నర్థికల్పక ! పరవేంకటాద్రిభూప !

౨౫

తా. యాచకులకుఁ గల్పప్రక్షమువంటివాఁడా ! శ్రేష్ఠుఁడ వయిన  
వేంకటరాజా ! విత్తనములు చల్లుటకుఁ బోవుచున్న సమయమున, పైఁడికంటి  
యనుపక్షి యెడమవయపున కూసి నిలిచినను, కుడివయపునకు గాడిదగాని,  
ముంగిసగాని, కాకిగాని పోయినను, కుక్క యెడమదిక్కునకుఁ బోయినను,  
సంతోషించి పుణ్యస్థీలు (ముత్తయిదువలు) నేసలుచల్లినను, సంతోష  
ముతో బ్రాహ్మణులు వేదములు పఠించుచున్నను, విత్తనములు చల్లుచున్న  
ప్పు డెద్దు రెడమదిక్కుగా చాలు పోవునట్లు చేసినను, మఱియు చాలు  
తిరిగి వచ్చినను, ఎద్దులు కుడిప్రక్కగా తిరిగి వచ్చినను, అట్లు వచ్చి యింటి  
కిఁ జేరుకొనుటకై వచ్చునప్పుడు కాకి తీర్చినను అపైరు హెచ్చుగాను,  
తప్పకుండను చక్కఁగాను పండును. రెట్టఁ డనుకవీశ్వరుఁ డీలాగున మట్లు  
తెలిసికొని సరసు లగువార లందఱును విని యెంతో సంతోషించునట్లు  
చైర్యముగలవాఁ డయి పలికియున్నాఁడు.

౨౫

తే. గీ. కవియు సౌము్యుండు నున్నలగ్నమున నైనఁ,  
జంద్రుఁ డున్నట్టియానవాంశముల నైన  
నివ్వసుధఁ గల్గు ధాన్యమ్ము లెవ్వ యైన  
విత్తిన ఫలించుఁ గొండ్రాజువేంకటేంద్ర !

౨౬

తా. కొండ్రాజుగారి వేంకటరాజా ! శుక్రఁడును, బుధుఁడును ఉన్న  
లగ్నమునం దయినను, చంద్రుఁడు ఉన్నటువంటియానవాంశములయం దయి  
నను ఈభూమిమీఁదను గలిగిన ధాన్యము లేవి చల్లినను తప్పకఫలించును. ౨౬

చ. అమరగురుండు లగ్నమునయందు వసింపఁగ విత్తుటల్ చతు  
ర్థమున మెలంగఁ బైరుతటి దప్పక కాయుట సప్తమంబునం  
దమరఁగ వేగనాపయిరు లాయత పెట్టుట మంచి దెంతయుకా  
విమలగుణాధ్య! తిమ్మపృథివీపతివేంకటరాజశేఖరా! ౨౭

తా. నిర్మలము లయినగుణములచేత నొప్పువాఁడా! తిమ్మరాజుగారి  
వేంకటరాజా! దేవతలకు గురువయిన బృహస్పతి లగ్నమునం దుండఁగా  
విత్తనములు చల్లుటయును, నాల్గవయింట నుండఁగా పైరు కాలము తప్ప  
కుండఁగా కాయుటయును, సప్తమస్థానమునం దుండఁగా, వేగముగా ఆ  
పైరులు జాగ్రత్తపెట్టుకొనుటయును చాల మంచిది. కాఁబట్టి గురుబలమును  
చక్కఁగా విచారించి మఱియు విత్తనములు చల్లవలె ననుట. ౨౭

సీ. కోరి పండినపంట కోయఁ బోయెడువేళ

వలసంటఁ గాకంబు వచ్చి కట్టు  
కట్టన్న దక్షిణాంగంబునఁ జేష్టలు  
గావించినను పొరి కలుగుఁ బంట  
మేటియేనుంగులు మించుటద్దంబులు  
ననఁటికంబంబులు నట్లు పూర్ణ  
కలశంబులును వన్నె గట్టినకోకలు  
వీక్షింప ధాన్యసువృద్ధి మఱియు

తే. గీ. నట్టి ధాన్యంబు లెటువంటి యడ్డులేక  
యిల్లు చేరును గాఁపుల కింపు మీఱ  
రసికమందార! పెదతిమ్మరాట్కుమార!  
వేంకటక్షాప! సర్వదిగ్వి నతభూప!

౨౮

తా. రసికలకుఁ గల్పవృక్షమువంటివాఁడా! పెదతిమ్మరాజుగారికుమా  
రుఁడా! సర్వదిక్కులయందును సమ్రులయిన రాజులుగలవాఁడా! వేంకట  
రాజా! కోరికగల్గి పండినపంటను కోయుటకుఁ బోవుచుండునప్పుడు

కాకి కుడిప్రక్కకు వచ్చి కఱ్ఱ కఱ్ఱని కూసినను, దానికుడియవయవములయం  
జేదేని చేప్తచేసినను పంట విస్తారముగా లభించును. మఱియు, మంచియేనుఁ  
గులుగాని, మంచియద్దములుగాని, అరటికంబములుగాని, ఆప్రకారముగానే  
నిండినకుండలుగాని, వన్నెలుకట్టినకోకలుగాని యెదురయినపక్షమున ధాన్య  
ములు మంచి వృద్ధిగా లభించును. మఱియు నట్లు హెచ్చుగా పండినధాన్య  
ములు వివిధమయినహానియు లేకుండఁ బండించినకాఁపునకు సంతోషము  
హెచ్చుగాఁ గలుగునట్లు చక్కగా నింటికిఁ జేరును. ౨౮

ఆ. వె. వైరు గోయఁబోవఁ బాటింప విధవ కుం,  
దేలు నన్ని కనవు తెలికజాలి  
వారిఁ జూచిరేని వారికి నాపంట,  
దక్క దనియె రెట్టఁ డక్కజముగ.

౨౯

తా. పండినచేసే కోయుటకు పోవునప్పుడు, ఆలోచింపఁగా ముండ  
మోపిగాని, చెవులపిల్లిగాని, నిప్పుగాని, కనవుగాని, తెలుకులవాండ్లుగాని  
యెదురుగా వచ్చినపక్షమున పండించుకొన్నవారి కాపంట దక్క దని  
రెట్టఁ దాశ్చర్యముగా నన్నాడు. ౩౦

—\* అర్థలక్షణము. \*—

సీ. భావించి కన నమావాస్యయందున నిండ్ర  
ధనువు వానయు గర్జితంబు మెఱపు  
గాలియు మొదలుగాఁ గలదశధాతువుల్  
మఱియును బరివేషమండలమున  
నల్లనిరేఖలు నలు వొంద నుండిన  
నగ్గువ యగును ధాన్యంబు మిగుల  
వరుస నీచెప్పినగులుతు లాదినమునఁ  
గాక తక్కిననాఁడు గలిగియున్న

తే. గీ. విస్తయం బావహిల్ల నుర్వితలమున,  
 డామరము సంభవించు దృఢంబుగాఁగ  
 ననియె రెట్టఁడు సకలవిద్యావిదుండు,  
 వినుము కొండ్రాజుతిమ్మయవేంకటేంద్ర!

30

తా. కొండరాజుగారితిమ్మరాజుగారివేంకటరాజా! విను మింక వెల  
 లనుగుఱించి చెప్పెదము. ఆలోచించి చూడఁగా, అమావాస్యనాఁడు,  
 ఇంద్రధనుస్సు, వర్షము, ఉఱుములు, మెఱపులు, గాలి మొదలుగాఁగలిగిన  
 పదిధాతువులును, అంతేకాక, సూర్యచంద్రులకుఁ గట్టినగుళ్లయందు నల్లని  
 రేఖలును ప్రకాశించునట్లుండినపక్షమున ధాన్యము మిక్కిలి చౌకగా  
 నుండును. క్రమముగా నీపయిని చెప్పినగుఱుతు లమావాస్యనాఁడుగాక,  
 మిగతదినములయం దగపడినపక్షమున నాశ్చర్యము కలుగునట్లుగా భూమి  
 యందు డామరము—అనఁగా, కొల్లమొదలయిన దేశోపద్రవము సంభవించు  
 నని గట్టిగా సకలవిద్యుల నెఱిగిన రెట్టఁ డన్నాఁడు.

30

సీ. క్రమముతోఁ జైత్రమాసమున నమావాస్యఁ  
 బద్మమిత్తుఁడు వృషభప్రవేశ

ముల నొంద నాగుఱుతులు నుండెనా వెనఁ

బైరులు లెస్సగా ఫలముఁ జెందుఁ

గండమూలాదులు గలుగు నానెలలోన

ధారుణిఁ దఱుంగవు ధరలు మఱియు

వైశాఖమున నమావాస్యను రవి మిథు

నముఁ జేర నట్టిచిహ్నములు గల్గఁ

తే. గీ. గొలుచు లవణాదిరసవర్గములును దఱిఁగి,  
 యమ్ము పక్షాసపర్యంత మద్భుతముగ  
 నుర్విలోపల రత్నాకరోక్తమతము,  
 వినుము కొండ్రాజుతిమ్మయవేంకటేంద్ర!

30

తా. కొండరాజుగారితిమ్మరాజువేంకటరాజా ! క్రమము తప్పకుండ సూర్యుడు చైత్రబహుళమావాస్యనాఁడు వృషభరాశియందుఁ బ్రవేశింపఁగా, మీఁదిపద్యమునందుఁ జెప్పఁబడిన యింద్రధనుస్సు మొదలయినగుఱుతు లుండినపక్షమునను ఆనంపత్సరమున లెస్సగా పంటలు పండును. భూమిలోఁ బెరిగెడిదుంపదినుసులు మొదలయినవి ఫలించును. ఆనెలలో ధరలు తగ్గవు. అంతేకాక వైశాఖమాసమునందలి యమావాస్యనాఁడు సూర్యుడు మిథున రాశియందుఁ బ్రవేశింపఁగా, అప్పుడు వెనుకటిగుఱుతు లున్నను ధాన్యాదు లును, ఉప్పు మొదలయినరసవర్గములును తక్కువవెలల కమ్ము డగును. ఈఫల మాఱునెలలవఱకును ఉండును. ఇది యాశ్చర్యకరమే. ఇది రత్నాకరమను గ్రంథమునఁ జెప్పఁబడిన మతము.

30

తే. గీ. వరుస జై వృష్టంబునం దమావాస్య నట్టి,  
చిహ్నములు గల్గి యున్న నీక్షితిని ధాన్య  
చయము కడు నగ్గు వై యుండు జనులు చెలఁగ,  
వినుము కొండ్రాజుతిమ్మయవేంకటేంద్ర!

31

తా. కొండరాజుగారితిమ్మరాజుగారివేంకటరాజా ! ఇంకను వినుము. వరుసగా జైవృష్టబహుళమావాస్యనాఁడు వెనుకటిలక్షణము లుండినప్పటికిని ఈభూమియందు జనులు సంతోషించునట్లు ధాన్యాదులు మిక్కిలి చౌకగా అమ్మబడుచుండును.

32

సీ. ఆషాఢమాసంబునం దమావాస్యను  
దెలియ నాగుఱుతులే కలిగి యున్న  
ఘృతము తేనియ నూనె శ్రీగంధమును మొద  
లైనవస్తువు లెల్ల నాదినములఁ  
గొని దాఁచ నటుపదిదినములనాఁటికి  
నినుమడిలాభ మా నెన్ని చూడ

శ్రావణంబున సూర్యచంద్రులు గూడినఁ  
 బూర్వోక్త చిహ్నముల్ పొసఁగియున్న  
 తే. గీ. నాదినములందు నేనుంగు లశ్వములును,  
 పైఁడి వెండియు మరకతఃప్రభృతిమణులు  
 గొనఁగ మఱి యైదునెలలకు నినుమడిగను,  
 లాభ మెసఁగును వేంకటేశులాలేంద్ర!

33

తా. వేంకటరాజా ! ఆషాఢబహుళమావాస్యనాఁడు ప్రకటముగాఁ  
 దెలియన ట్లాలక్షణములే కలిగియున్న పక్షమున నేయి, తేనె, నూనె,  
 మంచిగండము, మొదలయినపస్తువుల నాదినములలోఁ గొని నిలువచేసినపక్ష  
 మున రెండునెలలనాఁటికి రెండురెట్లు లాభము గలుగును. అలోదించి  
 చూడఁగా, శ్రావణబహుళమావాస్యనాఁడు సూర్యుఁడును, చంద్రుఁడును  
 గూడియుండఁగా వెనుకఁ జెప్పఁబడినలక్షణము లగపడినయెడల, ఆదినము  
 లలో మదపుబేనుఁగులు, గుఱ్ఱములు, బంగారము, వెండి, మరకతములు  
 మొదలగు రత్నములు కొన్నట్లయితే కొన్నమఱియైదునెలలనాఁటికి రెండిం  
 తలు లాభము కలుగును.

33

సీ. భాద్రపదంబునఁ బరఁగునమావాస్య  
 నాచిహ్నములు గల్గ నాదినమున  
 జొన్నలు లోహముల్ జోకతోఁ గొని దాఁచ  
 మాసత్రయమున కిమ్మడి లభించు  
 నాశ్వయుజ్జ్వలంబునం దమావాస్యను  
 మునుపటిగుఱుతులు మొనసి యున్న  
 నులవల్ మాణిక్యములును కలబల్లఁ గుం  
 కుమ కుసుంబపుఁబువుల్ గొనిన నెలకు  
 తే గీ. లాభ మినుమడి యనె యశోలాభనిరతుఁ,  
 డగుచు శ్రీసూర్యనారాయణాంఘ్రిపద్మ

వందనాసక్తుఁ డగురెట్టఁ డందముగను,

వినుము కొండ్రాజుతివ్వుయవేంకటేంద్ర !

3౪

తా. కొండరాజుతిమ్మరాజుగారి వేంకటరాజా ! ఇంకను వినుము.

భాద్రపదబహుళమావాస్యనాఁడు మైని సూచింపఁబడిన గుర్తు లుండిన యెడల, ఆదినములలో జొన్నలును, ఇనుము మొదలగు లోహములును కొని నిలువ యుంచినపక్షమున మూఁడునెలలమైని రెట్టింపుగా లాభము గలుగును. ఆశ్వయుజమాసమున అమావాస్యనాఁడు వెరుకటిపదిలక్షణములును స్పష్టముగా నగపడినట్లయిన, ఆదినములలో ఊలపలు, రత్నములు, కంబళ్లు, కుంకుమపూవు, కుసుంబపువ్వు మొదలయినవి కొని యుంచినట్లయితే నెలదినములనాఁటికి రెట్టిగా లాభము గలుగు నని కీర్తిలాభమునం దాసక్తిగలవాఁ డగుచు శ్రీమంతుఁ డయిన సూర్యనారాయణమూర్తియొక్క పాదపద్మములకు వందనములు చేయుటయందాసక్తి గలవాఁ డయిన రెట్టన్నకవీశ్వరుఁ డని యున్నాఁడు.

3౪

సీ. అరయఁ గార్తికమున నమవస వృశ్చిక

రాశికి నాగ్రహరాజు వచ్చి

యుండంగఁ దొలిగుర్తు లొగిఁ గల్గి యుండినఁ

గండమూలాదికబృందములును

గుఱియైనరత్నముల్ గొనిన మాసత్రయ

మ్మున కవి ఫలియించు నినుమడిగను

రహి మించుమార్గశీర్షమ్మునమావాస్య

నినుఁడు ధనూరాశి కేఁగు దేర

తే. గీ. నట్టిగుఱుతులు గనుపట్టినట్టియపుడు,

శంకు వవడంబు ముత్యముల్ గుంకుమయును

గొనిన షాత్రాసమున కందు కినుమడిగను,

గలుగు లాభంబు వినుము వేంకటనృపాల !

3౫



తా. వేంకటరాజా! ఇంకను వినుము. కార్తికబహుళమావాస్య నాడును, పృశ్చికరాశియందు సూర్యుండు ప్రవేశించినప్పుడును, వెనుకటి గుఱుతులు గనుపడినట్లయిన దుంపదియలు మొదలగునవియును, రత్నములును కొని నిలువ యుంచుకొన్న పక్షమున మఱిమూడగు నెలనాటి కవి రెండురెట్లుగా లాభమును గలిగించును. మార్గశీర్ష బహుళమావాస్యనాడును, సూర్యుండు ధనూరాశియందుఁ బ్రవేశించినప్పుడును వెనుకటి గుర్తులు కనుపడినట్లయితే ఆదినములలో శంఖములు, మత్స్యములు, కుంకుమపూవు కొని నిలువ చేసినయెడల ఆఱునెలనాటికి రెండింతలుగా లాభము గలుగును.

3౫

సీ. పౌషమాసంబునఁ బరంగునమావాస్య

మకరాన నైనఁ గుంభమున నైన

దినరాజు చేరంగ మునుపటిగుఱుతులు

గనిపింప ధాన్యలోహానికరంబు

గొని రెండునెలల కమ్మిన నినుమడిలాభ

మా నెంచి చూడంగ మాఘమాస

మున నమావాస్యయం దినుండు మీనముఁ జెందఁ

దొలుతటిచిహ్నముల్ గలుగునేని

తే. గీ. కందమూలములును మానికములు నినుము,

ననుములును రసచయములు నపుడు కొనిన

నాఱునెలలకు నమ్మిన నందువలన,

వినుము ముమ్మడి ధన మగు వేంకటేంద్ర!

3౬

తా. వేంకటరాజా! ఇంకను జెప్పెదము వినుము. పౌషబహుళమావాస్యనాడును, మకరరాశియందుఁగాని, కుంభరాశియందుఁగాని సూర్యుండు ప్రవేశించినప్పుడును, వెనుకఁ జెప్పఁబడిన లక్షణము లగపడినట్లయిన ధాన్యాదులు, లోహములు కొని యుంచి రెండునెలలయినతరువాత నమ్మినపక్షమున నాలోచించి చూడఁగా రెండింతలు లాభము గలుగును.

మఱియు మాఘబహుళామావాస్యనాడును, మీనరాశియందు సూర్యుడు ప్రవేశించినప్పుడును మీఁదిలక్షణము లగపడినచో, అప్పుడు దుంప దినుసులును, మాణిక్యములును, ఇనుమును, ఆనుములును, రసవర్ణములును కొన్నయెడల ఆఱునెలలపైని అమ్మితే వానివలన మూఁడింతులు లాభము గలుగును.

3౬

సీ. పాలుపొంద ఫాల్గునంబున నమూవాస్యనాఁ  
డలతోంటిగుఱుతులే యలరియున్న  
దవసంబుఁ గొని మఱి దగ నాల్గునెలల క  
మ్మిన లాభ మరయంగ నినుమడి యగు  
నయ్యమావాస్యాంతమందుఁ బాపగ్రహ  
మ్ములు వచ్చినను దారణలు నశించు  
నందు శుభగ్రహం బలరంగ నున్నను  
నెఱి కొల్చు నగ్గు వౌ నిక్కముగను  
నయ్యమవస ముచ్చదహముల కైన మం  
చిది యగు నది ముప్పది దినములకుఁ

తే. గీ. దక్కు వై యున్నఁగా దది ధరణిప్రజకు,  
మించి యుండిన శుభ మగు మేటిప్రజకు  
ననియె రెట్టఁడు సకలవిద్యావిదుండు,  
వినుము కొండ్రాజుతిమ్మయవేంకటేంద్ర!

3౭

తా. కొండ్రాజు తిమ్మరాజుగారి వేంకటరాజా ! ఇంకను వినుము. ఇంపు గలుగునట్లు ఫాల్గునబహుళామావాస్యనాడు వెనుకటిగుఱుతు లగపడినయెడల నప్పుడు ధాన్యము కొని యుంచుకొని నాలుగునెల లయిన తరువాత నవి యమ్మినట్లయితే రెండింతలు లాభము గలుగును. ఆయమావాస్య యంతమునందు పాపగ్రహములు వచ్చి చేరినట్లయితే ధరలు చాల తక్కువ యగును. ఆసమయమున శుభగ్రహములు వచ్చి చేరిన ట్లయితే

ధాన్యము నిశ్చయముగా చవుక యగును. ఆయమావాస్య పూర్తిగా ముప్పుది రోజులకు వచ్చి నట్టయితే మంచిది. ముప్పుదిదినములకు తక్కువ యయి నట్టయితే అది భూమియందలి జనులకు మంచిది గాదు. ముప్పుదిరోజులకు వైగా నమావాస్య వచ్చినట్టయితేను ప్రజలకు మంచి శుభములు గలుగు నని సకలవిద్యల నెఱిగిన రెట్టన్నపండితుఁ డనియున్నాఁడు. 32

సీ. పున్నమరాతిరి సన్నపుటుటుములుఁ  
దుంపరవానయు ధూమ్రవర్ణ  
మగుఁరవేషంబు సంధకారము గప్పి  
పొగఁ బోలిన ట్లున్న మొగులలోన  
నొండు రెండును జొక్క లుండినఁ బడమట  
బలభేదిచాపంబు నలుగడలను  
మెఱపులు గలిగిన మేదినీ దారణల్  
చాలంగఁ గల్గు నచ్చైత్రమందుఁ  
బున్నమరాతి రాచిన్నియల్ గలిగిన  
ధాన్యంబు ప్రత్తియు దాచవలయు

తే. గీ. నెసఁగ నాల్గవనెల కమ్మ నినుమడించు,  
ననియె రెట్టఁడు దిట్టఁ డై యచ్చెరువుగ  
సరసు లగువార లౌ ననఁ జాటి వినుము,  
వేంకటత్తాతలేంద్ర ! భూవినుతకీర్తి.

3౩

తా. భూమియందలి జనులచేతను కొనియాడఁబడుచున్న కీర్తిగల యౌవేంకటరాజా ! పున్నమనాటిరాతిరివేళను చిన్నయటుములును, తుం పరవానయు, పొగరంగుగల పరివేషము, చీకటి గ్రమ్మి పొగవలె నున్న మేఘములలో నుండి యక్కడక్కడ ఒకటి రెండు నక్షత్రములును అగపడి నట్టయితేను, ఇంద్రధనుస్సును, నాలుగుదిక్కులయందును మెఱపులు మెఱి సినను భూమియందు ధరలు చాల హెచ్చుగా నుండును. అసంపత్సరపు

చైత్రపూర్ణిమనాఁడు పూర్వము చెప్పఁబడినగుర్తు లగపడినట్లయిన ధాన్యము, ప్రత్తి కొని దాఁచియుంచవలెను. అవి నాలుగు నెలలు దాఁచిన పిదప నమ్మినట్లయితే రెండు రెట్లు లాభము గలుగు నని నరసు లగువా రందఱుఁ బజ్జెనని యనునట్లు రెట్టినపండితుఁడు చాటి చెప్పినాఁడు. ౩౦

సీ. పొందుగా వైశాఖపూర్ణిమరాత్రి నా .

గుర్తు లుండినఁ బ్రత్తి కుసుమ పెసలు  
పరిమళద్రవ్యముల్ బహుళంబుగాఁ గొని

యెనిమిది నెలల కమ్మిన ఫలంబు

లష్టగుణం బగు నట జ్యేష్ఠమాసంపుఁ

బూర్ణిమనాఁ డట్టి పోల్కి యుండఁ

గొని నాల్గునెలల కమ్మిన లాభ మిమ్మడి

యగు మఱి రాచకార్యములు గలుగు

తే. గీ. నెఱయ నాషాఢపూర్ణిమానిశను దొంటి

గుఱుతు లుండిన రాగులు గోదుమలును

యవలు గొని యుంచఁ ద్రిగుణ మౌ నందు ఫలము,

నాల్గునెలలకు వేంకటనరవ రేణ్య!

౩౯

తా. వేంకటరాజా ! వైశాఖపూర్ణిమనాఁటిరాత్రి ముప్పదియెనిమిదవ పద్యమునందుఁ జెప్పినలక్షణము లగపడినచో అప్పుడు ప్రత్తి, కుసుమలు, పెసలు, సువాసనద్రవ్యములును అధికముగాఁ గొని యుంచుకొని యెనిమిది నెలలు దాఁచిన తరువాత నమ్మినట్లయితే యెనిమిది రెట్లుగా లాభము గలుగును. మఱియును జ్యేష్ఠపూర్ణిమదినమున నాలక్షణములే యగపడినట్లయితే అప్పుడు ధాన్యము కొని యుంచి నాలుగు నెలలు దాఁచినపై నమ్మినపక్షమున రెండింతలు లాభించును. రాజకార్యములును గలుగును. మఱియు నాషాఢపూర్ణిమనాఁ డాగుర్తు లగపడినట్లయిన నప్పుడు

రాగు లనఁగా చోట్ల, గోదుమలు, యవలు కొని నిలువచేసి నాలుగు నెల  
లయినతరువాత నవి యమ్మిలే మాఁడు రెట్టు లాభము కలుగును. ౩౯

సీ. శ్రావణపూర్ణిమారాత్రి నాగుఱుతులు

గలిగినఁ దైలంబుఁ గందమూల

ఫలములుఁ గొని యుంచ నెలనాఁటి కిల నొక

పాలు ఫలము గల్లు భాద్రపదము

నందుఁ బున్నమతేయి నాగుర్తు బుండినఁ

గైదువుల్ సీసంబు గంధకంబు

ముత్తయంబులు బాణములు తుపాకులు పెట్టు

లుప్పు ధాన్యము గొని యుంచి పిదప

తే. గీ. మెఱయ నెనిమిదినెలల కమ్మినను లాభ,

మష్టగుణ మగు నిక్కువ మరసి చూడ

భానువంశప్రదీప ! శుంభత్ప్రతాప!

వినుము కొండ్రాజుతిమ్మయవేంకటేంద్ర!

౪౦

తా. సూర్యవంశమునకు దీపమువంటి వాఁడవును, ప్రకాశించుచున్న  
ప్రతాపముగలవాఁడవును, అగునో కొండ్రాజు తిమ్మరాజుగారి వేంకటరా  
జా ! ఇంకను చెప్పెదము వినుము. శ్రావణ పూర్ణిమనాఁటిరాలిది వెనుకటి  
పద్యమునందు చెప్పఁబడినలక్షణము లగపడినచో, అప్పుడు నూనె, దుంప  
దినసులు, పండ్లు మొదలగునవి కొని యుంచిలే నెలదినములనాఁటికి కొంచె  
ముగా లాభించును. భాద్రపదపూర్ణిమనాఁటిరాలిది యాలక్షణములే యగ  
పడినట్లయిన, అప్పుడు, ఆయుధములు సీసము, గంధకము, ముత్యములు, బాణ  
ములు, తుపాకులు, పెట్టుప్పు, ధాన్యము కొని నిలువచేసి యెనిమిదినెలలయి  
నతరువాత పమ్మినచో నిజముగా నెనిమిదిరెట్లు లాభము గలుగును. ౪౦

సీ. అశ్వయుజ్జ్వలసంబునందుఁ బున్నమతేయి

నాగుఱుతులు గల్గ నపుడు దేనె

గోదుమత్ వరిగలు కొఱ్ఱలు నేయియుఁ  
 గొని నాల్గునెలల కమ్మినయెడలను  
 బరఁగంగ నైదుపాళ్ళరయ లాభము గల్లు  
 రెట్టనిమత మిది గట్టిగాను  
 కార్తికపూర్ణిమం గడువేడ్క రజనిని  
 మునుపటిగుఱుతులు గనుచు వేగ

తే. గీ. విల్లు నంబులుఁ గంబళ్ళు నల్లవరుల,  
 కొలుచుఁ బగడంబు స్వర్ణముం గొని ముదమున  
 నాల్గునెలలకు నమ్మిన నైదుపాళ్ళు,  
 లాభ మొనగూడు వేంకటేశాతలేంద్ర!

౪౧

తా. తిమ్మరాజుగారి కుమారుడ వయిన యోవేంకటరాజా ! ఆశ్వ  
 యుజపూర్ణిమనాఁటిరాత్రి వెనుకటి గుర్తు లున్నట్టయిన, ఆనాఁడు తేనె,  
 గోదుమలు, ఆరుగలు, కొఱ్ఱలు, నేయి యివి కొని నిలువచేసి మఱినాలుగు  
 నెలలు పోయినతరువాత నమ్మినయెడల నైదురెట్లు లాభము గలుగును. ఇది  
 రెట్టనిమతము. తప్పనిది. కార్తికపూర్ణిమనాఁటిరాత్రి వెనుకటి లక్షణము  
 లగపడినచో ధనుస్సులు, బాణములు, కంబళ్లు, నల్లనివడ్లు, పగడాలు, బంగా  
 రము కొని యొంచి యాల్గునెలలమీఁదట నమ్మినట్టయితే అయిదింతలు  
 లాభము చేకూర్చును.

౪౧

సీ. చెలువు మీఱఁగ మార్గశీర్షపూర్ణిమయందుఁ  
 దొలుతటిగుఱుతులు గలిగియున్నఁ  
 జక్కెర తేనె యాజ్యము కుంఠిఁ గొని నాల్గు  
 నెలల కమ్మినఁ జాల ఫలము గలుగుఁ  
 బౌషపూర్ణిమను మున్నటి గుర్తులే కల్గఁ  
 గ్రముకముత్ సంకు కుంకుమయుఁ దగర

గోపంబు బహుళంబు కొంచె మౌ వానయుఁ  
దర్శించి చూడంగ ధరణీయందు

తే. గీ. సరవి నీచెప్పినట్టిదోషములలోన,  
నొక్క టైనను దాఁకు నీయుర్వియందు  
నత్యుదగ్రతఁ బక్షత్రయమ్ములోన,  
ననియె రెట్టఁడు సకలవిద్యావిదుండు!.

౪౫

తా. వేంకటరాజేంద్రా ! ఇంకమీఁద గ్రహణములఫలాఫలములను  
చెప్పెదము వినుము. ఉత్తరాషాఢ, ఉత్తరభాద్ర, హస్త, పునర్వసు, ఆశ్విని,  
చిత్త, ఉత్తర అనునీయేడు నక్షత్రములయందును, వాయుమూలయందుండి  
గ్రహణము గలిగినట్లయిన, ప్రజలకును, బాలురకును, రోగములు తటస్థించు  
ను. ధాన్యములు తగ్గిపోవును. యుద్ధములు తటస్థించును. నరులకుఁ గోపము  
హెచ్చును. వానలు తక్కువగాఁ గురియును. అలోచించి చూడఁగా భూ  
మియందు వరుసగా నీచెప్పిన దోషములలో నొకదోష మయినను మిగుల  
భయంకరముగా నలువది యైదు దినములలోఁ దప్పక కలుగు నని సకల  
విద్యుల నెఱిగినరెట్టఁ డనియున్నాఁడు.

౪౫

సీ. జ్యేష్ఠ పూర్వాభాద్ర కృత్తిక భరణి పు  
ష్యంబును మఘయు విశాఖ యనెదె  
నల సప్తతారల నాగ్నేయమందున  
గ్రహణ మైనను శిశుప్రకరములకు  
వ్యాధులు వొడము ధాన్యంబులు దఱుఁగును  
రాలవానయు నెండ రాచబాధ  
ఘన మగు వర్షంబు గలుగుఁ గేవలమును  
గురియ కుండును వృష్టి గువలయమున

తే. గీ. సరవి నీచెప్పినట్టిదోషములలోన,  
నొక్క టైనను దాఁకును నిక్కువముగ

నత్కుదగ్రతఁ బక్షత్రయమ్ములోన,

ననియె రెట్టఁడు వేంకటావనిమహేంద్ర !

౪౬

తా. వేంకటరాజా ! జ్యేష్ఠ, పూర్వభాద్ర, కృత్తిక, భరణి, పుష్య  
మి, మఘ, విశాఖ—అనునీయెడు నక్షత్రములయందును ఆగ్నేయదిక్కున  
గ్రహణము కలిగినట్లయిన శిశువులకు రోగములు కలుగును. ధాన్యములు  
తఱిగిపోవును. రాలవానలు గురియును. ఎండలు మెండుగాఁ గాచును.  
రాజులవలనఁ బ్రజలకు గొప్పబాధలు గలుగును. వర్షములు గురియును.  
లేదా వానలు కురియకయైనను ఉండును. వరుసగా నీచెప్పినట్టి దోషము  
లలో నిజముగా నొక్కటి యైనను మూఁడుపక్షములలో మిగుల భయంకర  
ముగా తటస్థించి తీరు నని రెట్టఁడను పండితుఁ డన్నాఁడు.

౪౬

సీ. స్వాతి పూర్వాషాఢ శతతార యాక్షేప

యార్ద్ర ) రేవతి పుబ్బ యనెడుసప్త

నక్షత్రములయందు నైర్మతదిశనుండి

గ్రహణ మైనను శిశుప్రకరములకు

హాని యాఁ గోపంబు లగుదు నీర్పయి రెండి

సమయు ననూరాధ శ్రవణము నభి

జి ధనిష్ఠలు మృగశీర్షము మూల రో

హిణు లనఁగా భువి నెసఁగునట్టి

తే. గీ. యేడునక్షత్రములయందు నెంచి చూడఁ,

గడఁగి యీశాన్యదిశనుండి గ్రహణ మైన

క్షోణిప్రజలకు నెంతయు శుభము దనరు,

ననియె రెట్టఁడు సకలవిద్యావిదుండు.

౪౭

తా. స్వాతి, పూర్వాషాఢ, శతతార, ఆక్షేప, ఆర్ద్ర ) రేవతి, పుబ్బ,  
అనెడి యీయేడునక్షత్రములయందును నిర్మతివిక్కుననుండి గ్రహణము గల్గి  
నట్లయిన శిశువులకు కీడు సంభవించును. జనులకు శోప మధిక మగును. నీటి



యాధారమునఁ బండుపయిరులు నీరులేక చెడిపోవును. అనూరాధ, శ్రవణము, అభిజిత్తు, ధనిష్ఠ, మృగశిర, మూల, రోహిణి—అని భూమియందుఁ బ్రసిద్ధములయిన యాయేడునక్షత్రములయందును ఆలోచించి చూడఁగా ఈ శాస్త్ర దిక్కుననుండి గ్రహణము పట్టినట్లయిన భూమియందలి ప్రజలకు మిక్కిలిగా శుభములు గలుగు నని సకలవిద్యలందును పండితుఁ డయిన రెట్టకవి యన్నాఁడు.

౪౭

తే. గీ చైత్రమున జ్యేష్ఠ ఫాల్గున శ్రావణముల,

నర్కసోమోపరాగంబు లైన రుజలు

భూభ్రమణ మద్భుతంబులు పుట్టు ధరణి,

నాయకులు నొత్తు రనె రెట్టనప్రభుండు.

౪౮

తా. వేంకటరాజా ! చైత్రమాసమునఁగాని, జ్యేష్ఠమాసమునఁగాని, ఫాల్గునమాసమునందుఁగాని, శ్రావణమాసమునందుఁగాని సూర్యగ్రహణముగా ని, చంద్రగ్రహణముగాని సంభవించినపక్షమున రోగములు కలుగును. భూమి తిరుగుట మొదలయిన యాశ్చర్యములు గలుగును. రాజులు నొత్తురు—అని రెట్టప్రభు వన్నాఁడు.

౪౯

క. ఒకమాసంబున సోమది,

నకరగ్రహణములు గలిగినఁ జగడము లె

సకలనృపులు నొత్తురు పా,

యక శోణితనదులు వాటు ననె రెట్టఁ డిలన్.

౫౦

తా. వేంకటరాజా ! ఒకనెలలో సూర్యగ్రహణము, చంద్రగ్రహణము సంభవించిన పక్షమున యుద్ధములు తటస్థించును. ఎల్లరు రాజులును నొత్తురు. భూమిపయిని విడువక రక్తపునదులు పాటును—అని రెట్టఁ డన్నాఁడు.

౫౧

—(\*) ఆకస్మికలక్షణము. (\*)—

సీ. శిశువులు ముదముతోఁ జెలుపులు గట్టిన

వట్టిగుంటను దేమ పుట్టెనేని

గుడకుంభమును నుప్పుకడవ ద్రవించిన  
శిఖి యాడుచును గూతఁ జేసెనేని  
చీమలగమి గ్రుడ్లతో మిట్ట లెక్కినఁ  
గకుబంతముల మంచు గప్పెనేని  
మేఘంబు జలముతో మీఁదఁ గుండలదొంతు  
లాండొండ పెట్టిన ట్లుండెనేని

తే. గీ. కూడి యందందుఁ దూనియ లాడెనేని,  
యంబుఘట ముర్వి నిడఁ జుమ్ము రనియెనేని  
గలుగు బహువృష్టి యాకస్మికంబు గాఁగఁ,  
దిమ్మ భూపాలువేంకటాద్రితీర్థింద్ర !

౫౦

తా. తిమ్మరాజుగారి వేంకటరాజా ! బాలురు సంతోషముతోఁ  
కూడి చెఱువులు కట్టినను, నీరు లేని గుంటయందు తడి పుట్టినను, బెల్లపుఁ  
గుండయు, ఉప్పుకుండయు చెమర్చినను, నెమిలి యాడుచుఁ గేకలు వేసి  
నను, చీమలగుంపు తమగ్రుడ్లతోఁగూడ మెట్టప్రదేశముల కెక్కినను, దిగం  
తములయందు కావరి కప్పినను, మేఘములు నీటితోనిండి యొక దానిమీఁద  
నొకటి కుండలు దొంతులు పెట్టినట్లు లుండినను, గుంపుగాఁ జేరి యక్క  
డక్కడ తూసిఁగ లాడినను, నీటికుండ భూమిమీఁద నుంచినప్పుడు జుమ్ము  
మని భ్వని చేసినను ఆకస్మికముగా—అనఁగా, తలఁపని తలఁపుగా హెచ్చు  
వర్షము గురియును.

౫౦

వ. మఱియు నెప్పుడుఁ దప్పక పట్టెడుపట్టెసంబు రేపకడఁ బట్టి  
చూచినఁ దుష్టవృష్టి యుండినను, శునకంబులు గృహంబుల  
మీఁదను నదీతలాక మధ్యంబులయందును గూతలుపెట్టి  
నను, అడవియీగలు పశువులఁ దఱిమి తఱిమి గఱచినను,  
నోగిరంబు వేగిరంబు బాగుదప్పినను, పిచ్చుకలు మొదలగు  
పులుఁగుల బలంగంబులు పచ్చిక విచ్చలవిడి మేయుచున్నను

పొడిమట్టిలో జంట గూడి పొటలినను, శుకనికరంబులు సుఖకరంబు లగుతమతమగూండ్లు విడిచి యాకసంబున కెగ నినను, కాకులాకసంబున కెగిరినను మిన్నుజూచినను తె క్క లార్చినను, పిల్లు లుల్లంబున మల్లడిగొని మొల్లంబున నేల మూర్కొనుచు బుస్సుబుస్సు మనినను, నల్లని యీ గలు మ్రోతతోఁ దోఁపుల గట్టిననీటిపై మూఁగినను, పుడమి నడుసు బుడబుడఁ బొంగినను, భుజగవ్రజంబులు కుంజ పుంజంబుల నెక్కినను, గొఱియకదుపులు సమస్థలం బుననుండి మిట్ట కెక్కినను, జలంబులనుండి మత్స్యంబులు బైటఁ బడినను, బడిన జలచరంబులు చవిచెడినను, మృగ వ్రకరంబులు తలలు వంచి కూత లిడినను, శరీరంబులు గద లించు చుండినను, మాఁటివేళఁ గుండేలు నక్క యిట్టి పా మూసరవెల్లి బల్లి మొదలగునవి పులివలెఁ గూర్చుండి నను శరీరంబు గదలించినను, ఆకులు దినుమృగంబు లా కులు దినుచుఁ దమతమ నెలవుల నిలిచినను, పక్షులు సమీ పంబున నున్నగ్రుడ్లు మిట్టలఁ బెట్టినను, వర్షంబు గల దని రెట్టఁడు నిశ్చయించి చెప్పె.

౫౧

తా. ఇంకను చెప్పెదము వినుము. ఎల్లప్పుడును తప్పకుండఁ బట్టు కొనుచుండెడి పట్టెన మనఁగా అడ్డకత్తి ప్రౌద్ధనఁ బట్టుకొని చూడఁగానే త్రుప్పు పట్టి యగపడినను, కుక్కలు ఇండ్లమీఁద నెక్కియు, ఏటిలోనికిఁ గాని, తటాకములోనికిఁగాని చేరియు మొఱిఁగినను, అడవియీగలు పశువులను తఱిమితఱిమి కఱచినను, వంటకములు వేగముగానే తిన వీలులేకుండఁ జెడి పోయినను, పిచ్చుకలు మొదలయిన పక్షులగుంపులు పచ్చికను విచ్చలవిడిగా మేయుచున్నను, అవి పొడిమంటిలోపల జతలుగాఁ గూడి పొరలినను, చిలు కలగుంపులు సుఖమును కలిగించు తమతమగూండ్లు విడిచిపెట్టి యాకాశ

మున నెగిరినను, కాకు లాకసముమీంద నెగిరినను, అవి యాకాశమువయిపు చూచుచున్నను, టెక్క లల్లార్చినను, పిల్లులు మనస్సులలో ఆరటపడుచు, తఱచుగా నేల వానన చూచుచు బున్నుబున్ను మనుచున్నను, చల్లని యీగలు ధ్వనిచేయుచు, తోటలకుఁ గట్టిననీటిమీందను మూఁగినను, భూమి యందలి బురద బుడబుడ మని పొంగినను, పాములనమూచాము, దొంకల మీఁది కెగ్గబ్రాఁకినను, గొఱ్ఱలమందలు సమస్థలముననుండి మెఱకప్రదేశముల కెక్కినను, నీటనుండి చేపలు బయటఁ బడినను, ఆపడినచేపలు రుచి చెడినను, మృగములసముదాయము తలలు వంచుకొని కూతలు పెట్టినను, అవి తమశరీరములను కదలించుచున్నను, రాత్రివేళను చెవులపిల్లి, నక్క, ఇట్టి, పాము, ఊనరవెల్లి, బల్లి మొదలగు జంతువులు పులి కూర్చున్నట్లు కూర్చుండినను, అవి తమశరీరములను కదలించినను, మఱియును, ఆకులు తిని జీవిం చెడి మృగము లాకులు మేయుచు తమతమయందుచోట్ల నిలువఁబడినను, సత్తులు తమగ్రుడ్లను చేరువగా నున్న మెట్టప్రదేశములకుఁ దీసికొని పోయి యుక్కడ వాని నుంచినను, తప్పుకవాన కురియు నని రెట్టఁడు నిశ్చయించి చెప్పియున్నాఁడు.

౧౧

చ. జనతతి వానకై కడు విచారము నొందఁగ నీరుకోళ్లుగొ  
బ్బున దివినుండి యచ్చటను భూమికి వ్రాలిన మారుతంబుక్ర  
న్ననధరమ్రాయఁగావిసరినంగురియు బహువృష్టిగొబ్బునకొ  
వనధిగభీర! తిమ్మనృపవర్యునివేంకటరాజశేఖరా! ౧౨

తా. సముద్రునివలె గాంభీర్యముగలవాఁడా ! తిమ్మరాజుగారి వేంకట రాజా ! మనుజులు వానకోసము విచారమును పొందుచుండఁగా, నీరుకోళ్లు కాశముననుండి భూమిమీఁదికి వ్రాలినను, గాలి భూమి ధ్వనిచేయునట్లు పీచినను హెచ్చుగా వాన కురియును.

౧౨

క. ధరణీచక్రం బదరఁగ,  
నులుముచు వీచినను బ్రజల కొదవును రోగో

తక్కురములు దుర్బిక్షాదులు,

గర మరుదుగ ననియె రెట్టకందర్పం డీలన్.

౫౩

తా. వేంకటరాజా! భూమియంతయు అదరునట్లు ఉణుముచు  
గాలి పీచిన పక్షుచున ప్రజలకు పలువిధములయిన రోగములు పుట్టును.  
ఇంతేకాదు కఱవు మొదలయిన నూరుదలకూడఁ దటస్థించు నసి రెట్ట  
డను మన్మథుఁ డన్నాఁడు.

౫౩

సీ. పరంగఁ గార్తైలయందుఁ బాలు వర్షింపక

రాత్రుల నధికవర్షంబు గలిగి

వివరింప నాకారై వెడలిపోయెడుతొలి

నాటిదినంబున నరులు చూడ

నర్కమండల మెట్లు నై పరివేషంబు

గట్టిన ట్లుండినఁ గమలహితుని

కరము లప్పుడు వానకాళ్ళచందంబునఁ

గానిపించినను నిక్కంబుగాను

తే. గీ. ధారుణీనాయకులకుఁ దధ్యంబు గాఁగ,

నఖిలదిక్కులయందును నార్తి యొదవుఁ

బంటవలఁతికి వ్రేగుగాఁ బంట యెనుగు

గాఢకీర్తిప్రతాప! వేంకటమహీప!

౫౪

తా. గాఢమయిన కీర్తియుఁ బ్రతాపముచుగల యోవేంకటరాజా!  
ఓప్పునట్లు కార్తైలయందు పగటిపూట వానలు గురియక రాత్రులయందు  
పొచ్చుగా కురిసినను, ఆలోచింపఁగా, ఆకారై ముగియుటకు ముందు దిన  
మున మనుజులు చూచునట్లుగా సూర్యమండల మెట్లుగా నుండి గుడికట్టిన  
యట్లు లుండినను, సూర్యనికేరణము లానమయమున వానకాళ్లలాగున నగ  
పడినను నిజమగునట్లులుగా రాజులకు నెల్లదిక్కుల యందును పీడలు గలుగును.  
భూమికి బరువగు లాగున మిక్కిలిగా పంటలు పండును. ఇది నిజము. ౫౪

తే. గీ. గొప్పవడగండ్లు వడగ నెక్కుడుగ నపుడె,  
గాలి విసరంగఁ బిడుగులు నేల రాలఁ  
గ్రూర మగుర క్తవర్షంబు గురిసెనేని,  
పుట్టు దుర్భిక్షదశ యనె రెట్టఁ డిలను.

౫౫

తా. పెద్దపెద్దవడగండ్లు పడునప్పుడు హెచ్చుగా గాలివీచినను,  
పిడుగులు పడినను, భయంకరముగా నెఱ్ఱనివాన గురిసినను కఱవు తప్పక  
తటస్థించు నని రెట్టఁ డన్నాడు.

౫౫

క. అరుణోదయమున వర్షము,  
గురియంగఁ గడు నెఱ్ఱినై న క్రొమ్మెఱు గడరం  
బొరిపారి పిడుగులు రాలిన,  
ధరణీశులు నొత్తు రనియెఁ దా రెట్టఁ డిలన్.

౫౬

తా. అరుణోదయమునను వాన గురిసినను, ఆకాశమునం దంత  
లును ఎఱ్ఱగా నుండెడి క్రొత్తమేఘము వ్యాపించినను, తఱచుగా పిడుగులు  
పడినను రాజులు నొత్తు రని రెట్టఁ డన్నాడు.

౫౬

మ. అహితారణ్యదవాగ్నికీల ! నయలేఖాచార్యసంకాశ ! స  
త్యహరిశ్చంద్ర ! కటాక్షసంగతదయాత్రాతార్థిజాలా! దిశా  
సహరిద్దంతురకీర్తిచందన! సరేశశ్రేష్ఠ ! యత్యంతధ  
న్య! హరిధ్యానగరిష్టహృన్నళిన! దానతాత్రతేజోనిధీ! ౫౭

తా. శత్రువు లనియెడియరణ్యములకు దావాగ్నిజ్వాలలవంటివాడా!  
నీతియందు దేవతలగురువయిన బృహస్పతితో సరియైనవాడా ! సత్యమున  
హరిశ్చంద్రునివంటివాడా! కడకంటిచూపులతోఁ గూడినదయచేతను రక్షిం

పఁబడినయాచకసమాచారము గలవాడా! ద్విగంతరములయందు వ్యాపించిన  
 కీర్తియనెడి చందనము గలవాడా! రాజులలో శ్రేష్ఠుడా! మిగుల ధన్యు  
 డా! శ్రీహరిధ్యానముచేతను మిగుల గురువయిన హృత్పద్మముగలవాడా!  
 దానమునకును, తాత్రమునకును, లేజన్మనకును నిధియైనవాడా! ౧౭

పంచచామరము. తమూఢృతతమూ! మహాభుజాచరాక్రచక్రియా  
 కుమారకల్ప! దానకల్ప! కుంభిసీశ! పాపసం  
 గమావధూమణీకుమార! కాంతిపంకజాహితా!  
 సమానకౌరవాధినాథ! సప్తసంతతీశ్వరా! ౧౮

తా. ఓర్పుచేతను ధరింపఁబడినభూమి గలవాడా! గొప్పదియగు  
 బాహుసరాక్రమముయొక్కవ్యాపారముచేతను కుమారస్వామిలో సమా  
 నుడా! దానమునకుఁ గల్పవృక్షముమఱివాడా! భూమికిఁ బ్రభువయిన  
 వాడా! పాపసంగమ్యయనెడి స్త్రీరత్నమునకుఁ గుమారుడా! కాంతి  
 యందు చంద్రునివంటివాడా! మానమునందు దుర్యోధనునితో సమాను  
 డా! సప్తసంతానములకును ప్రభువా! ౧౮



## చతుర్థాశ్వాసము.

క. శ్రీవిమలతర! యహోబల,  
దేవకథాకర్ణనైకధీగరిమ! సుధీ!  
పావనగుణభూషణ! భ,  
ద్రావహ! కొండ్రాజువేంకటాద్రినరేంద్రా!

౧

తా. విశ్వరూపముచేతను నిర్మలమయినవాడా! అహోబలనరసింహ  
స్వామియొక్క కథలను వినుటయందే ముఖ్యముగాఁ బ్రవర్తించుచున్న బుద్ధి  
యొక్క గౌరవము గలవాడా! మంచిబుద్ధిగలవాడా! పవిత్రములయిన  
గుణములే అలంకారములుగాఁ గలవాడా! ఆశ్రీతులకును, రాజ్యమునకును  
క్షేమమును గలుగఁజేయువాడా! కొండ్రాజుగారివేంకటరాజా!

౧

—(\*) గ్రహచారలక్షణము. (\*)—

సీ. ఒకరాశి నెల యుండు నొప్పుగా నూర్చుండు  
బుధభార్గవుల్ మఱి భూమిజుండు  
నెలమీఁద నఱి యుండు నిర్జరాచార్యుండు  
పదిరెండునెల లుండు భానుజుండు  
ముప్పది నెల లుండు మొగి రాహు కేతువు  
లిరువది నెల లుండు హిమకరుండు  
తర్కింప నట దినద్వయమును బదునైదు  
గడియలు జగతిఁ బ్రఖ్యాతముగను

తే. గీ. క్రమముతోడుత గ్రహములగతులఁ దెలిసి,  
తెలుపవలయును శుభములు ధీరవరులు  
జన్మనిశ్చంక జగదభిశాసనాంక!,  
ప్రాభవోవేంద్ర! వేంకటపార్థివేంద్ర!

౨



తా. జన్మనిశ్చంక.—జగదభిశాసన—అనుబిరుదులచేతను అంకితమయినవాడా! ప్రభుత్వమునందు పేంద్రునిపంటివాడా! రాజేంద్రుడవగు వేంకటరాజా! సూర్యుఁ డొప్పునట్టుగా నొకరాశియందు ముప్పదిదినములుండును. బుధుఁడును, శుక్రుఁడును, అంగారకుఁడును నలువదియైదుదినము లొకరాశియందుండురు. దేవతలకు గురువయినబృహస్పతి సరిగా పండ్రెండు నెల లొకరాశియందుండును. సూర్యునికొడు కయినశని ముప్పది నెల లనగా రెండున్నతసంవత్సర మొక్కరాశియందుండును. రాహుకేతువు లొకసంవత్సరము, ఎనిమిది నెలలుమాత్ర ముండురు. ఆలోచింపఁగా చంద్రుఁ డొకరాశియందు రెండుదినములపయిని మఱిపదునైదుగడియలుండును. కావున నేయే గ్రహము రెచ్చటనెచ్చట నెంతెంతకాలమువఱకు నుండునో ఆయాసంగతులన్నియు తెలిసికొని స్వప్తముగా పండితులు శుభములను దెలుపఁదగుదురు. ౨

క. హిమభూధరంబు మొదలుగ,

విమలస్థితి మించుజాహ్న్నవీనదివఱ క

య్యమృతాంశుతనయుక్షేత్రము,

విమలాభేద్యప్రతాప! వేంకటభూపా!

౩

తా. విమలమయి భేదింపరానిదయిన ప్రతాపము గలవాడా! వేంకటరాజా! హిమవత్సర్వతము మొదలుకొని నిర్మలమయినస్థితితో నొప్పుచుండెడి గంగానదివఱకును చంద్రునికొడుకయిన బుధునిక్షేత్ర మని తెలియఁదగును.

౩

క. అలవింధ్యశిఖరి యాదిగఁ,

గలుషప్రజహరణ యయిన గౌతమిదాక్ష

దలఁపఁగ శుక్రక్షేత్ర,

మృలఘుబలాటోప! వేంకటాద్రిమహీపా!

౪

తా. అధికమయిన బలముయొక్క యాటోపము గలవాడా! వేంకటాద్రిరాజా! వింధ్యపర్వతము మొదలుకొని పాపముల నన్నిటిని

హరించునదియైన గోదావరీనదివఱకును ఆలోచింపఁగా శుక్రనిక్షేత్ర మని తెలియఁదగును. ౪

క. గుఱుతుగ ధురితోత్కరసం,

హర యగునాపరమగంగ యాదిగ లంకా

పురిదనుకఁ గుజక్షేత్రము,

హరిభక్తివిశాల! వేంకటాద్రినృపాలా! ౫

తా. హరిభక్తిచేతను గొప్పవాడవయిన వేంకటాద్రిరాజా! పాపములసమూహమును పోఁగొట్టునదియైన యాగోదావరీనది మొదలుకొని లంకాపట్టణమువఱకును అంగారకక్షేత్ర మని తెలియఁదగును. ౫

క. ఒకరాశిని శనన్యంగా,

రకు లుండినఁ గఱవు దోచు రాజులకుఁ దగం

బ్రకటంబుగఁ గలహము లగు,

నకలంకగుణాధ్య! వేంకటాద్రిమహీపా! ౬

తా. కలంకములేని గుణములతో ఒప్పుచున్న వేంకటాద్రిరాజా! శని—అంగారకుఁడును ఒక్కరాశియందుఁ జేరినట్టయితే కఱవు సంభవించును. రాజులకు స్పష్టముగాఁ గలహము లధిక మగును. ౬

ఆ. వె. కడఁగి యొక్కరాశి గ్రహములు మూఁడున్న,

రాజులకును నాల్గు గ్రహము లున్న

భూసురులకుఁ గీడు పుట్టును నిశ్చయ,

మృనియె రెట్టఁ డార్యు లభినుతింప. ౭

తా. వేంకటరాజా! ఒక్కరాశియందు మూఁడు గ్రహము లుండిన పక్షమున రాజులకు కీడు కలుగును. ఒక్కరాశియందు నాలుగుగ్రహములు చేరియున్న పక్షమున బ్రాహ్మణులకు కీడు కలుగును. ఇది తప్ప నని పెద్దలు కొనియాడునట్లు రెట్టఁ దీసివేయఁడు. ౭

క. ధ్రువముగ నొకరాశిని రా,

హువుతోడుత నైదుగ్రహము లుండిన వానల్

భువి లేక చెడును బ్రజ యనె.

గవిజననుతుఁ డైనరెట్టకందర్పుఁ డిలన్.

౮

తా. వేంకటరాజా! నిశ్చయముగా ఒక్కరాశియందు రాహువు తోఁగూడ నయిదుగ్రహములు చేరియుండినట్టియితే భూమియందు వానలు కురియక ప్రజలు చెడిపోవుదు రని కవీశ్వరులచేతను కొనియాడఁబడినవాఁ డగురెట్టఁ డనుమన్మథుఁ డన్నాఁడు.

౯

క. గురుఁడు బుధుఁ డొక్కరాశిని,

దిరముగ నుండినను వసుమతీస్థలి వానల్

పరిపూర్ణంబుగఁ గురియును,

హరినేవాధుర్య ! వేంకటాధిపవర్యా.

౯

తా. శ్రీహరిని నేపించుభారమును వహించినవాఁడా! వేంకట రాజా! గురుఁడును, బుధుఁడును ఒక్కరాశియందు స్థిరముగా నిలిచి యు న్నపక్షమున భూతలమునందు సమృద్ధిగా వానలు కురియును.

౯

సీ. ఇనుఁడు ముందు బుధుండు వెనుకను నడుమను

గవి యున్న మహి నంబు గలుగ దండ్రు

హరిదశ్యముండట నంగారకుం డైన

శశి యైన నడచిన తొమ మగును

సుర్యీజశశిగురు లొకరాశి నుండినఁ

దనరును మూఁడేండ్లదాఁకఁ గఱవు

కుజకావ్యశనిబుధగురు లొకచో నున్న

రోహిణియందు నాలోహితాంగుఁ

తే. గీ. డరయ వక్రించి యుండిన నగును వఱపు,

మఱియు భౌముండు దేవతామాత్యుఁ డొక్క

రాశి నుండినఁ గఱవును రణము లొదవుఁ,  
దప్ప దిది యనె రెట్టకందర్పుఁ డిలను.

౧౦

తా. వేంకటరాజా ! ముందర సూర్యుఁడును, వెనుకను బుధుఁడును, మధ్యను శుక్రుఁడును ఉన్నట్టయితే భూమియందు నీరుండ దని చెప్పదురు. సూర్యునకు ముందర నంగారకుఁడుగాని, చంద్రుఁడుగాని నడచినట్టయితే కఱవు తటస్థించును. అంగారకుఁడు, చంద్రుఁడు, గురుఁడు—వీ రొక్క రాశియం దుండినపక్షమున మూఁడేండ్లవఱకును కఱవు తటస్థించును. అంగారకుఁడును, శుక్రుఁడును, శనియు, బుధుఁడును, గురుఁడును ఒక్కరాశియం దుండినను, అంగారకుఁడు రోహిణియందు వక్రించినను వానలు గరియవు. ఇంతే కాదు. అంగారకుఁడును, బృహస్పతియు నొక్కరాశియం దుండిన పక్షమునఁ గఱవును, యుద్ధములును తటస్థించును. రెట్టమన్మథుఁ డీచెప్పిన ఫలములు తప్ప వని యన్నాఁడు.

౧౦

క. గురుభౌములనడుమ శనై,

శ్వరుఁ డుండిన హానియగుఁ బ్రజకు మఱి కుజుఁ డా

గురుభృగుల నడుమ నుండిన,

నరుదుగ ట్టామంబు వచ్చు ననె రెట్టఁ డిలన్.

౧౧

తా. వేంకటరాజా ! బృహస్పతికిని, అంగారకునకును మధ్యను శని గ్రహ ముండినట్టయితే ప్రజలకు కీడు కలుగును. బృహస్పతికిని, శుక్రునకును నడుమను అంగారకగ్రహ ముండినపక్షమున సాశ్చర్యమయినకఱవు వచ్చు నని రెట్టఁ డన్నాఁడు.

౧౧

క. దినకర భౌములనడుమను,

శని యుండిన మిగుల వేగ సమయుదురు ధరా

జను లెల్ల నిక్కువం బిది,

యనియె రెట్టనకవీంద్రుఁ డార్యులు వొగడన్.

౧౨

తా. వేంకటరాజా! సూర్యునకును, అంగారకునకును మధ్యను శని గ్రహ ముండినచో మనుజులు వేగముగానే చచ్చురు. ఇది నిజము—అని పెద్దలు పొగడునట్టుగా రెట్టకపీండ్రుఁ డన్నాఁడు. ౧౨

ఆ. వె. భరణి నస్తమించుభౌముఁ డుండఁగ రాహు,

వతనిఁ గూడెనేని యధికముగను

హృమబాధ యొప్పు భూమిపై ననియెను,

బట్టభద్రు లెన్న రెట్టఘనుఁడు. ౧౩

తా. వేంకటరాజా! భరణిశత్రుమునం దస్తమించుచున్న అంగారకుఁ డుండఁగా, అతనితో రాహువు కలసినట్టయితే హెచ్చుగానే కఱివు పలనిబాధ కలుగునని పట్టభద్రు లెన్నునట్టుగా రెట్టపండితుఁ డన్నాఁడు. ౧౩

క. గురుశను లొకచో నుండిన,

నరుదుగ సంవత్సరత్రయముదాఁకఁ గడుం

దెరువులు చెడుఁ బను లజాఁగును,

ధరణీస్థలి ననియె రెట్టధన్యుఁడు వేడ్క. ౧౪

తా. వేంకటరాజా! గురుఁడును, శనియును ఒకరాశియం దుండి నట్టయితే ఆశ్చర్యముగా మూఁడేండ్లవఱకును మిక్కిలిగా దారులు చెడిపోవును. పశువులు చచ్చిపోవును—అని రెట్టఁ డనెడి ధన్యాత్ముఁడు పేడు కతో నన్నాఁడు. ౧౪

ఆ. వె. మున్ను చంద్రుఁ డతనివెన్నున గురుభార్గ,

వులును వెనుక రవియుఁ బోలుపు మిగుల

నుండిరేని భూమి మెండుగా వానలు,

గురియు ననియె రెట్టకోవిదుండు. ౧౫

తా. వేంకటరాజా! ముందర చంద్రుఁడును, అతనివెనుకను గురుఁ డును, శుక్రుఁడును, వారివెనుకను సూర్యుఁడును ఉండినట్టయితే భూమి యందు హెచ్చుగా వానలు కురియు నని రెట్టపండితుఁ డన్నాఁడు. ౧౫

తే. గీ. శుక్రుఁ డీశున కెదురైనచోటఁ గాక,  
యర్కజునిఁ గూడి యెచ్చట నైన నున్నఁ  
జాలఁ గురియును వర్షంబు మేలు భువికి,  
వినుము కొండ్రాజుతిమ్మయవేంకటేంద్ర! ౧౬

తా. కొండ్రాజు తిమ్మరాజుగారి వేంకటరాజా! ఇంకను జెప్పెద  
ము వినుము. శుక్రుఁ డీశాన్యదిక్కున కెదురుగాఁగాక మఱి యేదిక్కున  
నయినను శనితోఁ గూడి యుండినపక్షమున హెచ్చుగా వాన కురియును.  
భూమికి మేలు కలుగును. ౧౬

క. రాత్రించరగురుచంద్రులు,  
మిత్రక్షేత్రముల నున్న మిగుల శుభం బౌ  
ధాత్రీజనులకు వైభవ,  
వృక్షాపిత ! తిమ్మరాజువేంకటస్వపతీ! ౧౭

తా. వైభవమునందు దేవేంద్రునివంటివాఁడా! తిమ్మరాజుగారి  
వేంకటరాజా! శుక్రుఁడును, చంద్రుఁడును మిత్రక్షేత్రముల నుండినట్ట  
యితే భూమియందలి జనులకు మిగుల శుభములు గలుగును. ౧౭

తే. గీ. గురుభృగుశశాంకు లొక్కటఁ గూడి యున్న,  
ధరణిసుతదైత్యగురులముందఱను దేవ  
మంత్రి నడచినఁ గలదు సమగ్రవృష్టి,  
విమలగుణసాంద్ర ! తిమ్మయవేంకటేంద్ర! ౧౮

తా. నిర్మలములయిన గుణములతో నింఢారినవాఁడా! తిమ్మరాజు  
గారి వేంకటరాజా! గురుఁడును, శుక్రుఁడును, చంద్రుఁడును ఒక్కరాశి  
యందుండినను, అంగారకునకును, శుక్రునకును ముందర గురుఁడు నడచినను  
సంపూర్ణమయిన వాన కురియును. ౧౮

సీ. శనికి ముందుగ సురాచార్యుండు నడచినఁ  
బ్రజలకు నాయేఁడు భయము గల్గు

గురుఁడును గుజశనైశ్చరులు నొండొరులను

జూచు చుండినఁ గడుఁ జోద్యముగను

హిమగిరిసేతుమధ్యమునను గల్గిన

నృపులు యోధులు నొత్తు రపరిమితము

గురుశనిశుక్రులు గూడి యుండిన మఱి,

గంగ యాదిగ మంచుగట్టుదాఁక

తే. గీ. స్ఫోటకంబులు మొదలగు భూరిరోగ,

పుంజములచేత భూమిని బుట్టుజనులు

సమయుదు రటంచు జెప్పె నిశ్చయము గాఁగఁ,

దక్షిణఁ దైనట్టిరెట్టకందర్పుఁ డుర్వి.

౧౯

తా. వేంకటరాజా ! శనికి మందర గురుఁడు నడచినపక్షమున,

ఆసంవత్సరమున ప్రజలకు భయములు కలుగును. బృహస్పతియును, శని

యును, అంగారకుఁడును ఒకరి నొకరు చూచుచున్నట్టయితే మిక్కిలి ఆశ్చ

ర్యకరముగా హిమవత్సర్వతమునకును, సేతువునకును మధ్యనున్న రాజు

లును, భటులును పరిమితి లేకుండ నొప్పి పొందుదురు. గురుఁడును, శని

యును, శుక్రుఁడును ఒక్కరాశియందు చేరి యుండినట్టయితే గంగానది

మొదలుకొని హిమవత్సర్వతము వఱకును స్ఫోటకములు మొదలయిన గొప్ప

రోగములచేతను భూమియందుఁ బుట్టియున్నజనులు చనిపోవుదు రని

ఆశాస్త్రము నెఱిగిన రెట్టకందర్పుఁడు నిశ్చయముగా చెప్పియున్నాఁడు. ౧౯

క. దైతేయగురుఁడు బుధుఁడును,

స్వాతీస్థితు లైనయపుడు వానలు గురియు

శీతాంశుఁడు తోఁ జన ను,

రీతితలమున వాన గురియు వేంకటనృపతీ!

౨౦

తా. వేంకటరాజా ! శుక్రుఁడును, బుధుఁడును స్వాతీ నక్షత్రమునం

దున్నసమయమున వానలు గురియును. వారితో చంద్రుఁడుకూడ నడచినను

వానలు కురియును.

౨౦

తే. గీ. హేవళంబివత్సరమున నినసుతుండు,  
కుంభమున నుండఁగా సురగురుఁడు సింహ  
రాశి నుండిన నొకపాలు ప్రజలు నిలిచి,  
గిట్టుదురు మూఁడుపా శృని రెట్టఁ డనియె. ౨౧

తా. వేంకటరాజా ! హేవలంబిసంవత్సరమున సూర్యుని కొడు  
కయినశని కుంభరాశియం దుండఁగా, బృహస్పతి సింహరాశియం దుండి  
నట్టయితే మూఁడువంతులు ప్రజలు చనిపోయి, ఒక్కవంతు ప్రజలు నిలిచి  
యందు రని రెట్టఁ డన్నాఁడు. ౨౧

చ. క్షీతిఁబరిధావివత్సరమున సింహమునకాశనియుండఁగా బృహ  
స్పతి యలవృశ్చికంబునను బాగుగ నుండినఁ గృష్ణవేశి ని  
ర్గతజలయా రుజార్తిని ధరాప్రజ నొచ్చును బోరబాధలుకా  
సతతము గల్గియుండును నిజంబనె రెట్టఁడు విస్తయంబుగక.

తా. వేంకటరాజా ! భూమియందు, పరీధావి సంవత్సరమున  
సింహరాశియందు శనిగ్రహ ముండఁగా, బృహస్పతి యనుగ్రహము పృశ్చిక  
రాశియం దుండినట్టయితే కృష్ణానదియందలి జల మంతయును బోవును.  
భూమియందలిప్రజలు రోగబాధలచేతను నొత్తురు. దొంగలవలని బాధలు  
ను ఎల్లప్పుడును కలిగి యుండును. ఇది నిజమే యని యాశ్చర్యము గలుగు  
నట్లు రెట్టఁ డన్నాఁడు. ౨౨

చ. నలువురఁ గ్రోధివత్సరమునకాశని మిసమునకా వసింపఁగా  
వలమరి కన్యకక గురుఁడు వచ్చినఁ దస్కరరోగబాధలకా  
నలుగుదు రుర్విలోజనులు నర్తదనుండి హిమాద్రిదాక వే  
గల్గమగు తొమ మాననియె గట్టిగ రెట్టన ధారుణీఫలిక. ౨౩

తా. వేంకటరాజా ! క్రోధిసంవత్సరమున శనిగ్రహము, మిసరాశి  
యందుండఁగా, కన్యారాశియందు గురుఁడు ప్రవేశించి యుండి నట్టయితే  
భూమియందలిజనులు దొంగలవలని బాధలచేతను, రోగములవలని బాధలు



చేతను నలిగిపోవుదురు. నర్మద మొదలుకొని హిమాలయము లేక మేరువు వఱకును అధిక మయిన తామము సంభవించును—అని గట్టిగా రెట్టఁ డనుదిట్టఁ డనియున్నాఁడు. ౨౩

చ. అనిమిషరాజమంత్ర ప్రభవాబ్ధమునం దలకన్యనుండఁగా  
నినజాఁడు గూడెనేని గణియింపఁగ నర్మదయొద్దనుండి శీ  
తనగముదాఁక వాన యొకతావున లేక ధరాజనంబు లీ  
ల్లను గడు వింతగా ననియెలోకులు మెచ్చుఁగ రెట్టఁడిమ్మునన్.

తా. వేంకటరాజా ! దేవతలకుఁ బ్రభువయిన యింద్రునికి మంత్ర యయినగురుఁడు ప్రభవసంపత్సరమునందు కన్యారాశియం దుండఁగా, అత నితో శనిగ్రహము కలసినట్టయితే ఆలోచింపఁగా నర్మద మొదలుకొని మంచుగొండవఱకును ఒక్కచోట నయినను వర్షము కురియక భూమి యందలి జనులు చచ్చిపోవుదు రని మిగుల నాశ్చర్యము గలుగునట్టులు లోకులు మెచ్చునట్లు రెట్టఁ డనియున్నాఁడు. ౨౪

తే గీ, అరయ నక్షత్రరాసులయందు నొకట,  
నమరగురునకు శని సప్తమమున నైన  
నెనిమిదింటను నైన నుండినను వృష్టి,  
గలుగు ననియెను రెట్టఁడు ఘనయశుండు. ౨౫

తా. వేంకటరాజా ! ఆలోచింపఁగా నక్షత్రములయందుఁగాని, రాసులయందుఁగాని యొకచోటను గురునకు శని సప్తమస్థానమునందైనను, అష్టమస్థానమునందైనను ఉండినట్టయితే వర్షము కురియు నని గొప్పకీర్తిగల వాఁడయిన రెట్టపండితుఁ డన్నాఁడు. ౨౬

క. శనిరాహుసూర్యభూమిజు,  
లోనరఁగ నొకరాశి నున్న నుర్వీవలయం  
బునఁ గలహంబులు పుట్టును,  
విను దప్పదు తిమ్మరాజువేంకటనృపతీ!

తా. తిమ్మరాజుగారివేంకటరాజా ! వినుము. శని, రాహువు, సూర్యుడు, అంగారకుడును ఒప్పునట్టుగా ఒక్కరాశియం దుండినట్లయిన భూమియందు కలహములు తటస్థించును. తప్పదు. ౨౬

క. రవిశీతకిరణగీష్పతి,

కవిబుధు లొకరొకరితావు కనుఁగొనుచున్న

భువి లేదు భయము జనులకుఁ,

బ్రవినులయశ ! వేంకటాద్రిపార్థివవర్యా. ౨౭

తా. నిర్మలమయిన కీర్తిగలవాఁడా ! వేంకటాద్రిరాజశ్రేష్ఠా ! సూర్యుడు, చంద్రుడు, గురుడు, శుక్రుడు, బుధుడు—అనునీగ్రహములలో నొకగ్రహమునింటిని మఱొకగ్రహము చూచుచుండినట్లయితే భూమియందలి జనులకు భయము లేదు. ౨౭

తే. గీ. చిత్తతారను స్వాతి నాశ్లేషయందు,

నాదిఁ గడపట గురుఁ డస్త్ర మందెనేని

నుదితుఁ డగునేని కడు న్యాయ ముడుగు నుర్వి,

నడరు నన్యాయ మనె రెట్టఁ డఖిలవిదుఁడు. ౨౮

తా. వేంకటరాజా ! చిత్తనక్షత్రమునందును, స్వాతినక్షత్రమునందును, ఆశ్లేషనక్షత్రమునందును మొదటిభాగమునందును కడపటిభాగమునందును గురుఁ డుదయించినచు, అస్తమించినను భూమియందు మిక్కిలిగ న్యాయ ముడిగిపోవు ననియు, అన్యాయ మధిక మగు ననియు, సమస్తము తెలిసిన రెట్టఁ డన్నాఁడు. ౨౮

అ. వె. శని స్వభావగతిని జరియింప గురుఁడు వ,

క్రించెనేని పంట మించఁబోదు

జగడములుఁ దెచ్చుల్ల నగుఁ బెక్కు లుర్విలో

ననియె రెట్టసుకవి యార్యు లెన్న. ౨౯

తా. వేంకటరాజా! శని స్వభావగతిచేతను సంచరించుచుండగా, గురుడు వక్రించినట్లయితే పంట లభికముగా పండవు. భూమియందు పలు విధములయిన జగడములును, రోగములును సంభవించు నని పెద్ద లెంచు నట్లుగా రెట్టకవీశ్వరుఁ డన్నాఁడ.

౨౯

క. అలమోదుగుపూచాయయ,

వలనుగఁ బుట మిడిన పసిడివన్నె యురీతిక

వెలసి కుజుం డుదయించిన,

విలసిల్లును వాన జగతి వేంకటస్వపతీ!

30

తా. వేంకటరాజా! కుజగ్రహము మోదుగుపూవువన్నె గలిగియు, పుటముపేసినబంగారురంగుగల్గియు ఉదయించినట్లయితే భూమియందు వానలు కురియును.

30

చ. అనువుగ శీతభానుసుతఁడాశ్వజమ్భునయందుఁగార్తికం

బున నుదయించినకారుజలు పోరులుతొమమువచ్చుడామరం

బున హృదయవ్యథ ల్లగుభూప్రజనొచ్చునుగార్ధ్రమౌనిసె

ప్పినయది యీమతంబనియెఁ బెద్దలు మెచ్చుగరెట్టఁడివ్వుహిన్.

తా. వేంకటరాజా! ఒప్పనట్లుగా చంద్రునికొడు కనగా బుధుఁ డాశ్వయుజమాసమునందుఁ గాని, కార్తికమాసమునందుఁ గాని ఉదయించినట్లయితే రోగములు, యుద్ధములు, కఱపు, తట్టస్థించును. కొల్ల మొదలయిన దేశోపద్రవముచేతను మనసులకుఁ గష్టములు గలుగును. భూమియందలిజనులు నొత్తురు. ఈమతము గార్ధ్రుఁ డనుమునీశ్వరుఁడు చెప్పిన దని యీభూమి యందలిపెద్దలు మెచ్చులాగున రెట్టఁ డనియున్నాఁడు.

31

తే. గీ. శ్రావణాషాఢములయందు సౌరి యుదయ,

మందినను తొమ మడరును వ్యాధు లొదవు

నావులకుఁ గీడు దోచు రత్నాకరోక్త,

మైనమత మనె రెట్టఁ డహీనమతిని.

32

తా. శ్రావణమాసమునందుఁ గాని, ఆషాఢమాసమునందుఁ గాని, శని యుదయించిన ట్టయితే కఆపు సంభవించును. శోగములు కలుగును. ఆపు లకు హాని కలుగును. ఇది రత్నాకరమునందు చెప్పఁబడిన మత మని మంచి బుద్ధితోఁ రెట్టఁ డన్నాఁడు. 32

తే. గీ. శ్రావణాషాఢ వై శాఖసమయములను,  
శీతకిరణునిపుత్రుండు సిరి వహింప  
నుదయ మొందిన శుభములు పొదలు నంద్రు,  
గానసాహిత్యలోల ! వేంకటనృపాల! 33

తా. గానమునందును, సాహిత్యమునందును ఆశగలవాఁడా ! వేంకటరాజా ! శ్రావణమాసమునందుఁ గాని, ఆషాఢమాసమునందుఁ గాని, చంద్రుని కొడుకయిన బుధుఁడు శోభను వహించున ట్టుదయించిన ట్టయితే జను లకు శుభములు గలుగు నని పెద్ద లందురు. 33

తే. గీ. సౌమ్యుఁ డుదయించుతఱిఁ బైఁడిచాయ కెంపు,  
చాయ యుమైత్తెపూచాయ చెలఁగినట్టు  
లున్న మంచిదె నైవర్ణ మెన్న నేది  
గాదు ప్రజలకు వినుము వేంకటనృపాల! 34

తా. వేంకటరాజా ! వినుము. బుధుఁ డుదయించు సమయమున బంగారువంటి రంగు, కెంపువంటిరంగు, ఉమ్మైత్త పువ్వువంటిరంగు ప్రకాశించున ట్టున్నట్టయితే ప్రజలకు మంచిదేకాని, ఆవన్నెలు లేకపోతే మాత్రము మంచిది గాదు. 34

క. శతమఖదేశికుఁ డుదయిం,  
చుతఱిఁ స్ఫటికంబురీతి సురుచిరధవళ  
ద్యుతి నుండు ననియె గార్హ్యఁడు,  
ప్రతిభోజ్జ్వల ! వేంకటాద్రిపార్థివతిలకా! 35

తా. ప్రతిభచేతను ప్రకాశించువాడా! వేంకటాద్రి రాజశ్రేష్ఠుడా!  
దేవేంద్రుని కాచార్యుడయిన గురు డుదయించునప్పుడు పటికవలె  
మిక్కిలి మనోహరమయిన తెల్లనికాంతితో నుండు నని గార్హ్యం దనుముని  
యన్నాడు.

3౫

సీ. తిలకింప జ్యేష్ఠ యాదిగ నాటుతరల  
యందును స్వాతీత్రయంబునందు  
శుక్రోదయం బైన శుభ మగు మఱి శుక్రుం  
డుదయించి యుండంగఁ ద్రిదశమంత్రి  
సప్తమంబున నున్న సరవితో వెలిపంట  
పశ్చిమభూమి డెబ్బదియెనిమిది  
యోజనంబులమేర రాజిల్లు బంటలు  
సరవితోఁ గృష్ణపక్షంబునందు

తే. గీ. మించి పంచమి నలయష్టమిచతుర్థ,  
శులను శుక్రోదయం బైన జొన్నచేలు  
మేలుగా ఫలియించు భూపాలకులును,  
వెలయుదురు వైభవంబుల వేంకటేంద్ర!

3౬

తా. వేంకటరాజా! ఆలోచించి చూడగా, జ్యేష్ఠయనెడి నక్షత్ర  
ము మొదలుకొని ఆఱునక్షత్రములయందును, అనఁగా జ్యేష్ఠ, మూల, పూ  
ర్వాషాఢ, ఉత్తరాషాఢ, శ్రవణము, ధనిష్ఠ—అనునీయాఱు నక్షత్రముల  
యందును, స్వాతి, విశాఖ, అనూరాధ—అను నీ మూడు నక్షత్రముల  
యందును, శుక్రు డుదయించిన ట్టయితే జనులకు శుభములు కలుగును.  
ఇంతే కాదు. అట్లు శుక్రు డుదయించియున్నప్పుడు గురు డాశుక్రనికి  
సప్తమస్థానమునం దుండినట్టయితే శుభములు గలుగును. వెలిపంట పండు  
టయేకాక, పశ్చిమప్రాంతమునందు డెబ్బదియెనిమిది దామడపఱుకును పంట  
లన్నియును పండును. ఆశుక్రుడు కృష్ణపక్షమునందలి పంచమినాఁడు  
గాని, అష్టమినాఁడు గాని, చతుర్దశినాఁడు గాని ఉదయించినపక్షమున

సస్యములు బాగుగా ఫలించును. రాజులును హెచ్చుగా సంతోషముతోను వైభవముతోను ప్రకాశింతురు. 3౬

సీ. నలువొంద శుక్రండు నల్ల నై యున్నను

హెచ్చు బోరులు కడు నెఱ్ఱి నైన

నస్త్రబాధలు గల్గు నాకసం బావన్నె

దనరిన రోగముల్ దనరు మిగుల

నతడే హరితవర్ణ మైన దస్కరబాధ

పసపువర్ణము గల్గ భయము గలుగు

భసితవర్ణం బైన వెస దేహబాధలు

పాటిల్లు భువిలోన బ్రజల కెల్ల

తే. గీ సరవి నీవర్ణములు లేక సహజ మైన,

ధవళవర్ణంబునను సుధాధాము మించి

యుండెనేని సుభిక్ష మై యుండు నెపుడు,

బలజితృగేంద్ర ! వేంకటపార్థివేంద్ర!

3౭

తా. బలముచేతను సింహములను జయించినవాడా ! వేంకటరాజా !

శుక్రండు నల్లనివర్ణము గలవాడయి యున్నయెడలను, యుద్ధము లధిక మగును. మిగుల నెఱ్ఱనిరంగు గలవాడయి యున్నపక్షమున, భూమియంద లిప్రజల కాయుధములవలన బాధలు గలుగును. ఆకాశ మారంగుగలది యయినయెడలను మిగుల రోగములు కలుగును. ఆశుక్రండే ఆకుపచ్చరంగు గలవాడయినపక్షమున దొంగలవలన బాధలు గలుగును. పసపుపచ్చరంగు గలవాడయి యాశుక్రండున్నపక్షమున భయములు గలుగును. శుక్రండు బూడిదరంగు గలవాడయినట్లయితే దేహములకు బాధలు గలుగును. వరు సగా నిపుడు చెప్పినరంగులు లేక శుక్రండు తనకు సహజమయిన తెల్లని కాంతితో చంద్రుని మించినవాడయి యున్నట్లయితే యెల్లప్పుడును కఱవులు లేక భూమి యంతయు సుభిక్షముగ నుండును. 3౮

సీ. శని యుదయించుచోఁ జారువైదూర్యకా  
శలితోడ నగిసెపూచాయతోడ

నలరి యున్న సుభిక్ష మగు నెట్టినై యున్న  
బహువిధప్రహరణభయము గలుగు

భసితవర్ణంబునఁ బరంగుచు నుండిన  
డామరవ్యథ మహోద్దామ మగును

నల్ల నై యుండిన నలుకువ వాటిల్లు  
బహువన్నియలు గచపట్టి యున్న

తే. గీ. ఘనతరశ్వాసకాసరోగములచేత,  
దాదుణస్ఫోటకామయదశలచేత  
సత్తుగా భూమిజనములు నొత్తు రనియె  
నాగరకుఁ డైనయా రెట్టనప్రభుండు.

3౮

తా. వేంకటరాజా ! శని ఉదయించునప్పుడు సోగనయిన వైదూర్య  
మణియొక్క కాంతివంటికాంతితోను, అవిసెపూచయైవంటి వన్నెతోను  
ప్రకాశించుచు ఉన్నపక్షమున భూమి సుభిక్షము గలదియై ప్రకాశించును.  
ఎఱ్ఱనికాంతి గలవాఁ డయి యున్నపక్షమున అనేకవిధములయిన యాయు  
ధములవలన బాధలు గలుగును. ఆశని బూడిదరంగు గలవాఁ డయి యొప్పు  
చున్న ట్టయితే కొల్ల మొదలయిన దేశోపద్రవమువలనిబాధ మిక్కిలి గొప్ప  
గా నుండును. అతఁడు నల్లనికాంతి గలవాఁ డయి యుండినపక్షమున జను  
లకు నలుకువ సంభవించును. ఆశని పెక్కురంగులు గలవాఁ డయి యగపడిన  
ట్టయితే భూమియందలిజనులు మిగుల గొప్పవి యగు శ్వాసము—కాసము  
అనురోగములచేతను, భయంకరమయిన స్ఫోటక మనియెడిరోగముచేతను  
అధికముగా నొత్తు రని నాగరకుఁ డయినయా రెట్టపండితుఁడు పెద్ద లెంచు  
నట్లుగా ననియున్నాడు.

3౯

సీ సూర్యునిముందట శుక్రుండు నడచిన  
 నెసఁగు వానలు భానుభృగులకడను  
 శని యున్న నట్ల వర్షము కావ్యముందట  
 వరుస నేగ్రహ మున్న వాన లేదు  
 సుహిసుతుముందట గ్రహ రాజు నడచిన  
 వెలిమొగుల్ దివిఁ బర్వి వృష్టి గురియు  
 బృందారకాచార్యముందట సౌమ్యుండు  
 సౌమ్యునిముందట జలజహితుఁడు

తే. గీ. జలజహితుముందటను దైత్యకులగురుండు,  
 నడచినను వాన గురియు నెక్కుడుగ ధరణి  
 సాహసాటోప ! సూర్యవంశప్రదీప!  
 తిమ్మభూపాలువేంకటాద్రిక్షితీంద్ర!

౩౯

తా. సాహసముయొక్కయాటోపముగలవాఁడా ! సూర్యవంశమునకు  
 దీపమువంటివాఁడా ! తిమ్మరాజుగారివేంకటరాజా ! సూర్యునకు ముందర  
 శుక్రుండు నడచుచుండినపక్షమున హెచ్చుగా వానలు కురియును. సూర్యు  
 నకును, శుక్రునకును వెనుకభాగమున శని యుండిన ట్టయితే ఆప్రకారము  
 గానే హెచ్చువర్షము కురియును. శుక్రునకు ముందర నేగ్రహ మున్నప్పటి  
 కిని వాన కురియదు. భూమికొడుకయిన యంగారకునిముందర సూర్యుండు  
 నడచినయెడల నాకసమునందు తెల్లని మేఘములు వ్యాపించి వర్షించును.  
 దేవతల కాచార్యుఁ డయినగురునిముందర బుధుండును, ఆబుధునికి ముందర  
 సూర్యుండును, ఆసూర్యునకు ముందర రాక్షసులకు గురు వయిన శుక్రుండును  
 నడచిన ట్టయితే భూమియం దధికముగా వానలు కురియును.

౩౯

క. ఇనుముందట భౌముండు భౌ,  
 మునిముందట భృగుకులోత్తముండు నడచినఁ దె



ల్లనిమొగులు గప్పి యంతట,

ననువుగ వర్షంబు గురియు నభినుతచరితా ! రం

తా. కొనియాడబడిన చరిత్రగల యోవేంకటరాజా ! సూర్యునికి ముందరభాగమునందు భూమికొడు కంగారకుడును, ఆయంగారకునిముందర శుక్రడును, నడచుచుండినపక్షమున నాకనమునందు తెల్లనిమబ్బలు వ్యాపించి భూమియం దంతటను కావలసినంతగా వాన కురియును. రం

తే. గీ. తమ్మి నెచ్చెలికానిముందటను బుధుడు,  
బుధునిముందట దేవతాపూజ్యుడరయ  
మైత్రితో నున్న మేదినిమండలమునఁ,  
గల్గు దుంపరవాన వేంకటస్థపాల ! రం

తా. వేంకటరాజా ! పద్మములకు స్నేహితుడయిన సూర్యునిముందర బుధుడును, ఆబుధునిముందర దేవతలకు బూజింపఁదగినవాడయినగురుడును ఆలోచింపఁగా మిత్రత్వముతో నడచుచున్న పక్షమున భూమండలమున తుంపరవాన మాత్రమే కురియును గాని పెద్దవాన కురియ దన్నమాట. రం

తే. గీ. ధరణిపుత్రునిముందటఁ దరణిసుతుఁడు,  
దరణిసుతుముందటను బూర్వసురగురుండు  
నడచినను వాన గల్గు ఘనంబు గాఁగ,  
నుతహరిశ్చంద్ర ! వేంకటక్షితితలేంద్ర ! రం

తా. కొనియాడబడిన హరిశ్చంద్రుఁడు గలవాఁడా ! వేంకటరాజేంద్రా ! భూమికొడుకయిన యంగారకునిముందర సూర్యునికొడుకయిన శనియును, ఆశనికి ముందుభాగమున, పూర్వసురు లనఁగా రాక్షసులకు గురువయిన శుక్రఁడును నడచిన ట్టుయితే అధికముగానే వానలు కురియును. రం  
చ. శని కుజుతోడఁ గూడినను సౌరికిఁజంద్రుఁడు దోడు రా మహీ  
తనయుఁడు వక్రుఁడైన మఱి దానవదేశికుముందటం జరిం

చిన భువి వాన లే దనియె సిద్ధముగా నలగార్జ్యమాని భూ  
వినుతగుణాధ్య! తివ్యపృథివీఁతివేంకటరాజశేఖరా ! ౪౩

తా. భూజనులచేతను కొనియాడఁబడిన మంచిగుణముతోఁ గూడి  
యున్నవాఁడా ! తిమ్మరాజుగారి వేంకటరాజా ! శని అంగారకునితోఁ  
గలసి యుండినను, శనికి చంద్రుఁడు తోడు వచ్చినను, అంగారకుఁడు వక్రిం  
చినను, అతఁడు రాక్షసుల కాచార్యుఁ డయిన శుక్రనియొక్క ముందుభా  
గమున సంచరించినను భూమిమీఁదను వాన కురియ దని గార్హ్యఁ డనుమా  
నీశ్వరుఁడు సింధాంతముగ ననియున్నాఁడు. ౪౩

క. గ్రహమాలికలోపల నల,  
గ్రహపతి లేకుండెనేని కలుగదు ఫల మా  
మిహిరం డుండిన ఫల మగు,  
నహితద్విపసింహ! వేంకటాధిపసింహ ! ౪౪

తా. శత్రువు లనియెడు నేనుఁగులకు సింహమువంటివాఁడా ! వేంకట  
రాజా ! గ్రహమాలికాయోగము సంభవించినప్పు డాగ్రహముల మాలిక  
యందు సూర్యుఁడు లేకున్నపక్షమున దానికిఁ గలుగవలసినఫలము కలుగదు.  
అతఁ డున్నచోఁ దప్పక ఫలము కలుగును. ౪౪

క. గ్రహమాలికలో మున్నుగ,  
మహిమమరుండు నడచినకొ బ్రమాదంబు శుభ  
గ్రహములు ముందట నడచిన,  
బహుశుభ మగు వేంకటాద్రిపార్థివతిలకా ! ౪౫

తా. వేంకటరాజేంద్రా ! వెనుకటి గ్రహముల మాలికయందు ముం  
దుగా భూమికొడు కయినయంగారకుఁడు నడచుచుండెనేని ప్రమాదము  
తటస్థించును. అట్లు కాకి, శుభగ్రహములే ముందర నడచిన పక్షమున నధి  
కముగా శుభము కలుగును. ౪౫

సీ. అసురదేశికుఁ డుత్తరాపాథనేనియు  
 మఘతార వక్రత మలసి యున్న  
 సముదితుం డైన నస్తమితుఁ డై యుండిన  
 దారణల్ దఱుఁగు యుద్ధములు గలుగు  
 వర్షముల్ లేవు భూవరులకు భయము లౌ  
 నంగారకుండు సింహంబునందు  
 నైన వృషభధనుర్క్కినరాసుల నైన  
 వక్రించి యుండిన వసుధఁ బ్రజలు

తే. గీ. భాగ మొక్కటి దక్కఁ ద్రిభాగ మెల్ల,  
 నణఁగిపోదురు మఱి స్వాతియందు నతఁడె  
 వక్రగతి నొందెనేనియు వాన గురియు,  
 ననియె రెట్టఁడు సకలవిద్యావిదుండు.

౪౬

తా. వేంకటరాజా ! రాక్షసుల కాచార్యుఁ డయినశక్రకుఁ డుత్తరా  
 పాథా నక్షత్రమునం దయినను, మఘానక్షత్రమునం దయినను వక్రించినను, ఊద  
 యించినను, అస్తమించినను వెలలు తగ్గిపోవును. యుద్ధములు తటస్థించును. వాన  
 లు కురియవు. రాజులకుభయములు తటస్థించును. అంగారకుఁడుసింహరాశియం  
 దయినఁ, వృషభరాశియం దైనను, ధనూరాశియం దయినను, మీనరాశియం  
 దయినను వక్రించి యున్నట్లుయే భూమియందలిప్రజ ఒక్కవంతు మాత్ర  
 ము మిగిలి తక్కిన మూడువంతులును నశించిపోవును. ఆ కుజుఁడు స్వాతీ  
 నక్షత్రమునందు వక్రగతిని పొందినపక్షమున వాన కురియు నని యెల్లవిద్యుల  
 నెఱిగినరెట్టఁ డన్నాడు.

౪౭

క. దనుజాచార్యునిముందట,

శని నడచిన వాన గురియు సంపూర్ణముగాఁ

బెనుచెఱువులు వ్రక్కలుగా

వినమితశాత్రవసమాజ! వేంకటరాజా !

౪౮

తా నమ్రములుగాఁ జేయఁబడినశత్రువుల సమాహము గలవాఁడా !  
వేంకటరాజా ! రాక్షసుల కాచార్యుఁడయిన శుక్రసునిముందర శని నడచిన  
పక్షమునఁ బెద్దపెద్ద చెఱువులు గట్లు తెగిపోయి నీరుబయటికిఁ బోవునట్లుగా  
గొప్పవర్షములు కురియును. ౪౭

చ. పరువడి సింహమీనవృషభంబుల వృశ్చికచాపరాసులఁ  
సరసిజమిత్రజుండు మహిజాతుండు వక్రత నున్న డామరం  
బురువడి వచ్చువా రొకరినొక్కరు చూచుచు నుండినవావసుం  
ధరఁగఱపుదృవిల్లు నెలనాశ్లకనెఱ గవి రెట్టఁ డింపుగన్. ౪౮

తా. వేంకటరాజా ! సింహరాశియం దయినను, మీనరాశియం  
దయినను, వృషభరాశియం దయినను, వృశ్చికరాశియం దయినను, భనూ  
రాశియం దయినను పద్మములకు మిత్రుడైన సూర్యుని కొడుకు శని గాని,  
భూమికొడు కయిన యంగారకుండు గాని వక్రించియుండినపక్షమున నతి  
వేగముగా కొల్ల మొదలయిన దేశోపద్రవము తటస్థించును. ఆశని మజ్జ  
లొకరి నొకరు చూచుచున్న ట్టయితే భూమియందు నెలదినములనాఁటికిఁ  
గఱపు తటస్థించు నని యింపుగా రెట్టఁడనియున్నాఁడు. ౪౮

౪౯. వె ఒనరఁ గుజుండు శనియు నొకరాశి నుండి వ,

క్రించిరేని నృపులు కినుక లొదవి

యాహవమున నొత్తు రావులు లేఁగలుఁ,

జేటు నొందు ననియె ఊతిపచంద్ర !

౪౯

తా. రాజులలోఁ జంద్రునివంటివాఁడ వయిన యోవేంకటరాజా !

ఒప్పునట్టులు, మజ్జుండును, శనియు నొకరాశియందే యుండినవా రయి  
వక్రించిన ట్టయితే రాజులు కోపములు కలిగి యుద్ధములలోఁ జత్తురు, అవు  
లును, లేగ పెయ్యలును చేటును పొందు నని రెట్టఁ డన్నాఁడు. ౪౯

తే. గీ. ధరణిసుతుండు పునర్వసుతారయందు,

నుదయ మందిన వక్రించి యున్నఁ బంట

లెసఁగుఁ బ్రజ కెల్ల శుభ మావహిల్లి యుండు,  
రిపుతమోహంస! వేంకటనృపవతంస ! ౫౦

తా. శత్రువు లను చీకటికి సూర్యునివంటివాఁడ వయిన యో వేంకటరాజా ! భూమికొడు కయిన యంగారకుఁడు పునర్వసు నక్షత్రమునం దుదయించినను, వక్రించినను పంట లధికముగా పండును. ప్రజ లందఱకును శుభములు కలుగును. ౫౦

సీ. శని యొకచోటను దిననాథుతోఁ గూడి

యుండ నచ్చోటనె యుదితుఁ డైన  
ఛాయాతనూజుండు చంద్రుని గెల్చిన  
నాసౌరిముందట భూసుతుండు

నడచిన వక్రించినను బుధాంగారకా

స్తమయంబునందు వర్షము గురిసిన  
మీఁద వానలు లేవు మిత్రతనూజుండు

దానవాచార్యు నుద్ధతి గెలిచినఁ

తే. గీ బ్రాజ్య మగు మధురాపురప్రాంతరాజ్య,  
మునకు వాయువు డామర మెనయుఁ గాని  
వాన లే దని వివరించె వరుస గాఁగఁ,

బ్రహ్మతరఘురామ! వేంకటప్రభులలామ ! ౫౧

తా. కొనియాడఁబడిన రఘురాముఁడుగల యోవేంకటరాజా ! శని గ్రహ మొక్కరాశియందే సూర్యునితోఁ గలసి యుండినవాఁ డయినను ఆరాశియందే ఉదయించినవాఁ డయినటువంటి ఛాయాదేవికొడు కయిన శని చంద్రుని గెలిచినను, ఆశనిగ్రహముమందరనే భూమికొడు కంగారకుఁడు నడచినను, వక్రించినను, బుధగ్రహమును, అంగారక గ్రహమును అస్తమించు నమయంబున వాన కురిసినను, అటువయికాలమునందు మఱి వానలు కురియవు. సూర్యునికొడుకు శని రాక్షసులకు గురువయిన శుక్రుని ఔద్ధత్యము

చేత గలిచినట్టయితే విస్తారమయినమధురాపురకాంతమందలిరాజ్యమునందు  
గాడ్చుబాధయు, కొల్ల మొదలయిన దేశోపద్రవములును తటస్థించునే కాని  
యచ్చట వాన గురియ దని వరుసగా రెట్టఁడు వివరించి చెప్పెను. ౧౧

సీ. చంద్రమండలము నిర్జరరాజమంత్రి భే

దించిన నల సింధుదేశ మెల్ల

నొగులును మిక్కిలి భృగుఁడు భేదించిన

గురుతరవృథ లగుఁ గొలుచు తఱుఁగుఁ

బటువృష్టి లేమిని గుటిలసంపత్తిచే

క్షీతిని జోళప్రజాశ్రేణి నొచ్చు

తఱుఁగును ధాన్యంబు ధరలోన మఱియును

గ్రహము లన్నియు వ్రచ్చు గలుగ దండ్రు

తే. గీ. వాన పయిరులు పండవు వరుస రణము,

దనరి రాజులకును మహాద్దామలీల

నగును శోణితనదు లెచ్చు నఖిలనృపులు,

పడుదు రనె రెట్టఁ డాద్యులు ప్రస్తుతింప.

౧౨

తా. వేంకటరాజా ! చంద్రునిమండలమును దేవతలకు రాజయిన  
యంద్రుని మంత్రి యయినగురుఁడు భేదించిన ట్టయితే ప్రసిద్ధ మయిన  
సింధుదేశ మంతయు మిక్కిలిగా బాధను పొందును. ఆచంద్రునిమండల  
మును శుక్రుఁడు భేదించినట్టయితే మిగుల గొప్పవి యగుపీడలు కలుగును.  
ధాన్యము తఱిగిపోవును. తగినవర్షములు లేకపోవుటచేతను, కుటిలలసంప  
దలచేతను భూమియందు చోళదేశపు ప్రజానముదాయము బాధలను  
పొందును. ధాన్యములు తఱిగిపోవును. ఇంతేకాదు, ఎల్లగ్రహములును  
గూడి చంద్రమండలమును భేదించినట్టయితే వానలు గురియవు. పంటలు  
పండవు. క్రమముగా రాజులకు యుద్ధములు తటస్థించి చాల గొప్పగా రక్త

నదులు ప్రవహించును. ఎల్లరాజులును చనిపోవుదురు—ఇట్లుని పెద్దలు  
 కొనియాడునట్లుగా రెట్టపండితుఁ డనియెను. ౫౨

క. కృత్తికను బూర్వభాద్రమ,

ఘోత్రరలను స్వాతిఁ బుబ్బ నొగిఁ బుష్యమునక

జిత్త విశాఖను శుక్రఁడు,

హస్తక మెలఁగినను శుభము లనె రెట్టఁ డిలన్. ౫౩

తా. వేంకటరాజా! శుక్రఁడు, కృత్తికానక్షత్రమునందుఁ గాని,  
 పూర్వభాద్రానక్షత్రమునందుఁ గాని, మఘానక్షత్రమునందుఁ గాని, ఉత్తరా  
 నక్షత్రమునందుఁ గాని, స్వాతీనక్షత్రమునందుఁ గాని, పూర్వఫల్గునీనక్షత్రము  
 నందుఁ గాని, పుష్యనక్షత్రమునందుఁ గాని, చిత్రానక్షత్రమునందుఁ గాని,  
 విశాఖానక్షత్రమునందుఁ గాని, సంచారము చేయుచున్న ట్టయితే శుభములు  
 గలుగు (అనఁగా వానలు గురియు) నని రెట్టఁ డన్నాడు. ౫౩

తే. గీ హస్తమూలపునర్వసులందు మఱియు,

జ్యేష్ఠ సనురాధ రోహిణీచిత్తలందు

భృగుఁడు నడచిన వర్షముల్ మిగులఁ గురియు,

నిఖిలబుధగణ్య! వేంకటనృపవరేణ్య! ౫౪

తా. ఎల్లపండితులచేతను గణింపఁబడినవాఁడా! వేంకటరాజా!  
 శుక్రఁడు, హస్తనక్షత్రమునందుఁ గాని, మూలనక్షత్రమునందుఁ గాని, పున  
 ర్వసునక్షత్రమునందుఁ గాని, జ్యేష్ఠానక్షత్రమునందుఁ గాని, అనూరాధానక్ష  
 త్రమునందుఁ గాని, రోహిణీనక్షత్రమునందుఁ గాని, చిత్తనక్షత్రమునందుఁ  
 గాని, సంచరించుచున్న ట్టయితే మిక్కిలిగా వానలు గురియును. ౫౪

తే. గీ. శుక్రఁ డుదయంబు నొందెడిచోటి కెనిమి

దింట నేడింట మఱి నాలుగింట సౌరి

యుండినను వానగురియును దండి గాఁగఁ,

గీర్తిజితచంద్ర! వేంకటక్షితితలేంద్ర! ౫౫

తా. కీర్తిచేతను చంద్రుని జయించిన వేంకటరాజా! శుక్రకుడు దుదయించుసలమున కెనిమిదవయింటను గాని, ఏడవయింటను గాని, నాలుగవయింటను గాని, శని యుండిన ట్టయితే కావలసినంతకంటెను అధికముగానే వానలు కురియును. ౫౧

క. శనిదైత్యగురుల నడుమను,  
వనజాప్తుడు లేకయున్న వర్షంబును లే  
దనియె సలరెట్టిధన్యుం,  
డనఘా! కొండ్రాజువేంకటాద్రినృపాలా! ౫౨

తా. దోషరహితుడా! కొండరాజుగారి వేంకటరాజా! శనిగ్రహమునకును, రాక్షసగురువయిన శుక్రగ్రహమునకును మధ్యను పద్మములకు బంధు వయిన సూర్యగ్రహము లేకున్నట్టయితే వాన కురియనే కురియ దని రెట్టఁ డనుధన్యాత్ముఁ డనియుండెను. ౫౩

సీ చంద్రనందనుఁడు వైశాఖమాసమునందు  
నుదయించినను వ్యాధు లొదవుఁ బ్రజకుఁ  
జర్చింపఁ బొషమాసంబున నుదయింప  
డామరం బధిక మా భూమిలోన  
నాషాఢమాసంబునందు శ్రావణమున  
నుదయించినను తొమ్ ముర్విఁ బుట్టు  
నన్యమాసంబులయం దుదయించిన  
వానలు గురియు నవ్వారి గాఁగఁ

తే. గీ. బంట గలుగును మోదంబు ప్రజల కెల్ల,  
బుధుఁడు భార్గవుఁ డొకరాశిఁ బోరు లేక  
యుండిన ట్టైన వచ్చు మహోజ్వలముగ,  
వృష్టి కొండ్రాజుతివ్వుయవేంకటేంద్ర! ౫౪



తా. తిమ్మరాజుగారి వేంకటరాజా ! చంద్రునికొడుకయినబుధుడు  
పైశాఖమానమునం దుదయించినట్టయితే ప్రజలకు రోగములు కలుగును.  
అతడు ఆలోచింపఁగా, పాపమానమునం దుదయించినట్టయితే భూలోక  
మునందు కొల్లమొదలయిన దేశోపద్రవము హెచ్చును. అబుధుడే ఆపాధ  
మానమునందుఁ గాని, శ్రావణమానమునందుఁ గాని యుదయించినపక్షమున  
భూమియందు కఱువు తటస్థించును. వైన వివరించిన నెలలయందుఁ గాక  
యితరములయిన నెలలయం దాబుధగ్రహ ముదయించినయెడల వానలు  
సమృద్ధిగాఁ గురియును. చక్కఁగా పంటలు పండును. ఎల్లవారికిని సంతో  
షము గలుగును. బుధశుక్ర లొక్కయింటను జగడము లేక యుండునపక్ష  
మున మిగులఁ బ్రకాశించునట్టుగా వర్షము కురియును. ౫౭

క. సోమజ శుక్రలనడుమను,

భౌముడు రవితనయుఁ డున్న బహువర్షంబుల్

భూమండలి లేవనియెను,

ధీమంతుడు రెట్టఘనుడు ధీరులు మెచ్చుక.

౫౮

తా. వేంకటరాజా ! బుధనకును, శుక్రనకును మధ్యమందు అంగా  
రకుడును, సూర్యునికొడుకయినశనియును ఉన్నట్టయితే భూమియం దంత  
గా వానలు కురియ వని బుద్ధిమంతుఁ డయిన రెట్టఁడనుదిట్టఁడు పండితులు  
మెచ్చునట్టుగా నన్నాడు. ౫౮

తే. గీ. ధరణి నారుద్ర నుత్తరాత్రయమునందుఁ,

దనర మఱి రోహిణీమఘాతారలందుఁ

దరణితనయుండు వనియింపఁ దగినపాటి,

వృష్టి గలుగును గొండ్రాజువేంకటేంద్ర!

౫౯

తా. కొండ్రాజుగారివేంకటరాజా ! ఆర్ద్రానక్షత్రమునందును, ఉత్తర  
ఫల్గుని, ఉత్తరభాద్ర, ఉత్తరాషాఢ—అనునీమూడునక్షత్రములయందును,

రోహిణీనక్షత్రమందును, మహానక్షత్రమందును నూర్యపుత్త్రుఁ డగు శని  
యున్నట్టయితే తగుమాత్రమే వర్షించును. ౫౯

క. గ్రహపతి ముందటను శుభ,  
గ్రహములు నడచినను వాన గలుగును బంటల్  
రహి మించు వచ్చు ధాన్యము,  
గృహములకును వేంకటాద్రినృపకులవర్యా! ౬౦

తా. వేంకటరాజా! నూర్యనకు ముందర శుభగ్రహములు నడచిన  
పక్షమున వానలు కురియును. అధికముగా పంటలు పండును. పండిన ధాన్యము  
చక్కగా నింటికిఁ జేరును. ౬౦

క. సురదైత్యవరులదేశికు,  
లిరుగడలను లోహితాంగు నెనసిన నిల భూ  
వరులకు జగడము లౌ ననె,  
బరమార్థము వేంకటాద్రిపార్థివతలకా! ౬౧

తా. వేంకటరాజా! అంగారకునకు రెండువయిపులను దేవతల  
కాచార్యుడయిన గురుఁడును, రాక్షసుల కాచార్యుడయిన శుక్రఁడును  
ఉన్నట్టయితే భూమియందు రాజులకు యుద్ధములు తటస్థించును. ఇది  
నిజము—అని రెట్టఁ డన్నాఁడు. ౬౧

క. గురుఁడు మిథునమున నుండఁగ,  
సురరిపుదేశికుఁడు నట్టై చూపట్టిన భూ  
వరు లాజి నొత్తు రనె నిల,  
కరు దగుభయ మనియె రెట్టఁ డందఱుఁ బొగడక. ౬౨

తా. వేంకటరాజా! గురుఁడు మిథునరాశియందుండఁగా రాక్ష  
సులకు గురుఁ డయిన శుక్రఁ డక్కడికి వచ్చి చేరినట్టయితే రాజులు యుద్ధ  
ములయందు నొత్తు రనియును, భూప్రజ కచ్చెరువుగా భయము కలుగు  
ననియు నెల్లరును పొగడునట్టుగా రెట్టపండితుఁ డన్నాఁడు. ౬౨

క. రవిబుధుల మించి ముందటఁ,

గవి నడచిన ధరణిలోనఁ గలుగును వానల్

కవిజనకల్పవహీరుహ!

ప్రవిమలయశ ! వేంకటాద్రిపార్థివతిలకా!

౬౩

తా. కవీశ్వరులకుఁ గల్పవృక్షముపంటివాఁడా ! మిగుల నిర్మలమయిన కీర్తిగలవాఁడా ! వేంకటరాజా ! సూర్యుని, బుధుని అతిక్రమించి ముందుగా శుక్రఁడు నడచినట్లయితే భూమియందు వానలు కురియును. ౬౩

సీ. చుక్కయు సురగురుం డొక్కరాశిన యుండ,

త్రాకుమారుం డందు లేకయున్న

నల గురుశుక్రు లనోన్యన్యము నేడింట

నుండి చూచుచు నున్న నుగ్రరణము

లగును మేఘము పుట్ట దణుమాత్రమును మఱి,

హరిణాంకజం డార్ద్ర) యాది గాఁగ

నైదుతారలయందు నస్తమించిన నుద

యించిన నగ్గు వై మించుఁ గొలుచు

తే. గీ. గాలి యధికంబుగా వీచుఁ గలుగు రుజలు,

జనులు సంతోషములు లేక చాల నొగిలి

విడుతు రాత్రియకర్మముల్ పుడమిలోన,

ననియె రెట్టఁడు సకలవిద్యావిదుండు.

౬౪

తా. వేంకటరాజా ! చుక్కఅనఁగా శుక్రఁడును, దేవతలకు గురువయిన బృహస్పతియు నొక్కరాశియందే యుండఁగా నారాశియందు భూమికొడుకయిన యంగారకుఁడు లేకపోయినను, ఆగురుశుక్రు లొకరి నొకరు వీడవయింటను ఉండి చూచుచున్నను భయంకరములయిన యుద్ధములు తటస్థించును. అణుమాత్రముగా నయినను ఆకాశమునందు మేఘము లగపడవు. ఇంతే కాదు. బుధుఁ డారుద్ర మొదలుగా అనఁగా,

అరుద్ర, పునర్వసు, పుష్యమి, ఆశ్లేష, మఘ—అనుసీయయిదు నక్షత్రముల  
యందును అస్తమించినను, ఉదయించినను ధాన్యము చాల జవుక యగును.  
హేచ్చుగా గాడ్పులు పీచును. రోగములు కలగును. భూమియందలిప్రజల  
కేవిధమయిన సంతోషమును లేక చాల నొచ్చిపోయి తమతమ చేయవల  
సినపనులను విడిచిపెట్టెదరు—అని సకలవిద్యావిశారదుఁ డయిన రెట్టఁ  
డన్నాఁడు.

౬౪

సీ. సౌమ్యుండు మృగశిరశ్శ్రవణధనిష్టలఁ  
జరియింపు చున్న నస్తమితుఁడైన  
నుదయించినను వ్యాధు లొదవు వానలు లేవు  
వివిధవీడలఁ బొంది వీరభటులు  
కైదువు లన్ని విక్రయ మొనర్చుక కూలి  
పనులకుఁ దిరుగుదు రనుదినంబు  
నాచంద్రసుతుఁడె హస్తాది నక్షత్రంబు,  
లాటింట నుదయింపు నందెనేని

తే. గీ. నస్తమితుఁడైన నీళ్లు లే వనియె నుర్వి,  
బ్రజలు నొగులుదు రెనుములపాడి లేదు  
గొఱియమేకలు పితుకును గఱవు నెలకుఁ,  
బొపు ననె రెట్టఘనుఁడు ప్రస్ఫుటము గాఁగ. ౬౫

తా. వేంకటరాజా ! బుధగ్రహము మృగశిరమునందును, శ్రవణ  
నక్షత్రమునందును, ధనిష్ఠానక్షత్రమునందును సంచరించుచున్నను, అస్తమించి  
నను, ఉదయించినను రోగములు సంభవించును. వానలు కురియవు. వీరులగు  
భటు లనేకవిధములయిన బాధలను పొందినవారయి తమతమ నూయధ  
ముల నమ్ముకొని ప్రతిదినమును కూలికి బతులు చేయుటకై తిరుగుచుందురు.  
ఆబుధగ్రహమే హస్తనక్షత్రమునందును, చిత్తనక్షత్రమందును, స్వాతీనక్ష  
త్రమునందును, విశాఖానక్షత్రమునందును, ఆనూరాధానక్షత్రమునందును,

జ్యేష్ఠానక్షత్రమునందును, ఉదయించినను, అస్తమించినను భూమియందు నీరుండ దనియును, ప్రజలు బాధల ననుభవించు రనియును, ఎనుములపాడి యుండ దనియును గొట్టెలు, మేకలు మాత్రమే పాలిచ్చు ననియును, సెలదినములనాచటికి తామము సంభవించితీరు ననియును స్పష్టముగా రెట్టన్న పండితుఁ డన్నాఁడు. ౬౧

చ. నలువుగ నుత్తరత్రయమునకా భరణికా ధరణీజసోమసూ  
నులు చరియించినకా భువిజను ల్బుడ మందుదు రెల్లవేళ వా  
నలుగురియంగనావులు ఘనంబుగఁ బాలను బిండు మెండుగాఁ  
గలుగదు విడ్వరంబు ధరఁగల్గు ప్రజాళికిఁ బార్థివోత్తమా!

తా. వేంకటరాజా! ఆదము గలుగునట్లు ఉత్తరఫల్గుని, ఉత్తరా  
షాఢ, ఉత్తరభాద్ర—అనునీనక్షత్రములయందును, భరణినక్షత్రమునందును  
అంగారకుఁడును, బుధుఁడును సంచారముచేసినట్లయితే యెల్లప్పుడును భూమి  
యందలిజనులు సంతోషమును పొందుచుందురు. వానలు కాలమునందుఁ  
గురియుచుండును. అందువలన నావులు హెచ్చుగా పాలిచ్చును. భూమి  
యందలిప్రజకు రాజులు మొదలగువారివలన నుపద్రవము కలుగదు. ౬౨

తే. గీ. బుధుఁడు పూర్వత్రయంబునఁ బొడమి యున్న,

నస్తమితుఁడైన నడచిన నగ్గు వాను

ధాన్యములు గల్గు వానలు ధరణిజనులు,

వేడ్క నుందురు కొండ్రాజువేంకటేంద్ర! ౬౩

తా. కొండరాజుగారివేంకటరాజా! బుధగ్రహము పూర్వఫల్గుని  
(పుబ్బ)పూర్వాషాఢ, పూర్వభాద్ర—అనునీనక్షత్రములయందు ఉదయించి  
నను, అస్తమించినను, సంచరించినను ధాన్యములు చౌక యగును. వానలు  
గురియును భూమియందలిజనులు సంతోషము గలవారయి యుందురు. ౬౪

తే. గీ. అశ్వినీరేవతులను మూలాఖ్యితార,

బుధుఁడు పొడమినఁ బొండ్యభూభుజులు నశ్వ

పతులు నొత్తురు గల్లు నపారవృష్టి,  
ఖండితారాతిజాల ! వేంకటనృపాల!

౬౮

తా. ఖండింపబడిన శత్రుసమూహముగల యోవేంకటరాజా !  
బుధగ్రహము, అశ్వినీనక్షత్రమునందును, రేవతీనక్షత్రమునందును, మూల  
యానెడి నక్షత్రమునందును ఉదయించిన ట్టయితే పాండ్యదేశపురాజులును,  
అశ్వపతులును నొత్తుదు. అపారముగ వానలు కురియును.

౬౯

వ. మఱియు మూల్యాదిచతుర్నక్షత్రంబులయందును, ధనిష్ఠాది  
షట్టారలయందును, భరణ్యాద్యష్టనక్షత్రంబులందును, మ  
ఘాదిపంచనక్షత్రంబులందును, స్వాత్యాదిచతుర్నక్షత్రంబు  
లయందును శుక్రం డుదయించుటకు ఫలంబువివరించెదము.

తా. వేంకటరాజా ! ఇంకను చెప్పెదము వినుము. మూల, పూర్వా  
షాఢ, ఉత్తరాషాఢ, శ్రవణము—అనునీనాలుగునక్షత్రములయందును, ధనిష్ఠ,  
శతభిషము, పూర్వభాద్ర, ఉత్తరభాద్ర, రేవతి, అశ్వినీ—అనునీయాఱునక్ష  
త్రములందును, భరణి, కృత్తిక, రోహిణి, మృగశిర్ష, ఆర్ద్ర, పునర్వసు,  
పుష్యమి, ఆశ్లేష—అనునీయెనిమిదినక్షత్రములయందును, మఘ, పుబ్బ,  
ఉత్తర, హస్త, చిత్త—అనునీయయిదునక్షత్రములయందును, స్వాతి, విశాఖ,  
అనూరాధ, జ్యేష్ఠ—అనునీనాలుగునక్షత్రములయందును శుక్రం డుదయిం  
చిన ట్టయితే అందువలన గలుగు ఫలములను చెప్పెదము.

౭౦

సీ. భృగుజుండు భరణి యాదిగ నాల్గుతారలఁ

బొడవినఁ గ్రుంకిన నడుచు చున్నఁ

బసులకుఁ గొఱగదు పంటలు ప్రబలును,

గల్లును వర్ష మగ్గలము గాఁగ

నలయార్ద్ర యాదిగాఁగల నాలుగుడులందు

నుండిన నడచిన నుదయ మైన

గోదుమల్ మఱి జొన్న కొఱ్ఱలు ఫలియించు,  
 నదులు పాటును ద్విజుల్ ముదము గాంతె  
 తే. గీ. రిల మఘానిక శార లైదింటఁ గ్రుంకి,  
 నను నుచితుఁ డైన మేదిని నడచు చున్నఁ  
 బ్రజల కావులకును గష్టపాటు గలుగు  
 వృష్టి యొకపాటి గల దనె రెట్టఁ డిలను. ౭౦

తా. వేంకటరాజా! శుక్రగ్రహము, భరణి, కృత్తిక, రోహిణి, మృగశిర్షము—అనునీనాలుగునక్షత్రములయందును ఉదయించినను, అస్తమించినను, సంచారము చేయుచున్నను పశువులకు మంచిది కాదు. అధికముగా పంటలు పండును. కాపలసంతగా వానలు గురియును. ఆశుక్రగ్రహము, ఆర్ద్ర, పునర్వసు, పుష్యమి, ఆశ్లేష—అనునీనాలుగు నక్షత్రములయందును ఉదయించినను, అస్తమించినను, సంచరించినను, గోదుమలు, జొన్నలు, కొఱ్ఱలు—ఇవి బాగుగా ఫలించును. నదులు ప్రవహించుచుండును. ద్విజు లనఁగా మొదటి మూడువర్ణములవారు—అని కాని లేదా కేవలము బ్రాహ్మణులే యని కాని చెప్పవచ్చును. వారు సంతోషము గలిగి యుందురు. మఘ, పుబ్బ, ఉత్తర, హస్త చిత్త—అనునీయందు నక్షత్రములయందును అస్తమించినను, ఉదయించినను, సంచరించుచున్నను ప్రజలకును, ఆవులకును కష్టములు పడుట సంభవించును. వృష్ణము తగమాత్రము గానే కురియు నని రెట్టఁ డన్నాడు. ౭౦

తే. గీ. స్వాతి మొదలగు నాల్గునక్షత్రములను,  
 దనుజగురుఁ డస్తమించినఁ దనర నడచి  
 నను నుదయ మైన మేదినినాయకులకుఁ,  
 గలుగు జగడంబు లనె రెట్టఁ డలఘుమతిని. ౭౧

తా. వేంకటరాజా! శుక్రుఁడు, స్వాతి, విశాఖ, అనూరాధ, శ్రేష్ఠ—అనునీనాల్గు నక్షత్రములయందును అస్తమించినను, సంచరించినను,

ఉదయించినను రాజులకు యుద్ధములు సంభవించునని గొప్పదియగు బుద్ధి  
చేతను రెట్టఁ డన్నాడు. ౭౧

సీ. మూలాదినక్షత్రములు నాలుగింటను  
నుశనుఁ డస్తము నొంద నుదితుఁ డైన  
నడచుచుండినను వానలు లేవు దారణలో  
తఱుఁగుటె కాదు యుద్ధములు గలవు  
స్వాతి యాదిగను నక్షత్రచతుష్టయి,  
నస్తమించినను మూలాదితార  
లందు నాల్గిట నుదయం బంద మంచిది  
సరవి మఘాదిపంచకమునందు

తే. గీ. నాదితారాత్రయంబున నస్తమించి,  
చెల్చిమూలాదినక్షత్రములను నాలు  
గింట నుదయించినను జాలఁ గీడు గలుగు,  
ననియె రెట్టఁడు సకలవిద్యావిదుండు. ౭౨

తా. వేంకటరాజా ! శుక్రండు, మూల, పూర్వాషాఢ, ఉత్తరా  
షాఢ, శ్రవణము—అను నీనాలుగు నక్షత్రములయందును అస్తమించినను,  
ఉదయించినను, సంచరించినను వర్షములు కురియవు. ధరలు తగ్గిపోవుటే  
కాక యుద్ధములుగూడ తటస్థించును. మఱియును శుక్రండు స్వాతి, విశాఖ,  
అనూరాధ, క్షేప్త, అనునీనాలుగు నక్షత్రములయందును అస్తమించినను,  
మూల, పూర్వాషాఢ, ఉత్తరాషాఢ, శ్రవణము—అనునీనాలుగు నక్షత్ర  
ములయందును ఉదయించినను చాల మంచిది. మఘ, పుబ్బ, ఉత్తర, హస్త,  
చిత్త—అనునీయిదునక్షత్రములయందును, ఆశ్విని, భరణి, కృత్తిక, అను  
నీమూడు నక్షత్రములయందును అస్తమించినను, మూల, పూర్వాషాఢ, ఉ  
త్తరాషాఢ, శ్రవణము—అనునీనాలుగు నక్షత్రములయందును శుక్రం డుద  
యించినను హెచ్చుగా కీడు కలుగును. అని సకలవిద్యులను ఎఱిగిన  
రెట్టఁ డన్నాడు. ౭౩



క. దనుజాచార్యుఁడు క్రుంకిన,

దినమును నాదిగొని సప్త దివసంబులలో

నను వాన గురిసెనేనియు,

విను కురియదు మీఁద వృష్టి వేంకటనృపతీ!

23

తా. వేంకటరాజా! వినుము. శుక్ర డస్తమించిన దినము మొదలు  
కొని యేడుదినముల లోపలను వాన కురిసిన ట్టయితే అటుపయిని మఱి  
కురియదు.

23

తే. గీ. ఎన్న శుక్రండు పొడమిన యేడునాళ్ళ,

లోన వర్షంబు గురిసిన యేని మీఁద

వాన గురియును సతత మవశ్యముగను,

విఫలకారుణ్య! వేంకటనృపవరేణ్య!

2౪

తా. విస్తార మయిన దయగలవాఁడా! వేంకటరాజా! అలోచిం  
సఁగా శుక్ర డుదయించిన దినము మొదలుకొని యేడుదినములలోఁగా  
వాన కురిసిన ట్టయితే యెల్లప్పుడును తప్పకుండ కురియుచుండును.

2౪

చ. అమవసనాఁడు శుక్ర డుదయంబయిన న్సలియించు నుర్విజౌ

న్న మొదలుగాఁగ ధాన్యమాలనారతమర్ఘముగల్గియుండుమో

దము శుభముల్ ఘటిల్లుబ్రజ ధర్మగతిం జెలఁగున్మరాటదే

శమును సుఖంబునకామనునిజం బిది వేంకటరాజశేఖరా! 2౫

తా. వేంకటరాజా! అమావాస్యనాఁడు శుక్రోదయ మయిన  
ట్టయితే భూమియందు జొన్నలు మొదలయిన సర్వసస్యములును చక్కఁగా  
ఫలించును. ఎప్పుడును మంచిధరలు కలిగియుండును. ప్రజలు సంతోషము,  
శుభములు గలిగి ధర్మపార్థమునందు ప్రవర్తింతురు. మహారాష్ట్రదేశము  
నందలి జనులు సుఖవంతులై జీవింతురు.

2౫

తే. గీ. మఱియు శ్రావణకార్తికమార్గశీర్ష,

మాసములలోన శుక్రండు మఘవృదిశను

వృషభలగ్నంబునం దుదయించెనేని,  
గట్టిగా వాన లే దనె రెట్టఘనుడు.

౭౬

తా. వేంకటరాజా ! ఇంకను చెప్పెదము వినుము. శ్రావణమాసమునను, మార్గశీర్షమాసమునను శుక్రగ్రహము తూర్పున వృషభలగ్నమునం దుదయించినపక్షమున వాన కురియ దని రెట్టపండితుఁడు నిశ్చయముగా నన్నాడు.

౭౭

చ. రవియునుశుక్రఁడు౯ వృషభరాశిఁజరించిన దక్షిణోర్విలో  
ధ్రువముగ వానలేదు మఱిక్రంగును దారణ లుత్తరాశయం  
దవిరళవృష్టి సంఘటిలు నగ్గవయాః గడుఢాన్యసంఘముల్  
ప్రవిమలకీర్తిహర ! కులపావన ! తిమ్మయవేంకటాధిపా ! ౭౭

తా. నిర్మలమయిన కీర్తియే హరముగాఁ గలవాఁడా ! కులమును పవిత్రముగఁ జేసినవాఁడా ! తిమ్మరాజుగారి వేంకటరాజా ! సూర్యుఁడును, శుక్రుఁడును వృషభరాశియందు సంచారము చేయుచుండినపక్షమున దక్షిణ భూమియందు వానలు కురియవు. ధరలు తగ్గిపోవును. ఉత్తరభూములయందు మిక్కుటముగా నెడతెగని వానలు కురియును. ధాన్యపుదినుసు లన్నియును చాలఁ జవుకగా నుండును.

౭౮

క. దినమణికిని గుడిదిక్కున,  
దనుజగురుం డస్తమించి తద్వామదిశ౯  
దనరంగఁ బొడవిన మంచిది,  
వినయనిధి ! తిమ్మరాజువేంకటస్వతి !

౭౯

తా. వినయమునకు నిధివయిన యోతిమ్మరాజుగారి వేంకటరాజా ! సూర్యునకు కుడివయిపున శుక్రం డస్తమించి, యాసూర్యుని కెడమవయిపున నుదయించినపక్షమున ప్రజలకుఁ జాల మంచిది.

౮౦

తే. గీ. అశ్వినీమఘతారల నలకుజుండు,  
దక్షిణాస్థలి నడచిన ధరకుఁ గొదవ

యుత్తరాశఁ జరించిన నొప్పు శుభము,  
వినుము కొండ్రాజుతిమ్మయ వేంకటేంద్ర!

౭౯

తా. కొండరాజు తిమ్మరాజుగారి వేంకటరాజా ! ఇంకను చెప్పె  
దము వినుము. అంగారకగ్రహము, ఆశ్వినిక్షత్రమునందును, మఘానక్షత్ర  
మునందును దక్షిణభాగమునందు సంచారము చేసిన పక్షమున భూమియం  
దలి ప్రజలకు మంచిది గాదు. అట్లు కాక, ఉత్తరభాగమునందు సంచరించిన  
ట్టుయితే మిక్కిలి మంచిది.

౮౦

క. హిమకరనందను ముందట,

నమరాహితమంత్రి యుదయ మందిన సంపూ

ర్ణముగా వర్షము గురియును,

విమలప్రతిభాకలాప ! వేంకటభూసా!

౮౦

తా. నిర్మలమయిన బుద్ధివిశేషమే అలంకారముగాఁగల యోవేంకట  
రాజా ! చంద్రునికొడుకయిన బుధునిముందుభాగమున దేవతలకు శత్రువు  
లయిన రాక్షసులకు మంత్రియగు శుక్రుఁ డుదయించిన పక్షమున భూమికిఁ  
గావలసినంత వాన కురియును.

౮౦

సీ. తలఁప భరణ్యాదితారలు తొమ్మిది

యుత్తరవీధి నా నుర్విఁ బరఁగుఁ

బూర్వాదినక్షత్రములు తొమ్మిదియును మ,

ధ్యమవీధి యనఁగఁ బ్రఖ్యాతి నెసఁగు

దక్షిణవీధి నాఁ దనరుఁ బూర్వాషాఢ

యాదిగా నవసంఖ్య నలరుతార

లూహింపఁగా శుక్రుఁ డుత్తరవీధిలోఁ

జెలఁగిన నుత్తమఫల మొసంగు

తే. గీ నలిని మధ్యమవీధిలో నడచెనేని,

మధ్యమఫలంబు కడు నధమంబు ఫలము

మించి దక్షిణవీధిఁ జరించెనేని,

ననియె రెట్టఁడు నిటువలె జనులు పొగడ.

౮౧

తా. వేంకటరాజా ! భరణి మొదలయిన తొమ్మిది నక్షత్రములు—  
అనఁగా, భరణి, కృత్తిక, రోహిణి, మృగశిర్షము, ఆర్ద్ర, పునర్వసు, పుష్య  
మి, ఆశ్లేష, మఘ—అనునీనక్షత్రములు తొమ్మిదియును ఉత్తరవీధి యనఁ  
గా భూమియం దొప్పుచుండును. పుబ్బ, ఉత్తర, హస్త, చిత్త, స్వాతి,  
విశాఖ, అనూరాధ, జ్యేష్ఠ, మూల—అనునీతొమ్మిది నక్షత్రములును మధ్య  
వీధి యని ప్రఖ్యాతిని పొంది యున్నవి. పూర్వాషాఢ, ఉత్తరాషాఢ, శ్రావ  
ణము, ధనిష్ఠ, శతభిషము, పూర్వభాద్ర, ఉత్తరభాద్ర, రేవతి, ఆశ్విని  
యను నీతొమ్మిది నక్షత్రములును దక్షిణవీధి యని చెప్పఁబడును. అలాచిం  
పఁగా శుక్రకు డుత్తరవీధియందు సంచారము చేయుచున్నపక్షమున నతఁ  
డుత్తమ మయిన ఫలముల నిచ్చును. అతఁడు చక్కఁగా మధ్యవీధియందు  
సంచరించు చుండినపక్షమున మధ్యమ మయినఫలముల సిచ్చును. అతఁడు  
దక్షిణవీధియందు సంచరించుచుండిన యెడల మిగుల నధమ మయిన ఫల  
ముల నిచ్చును—అని రెట్టఁడు జనులు పొగడునట్టన్నాఁడు. ౮౧

తే. గీ. చిత్త ననురాధఁ బుష్యభాశ్లేషలందు,

నమరగురుఁ డుండఁ దగ శుక్రకు డంద యుదిత్తుఁ

డయిన రుజు లగు జనులకు నాహవముల,

నృపులు మడియుదు రనియెను రెట్టఁ డిలను.

౮౨

తా. వేంకటరాజా ! దేవతలకు గురువయిన బృహస్పతియనుగ్రహము  
చిత్తనక్షత్రమునందును, అనూగాధానక్షత్రమునందును, పుష్యమినక్షత్రము  
నందును, ఆశ్లేషానక్షత్రమునందును ఉండఁగా నానక్షత్రములయందే శుక్ర  
గ్రహ ముదయించినపక్షమున జనులకు గోగములు కలుగును. యుద్ధముల  
యందు రాజులు చచ్చిపోవుదురు—అని రెట్టఁ డన్నాఁడు. ౮౨

తే. గీ. దక్షిణోత్తరవీధుల ధవళకరుని,

సుతుడు నడచిన నరులకు సొంపు మిగులు

వాన గురియును మిగుల నవ్వారి గాఁగఁ,

బ్రకటవిభవేంద్ర ! వేంకటరాజచంద్ర!

౮౩

తా. ప్రకటమయిన వైభవమునందు దేవేంద్రునివంటివాడవయిన యోవేంకటరాజచంద్రుడా ! పైనఁ జెప్పఁబడినట్టి దక్షిణవీధియందుఁ గాని, ఉత్తరవీధియందుఁ గాని చంద్రునికొడుకయిన బుధుడు నడచినపక్షమున మనుజులకు శుభము లధికముగఁ గలుగును. మిక్కిలి హెచ్చుగా వానలు కురియును.

౮౩

తే. గీ. రణసరాజిత మై యున్నగ్రహము కడు వి,

వర్ణ మై దక్షిణాశకు వచ్చు గెలిచి

నట్టిగ్రహ ముత్తరస్థలియందు నడచుఁ,

గాంతి యెంతయుఁ గల్గి వేంకటనృపాల !

౮౪

తా. వేంకటరాజా ! గ్రహములయుద్ధమునందు పరాజయమును పొందియున్న యేగ్రహ మయినను మిక్కిలి వెలవెలపోవుచున్నదయి దక్షిణ దిక్కునకు వచ్చును. యుద్ధమునందు జయమును పొందినగ్రహము మిక్కిలి కాంతిగలది యయి ఉత్తరదిక్కునందు నడచుచుండును.

౮౪

సీ. అర్కనూనుడు లోహితాంగుని గెల్చినఁ

దనరుఁ బంటయును యుద్ధములు కల్లు

నంగారకుడు కైరవాప్తుని గెల్చినఁ

గడు నధికంబుగా గాలి వీచు

శుక్రుడు శనిభౌమసోమతనూజుల

గెల్చినఁ బ్రజలకు తేమ మొదవు

గురుడు శనైశ్చరక్షోణిజబుధుల గె

ల్చిన శుభం బైయుండు ననుదినంబు

తే. గీ. జలజవైరి యీమువ్వర గెలిచెనేని,

కొంచెముగఁ బంట వాటిల్లుఁ గువలయమున

నరసి చూడంగ నీనిర్ణయంబు మిగుల,

దనియె రెట్టఁడు సకలవిద్యావిదుండు.

౮౫

తా. వేంకటరాజా ! సూర్యునికొడుకగుశని యంగారకుని జయించినపక్షమున పంటలు హెచ్చుగా పండును. రాజులకు యుద్ధములు తటస్థించును అంగారకగ్రహము కలువలకు బంధవయిన చంద్రగ్రహమును జయించిన ట్టయితే మిక్కిలి హెచ్చుగా గాలి వీచును. శుక్రగ్రహము శని, అంగారకుండు, చంద్రునికొడుకగు బుధుండు—అనునీగ్రహములను జయించినపక్షమునఁ బ్రజలకు తేమము కలుగును. గురుఁ డనుగ్రహము, శని గ్రహమును, భూమికొడుకయిన యంగారకగ్రహమును, బుధగ్రహమును జయించినపక్షమునఁ బ్రతిదినమును మనుజులకు శుభములు గలుగుచుండును. పద్మములకు విరోధియగు చంద్రగ్రహము శనికుజబుధులను జయించినయెడల భూమియందు వానలు కురియుక కొంచెముగానే పంటలు పండును. ఇందుఁ జెప్పఁబడినయీనిర్ణయ మంతయు నాలోచించి చూడఁగా తప్ప దని సకల విద్యుల నెఱింగినరెట్టపండితుఁ డన్నాడు.

౮౬

క. దనుజగురుం డిందుని గెలి,

చిన వానలు గలుగు రుజలచేత ధరిత్రీ

జను రెల్ల మిగుల నొగులుదు,

రనియె రెట్టనకవీంద్రుఁ డద్భుత మొదవన్.

౮౭

తా. వేంకటరాజా ! రాక్షసులకు గురువయిన శుక్రగ్రహము చంద్ర గ్రహమును గెలిచినపక్షమున వానలు కురియును గాని భూమియందలిజను లందఱును రోగములచేతను చాల బాధలు పొందుదురు—అని రెట్టనకవీ శ్వరుఁ డాశ్చర్యము కలుగునట్టుగా నన్నాడు.

౮౮

క. సితకరుడు కుజుని గెల్చిన,  
నతిశయముగ వాన పంట లమరును ధాత్రీ  
వతులకు మైత్రి ఘటిల్లును,  
వితరణవిద్యాకలాప ! వేంకటభూపా !

౮౭

తా. దానవిద్యయే యలంకారముగాఁగల యోవేంకటరాజా !  
చంద్రగ్రహము, అంగారకగ్రహమును జయించినయెడలను అధికముగా  
వానలు కురియును. పంటలు సమృద్ధిగాఁ బండును. రాజుల కన్యోన్యము  
స్నేహము కల్గును.

౮౭

తే. గీ. మహితనూజుండు దక్షిణమార్గమందు,  
నడచినను వర్షములు లేవు నరులు బెదర  
రాజవిద్యర మొదవు ధరాతలమున,  
ననియె రెట్టడు సకలవిద్యావిదుండు.

౮౮

తా. వేంకటరాజా ! భూమికిండుకయిన యంగారకగ్రహము దక్షిణ  
దీప్తియందు నడచినపక్షమున వానలు కురియును. మనుజులు బెదరునట్లుగా  
భూమియందు రాజులవలన నుపద్రవము గలుగును—అని సర్వవిద్యలయం  
దును పండితుఁ డయినరెట్టఁ డనియున్నాఁడు.

౮౮

తే. గీ. దివిజరిపు దేశికుండు స్వాతీత్రయమున,  
నుండఁగా నందె గురుని మార్తండసుతుండు  
గెలిచినను వాన గురియుఁ బంటలును గలుగు,  
విమలగుణసాంద్ర ! తిమ్మయవేంకటేంద్ర !

౮౯

తా. నిర్మలములయిన గుణములచేతను నిండారియున్న యోవేంకట  
రాజా ! దేవతలకు శత్రువులయినరాక్షసులకు గురువయిన శుక్రుండు స్వాతి,  
విశాఖ, అనూరాధ—అనునీమూఁడునక్షత్రములయందును ఉండునప్పుడు,  
అనక్షత్రములయందే గురుగ్రహమును సూర్యునికొడుకయిన శనిగ్రహము  
జయించినట్లయితే వానలు సమృద్ధిగా కురియును. కావున, పంటలు పండును.

సీ. అంగారకుండు బృహస్పతి నుశనుని  
 పొరి గెల్చిన వాన చాలఁ బొడముఁ  
 బరఁగు యుద్ధములు భూప్రజలును ధనధాన్య  
 ములు గల్గి వ్యాధుల నలఁగుచుండ్రు  
 చంద్రుండు దేవతాచార్యు గెల్చిన మేఘ  
 వితతి యుండుటె కాని వృష్టి లేదు  
 గీష్పతి యమృతాంశు గెల్చిన వానలుఁ  
 బంటలు నెసఁగును భార్గవుండు

తే. గీ. జిష్ణుమంత్రిని గెల్చిన ఊతితనూజుఁ,  
 డలశనైశ్చరు గెల్చిన నఖిలనృపులు  
 శత్రుసంహార మొనరించి జయము గల్గి,  
 వెలయుదురు సంతసంబున వేంకటేంద్ర !

౯౦

తా. వేంకటరాజా ! అంగారకగ్రహము, బృహస్పతిగ్రహమును, శుక్రగ్రహమును, శనిగ్రహమును జయించినపక్షమున కావలసినంతగా వానలు గురియును. యుద్ధములు సంభవించును. భూమియందలిప్రజలు ధనధాన్య సమృద్ధి గలవారయి యుందురుగాని రోగములచేతను పీడింపఁబడుచుందురు. చంద్రగ్రహము దేవతల కాచార్యుడయిన గురుగ్రహమును జయించినట్టి యితే ఆకాశమునందు మేఘములు వ్యాపించుచుండు సంతే కాని వాన కురియదు. ఆబృహస్పతిగ్రహము చంద్రగ్రహమును గెలిచిన పక్షమున వానలు కురియును. హెచ్చుగా పంటలు పండును. శుక్రగ్రహము దేవేంద్రుని మంత్రియగు గురుగ్రహమును జయించినను, భూమికొడుకయిన యంగారకగ్రహము శనిగ్రహమును జయించినను ఎల్లరు రాజులును శత్రువులను సంహరించి జయముగలవారయి సంతోషముతో వెలయుదురు.

౯౦

క. ఛాయాపుత్రుండు తారా,  
 నాయకునికై గెలిచెనేని నలుదిక్కుల వా



లాయము ట్రామంబగు ననె,

ధీయుక్తుం డైన రెట్టధీరుడు వేడ్కన్.

౯౦

తా. ఛాయాదేవికొమకయిన శని చుక్కలరాజయిన చంద్రగ్రహమును జయించినపక్షమున నాలుగువయిపులను తప్పక కఱపు తటస్థించునని బుద్ధితోఁ గూడినవాఁ డయినరెట్టపండితుడు వేడుకతో నన్నాడు. ౯౦

తే. గీ. కావ్యుఁ డుదయంబు నొంది యేగ్రహము నైన,

గెలిచెనేనియు శుభములు గలుగుఁ జాల

నోడేనేనియుఁ గురియ దీయర్వి వాన,

కపటవైరివిఫాల ! వేంకటస్మపాల !

౯౧

తా. కపటముగల శత్రువులను భేదించినవాఁడా ! వేంకటరాజా ! శుక్రఁ డుదయమును పొందినవాఁ డయి యేగ్రహము నయినను గెలిచిన పక్షమునఁ జాల శుభములు గలుగును. అతఁ డేగ్రహముచేత నయినను ఓడిన పక్షమున భూమియందు వాన కరియడు.

౯౨

తే. గీ. ద్యుమణికి ద్వితీయ మగుచోట నున్న కావ్యు,

రవికి నెడ మగుచో నున్నదివిజగురుని

సారి గెలిచినఁ బ్రజలకు జనపతులకు,

హాని యశా ననె రెట్టఁ డహీనమతిని.

౯౩

తా. వేంకటరాజా ! సూర్యునకు రెండవయింట నున్న శుక్రునిని, సూర్యున కెడమయిపున నున్న దేవతాచార్యుఁడయిన గురునిని శని గెలిచినపక్షమునఁ బ్రజలకును, రాజులకును హాని సంభవించు నని గొప్పదియగు బుద్ధిచేతను రెట్టఁ డన్నాడు.

౯౪

తే. గీ. అరయ మఘు నైన స్వాతీత్రయము నైన,

నినజాఁ డుండంగ నతని కాఱింట సూర్యుఁ

డున్న ట్రామంబు వచ్చు నత్యుగ్రముగను,

ననియె రెట్టఁడు గణితవిద్యావిదుండు.

౯౫

తా. వేంకటరాజా ! ఆలోచింపగా, మఘావక్షత్రమునం దయినను, స్వాతి, విశాఖ, అనూరాధ యనునీమాఁడు నక్షత్రములయం దయినను సూర్యపుత్రుఁ డయిన శని యున్నపక్షమునను, అతని కాజివయింటను సూర్యుఁ డున్నపక్షమునను మిగుల భయంకరముగాఁ గఱపు తటస్థించు నని గణితవిద్య నెఱిగిన రెట్టపండితుఁ డన్నాఁడు. ౯౪

క. ఆరాక్షసకులగురుఁ డం,

గారకు గెలిచినను వాన గల్లు శుభంబుల్

చేరును ధాత్రీప్రజలకుఁ,

బౌరుషనిధి ! వేంకటాద్రిపార్థివతలకా!

౯౫

తా. పౌరుషమునకు నిధివయిన యోవేంకటరాజా ! రాక్షసకుల మునకు గురుఁ డయినయాశుక్రుఁ డంగారకుని గెలిచినయెడల వానలు కురియును. భూమియందలి ప్రజలకు శుభములు చేకూరును. ౯౫

క. శని యశ్వినయం దుండినఁ,

దనరును వర్షంబు సన్నధాన్యము లలరున్

బెనుపొందుఁ గాశిరాజ్యము,

వినమితరిపురాజవితతి ! వేంకటస్వతీ !

౯౬

తా. శత్రువులయిన రాజులసమూహమును నమ్రులయినవారినిగాఁ జేసికొన్నయోవేంకటరాజా ! శని, అశ్వినీనక్షత్రమునం దుండినయెడల వర్షములు కురియును. సన్నధాన్యములు చక్కగా ఫలించును. కాశీరాజ్యము వృద్ధి నొందును. ౯౬

చ. శని భరణిం జరించినను జంద్రజభానుమహీసుతాదు లా

యనకును సప్తమస్థలమునందు వసించిన దక్షిణోర్వి దాఁ

దనరు సమృద్ధిచే మిగులఁ దక్కినచోట్లను గొంచె మో ఫలం

బును జల మల్పవృష్టియును బుట్టు ననె న్నటి రెట్టఁ డిమ్మహిన్.

తా. వేంకటరాజా ! శనిగ్రహము భరణినక్షత్రమునందు సంచరించుచుండినను, బుధుడు, సూర్యుడు, అంగారకుడు మొదలయినగ్రహము లాశని యున్నయింటి కేడవయింట నుండినను దక్షిణదేశము మిక్కిలి పొడి, పంట గలిగి యొప్పుచుండు ననియు, తక్కినదేశములందు పంటలు తక్కువ యగు ననియు, నీరును తక్కువగానే యుండు ననియు, వానచాల స్వల్పముగానే కురియు ననియు రెట్టపండితుఁ డన్నాడు. ౯౭

చ. ఇనజుడు కృత్తిక నైలగ హెచ్చును వ్యాధులు పంటలేనియట్లనే కనిపించి పైరులు ఫలంబుల నిచ్చును గల్లు వర్షముల్ దనియఁగఁజైత్రమాసమున దారణ లెంతయుఁ గల్లు మీఁదనొక్కనెలకు నగ్గువా ననెను గట్టిగ రెట్టఁడు ప్రాజ్ఞులొననన్. ౯౮

తా. వేంకటరాజా ! సూర్యునికొడుకు శని కృత్తికానక్షత్రమునందు సంచరించునప్పుడు రోగములు హెచ్చుగా నుండు ననియు, పంటలు పండని యట్లే యగపడి నస్యములు సమృద్ధిగా పంటల నిచ్చుననియు, వానలు సమృద్ధిగాఁ గురియు ననియు, నరకు నిలువచేసినవారు తృప్తి పొందునట్లుగా చైత్రమాసమున ధర లధికముగా నుండి, మఱొక్కనెల దాటినతరువాతను ధాన్యాదులు చౌక యగు ననియు ప్రాజ్ఞులు మెచ్చునట్లుగా రెట్టపండితుఁడు గట్టిగా నన్నాడు. ౯౮

చ. తవితనయుండు రోహిణిఁ గరంబుగనుండినఁజైత్రకంబునకదవసము హెచ్చుమర్దులకుఁ దద్దయు నుబ్బసపుండెవుల్ల సంభవిలును గౌతమీనదిని బంటలు రాజిలు నన్యభూములకధ్రువముగ వానలేదనియెఁ బ్రోడతనంబున రెట్టఁడిమ్మహిన్.

తా. వేంకటరాజా ! సూర్యునికొడుకయిన శని రోహిణీనక్షత్రమునందుండినట్లయితే చైత్రమాసమునందు ధాన్యములు హెచ్చుగా లభించు ననియును, ఈబృహపు (కాశ)రోగములు సంభవించుననియును, గోదావరీనదీ ప్రాంతములయందు పంటలు బాగుగా పండు ననియు, కడమదేశముల

యందు నిశ్చయముగ వానలు కురియ పనియు రెట్టఁడు ప్రోడతనముతో  
నన్నాఁడు. ౯౯

క. మృగశీర్షను శని యుండఁగఁ,  
దగఁ గార్తికచైత్రములను దవసము హెచ్చుకొ  
జగడము లగు నరపతులకు,  
విగతాపిఠ! తిమ్మరాజువేంకటస్వతీ! ౧౦౦

తా. పోయినశత్రువులుగలవాఁడా! తిమ్మరాజుగారి వేంకటరాజా!  
మృగశీర్ష నక్షత్రమునందు శని యుండినపక్షమున, కార్తికమాసమునందును,  
చైత్రమాసమునందును ధాన్యము హెచ్చుగా లభించును. రాజులకు యుద్ధ  
ములు కలుగును. ౧౦౦

తే. సీ. ఆర్ద్రాయందు శనైశ్చరం డలరెనేని,  
నినసుతానర్కదాతటస్వపులు నొత్తు  
రెక్కు డగుఁ బంటలు త్తరదిక్కునందు,  
హెచ్చు దారణ లనె రెట్టఁ డేపు మీఱ. ౧౦౧

తా. వేంకటరాజా! ఆర్ద్రానక్షత్రమునందు శని యుండిన ట్టయితే  
సూర్యునిహాతురయిన యమునయును నదియొక్కయు, నర్కదయొక్కయు  
నొడ్డయం దుండెడిరాజులు నొత్తు రనియును, పంట లధికముగా పండు నని  
యును, ఉత్తరదేశమునందు ధరలు హెచ్చగు ననియును రెట్టఁ డన్నాఁడు.

క. తరణిజుండు పునర్వసుపునఁ,  
జరియింపఁగ సర్వసస్యచయ మమరును భీ  
కరరుజులను నొగులుదు రు,  
త్తరకోసలమనుజు లనియొక దగ రెట్టఁ డిలన్. ౧౦౨

తా. వేంకటరాజా! సూర్యునికొడుకు శని పునర్వసునక్షత్రమునందు  
పంచరించు చుండఁగా నెల్లసస్యములును చక్కఁగా ఫలించు ననియును,

ఉత్తరకోసలదేశమునందలి ప్రజలు భయంకరములయిన రోగములచేతను పీడింపబడుదు రనియును రెట్టఁ డనినాఁడు. ౧౦౨

తే. గీ. సౌరి పుష్కమిఁ జరియింప స్వల్పవృష్టి,  
యగు ఫలించును సన్న ధాన్యములు ప్రజలు  
తలఁకుచుందురు దవసంబుదారణలకు,  
గార్హమత మిది వినుము వేంకటస్థపాఠ! ౧౦౩

తా. వేంకటరాజా! వినుము. శని పుష్కనక్షత్రమునందు సంచరింపఁగా వర్షము కొంచెముగాఁ గురియును. సన్న ధాన్యములు ఫలించును. మనుజులు ధాన్యపుధరలు హెచ్చగుటంజేసి భయపడుచుందురు. ఇది గార్హస్థ్యఁ డనుమనిమతము. ౧౦౩

తే. గీ. అసితుఁ డాశ్లేష నుండంగ నలరుఁ బంట,  
నరులు సుఖమున నుండ్రు ధాన్యములు దఱుఁగు  
నలఁగియుందురు మాశవనాయకులును,  
గార్హమత మిది యనె రెట్టకవివరుండు. ౧౦౪

తా. వేంకటరాజా! నల్లనివాడయిన శని యాశ్లేషయను నక్షత్రమునం దుండఁగా పంటలు పండును. మనుజులు సుఖవంతు లగుదురు. ధాన్యములు తగ్గి పోవును. మాశవదేశపురాజులు నలఁకువను పొందెదరు. ఇదియును గార్హస్థ్యనిమతమే యని రెట్టఁ డన్నాఁడు. ౧౦౪

మ. జలజాప్తాత్మజుఁ డామఘు నైలఁగినన్ సౌరాష్ట్ర భూపాలకుం  
డులయందొమఱివృక్షజాలముచెడున్నొచ్చుం బ్రజాశ్రేణివ్యా  
ధులచేవేవిధభాధలందఱుఁగు నెందున్ ధాన్యముల్ ధాత్రిబం  
టలుస్వల్పంబులు వానలేదనియె రెట్టండాద్యు లౌరాయనన్.

తా. వేంకటరాజా! పద్మముల కాపుఁ డయిన సూర్యుని కొడుకు శని మఘానక్షత్రమునం దుండిన ట్టయిలే సౌరాష్ట్ర దేశపురాజు చనిపోవు

ననియును, వృక్షములు చెడిపోవు ననియును, ప్రజాసముదాయము రోగముల చేతను పలువిధములయిన బాధలచేతను నొచ్చిపోవు ననియును, ఎచ్చోటను ధాన్యములు తగ్గిపోవు ననియును, పంటలు మిగులఁ దక్కువగానే పండుననియును, వానలు కురియ వనియును పెద్ద లవు నన రెట్టఁ డనెను. ౧౦౫

మ. రవిశూనుం డల పుబ్బనుండినను వర్షం బల్పమా ధూనుకే తువుదోఁచుం దగుపాటిపంట లెసఁగున్ దుర్భిక్షమా వేఁగినా టివిభుల్నొత్తురుగౌతమీతటులఁబాటిల్లుకరుజల్పస్యముల్ భువిలో నబ్దము వాన లే దనియె నేర్పల్కితి రెట్టం డిలన్.

తా. సూర్యునికొడు కయినశని పుబ్బనక్షత్రముం దుండఁగా నాయ్ఁట వానలు తక్కువగా కురియు ననియు, తోఁకచుక్క కనుపడు ననియును, తక్కువగానే పంటలు పండుననియును, కఱవునంభవించు ననియును, వేఁగి జేశపుప్రభువులు నొత్తు రనియును, గోదావరీతీరములందు రోగములు కలుగు ననియును, పంటలు పండ వనియును, భూమియం దొక్కనంపత్స రమువఱకును వానలు కురియ వనియు నేర్ప లొప్పునట్లుగా రెట్టఁ డన్నాడు.

ఉ. భానుజుఁ డుత్తరన్వేలఁగఁ బంటలుచాలఁగ సంఘటిల్లు గం గానదిప్రాంతమేలుమహి కాంతుండునొచ్చునడంగుదారణల్ మానకమున్నె ధాన్యముసమగ్రముగాఁగొని దాఁచుఁగావలెక వానలు గల్గియుండు ననె వన్నెగ రెట్టఁడు థారుణీస్థలికా.

తా. వేంకటాచారా ! సూర్యునికొడుకు శని యుత్తరనక్షత్రమునందు సంచరించు చుండఁగా పంటలు పెచ్చుగాఁ బండుననియును, గంగాతీర ప్రాంతమునేలుచుండురాజు నొచ్చుననియును, ధరలు తగ్గిపోవుననియును, ఏమో యని యుపేక్షచేయక ముందుగానే కావలసినట్లుగా ధాన్యములుకొని దాఁచుకొనవలయు ననియును, వానలుమాత్రము కురియుననియును, రెట్టఁ డనియెను.

క. మిహిరజుఁడు హస్తతారను,

రహి మెలఁగఁగ వాన గల్లుఁ బ్రజలకు శుభ మా

మహిఁ గొలు చగ్గవ యగు నృపు,

లహితులచే హాని గాంతు రనె రెట్టఁ డొగిన్. ౧౦౮

తా. వేంకటరాజా ! సూర్యునికొడుకు శని హస్త శక్తిత్రమునందు సంచరించునప్పుడు వానలు కురియును. ప్రజలకు శుభములు కలుగును. భూమియందు ధాన్యములు చవుకయగును. రాజులు శత్రురాజులవలనఁ గీడు పొందెదరు—అని రెట్టఁ డన్నాడు. ౧౦౮

తే. గీ. ఇనసుతుఁడు చిత్త మెలఁగిన నెనఁగు వాన,

ప్రబలు వెనుకటిపంటలు ప్రజకు లెస్స

యగ్గు వై యుండు మిగుల ధాన్యములు కొన్ని,

దేశములయందు వేంకటాద్రిక్షితీంద్ర! ౧౦౯

తా. వేంకటరాజా ! సూర్యునికొడుకయిన శని చిత్తశక్తిత్రమునందు సంచరించినపక్షమున వానలు చక్కఁగాఁ గురియును. వెనుకటిపంటలు నమ్మద్దిగా పండును. ప్రజలకు మేలుకలుగును. కొన్ని దేశములయందు ధాన్యములు మిగుల చౌకగా నుండును. ౧౦౯

తే. గీ. వనజహితుపట్టి స్వాతికి వచ్చియున్నఁ,

బొలియు గంగానదీప్రాంతభూవిభుండు

గురియుఁ దగుపాటివాన యగ్గు వగుఁ గొలుచు,

జనులు సుఖు లౌదు రనె రెట్టఘనుఁడు వేడ్క. ౧౧౦

తా. వేంకటరాజా ! పద్మములకు హితుడయిన సూర్యునికొడుకు శని స్వాతీశక్తిత్రమునందుచేరి సంచారము చేయునప్పుడు గంగానదీప్రాంత భూముల నేలరాజు చనిపోవును. తగుమాత్రముగా వానలు కురియును. ధాన్యములు చవుక యగును. జనులు సుఖముగలవా రగుదురు—అని రెట్ట పండితుఁ డన్నాడు. ౧౧౦

చ. సరసీజమిత్రపుత్రుడు విశాఖ జరింపఁగ నంత్యకారైలక  
గురియునువానదారణలు క్రుంగును దక్షిణభూమిఁ దోచుభీ  
కరముగ ధూమకేతు వల కన్నడనీమ ఫలించుఁ గొంత య  
చ్చెరువుగమాళవేంద్రుడు కృశించుననెన్నటిరెట్టఁడిమ్మహిన్.

తా. వేంకటరాజా ! పద్మములకు స్నేహితుడయిన నూర్వ్యానికొడుకు  
శని విశాఖనక్షత్రమునందు సంచరించునమయమున తుదికారైలయందు  
వానలు మరియును. ధరలు తగ్గి పోవును. దక్షిణదేశమునందు భయంకరముగా  
తోచుచుక్క యగపడును. కొంత యాశ్చర్యము గలుగునట్లు కన్నడదేశము  
ఫలించును. మాళవదేశపురాజు కృశించిపోవును—అని రెట్టఁ డన్నాడు.

సీ. రవితనూభవుఁ డనూరాధ నుండినఁ జైత్ర  
మున ధాన్య మగ్గు వౌ జనులు చెలఁగ  
నామీఁదఁ దక్కు వౌ నటమీఁద నెక్కు వౌ  
నామీఁదఁ దఱుఁగును నంత్యమునను  
ధూమకేతువు దోచు దు స్తరంబుగ మహా  
తొమడామరములు సంభవించుఁ  
దేంకణభూభ ర్త పాంకంబు చెడి పోవుఁ  
దగుపాటివాన మధ్యమఫలంబుఁ

తే. గీ. గలుగు దక్షిణమేదిసీతలమునందు,  
సమధికవ్యాధిసంఘంబు సంభవిల్లుఁ  
దప్ప దనియెను సకలవిద్యాప్రవీణ,  
తా ధురీణుండు రెట్టకందర్పుఁ డిలను.

౧౧౨

తా. వేంకటరాజా ! నూర్వ్యానికొడుకు శని యనూరాధానక్షత్రము  
సం దున్నపక్షమున చైత్రమాసమునందు జనులు సంతోషించునట్లు ధాన్యము  
చవుకయగును. చైత్రము దాఁటినతరువాతను ధర యెక్కువ యగును. తరు  
వాతను మరియు హెచ్చును. మఱికొంతకాల మయినవెనుక మరలఁ దగ్గి



పోవును. అతఁ డానక్షత్రముతుదను సంచరించునపుడు తోకచుక్క యగ పడును. కాలము గడచుటకుఁ గవ్వముగా గొప్పతొమ్ము సంభవించుటయే కాక కొల్ల మొదలయిన దేశోపద్రవముకూడ సంభవించును. బేంకణదేశరాజు యొక్క పొంకము చెడిపోవును. వాన తగుమాత్రముగాఁ గురియును. ఫలము మధ్యమరీతి నుండును. దక్షిణదేశమునందు హెచ్చుగా పలువిధములయిన రోగములు సంభవించును. వైనఁ జెప్పినఫలములు తప్పవని సకలవిద్యలయందును ప్రావీణ్యము గలిగియున్నవాఁడగు మన్మథునిఁబోలు రెట్టఁ డన్నాఁడు.

ఉ. వారక జ్యేష్ఠయందు శని వర్తిలఁ బంటలు స్వల్పముం గడున్,  
దారణ తగ్గు వ్యాధు లగు నర్తదక్రేవల సస్యముల్ జలా  
ధారమునన్ ఫలించు మఱి దక్కినభూములనేటికాల్వలన్  
బైరులు లెస్సయితాననియెఁబ్రాజ్ఞుఁడు రెట్టఁడు నిశ్చయంబుగన్.

తా. వేంకటరాజా ! జ్యేష్ఠానక్షత్రమునందు శని సంచరించుచుండఁగా పంటలు తక్కువగా పండును. భరలు తగ్గి పోవును. రోగములు సంభవించును. నర్మదాప్రాంతభూములు మాత్రము జలాధారమునఁ బండును. మిగతప్రదేశములయందు విడికాల్వలవలన సస్యములు లెస్సగా పండు నని పండితుఁ డయిన రెట్టఁడు నిశ్చయించి చెప్పినాఁడు.

౧౧౩

మ. శని మూలార్త మునం జరించినను సస్యంబుల్ ఫలించున్ జనిం  
చును గోదావరిదక్షిణోర్విని రుజుస్తోమంబు తద్దేశరా  
జనిలోశత్రులచేతనొచ్చుధనధాన్యస్ఫూర్తిమించునదన్  
వెనుకం బెట్టినపైరు పండ దనియెన్ రెట్టండుభూపాలకా !

తా. వేంకటరాజా ! శని మూలనక్షత్రమునందు సంచరించునప్పుడు సస్యములు చక్కఁగా పండును. గోదావరినదికి దక్షిణభాగమునందు రోగములు సంభవించును. ఆదేశము నేలురాజు యుద్ధమునందు శత్రువులచేతను బాధింపబడును. ధనధాన్యములు సమృద్ధిగా నుండును. వెనుకటికాలము నందు వేసినసస్యములు పండవు—అని నేర్పమీఱు రెట్టపండితుఁ డన్నాఁడు.

మ. జలతారక రవిసూనుఁడుండినను వర్షంబుల్ విజృంభించురా  
జిలు సస్యంబులు ధాన్య మగ్గువయగున్ శ్రీశైలపర్యంతనీ  
మలకున్ వ్యాధులు మిక్కిలొఁ బసులకున్సర్వాధిప్తేశీకిం  
గలుగుం బోరిదిగార్గ్యసూక్తమనె లోకజ్ఞుండు రెట్టండిలన్.

తా. వేంకటరాజా ! జలనక్షత్రమయిన పూర్వాషాఢయందునూర్వసి  
కోడుకు శని యుండఁగా వర్షము లధికముగా కురియును. సస్యములు సమృ  
ద్ధిగా పండును. శ్రీశైలపాంతమునందలిప్రదేశములయందు ధాన్యము చవుక  
యగును. పశువులకు హెచ్చుగా రోగములు సంభవించును. రాజులకు యుద్ధ  
ములు తటస్థించును. ఇది గార్గ్యుండు చెప్పిన మత మని లోకజ్ఞానముగల  
రెట్టఁ డన్నాఁడు.

౧౧౫

చ. ఇనజాఁడు వైశ్యతారఁజరియించిన ధాన్యములెల్లఁ దగ్గిపో  
వును వెల్లిపైరులున్ జెడును పోరులు గల్గును జెర్వలెల్ల నిం  
డును పరిపంట గల్గును గడున్వెలనాటివిభుండు నొచ్చు నా  
తనినుపి బోయ లేలుదురు తప్పదనె న్గవిరెట్టఁ డెంతయున్.

తా. వేంకటరాజా ! శని కోమటినక్షత్రమయిన యుత్తరాషాఢ  
యందు సంచరించినట్లయితే యెల్లధాన్యములు తగ్గిపోవును. వెలిపయిరులు  
చెడిపోవును. రాజులకు యుద్ధములు తటస్థించును. ఎల్లచెఱువులును నిండును.  
పరిపంట హెచ్చుగా పండును. వెలనాటిరాజు చనిపోవును. ఆరాజుభూమి  
లను బోయ లేలుచుందురు—ఇది తప్ప దని కవియగు రెట్టఁడు గట్టిగా  
అన్నాఁడు.

౧౧౬

చ. నలిగిపి తాత్తజుండు శ్రవణంబున నుండినఁ దూర్పునాటిలోఁ  
గొలఁదిగఁగల్గువృష్టిమఱికోంచెము పంటలుబోయలావడిక  
దలఁకుచు నుండ్రుతేజ్జనులు తక్కినభూములయందు వానవే  
గ్గల మగుఁ బైరు లెల్ల నధికంబుగ మించును వేంకటాధిపా!

తా. వేంకటరాజా! పద్మములకు హితుండయిన సూర్యునికొడుకు శని శ్రవణక్షత్రమునం దుండునప్పుడు తూర్పువయపున నుండుదేశము లలో తగుమాత్రముగా వానలు కురియును. పంటలును కొంచెముగానే పండును. ఆదేశపుప్రజలు బోయలు చేయుచుపద్రవమువలన భయపడుచుం దురు. తూర్పువయపునఁ గాక తక్కినవయపులయందు వాన లధికముగానే కురియును. పంటలును లెస్సగానే పండును.

౧౧౭

చ. ఒనర ధనిష్ఠతార శని యుండిన వానలు గల్గు గౌతమీ

దినకరకన్యకానికటదేశమువైరు ఫలించు నగ్గు వై

తనరును ధాన్యమంత బెడిదంబుగఁ బుట్టును ధూమకేతువెం దును దవసంబు తగ్గుఁ జెడుఁ ద్రోవ లనెఁ గవిరెట్టఁ డింపునన్.

తా. వేంకటరాజా! ఒప్పనట్లు శని ధనిష్ఠాక్షత్రమునందు సంచ రించునపుడు వర్షములు బాగుగాఁ గురియును. గోదావరీప్రాంతమునందును, సూర్యునికూతురయిన యమునానదియొక్క ప్రాంతమునందును ఉన్న భూ ములయందలి పయరులు చక్కగా పండును. ఎల్లధాన్యములును చవుకగా నుండును. భయంకరముగా తోడఁచుక్క పుట్టును. ప్రతిప్రాంతమునందును ధాన్యము తగ్గిపోవును. దారులు చెడిపోవును. అని రెట్టఁ డింపుగా నన్నాడు.

సీ. శతతారకను శనై శ్చరుండు చరించినఁ

గార్తిక మాదిగాఁ గల్గు వాన

పాంచాలదేశాధిపతుల వధూటులు

వహ్నిలోఁ బడుదు రవారితముగ

నాదేశముననుండి యటు గాంచిపర్యంత

మును మారిచే నొచ్చు జనచయంబు

గౌతమి నర్మద గంగయు నాదిగా

దక్షిణదేశంబుదాకఁ బంట

తే. గీ. గల్లుఁ దక్కినసీమలఁ గల్లు వాన,  
గొంచెముగఁ బంట పాటిల్లుఁ గుంజరములు  
ఘోటకమ్ములు వెలయును గువలయమున,  
ననియె రెట్టఁడు సకలవిద్యావిదుండు.

౧౧౯

తా. వేంకటరాజా ! శని శతభిషక్సుక్షత్రమునందు సంచరించు  
నప్పుడు కార్తికమాసము మొదలుకొని వానలు కరియును. పాంచాలదేశపు  
రాజులు చావఁగా వారిస్త్రీలు నిరాటంకముగా నగ్నిలో బడిపోవుదురు.  
ఆపాంచాలదేశము మొదలుకొని కంచిపర్యంతము గలభూమియందలిజనులు  
మహామారీరోగముచేతను బాధింపఁ బడుదురు. గోదావరి, నర్మద, గంగ  
మొదలుగా దక్షిణదేశమువఱకును పంటలు పండును. తక్కినప్రదేశముల  
యందు వానలును తక్కువయే, పంటలును తక్కువయే. వీనుఁగులు గుఱ్ఱ  
ములు భూమియందు పొచ్చుగా నుండును—అని యెల్లవిద్యల నెఱిగిన  
రెట్టఁ డన్నాఁడు.

౧౧౯

సీ. రవితనూజుండు పూర్వాభాద్ర నుండిన  
వనధి గౌతములందు వాన గురియు  
మొదవులు లెస్సగాఁ బిదుకును నేప్రాద్దు  
ఘనముగాఁ బంటలు గల్గి యుండు  
గంగామహానిమ్ను గాతటంబుననుండి  
దక్షిణదేశంబుదాఁకఁ బైరు  
లధికఫలంబుచే నలరారుచు సమస్త  
పృథ్వీతలంబు సుభిక్ష మగును

తే. గీ. మగధపాంచాలదేశభూమండలేంద్ర,  
సూనువితతికి నెంతయు హాని వుట్టు  
నరసి చూడంగ నీ నిర్ణయంబు మిగుల,  
దనియె రెట్టఁడు సకలవిద్యావిదుండు.

౧౨౦

తా. వేంకటరాజా ! సూర్యునికొడుకు శని పూర్వభాద్రానక్షత్రమునం దుండినపక్షమున సముద్రమునందును, గోదావరియందును వానలు కురియును. ఆవులు సమృద్ధిగా పాలిచ్చును. ఎల్లవేశలయందు పంట లధికముగా పండును. గంగానదీతీరము మొదలుకొని దక్షిణదేశమువఱకును సస్యములు హెచ్చుపంటలతో ప్రకాశించుచుండును. భూమండల మంతయు నుభిక్షముగ నుండును. మగధదేశమును, పాంచాలదేశమును విలురాజుల బిడ్డలకు మిగుల హాని కలుగును. ఆలోచించి చూడఁగా, వైనఁ జెప్పఁబడిన నిర్ణయము తప్పదని సకలవిద్యావిశారదుఁడయిన రెట్టకవి యన్నాఁడు. ౧౨౦

తే. గీ. అర్కసుతుఁ డుత్తరాభాద్రయందు మెలగఁ,

గలుగు వానలు పంటలు నలరు దక్షి

ణావనిస్థలి మధురరాజ్యం బడంగు,

ననియె రెట్టఁడు సకలవిద్యావిదుండు.

౧౨౧

తా. వేంకటరాజా ! సూర్యునికొడుకుశని, ఉత్తరభాద్రానక్షత్రమునందు సంచరించునప్పుడు వానలు కురియును. పంటలు పండును. దక్షిణదేశమునందలి మధురయసురాజ్యము నశించును—అని సకలవిద్యలనెఱిగిన రెట్టఁ డన్నాఁడు. ౧౨౧

క. జలజాప్తసుతుఁడు రేవతి,

నలరినఁ బంటలును స్వల్ప మగు వర్షంబుల్

గలుగవు చెడుఁ గాశీక్షితి,

తలనాయకుఁ డనియె రెట్టధన్యుఁడు వేడ్కన్.

౧౨౨

తా. వేంకటరాజా ! పద్మములకు బంధువయిన సూర్యునికొడుకు శని రేవతీనక్షత్రమునందు సంచరించునప్పుడు వానలును గురియవు. పంటలును రెస్సగా పండవు. కాశీదేశపురాజు నశించు—నని రెట్టఁడను ధన్యుఁడు వేడుకగా నన్నాఁడు. ౧౨౨

చ. తలఁపఁగఁ జక్రకోటవసుధాతలమెల్ల సుభిక్ష మా శుభం  
బులగును దేవగేహములు పూజలఁబొల్పును మేలుచెందన  
క్కలికలుపంబు వాయు నధికంబుగ నుత్తరదేశసస్యముల్  
ఫలమున మించుమేషమున భానుజుఁడుండిన వేంకటాధిపా!

తా. వేంకటరాజా! ఆలోచింపఁగా, మేషరాశియందు సూర్యుని  
కొడుకయిన శనియుండఁగా, చక్రకోటప్రాంతమునందలి భూప్రదేశ మం  
తయు సుభిక్షముగ నుండును. ప్రజలకు శుభములు కలుగును. దేవాలయ  
ములు ప్రజలకు మేలు చెందునట్లుగా పూజాపురస్కారములతోఁ బ్రకా  
శించుచుండును. కలివలనఁ గలిగిన కాలవ్యము తొలఁగిపోవును. ఉత్తర  
దేశమునందలి సస్యములు పెచ్చుగా పంటలతో నొప్పుచుండును. ౧౨౩

తే. గీ. సారి వృషభస్థితుం డైన జోరబాధ,  
చిచ్చులును గల్గి వెలనాటిసీమ చెడును  
తఱుగు జొన్నలు వ్యథగల్గు ధరణిప్రజకు,  
ననియె రెట్టెడు సకలవిద్యావిదుండు. ౧౨౪

తా. వేంకటరాజా! సూర్యునికొడుకు శని వృషభమం డుండిన  
ట్లయితే ప్రజలకు దొంగలవలని బాధలును, అగ్నిభయములును సంభవించి  
వెలనాటి ప్రదేశము చెడిపోవును. జొన్నపంట కగ్గిపోవును. భూమియందలి  
ప్రజలకు పీడలు గలుగును. అని సకలవిద్యల నెఱిగిన రెట్టెడన్నాడు. ౧౨౪

క. ఇనఁజొడు మిథునమునకు వ,  
చ్చివ గంగాప్రాంతధరణి శ్రీగిరికటకా  
వని చెడు నగ్గజపతినీ,  
మను బోయలు మింతు రనియె మనరెట్టె డిలన్. ౧౨౫

తా. వేంకటరాజా! సూర్యునికొడుకు శని మిథునరాశియందు  
ప్రవేశించి నట్లయితే గంగానదీప్రాంతభూములును, శ్రీకైలము మొదలు

కొని కటకమువఱకును గల భూములును చెడిపోవును. ఆగజపతు లేలు భూములయందు బోయ లధికు లగుదు రని మనరెట్టం డనెను. ౧౨౫

తే. గీ. కర్కటకరాశి శని యున్నఁ గాంచి గౌత,  
మీతటోర్విని బంటలు మిగులఁ జెడును  
వేగినాటివసుంధరావిభుండు నొచ్చు,  
నగ్గు వగు ధాన్య మనె రెట్టం డలఘుమతిని. ౧౨౬

తా. వేంకటరాజా ! శని కర్కటరాశియందు ప్రవేశించిన ట్టయితే కంచిప్రాంతమునందును, గోదావరీతీరభూములయందును పంటలు మిక్కిలి గా చెడిపోవును. వేగీదేశము నేలురాజు బాధపడును. ధాన్యము చవుకయగును—అని మంచిబుద్ధితో రెట్టం డన్నాడు. ౧౨౬

క. తరణిజుండు సింహ మందినఁ,  
గరి హయ నరపతులతోడ గంగాప్రాంతం  
బరయ నల పాండ్యదేశం,  
బరుదుగఁ జెడు ననియె రెట్టం డతులప్రాధిక్. ౧౨౭

తా. శని సింహమును చేరినట్టయితే వినుగలతోను, గుఱ్ఱములతోను, రాజులతోను (లేక గజపతులు, ఆశ్వపతులు అను వీరితోను) కూడ గంగానదీ ప్రాంతభూమియును, పాండ్యదేశమును ఆశ్వర్యముగాఁ జెడిపోవు నని సాటిలేని ప్రాధిత్ రెట్టం డన్నాడు. ౧౨౭

తే. గీ. సవితృతనయుండు కన్యను సమత నుండ,  
వర్షధాన్యంబు లల్ప మౌ వసుధయందు  
నశ్వగోమేషచయములు నణగిపోవు,  
సకలదేశంబులందును సమర మగును. ౧౨౮

తా. శని కన్యారాశియందు సమత్వముతో నున్నట్లయితే భూమి  
యందు వానలును పంటలును తక్కువగ నుండును. గుఱ్ఱములు, గోవులు,  
మేకలు ఇవి నశించు. ఎల్లదేశములయందును యుద్ధములు సంభవించును.

క. తులయందు సౌరి యుండిన,

నిలపై వర్షించు ఘనము లెసగుదురు జనుల్

వలువలు నగ్గు యగు రా,

జులకు సంగరము లగును శూరులు నెలగెన్. ౧౨౯

తా. శని తులారాశియందున్నట్లయితే వానలు కురియును, జనులు  
వృద్ధిగా నుండురు. వస్త్రములు చవుక యవుచు. శూరులు సంతోషించు  
నట్లు రాజులకు యుద్ధము లగును. ౧౨౯

క. ఘనుఁ డైనరాజు చచ్చును,

ననుపమవర్షములు గురియు నఖిలధరిత్రి

బెనుపుగ నెసగును డామర,

మినతనయుఁడు వృశ్చికమున కేగిననాటన్. ౧౩౦

తా. శని వృశ్చికమునందు ప్రవేశించినప్పుడు దొడ్డరాజు చని  
పోవును. భూమియందు తటను సాటిలేనివానలు కురియును. కొల్లమొద  
లయిన యుష్కద్రవములు పోవును. ౧౩౦

క. ధనురాశిని శని యుండిన,

ననయము తొమంబు లధిక మగు నీజగతిన్

బెను పగు యుద్ధములు ధర,

ననవరతము పైరు మనుజు లలపసులు చెడున్. ౧౩౧

తా. శని ధనుస్సునందు ప్రవేశించిన ట్లయితే తఱచుగా కఱవులు  
తటస్థించును. గొప్పయుద్ధము లగును. సస్యములు, మనుజులు, పశులు చెడుట  
జరగును. ౧౩౧



తే. గీ. మకరమున శని యుండంగ మహిని దూర్పు,  
నాటిలో రాజు చచ్చు నానాడు బోయ  
లేలుదురు వెన్న వాన సమృద్ధి యగును,  
బండు వరిపైరు లనియె రెట్టండు వేడ్క. ౧౩౨

తా. వేంకటరాజా! శని మకరరాశియం దుండునప్పుడు తూర్పు  
దేశపురాజు చనిపోవును. ఆదేశమును బోయ లేలుదురు. వెనుకటి వానలు  
సమృద్ధిగా కురియును. వరిపంట బాగుగా పండును—అని సంతోషము  
తో రెట్టండు వేడ్క. ౧౩౨

తే. గీ. కుంభమున శని యుండినఁ గుంభినికిని,  
వాన ఘన మగుఁ బంటలు పండు మివల  
క్షీతికి బెడిదంబుగా భూమకేతు వెసఁగు,  
ననియె రెట్టండు భూజను లభినుతంప. ౧౩౩

తా. శని కుంభరాశియం దున్నప్పుడు భూమియందు హెచ్చుగా  
వానలు కురియును. మిక్కిలిగా పంటలు పండును. భూమియందలి ప్రజకు  
కష్టముఁ గలుగునట్లు తోకచుక్క యుదయించుచు—అని భూమియందలి  
జనులు పొగడునట్లు రెట్టండు వేడ్క. ౧౩౩

క. మీనంబున శని యుండిన,  
వానలు పైరులును జేడును వసుమతిమీందఁ  
నానాదేశములందును,  
భూనాథులు సంగరమునఁ బోలియుదు రధిపా! ౧౩౪

తా. వేంకటరాజా! శని మీనరాశియందున్నప్పుడు భూమియందు  
వానలు కురియవు. పంటలు చెడును. ఎల్లదేశములయందును రాజులు యుద్ధ  
ములలోఁ జుట్తురు. ౧౩౪

మా. శ్రీమదహోబలనాథపదాంబుజనేవనతత్పరభవ్యమతీ!  
రామదిలీపయయాతిభగీరథరంతిముఖాధిపనిత్యధృతీ!  
హేమమణీవసుధాదికదానసుహృష్టమహీవిబుధప్రతతీ!  
ధీమధురోక్తివిశేషవిశారదధీరకవిప్రభులభ్యకృతీ! ౧౩౫

తా. శ్రీమంతుః డయిన యహోబల సరసింహస్వామి యొక్క  
పాదపద్మములను నేవించుటయం దాసక్తమును, శ్రేష్ఠమును నగు బుద్ధి గల  
వాఁడా! శ్రీరాముఁడు, దిలీపుఁడు, యయాతి, భగీరథుఁడు, రంతిజేవుఁడు  
మొదలయిన రాజులయొక్క కాశ్యతమయిన ధైర్యమువంటి ధైర్యము గల  
వాఁడా! బంగారు, రత్నములు, భూమి మొదలయిన వాని దానములచేతను  
లెన్నగా సంతోషపెట్టఁబడిన భూదేవతా (బ్రాహ్మణ) సమూహము గల  
వాఁడా! బుద్ధియందును, మధురములయిన వాక్యవిశేషములయందును  
నేర్పరులయి పండితులయిన కవిశ్వులచేతను పొందఁబడిన గ్రంథములు  
గలవాఁడా! ౧౩౫

భుజంగప్రయాతము. మరాటాంగవంగాంధ్రమత్స్యత్రిగర్త  
దిరాష్ట్రేశసంస్తుత్యతేజోయశస్సు  
స్థిరైశ్వర్య! కొండ్రాజులిమ్మక్షమాభృ  
ద్వరేణ్యస్ఫురద్గర్భవారాశిచంద్రా! ౧౩౬

తా. మహారాష్ట్రము, అంగము, వంగము, ఆంధ్రము, మత్స్యము,  
త్రిగర్తము మొదలయిన రాష్ట్రముల ప్రభువులచేతను లెన్నగా కొనియాడఁ  
దగిన తేజస్సు, కీర్తి, స్థిరమయిన యైశ్వర్యమును గలవాఁడా! కొండ్రాజు  
లిమ్మరాజశ్రేష్ఠునియొక్క ప్రకాశించుచున్న గర్భమనెడి సముద్రమునకుఁ  
జందురుఁడా! ౧౩౬



## పంచమాశ్వాసము.

క. శ్రీనిత్య! యహోబలనగ,  
రినరకేసరిపదాబ్జభృంగ! సవినయా  
నూనప్రాభవ! నయవి,  
ద్యానిధి! కొండ్రాజువేంకటాద్రినరేంద్రా!

౧

తా. కాశ్వతమయిన యైశ్వర్యము గలవాడా! అహోబలనగరము నందు వేంచేసియున్న నరసింహస్వామియొక్క పాదపద్మములయందు తుమ్మెదవంటివాడా! వినయముతోఁ గూడిన యధికమయిన ప్రభుత్వము గలవాడా! రాజసీతివిద్యకు నిధి యయినవాడా! కొండ్రాజుగారివేంకటరాజేంద్రా!

౧

—౧౧ గురుసంచారఫలము. ౧౧—

ఉత్సాహ. గురుఁడు మేషరాశి నున్నఁ గురియు వాన పంటలుకొ  
బరఁగుఁ గొలుచు ధనము మించు భాసురముగ భువిని భూ  
సురులు క్రతువిధానపరతె సొంపు మీఱి యుండ్రు భా  
స్కరప్రతాప! తిమ్మశౌరిసరస వేంకటాధిపా!

౨

తా. సూర్యునిప్రతాపమువంటి ప్రతాపము గలవాడా! తిమ్మరాజు గారి నరసుఁడవయిన వేంకటరాజా! విను మింక గురుసంచారఫలమును చెప్పెదము—గురుఁడు మేషరాశియందున్నప్పుడు వానలు కురియును. పంటలు పండిను. ధాన్యము, ధనము హెచ్చుగా నుండును. భూమియందు ప్రకాశించు నట్లుగా బ్రాహ్మణులు యజ్ఞముల నాచరించుటయందు దానక్షిగలిగి సొంపుగా నుండురు.

౩

తే. గీ. వృషభరాశిని గురుఁడున్న వృజిన మొదవు,  
శిశువులకు నావులకుఁ గల్గుఁ జేటు మిగుల  
బరఁగు రుజ ధరఁ బ్రజలకుఁ బంట లేక,  
వ్యర్థ మగు ననె రెట్టన వరయశుండు.

౩

తా. వేంకటరాజా ! గురుఁడు వృషభరాశియం దున్నప్పుడు పాపము సంభవించును. శిశువులకును, ఆవులకును మిక్కిలి చెఱుపు గలుగును. మనుజులకు రోగములు సంభవించును. పంటలులేక బాధలు కలుగును—అని శ్రేష్ఠమయిన కీర్తిగల రెట్టఁ డన్నాఁడు.

౩

క. సురగురుఁడు మిథునరాశిని,  
జరియించిన ధరణిపతులు శత్రులచేతక  
దురమునఁ గూలుదు రనియెను,  
సరసులు మెచ్చంగ రెట్టసత్కవి యధిపా!

౪

తా. వేంకటరాజా ! దేవతల కాచార్యుఁడయిన గురుఁడు మిథునరాశియం దున్నప్పుడు రాజులు శత్రువులచేతను యుద్ధములలో పడిపోవుదురు—అని సరసులు మెచ్చనట్లు రెట్టకపిశ్వరుఁ డన్నాఁడు.

౪

తే. గీ. గురుఁడు కర్కాటకముఁ జేరఁ గొలఁది వాన,  
చెఱుగు వరియును ఫలియించు సిద్ధముగను  
బసులు హెచ్చుగఁ బా లిచ్చుఁ బ్రజలు నొత్తు,  
రనియె రెట్టండు సకలవిద్యావిదుండు.

౫

తా. వేంకటరాజా ! గురుఁడు కర్కాటకరాశియం దున్నప్పుడు వానలు కొలఁదిగా కురియును. చెఱుగు, వరి సమృద్ధిగా ఫలించును. పసులు హెచ్చుగా పా లిచ్చును. ప్రజలు రోగాదులవలన నొచ్చియుండురు—అని సకలవిద్యల నెఱింగిన రెట్టఁ డన్నాఁడు.

౫

క. శతమఖసచివుఁడు మృగపతి,  
గతుఁ డైనం గలహ మా జగతినాథులకుఁ  
క్షీతి నల్పవృష్టి యగు జన,  
తతి కడు నొచ్చు ననె రెట్టధన్యుం డధిపా!

౬

తా. వేంకటరాజా ! దేవేంద్రునిమంత్రయయిన గురుడు సింహ  
రాశియం దున్నప్పుడు రాజులకు కలహములు సంభవించును. భూమియందు  
కొంచెముగా వానలు కురియును. జనులు మిక్కిలి నొచ్చియుందురు—అని  
ధన్యుడయిన రెట్ట డన్నాడు.

౬

తే. గీ. కన్నె రాశిని గురుఁ డున్న నన్ని ధాన్య,  
ములును విత్తిన ఫలియించు మొదవు పితుకుఁ  
బ్రజలు సద్ధర్మములచేతఁ | బసద మెసఁగ,  
వెలయుచుందురు కొండ్రాజువేంకటేంద్ర !

౭

తా. కొండ్రాజుగారి వేంకటరాజా ! గురుడు కన్యారాశియం  
దున్నప్పుడు చల్లినధాన్యాదు లన్నియు ఫలించును. ఆవులు చాలఁ బా  
లిచ్చును. ప్రజ లందఱును మంచిధర్మముల నాచరించుటచేతను సంతోషము  
హెచ్చుకాగా నొప్పుచుందురు.

౮

క. తుల గురుఁ డున్నను గురియును,  
దొలివానలు నిండుఁ గొలుచుతోఁ బాతరలున్  
సలీలము గలుగును బ్రజకు స,  
కలజనులకు వేడ్క లొదవుఁ గవిజనవంద్యా !

౯

తా. కవీశ్వరులచేతను స్తుతింపఁబడిన వేంకటరాజా ! గురుడు  
తులారాశియం దున్నప్పుడు తొలకరివానలు కురియును. పాతరలు ధాన్య  
ములతో నిండును—అనఁగా హెచ్చుగా ధాన్యము పండును. ప్రజలకు  
జలము సమృద్ధిగా లభించును. ఎల్లవారికిని సంతోషము కలుగును.

౧౦

సీ. గురుఁడు వృశ్చికరాశిఁ జరియింపఁ బంటలు  
కొంచె మూఁ గడు వాన గురియు మఱియు  
ధనువున నుండినఁ దఱుఁగును నువ్వులు  
ప్రత్తియుఁ బెసరయుఁ బరఁగు వెనుక

వృష్టియుఁ గురియును వెలిపైరు లెస్సయ  
మరియుండు భువియుండు మకరరాశి  
నున్న వానలు గల్లు నుజ్జ్వలంబుగ నన్ని  
పైరులు లెస్స లౌ దారణలును

తే. గీ. గురుఁడు కుంభముఁ జేరినఁ గురియు వాన,  
నిండుఁ జెఱువులు వెలయును దండిపంట  
మీనమున నున్న వెలిపైరు మెఱయు నల్ప,  
వృష్టి యా ననె రెట్టండు వేంకటేంద్ర!

తా. వేంకటరాజా! గురుఁడు వృశ్చికరాశియందున్నప్పుడు పంటలు  
కొలఁదిగా పండును. వానలు హేచ్చుగానే కురియును. గురుఁడు ధనూరాశి  
యందున్నప్పుడు నువ్వులపంట తక్కువయగును. ప్రత్తియును, పెసలును  
సమృద్ధిగా ఫలించును. వెనుకటివానలు కురియును. వెలిపయిరులు లెస్సగా  
ఫలించును. గురుఁడు మకరరాశియందున్నప్పుడు వర్షము సమృద్ధిగా కురి  
యును. అన్నిసమృథులును సమృద్ధిగా పండును. ధరలు హేచ్చుగా నుండును.  
గురుఁడు కుంభరాశియందున్నప్పుడు చెఱువులు నిండునట్లుగా వానలు  
కురియును. దండిగా పంటలు పండును. గురుఁడు మీనరాశియందున్న  
ప్పుడు వెలిపయిరులు పండును. వానలు కొంచెముగానే కురియును—  
అని రెట్టఁ దన్నాడు.

సీ. కడఁగి గీష్పతి కృత్తికను రోహిణిని నుద  
యము నొంద నది కార్తికాబ్ద మనఁగఁ  
బరఁగుఁ దత్ఫల మస్త్రభయ మీతిభాధలు  
నరులకు హాని భూనాథులకును  
రుజులు గల్గును మఱి రూఢిగా సౌమ్యార్ద్ర  
లం దుదయించిన నదియె మార్గ

శీర్షాబ్ద మనఁ దగు తీతితలంబున వాన  
పడకుండు మృగములు మిడుత లెలుక

తే. గీ. ఋగమి గూడి చెఱుచును బయిరు లెల్లఁ,  
బూని భూపాలకుల కాపు లైనజరులు  
శత్రుభావంబుచేఁ జాల సంచరింతు,  
రనియె రెట్టఁడు సిరివేంకటావనీశ!

౧౦

తా. శ్రీమంతుఁడవయిన యోవేంకటరాజా ! బృహస్పతి కృత్రికా  
నక్షత్రమునందును, రోహిణీనక్షత్రమునందును ఉదయించిన ట్టయితే అది  
కార్తికాబ్ద మని చెప్పఁబడును. దానికి ఫలము—ఆయుధములవలన భయము  
కలుగును. మనుజుల కీతిబాధలు గలుగును—(అతివృష్టి, అనావృష్టి, ఎలు  
కలు, చిలుకలు, మిడుతలు, సమీపమునందున్న రాజులు—అనువీనివలనఁ  
గలుగుబాధలే యాతిబాధలు.) రాజులకు కీమ కలుగును. ఎల్లవారికిని రోగ  
ములు సంభవించును. గురుఁడు మృగశిర్ష నక్షత్రమునందును, ఆరుద్రనక్షత్రము  
నందును ఉదయించినపక్షమున—అదే మార్గశిర్షాబ్ద మనుటకు తగును.  
దానికి ఫలము—భూకలమునందు వానలు కురియును. మృగములు, మిడు  
తలు, ఎలుకలు, పక్షులు చేరి యెల్లసస్యములను సరింపకుండునట్లు పాడు  
చేయును. రాజుల కిష్టలయినవారే శత్రుత్వమును వహించి ప్రవర్తింతురు—  
అని రెట్టఁ దన్నాఁడు.

౧౦

సీ. వరుసతోడుతఁ బునర్వసు పుష్య భాశ్లేష

లందు గురుం డుదయంబు నొందఁ

బౌషాబ్ద మండ్రు తత్ఫలము ప్రజల్ దయ

గలిగి యుండుదురు సౌఖ్యంబు గలుగు

నొగి మఘపుబ్బల ఘదయింప మాఘాబ్ద

మన మించు దత్ఫలం బఖిలజనులు

సురపితృభక్తితత్పరులౌదురుత్తర

హస్తలయం దుదయంబు నొంద

తే. గీ. పాల్గునాఖ్యాబ్ధ మగును దత్ఫలము రాజ,

బాధలు ఘటిల్లు ధారుణీభాగమందు

వాన లధికము పంటలు పండు లెస్స,

వినుము కొండ్రాజుతిమ్మయవేంకటేంద్ర !

౧౧

తా. కొండ్రాజుతిమ్మరాజుగారి వేంకటరాజా ! ఇంకను చెప్పెదము వినుము. గురుడు వరుసగా పునర్వసునక్షత్రమునందును, పుష్యనక్షత్రమునందును, ఆశ్లేషనక్షత్రమునందును ఉదయించినపక్షమున, అది పౌషాబ్ద మని వ్యవహరింతురు. దానికి ఫలము—ప్రజ లందఱును ఒకరియం దొకరు దయ గలవారయి యుందురు ఎల్లవారికిని సౌఖ్యము కలుగును. గురుడు మఘానక్షత్రమునందును, పుబ్బనక్షత్రమునందును ఉదయించిన ట్టయితే అది మాఘాబ్ద మని ప్రసిద్ధి కెక్కును. దానికి ఫలము—ఎల్లవారును దేవతలయందును, పితృదేవతలయందును భక్తిభావముతో నుందురు. గురుడు దుత్తరానక్షత్రమునందును, హస్తనక్షత్రమునందును, ఉదయించినయెడల నది ఫాల్గునాబ్ద మనదగును. దానికి ఫలము—రాజులవలన ప్రజలకు బాధలు గలుగును. భూతలమునందు హెచ్చుగా వానలు కురియును. పంటలును లెస్సగానే పండును.

౧౧

సీ బనరఁ జిత్రాస్వాతులను గురుఁ డుదయంబు

నందిన నదియె చైత్రాబ్ద మనఁగ

వెలయుఁ దత్ఫలము వాసలు మధ్యమంబును

బంట దారణలు నల్పంబు దలఁప

విప్రు లాదిగ వర్ణవృత్తి మానుదురు బృ

హస్పతి మఱి విశాఖానురాధ



లం దుదయించిన నదియె వైశాఖాబ్ద  
మన ధరలోనఁ బ్రఖ్యాత మయ్యెఁ

తే. గీ. దత్ఫల మశేషభూసురోత్తములు రాజ,  
వరులు నత్యంతసమ్మదస్వాంతు లగుదు  
రధికముగ సస్యతతి ఫలం బందు నంద్రు,  
వినుము కొండ్రాజుతిమ్మయవేంకటేంద్ర!

౧౨

తా. కొండ్రాజుతిమ్మరాజుగారి వేంకటరాజా! ఇంకను వినుము. గురుఁడు చిత్తనక్షత్రమునందును, స్వాతీనక్షత్రమునందును ఉదయించితే అది యేచైత్రాబ్ద మనునట్లు ప్రకాశించును. దానికి ఫలము—వానలు సామాన్యముగా కురియును. ఆలోచింపఁగా పంటలు స్వల్పముగా పండును. వెలలు కూడ తగ్గి యేయుండును. బ్రాహ్మణులు మొదలుగా నెల్లవారును తమతమ వృత్తులను విడువరు. గురుఁడు విశాఖానక్షత్రమునందును, అనూరాధానక్షత్రమునందును ఉదయించినయెడల నది వైశాఖాబ్ద మని భూమియందు ప్రసిద్ధ మయినది. దానికి ఫలము—ఎల్లరు బ్రాహ్మణులును, రాజులును మిగుల సంతోషించిన చిత్తములుగలవారగుదురు. సస్యములు సమృద్ధిగా పండు నందురు.

౧౩

సీ. తలఁచ మూలజ్యేష్ఠతారల గురుఁ డుద

యంబు నొందినను జ్యేష్ఠాబ్ద మనఁగ

వెలయుఁ దత్ఫలము పైరులకు నొప్పదు పాటి

గను బండినను బొల్లు గలుగుఁ జాల

ననువొంద మఱియుఁ బూర్వాషాఢ నలయుత్త

రాషాఢయం ధుదయంబు నొంద

నదియె యాషాఢాబ్ద మనఁ బ్రసిద్ధి వహించు

ధరణిఁ బ్రజాపీడ తత్ఫలంబు

తే. గీ. లేవు వానలు వైరు ఫలింపకుండు,  
గ్రామములకు సమస్తభూరమణులకును  
భయము వాటిల్లు మనమునఁ బ్రతిదినంబు,  
ననియె రెట్టండు శ్రీవేంకటాద్రిరాజు!

౧౩

తా. శ్రీమంతుఁడవయిన యోవేంకటరాజా ! ఆలోచింపఁగా  
గురుఁడు జ్యేష్ఠనక్షత్రమునందును, మూలనక్షత్రమునందును ఉదయించిన  
ట్టులేను అది జ్యేష్ఠాబ్ది మని వ్యవహరింపఁబడును. దానికి ఫలము—సస్య  
ములకు మంచిది గాదు. ఒకవేళ నవి పండినప్పటికిని ఆపంటయందు చాల  
భాగము పొల్లుగానే యుండును. ఇంతేకాక గురుఁడు, పూర్వాషాఢా నక్ష  
త్రమునందుఁగాని, ఉత్తరాషాఢానక్షత్రమునందుఁ గాని యుదయించిన  
పక్షమున అదియే ఆషాఢాబ్ది మనగా ప్రసిద్ధినిపొందును. దానికి ఫలము—  
భూమియందు ప్రజలకు పీడలుగలుగును. వానలు కురియవు. పంటలు పండవు.  
గ్రామములకును, ఎల్లరు రాజులకును ఎల్లవేళలయందును మనస్సులయందు  
భయములు కలుగుచుండును—అని రెట్టఁ డన్నాఁడు.

౧౩

తే. గీ. సరవి శ్రవణధనిష్ఠల శతభిషమున,  
దేవగురుఁ డుదయించిన దేశమునకు  
శ్రావణాబ్దిమృనంగ సస్యము ఫలించుఁ,  
గలవు బహుభాధ లనె రెట్టకవివరుండు.

౧౪

తా. వేంకటరాజా ! పరుసగా దేవతలకు గురువయిన గురుఁడు  
శ్రవణ నక్షత్రము నందును, ధనిష్ఠానక్షత్రమునందును, శతభిష మననక్షత్ర  
మునందును ఉదయించిన ట్టులే అది శ్రావణాబ్ది మనఁబడును. దానికి  
ఫలము—సస్యములు చక్కఁగా ఫలించును. అయినప్పటికిని దేశములందనే  
కములయిన బాధలు కలుగు నని రెట్టకవి యనెను.

౧౪

సీ. ఒనరఁ బూర్వాభాద్ర నుత్తరభాద్రను

రేవతియందును దేవమంత్రి

యుదయంబు నొందిన నదియే భాద్రపదాబ్ద

మన నొప్పుఁ దత్ఫలం బఖిలసస్య

ఫలసమృద్ధి ఘటిల్లు బలిచక్రవర్తియే

లెడునాటివలెఁ బ్రజ లెస్స యుండు

నొగి నశ్విభరణులం దుదయంబు నొందిన

నాశ్వయుజాబ్ద మై యలరు జగతిఁ

తే. గీ. దత్ఫలము వాన పంటలుఁ దనరు మిగులఁ,

బ్రజలకుఁచు రాజకోటికి భయము గలుగు

క్షోణితలము సుభిక్ష మై సొంపు గాంచు,

వినుము కొండ్రాజుతిమ్మయవేంకటేంద్ర!

౧౫

తా. కొండ్రాజు తిమ్మరాజుగారి వేంకటరాజా! ఇంకను చెప్పె  
దము వినుము. దేవతలకు మంత్రియైన గురుఁడు, పూర్వభాద్రానక్షత్రము  
నందును, ఉత్తరభాద్రా నక్షత్రమునందును రేవతీనక్షత్రమునందును ఉద  
యించిన పక్షమున అదియే భాద్రపదాబ్ద మని యొప్పుచుండును. దానికి  
ఫలము—అన్ని సస్యములును సమృద్ధిగా పండును. బలిచక్రవర్తి భూలోకము  
నేలుచుండెడి నాటివలెనే ప్రజలు భనధాన్యసమృద్ధిగలవా రయి లెస్సగా  
నుందురు. గురుఁ డశ్వినీనక్షత్రమునందును, భరణీనక్షత్రమునందును ఉదయిం  
చినచో అది యాశ్వయుజాబ్ద మనగా నొప్పును. దానికి ఫలము—వానలు  
సమృద్ధిగా కురియును. పంటలు లెస్సగా పండును. కాని ప్రజలకును, రాజుల  
కునుగూడ భయములు కలుగును. భూతలముమాత్రము సుభిక్షము గలిగి  
సొంపుగా నుండును.

౧౫

సీ. ఒకయేట రెండుతారకలను గురుఁ డున్నఁ

గడు నుత్తమము తారకంబు నొకట

నరయంగ మధ్యమం బట తారకాత్రయం  
 బున నున్న నధమమ్ము భూతలమున  
 గురుఁ డొకయేటిలోఁ బరువడి రోహిణీ  
 ప్రభృతిగాఁ దారకాత్రయిని నడవ  
 నాపాథమాసంబునందు శ్రావణమునఁ  
 బ్రజలకుఁ బాటిల్లు భయము చాల  
 తే. గీ. మఱియు నొకయేటి నాశ్లేష మఘను గురుండు,  
 సంచరించిన నందందు జనుల కెల్లఁ  
 గలుగు నానెల మొదలుగా ఘనశుభములు,  
 వినుము కొండ్రాజుతిమ్మయవేంకటేంద్ర!

౧౬

తా. కొండ్రాజు తిమ్మరాజుగారి వేంకటరాజా ! గురుఁ డొక్క  
 సంవత్సరమునందు రెండునక్షత్రములయం దుండినట్టియితే మిగుల మంచిది.  
 అతఁ డొక్కనక్షత్రమునందు మాత్రమే యున్నట్టియితే అంత మంచిది  
 గాదు. మూఁడు నక్షత్రములయం దుండినచో బొత్తిగా మంచిది గాదు.  
 గురుఁ డొక్కసంవత్సరమునందు వరుసగా రోహిణిమొదలుగా మూఁడు  
 నక్షత్రములయం దనఁగా రోహిణి, మృగశిర, ఆరుద్ర అను నీమూఁడు  
 నక్షత్రములయందును సంచరించినపక్షమున, ఆపాథమాసమునందును, శ్రావణ  
 మాసమునందును ప్రజలకు చాల భయములు సంభవించును. ఇంతేకాక,  
 గురుఁ డొకసంవత్సరమందే అశ్లేష నక్షత్రమందును, మఘానక్షత్రము  
 నందును సంచరించుచున్నయెడల, అక్కడక్కడ నెల్లప్రజలకును, ఆనెల  
 మొదలుకొని గొప్పశుభములు కలుగును.

౧౭

సీ. వల నొంద నక్షత్రములు మూఁటఁ గ్రమమునఁ  
 జరియింపుచును దేవగురుండు ప్రీతి  
 నాదినక్షత్రమునందుఁ బాఁగ్రహ  
 సహితుఁ డై యుండిన జ్వలనభయము

కలుగు ద్వితీయనక్షత్రంబునందుఁ బా  
 పగ్రహసహితుఁ డే పవనభయము  
 గలుగుఁ దృతీయనక్షత్రంబునందుఁ బా  
 పగ్రహయుతుఁ డైనఁ బ్రకటముగను  
 తే. గీ. గలుగు యుద్భయ మిట్లు నక్షత్రములను,  
 మూఁటఁ బాపగ్రహంబులు మొనసి యున్న  
 నఖిలఫలములును జెడు రత్నాకరోక్త,  
 మీమతం బనె రెట్టఁ దుర్వీశచంద్ర !

౧౭

తా. రాజులలో చంద్రునివంటివాఁడవగు నోపేకటరాజా ! దేవ  
 తలకు గురువయిన గురుఁడు తగురీతిగా మూఁడునక్షత్రములయందు క్రమ  
 ముగా సంచరించునపుడు అందు మొదటి నక్షత్రమునందు పాపగ్రహ  
 ముతోఁ గూడి యున్నవాఁడైతే అన్ని వలన భయము కలుగును. రెండవనక్ష  
 త్రమునందు పాపగ్రహముతోఁ గూడియున్న పక్షమున గాఢ్వులవలన  
 మిగుల భయము గలుగును. మూడవనక్షత్రమునందు పాపగ్రహముతోఁ  
 గూడినవాఁ డయినయెడల స్వప్నముగా కఱివు కలుగుటవలన ప్రజల కాఁకలి  
 వలనిభయ మధిక మగును. ఈప్రకారముగా గురుఁడు మూఁడు నక్షత్రముల  
 యందును పాపగ్రహములతోఁ గూడి యున్నచో జనులకు సర్వమయిన  
 ఫలములును చెడుచు—ఇది రత్నాకరమునందుఁ జెప్పఁబడిన మత మని  
 రెట్టఁ దన్నాఁడు.

౧౭

సీ. పదినెల లొకరాశిఁ ద్రిదశగురుం దున్న  
 వత్సర మ్మనఁగ విద్యత్సర మన  
 భాసిల్లు నందుకు ఫలములు వానలు  
 పంటలు తగుపాటి పదునొకండు  
 నెల లొకరాశిని నెలకొన్న నది గురు  
 వత్సరం బన నిదావత్సర మనఁ

దగు నందుకు ఫలంబు మిగులఁ బ్రమోదంబు  
 ప్రజల కెల్లను గల్గుఁ బదియు రెండు  
 తే గీ. నెలలు మఱియొకరాశిని మెలఁగ నగ్ని,  
 వత్సరం బనఁ దైతృకవత్సర మన  
 ఖ్యాతి నలరారు నిది యిందు కరయ ఫలము,  
 మధ్యమం బనే రెట్టఁడు మనుజునాథ !

౧౮

తా. వేంకటరాజా ! దేవతలకు గురువయిన గురుఁడు పదిమాసము  
 లొక్కరాశియం దుండిన ట్టయితే, అది వత్సర మనియు, విద్యవత్సర మని  
 యుఁ బ్రకాశించును. అందులకు ఫలము—వానలకొలదిగా కురియును. పంట  
 లు తగుమాత్రముగా పండును. గురుఁడు పదునొకండు నెలలొకరాశియందుంటే  
 ఆసంవత్సరము గురువత్సర మనియును, ఇడావత్సర మనియు అనవచ్చును.  
 అందులకు ఫలము—ప్రజ లందఱకును హెచ్చుగా ఆనందము గలుగును.  
 గురుఁడు పండ్రెండుమాసములకాలము ఒక్కటే రాశియందు సంచరించితే  
 ఆసంవత్సర మగ్నివత్సర మని పితృవత్సర మని పేరు పొందును. అందు  
 వలనిఫలము—కలుగవలసినఫలములు రెండవరకముగా కలుగును— అని  
 రెట్టఁ దన్నాడు.

౧౯

సీ. పదుమూఁడునెలలు గీష్పతి యొక్కరాశిని  
 వర్తిల్ల నది దైవవత్సర మనఁ  
 బరివత్సరం బన భాసిల్లు నందుకు  
 ఫలము సమ్మద ముర్విఁ గలిగి యుండుఁ  
 బొలుపొందఁ బదునాల్గునెల లొక్కరాశిలో  
 వర్తింప నది యుగవత్సర మన  
 వసుధఁ బ్రాజాపత్యవత్సరం బన మించు  
 సకలదేశముల నందుకు ఫలంబు

తే. గీ వైభవంబులు సంతతశోభనములు,

గలిగి జను లెల్ల సంతసం బలర నుండ్రు

లలితచారిత్ర! కొండ్రాజకులపవిత్ర!

ఘనకృపాసాండ్ర! వేంకటకృతలీండ్ర!

౧౯

తా. చక్కనిచరిత్ర గలవాడా! కొండ్రాజుగారికులమును పావన

ముగాఁ జేసినవాడా! గొప్పది యగు దయచేతను నిండానినవాడా!

వేంకటరాజా! బృహస్పతి పదుమూడుమాసముల కాల మొక్కరాశియం

దున్నట్టియిలే ఆసంవత్సరము దైవసంవత్సర మనియును, పరివత్సర మని

యును, ఒప్పుచుండును. అందులకు ఫలము— భూమియందలి జనులకు

సంతోషము గలుగును. పాలుపొందునట్టుగా గురుండు పదునాలుగు నెల

లొక్కరాశియందు సంచరించినయెడల నాసంవత్సరము యుగసంవత్సర

మనియు, ప్రాజాపత్యవత్సర మనియు నొప్పుచుండును. అందులకుఫలము—

ఎల్లదేశములయందును వైభవములు, సంతతము శుభములును గలిగి యెల్ల

జనులును అధిక సంతోషముతో నుండురు.

౧౯

### —❖— సంవత్సర ఫలము. ❖—

సీ. ప్రభవాబ్దమున భువిఁ బంటలు తగుపాటి

ప్రజలు వైభవములఁ బ్రబలి యుండ్రు

కొఱ్ఱ రాగియు మిన్ను కొదవ లేక ఫలించు

వర్షంబు మధ్యంబు వసుధయందు

విభవాబ్దమున మఱి వృష్టియుఁ గొలఁది యశా

వెలిపైరు ఫలియించుఁ బితుకుఁ బశువు

లింటింట శుభములు నెసఁగు నిశ్చయ మిది

వినుము లె స్సగుఁ గడు వేడ్క లెసఁగ

తే. గీ. శుక్లవత్సరమున భూమి శుభము ముదము,

గలిగి సుఖలీల వర్ధిల్లు ఘనతరముగ

వాన గురియును బ్రజల కవ్వారి గాఁగఁ,  
గలుగును శుభమ్ము లనియె వేంకటనరేంద్ర ! ౨౦

తా. వేంకటరాజా ! ఇటుపయిని సంవత్సరముల ఫలము చెప్పెదము  
వినుము. ప్రభవసంవత్సరమునందు పంటలు తగుమాత్రముగా పండును.  
ప్రజలు ప్రబలవైభవములతో నొప్పుచుందురు. కొఱ్ఱలు, రాగు లనఁగా  
చోట్లు, మినుములు, సంపూర్ణముగా పండును. భూమియందు వానలు  
తక్కువగా కురియును. విభవ సంవత్సరమునందు వర్షములు కొలఁదిగానే  
కురియును. వెలిపయిరులు ఫలించును. పశువులు లెస్సగా పాలిచ్చును.  
ప్రతియింటను శుభకార్యములు హెచ్చును. ఆనమయములయందు జనులు  
లెస్సగా వేడుకలు చేయుదురు. శుక్లసంవత్సరమునందు భూమియందలి  
ప్రజలు శుభములు, సంతోషములు గలిగి సుఖముగా వర్ధిల్లు చుందురు.  
వానలు సమృద్ధిగా కురియును. ప్రజలకు కావలసినకంటెను హెచ్చుగానే  
శుభములు గలుగును—అని రెట్టఁ డన్నాఁడు. ౨౦

క. వరి చెఱకు కందమూలము,  
లరుదుగ ఫలియించుఁ బ్రజకు హర్షం బొదవున్  
దొరలకుఁ బ్రమోదసంప,  
త్సరమున వేంకటనృపాల ! ధర్మవిశాలా ! ౨౧

తా. ధర్మాత్ముడ వయిన యోవేంకటరాజా ! ప్రమోదసంవత్సర  
మునందు వరిపంటయు, చెఱకుతోటలు, కందమూలములు—ఇవియూ  
శ్వర్ణకరముగా ఫలించును. ప్రజలకును, రాజులకును సంతోషము గలుగును.

తే. గీ. వసుధ వినుము ప్రజాపతివత్సరమునఁ,  
బదునుమాత్రము వానలు ప్రజకు ముదము  
సన్నధాన్యము ఫలియించు జనన మొందుఁ,  
బశుమృగాదులు వేంకటపార్థివేంద్ర ! ౨౨



తా. వేంకటరాజేంద్రా! ఇంకను వినుము. ప్రజాపతి సంవత్సరము వందు భూమి యెప్పుడును పదును గలిగి యుండునట్టుగా వాసలు కురియును. ప్రజలకు సంతోషము కలుగును. సన్ననిధాన్యములు ఫలించును. సశువులు మృగములు విస్తారముగా పుట్టును—వృద్ధిపొందును. ౨౨

సీ. ఆంగిరసాబ్ధింబునందు ధాన్యము లెల్ల  
ఫలించు శ్రీముఖాబ్ధింబునందుఁ  
బైరు వానయుఁ దగుపాటి ధాన్యము గొని  
దాఁచఁగావలెఁ బ్రీతి దఱచు ప్రజకు  
భావాబ్ధిమున ధరాభవుఁ డుదయించిన  
ధూమకేతువు పుట్టుఁ దొలఁగు వాన  
భయపడు చుండ్రు భూప్రజ లెల్ల మఱియును  
యువవర్షమున రాజనివహమునకు

తే. గీ. వచ్చు సుబ్బసపుఁదెవుల్ల వసుధయందుఁ,  
గురియుఁ గొంచెము వాన భీకరము లైన  
యగ్నిబాధలు వాటిల్లు నద్భుతముగ,  
ననియె రెట్టసుకవి వేంకటావనీశ! ౨౩

తా. వేంకటరాజా! ఆంగిరససంవత్సరమునందు, సమస్తమయిన ధాన్యములను చక్కగా ఫలించును. శ్రీముఖసంవత్సరమునందు వాసలు తగుమాత్రమే కురియును. పంటలును తక్కువగానే పండును. కావున ధాన్యము సకాలమున కొని నిలువ యుంచుకొనవలెను. ప్రజల కన్యోన్యము ప్రీతి మోచుచుగా నుండును. భావసంవత్సరమున భూమికొడు కయినయంగారకుఁ డుదయించెనేని తోఁకచుక్క పుట్టును. వాసలు కురియవు. అందుచేఁ గఱివు వచ్చు నేమో యని ప్రజలు భయపడుచుందురు. యువసంవత్సరము నందు రాజులకు ఉబ్బసపురోగము కలుగును. భూమియందు కొంచెము

గానే వాన కురియును. ఆశ్చర్యకరముగా భయంకరము లయిన యగ్ని  
బాధలు సంభవించును—అని చెట్టకవీశ్వరుఁ డన్నాఁడు. ౨౩

క. అల ధాతృవత్సరంబున,  
గలుగు మనోభయము ప్రజకు ఘనవర్షంబుల్  
గురియును బంటలు నధికము,

వెలయును ధాన్యంబు మిగుల వేంకటనృపతీ! ౨౪

తా. వేంకటరాజా! ధాతృసంవత్సరమునందు ప్రజలమనస్సులకు  
భయములు కలుగును. వర్షములు హెచ్చుగా కురియును. పంటలు సమృద్ధి  
గా పండును. ధాన్యములు సమృద్ధిగా లభించును. ౨౪

సీ వసుధపై నీశ్వరవత్సరంబునఁ బ్రజల్  
ధనికు లొదురు సస్యతతి ఫలించు

ధాన్యంబు లొకయింత దఱుఁగును బహుధాన్య

వత్సరంబునఁ బంట స్వల్ప మరయఁ

గొంచె మా వర్షంబు కొలుచు దాఁచఁగవలెఁ

ప్రజ నొచ్చు రాజకార్యములచేత

వరుసఁ బ్రమాదిసంవత్సరంబున సన్న

ధాన్యముల్ మఱియు మృద్ధము లాది

తే. గీ. యిలను ఫలియించు నొక్కొక్కయెడను జొన్న,

పంటచేఁ జాల శోభిల్లుఁ బ్రత్తి యుష్ప

గొనిన మీదఁట లాభంబు గూడు నిజము,

వినుము కొండ్రాజుతిమ్మయవేంకటేంద్ర! ౨౫

తా. కొండరాజుతిమ్మరాజుగారి వేంకటరాజా! ఇంకను చెప్పె  
దము వినుము. భూమియందీశ్వరసంవత్సరమునందు జరులు ధనపంతు లగు  
దురు. సస్యములు సమృద్ధిగా పండును. కాని ధాన్యము మాత్రము కొంచెము  
తఱిగియుండును. బహుధాన్య సంవత్సరమునందు, అలాచింపఁగా పంటలు

కొంచెముగా పండును. వానలును కొంచెముగానే కురియును. ధాన్యము కొని నిలువ చేసికొనవలయును. రాజకార్యములచేతను ప్రజల కిబ్బంది గలుగును. ప్రమాదిసంవత్సరమునందు సన్నధాన్యములు, పెసలు మొదలగునవి ఫలించును. కొన్నిచోట్ల జొన్నలు విశేషముగా పండును. ఆసంవత్సరమున ప్రత్తి, ఉప్పు కొని నిలువ యుంచుకొన్న ట్టయితే కొన్నాళ్లకు లాభము గలుగును. ఇది నిజము.

౨౧

క. ఇలపయి లెస్సగఁ బయిరులు,

ఫలియించినయట్ల యుండుఁ బంటలు స్వల్పం

బులు విక్రమాబ్జమునఁ గొన,

వలె ధాన్యము వేంకటేంద్ర ! వైభవసాంద్రా !

౨౬

తా. వైభవమతో నిండారియున్న వేంకటరాజా ! విక్రమసంవత్సరమునందు భూమిపైని సస్యములు ఫలించునట్లే యగపడునుగాని స్వల్పముగానే పండును. కాబట్టి, ఆసంవత్సరమున ధాన్యము కొని నిలువ యుంచుకోవలెను.

౨౭

తే. గీ. కలహములు చోరబాధలు గల్గి భూమి,

యందు నెఱయఁగ భాగత్రయంబు పంట

లేక యొకపాలుమాత్ర ఫలించు నిజము,

విషు వనెడువత్సరమునందు వేంకటేంద్ర !

౨౮

తా. వేంకటరాజా ! విషు లేక వృషసంవత్సరమునందు కలహములు, దొంగలభయము కలిగి భూభాగమునందు మూఁడుపాళ్లు పంటలు లేక ఒక్కపాలుమాత్రమే పండును. ఇది నిజము.

౨౯

క. ధరఁ జిత్రభాసుసంవ,

త్సరమునఁ బయిరులు ఫలించు దవస మధిక మా

సిరు లొదవును గర్హాటక,

నరవరులకు వేంకటేంద్ర ! నయనిస్తంద్రా !

౩౦

తా. రాజసీలియందు జాగరూకుడవయిన యోవేంకటరాజా ! భూమిపైన చిత్రభానుసంవత్సరమునందు సస్యములు చక్కగా ఫలించును. ధాన్యము హెచ్చుగా లభించును. కర్ణాటదేశపురాజులకు సంపదలు వృద్ధియవును.

౨౮

సీ. జగతి స్వభానువర్షమునఁ బైర్లు ఫలించుఁ  
బ్రాణుల కెల్ల శుభంబు లొదవు  
నగ్నిభీతి ఘటిల్లు నట తారణాబ్దంబు  
నందుఁ బంటలు గల్గు నగ్గు వాను  
గొలుచు నొత్తురు పతుల్ గోగణంబులు పిండుఁ  
బార్ధివాబ్దంబునఁ బ్రబలు వాన  
పంట లగ్నిభయంబు ప్రభువుల కాపదల్  
గలవు ప్రజల్ ధర్మముల మనుదురు

తే. గీ. పరగ వ్యయవత్సరంబునఁ బంట పండి,  
కొల్లపోవును గజవు గల్లుచు జ్వరములు,  
నేల తిరిగినయ ట్లుండు నెగడు భయము,  
లనియె రెట్టసుకవి వేంకటాధినాథ !

౨౯

తా. వేంకటరాజా ! జాకమున స్వభాను సంవత్సరమునందు సస్యములు సమృద్ధిగా ఫలించును. ఎల్లప్రాణులకును శుభములు గలుగును. అగ్నిబాధలు కలుగును. తారణసంవత్సరమునందు, పంటలు పండును. ధాన్యము చవుక యగును. రాజులు బాధపడుదురు. ఆవులు సమృద్ధిగా పాలిచ్చును. పార్థివసంవత్సరమునందు వానలు హెచ్చుగా కురియును. పంటలు సమృద్ధిగా పండును. అగ్నిబాధలు కలుగును. రాజుల కాపదలు ప్రాపించును. ప్రజలు భర్తమార్గప్రవృత్తులై వృద్ధి నొందుదురు. వ్యయసంవత్సరమునందు, పంటలు పండుచుగాని అవి కొల్లపోవును. కజవు సంభవించును. జ్వరములబాధ

ప్రజల కెక్కువ యగును. భూమి తిరిగిన ట్టగపడుచుండును. విశేషముగ ప్రజలకు భయములు కలుగును—అని రెట్టఁ డనుకవీశ్వరుఁ డన్నాఁడు. ౨౯

సీ. క్షీతితలంబున సర్వజిద్వత్సరంబున

సకలధాన్యములు లెస్సగ ఫలించు  
ఘనరోగములచేత గ్రామముల్ పాడగుఁ  
దగ సర్వధారివత్సరమునందుఁ  
గలవు వానలు పంట లిల దొరల్ నొత్తురు  
వరుస విరోధివత్సరమునందు

వెల్లిపైరు చెడును సొంపలరు సజ్జనులకు  
దుర్జనులకు హాని దొడరు వికృతి

తే. గీ. వత్సరంబునఁ బంటయు వృష్టి కొలఁది,  
హర్ష మందు జనంబు ఖరాబ్దమునను  
బంటయును వాన తగుచాటి ప్రజలు భీతి,  
వికలమతు లొదు రనె రెట్టసుకవివరుఁడు.

30

తా. వేంకటరాజా ! భూతలమునందు సర్వజిత్సంవత్సరమున సమస్త మయిన ధాన్యపుదినుసులును లెస్సగా పండును. గొప్పరోగములచేతను గ్రామములు పాడయిపోవును. సర్వధారిసంవత్సరమునందు వానలు కురియును. పంటలు పండును. రాజులు బాధలపా లగుదురు. విరోధిసంవత్సరమునందు వెల్లిపయిరులు చెడిపోవును. సజ్జనులు సొంపుగా నుండుదురు. దుర్జాదులకు కీడు కలుగును. వికృతిసంవత్సరమునందు వానలును, పంటలును తక్కువగానే యుండును. జనులు సంతోషముతో నుండుదురు. ఖరసంవత్సరమునందు తగుమాత్రముగా వానలు కురియును. పంటలును తగుమాత్రముగానే పండును. ప్రజలు భయముచేతను మతి చెడినవా రగుదురు—అని రెట్టకవి యన్నాఁడు.

30

క. నందనసంవత్సరమున,

బొందుగ వర్షములు గురియుఁ బొసఁగును బంటల్

డెందమునఁ బ్రజలు సంతస,

మందుదు రేప్రాద్దు వేంకటాధిపతిలకా!

3౧

తా. వేంకటరాజా ! నందనసంవత్సరమునందు సమృద్ధిగా వానలు కురియును. పంటలు లెస్సగా పండును. సదా పశువులు సంతోషించుచుండును.

3౧

క. మినుములు గోదమ జొన్నలు,

ననుములు మఱి సన్న ధాన్య మలరును వానల్

పెనుపొందఁ బ్రజకు ముద మగు,

విను విజయాబ్ధిమ్మునందు వేంకటనృపతీ !

3౨

తా. వేంకటరాజా ! విజయసంవత్సరమునందు, మినుములు, గోదమలు, జొన్నలు, అనుములు, సన్న ధాన్యములు పండును. వానలు సమృద్ధిగా కురియును. ప్రజల కానంద మధిక మగును.

3౨

తే. గీ. జయను స్త్రీలును బురుషులు సతతసుఖము,

ప్రమద మెసఁగఁగ నుందురు పంట గలదు

నృపులు కడు సుప్రసన్నులై యెనసి యుండ్రు,

వెలయు దారణలును దిమ్మ వేంకటేంద్ర !

3౩

తా. తిమ్మరాజుగారి వేంకటరాజా ! జయసంవత్సరమునందు, స్త్రీలును, పురుషులును ఎల్లప్పుడును సంతోషము, ఆనందము హెచ్చుగలుగుదురు. పంటలు బాగుగా పండును. రాజులు మిక్కిలి ప్రసన్న చిత్తులయి ప్రవర్తింతురు. ధరలు బాగుగానే యుండును.

3౩

క. అల మన్మథవత్సరమున,

నెలకొనుఁ బ్రజలకును ముదము నీరారంభం

బులును వెలిపైరు లెస్సగ,

ఫలియించును వేంకటాద్రిపార్థివతిలకా!

3౪

తా. వేంకటరాజా! మన్మథసంవత్సరమునందు ప్రజలకు సంతోషము కలుగును. నీటివలన పండుపంటలును, వెలిపయిరులును లెస్సగా ఫలించును.

3౪

తే. గీ. అనుసమంబుగ దుర్ముఖులందు వాన,

కలుగు వెలిపైరు లొకపాటిగా ఫలించు

నర్మదాతటి నుండుమానవులు భంగ,

మందుదురు చాల ననె రెట్టఁ డందముగను.

3౫

తా. వేంకటరాజా! దుర్ముఖసంవత్సరమునందు వానలు బాగుగా కురియును. వెలిపయిరు లొకమాదిరిగా ఫలించును. నర్మదానదీతీరముల యందుండు ప్రజలుమాత్రము హెచ్చుగా భంగపాటును పొందెద రని రెట్టఁడన్నాడు.

3౫

సీ. ధర హేవళంబివత్సరమున సర్వవి

హీను లొదురు జను లేపు దొఱఁగి

వేధ గల్గును సభ్యవితతి కెంతయుఁ జాలఁ

బశువులు మృగములు ప్రజయు నొచ్చు

వరుస విశంబినంవత్సరమున రాజ

బాధలు దగుపాటి వాన గురియు

నవనీశ్వరులు మలినాకృతుల్ దాల్తురు

పరదేశముల కేఁగుఁ బ్రజయు మఱియుఁ

తే. గీ. దధ్యముగను వికారివత్సరమునందు,

బంట వానలు చెడి చాలఁ బ్రజయు నొచ్చు

వలయుధాన్యము దాచఁగావలె నరిష్ట,  
మనియె రెట్టసుకవి వేంకటావనీశ !

3౬

తా. వేంకటరాజా ! హేవళంబిసంవత్సరమున జనులు సర్వకూన్య  
లగుదురు. సంతోషము లేకయుందురు. సస్యములకు హెచ్చుగా వేధలు  
గలుగును. పశువులు, మృగములు, జనులు కూడ బాధలపా లగుదురు. వి  
ళంబిసంవత్సరమునందు రాజులవలన ప్రజలకు బాధలు గలుగును. వానలు  
కొంచెముగా కురియును. రాజులు మలినములయినయాకారములు గలవారయి  
యుందురు. జనులు తిండికి లేక పరదేశములకు వలసపోవుదురు. వికారిసం  
వత్సరమునందు, వానలు కురియవు. పంటలు పండవు. ప్రజలు చాల బాధ  
లపా లగుదురు. కాలమందు ధాన్యాధులు కొని యుంచుకొనవలయును.  
మొత్తముమీఁద వికారిసంవత్సరమునం దరిష్టమే కాని మంచి లే దని  
రెట్టఁ డన్నాఁడు.

3౭

తే. గీ. వరుస నెన్నంగ శార్వరివత్సరమున,  
గ్రహణములు రెండు వచ్చు నాగ్రహము లొదవు  
నధిక మవు వాన జలముసస్యంబు చెడును,  
జనులు చెడిపోదు రనె రెట్టఘనుఁడు దేవ !

3౮

తా. వేంకటరాజా ! శార్వరిసంవత్సరమున రెండుగ్రహణములు  
సంభవించును. కావున, ప్రజల కాగ్రహము లధికమవును. వానలు హెచ్చును.  
నీట పంటలు చెడును, జనులు కష్టములపా లగుదురు—అని రెట్టఁడన్నాఁడు.

సీ. ప్లవవత్సరంబునఁ బరిపాటి వానయు  
వెల్లిపైరు కొంచెము నృపతు లెల్లఁ  
గుపితులు నగుదురు గొనకొని చోరభ  
యంబు భూజనులకు నధిక మగును  
చన శుభకృన్నామసంవత్సరంబున



వానలు గురియు నవ్వారి గాఁగ  
 సకలసస్యములు చాలంగ ఫలియించుఁ  
 బ్రజలకు భయ మగు బ్రాహ్మణులును  
 సద్ధర్మకర్ములై చాల వర్తింతురు  
 వల నొప్ప శోభకృద్వత్సరముల

తే. గీ. వసుధఁ గ్రోధి విశ్వావసువత్సరమున,  
 నల పరాభవ వత్సరంబందు సస్య  
 ధాన్య ధన వృష్టి నిజజాతి ధర్మకుశల,  
 విభవములు గల్గుఁ బ్రజలకు వేంకటేంద్ర ! ౩౮

తా. వేంకటరాజా ! ప్లవసంవత్సరమునందు వానలు తగుమాత్రము  
 గా కురియును. నెలిపయిదులు కొంచెముగా పండును. రాజు లందఱును  
 శోపము గలవారై యుందురు. భూమియందలి జనులకు దొంగలవలన  
 బాధలు కలుగును. శుభకృత్సంవత్సరమునందును, శోభకృత్తు సంవత్సరము  
 నందును సాటిలేని వానలు హెచ్చుగా కురియును. ఎల్లసస్యములు నవ్వు  
 దిగా పండును. ప్రజలకు భయములు గలుగును. బ్రాహ్మణులు మంచి  
 కర్మములను చేయుటయందు హెచ్చుగా నుత్సాహపడుచుందురు. క్రోధి  
 సంవత్సరమునందును, విశ్వావసు సంవత్సరమునందును, పరాభవ సంవత్స  
 రమునందును, సస్యములు, ధాన్యము, ధనము, వర్షము, వారివారి జాతిధర్మ  
 ములు, క్షేమమును, వైభవములును, ప్రజలకు సమృద్ధిగా కలిగియుండును. ౩౮

చ. వసుధఁ బ్లవంగవర్షమున వానలు పంటలు లేవు హెచ్చును  
 బృసపుఁదెవుల్లహృద్వ్యథలుప్రత్యహముఁజగడంబునిందెలు  
 మనలక ట్టమదుర్దశలు మానుగఁ గల్గు ననె నిజంబుగా  
 రసికుడు రెట్ట ధన్యుడు తిరంబుగ వేంకటమేదినీశ్వరా !

తా. వేంకటరాజా ! భూమియందు స్థవంగసంవత్సరమున, వానలు కురియవు. పంటలు పండవు. ఉబ్బినపు రోగము లధిక మవును. మనుజులకు మనోవ్యాధులు కలుగుచుండును. ప్రతిదినమునను జగడములు కలుగుచుండును, ప్రజలనోన్మము నిందించుకొనుచుందురు. కఱవులను, దుర్దశలును కలుగును—అని—రసజ్ఞు డయినరెట్ట డనుధన్యాత్ము డన్నాడు.

తే. గీ. కీలకాబ్ధింబునను మిట్టనేలలందు,

నిడినపైరులు ఫలియించు హెచ్చు వాన

జడిని జెడిపోవు నితరసస్యములు కఱవు,

పుట్టు నిశ్చయముగ ననె రెట్టఘనుడు.

౪౦

తా. వేంకటరాజా ! కీలకసంవత్సరమునందు మెరకభూములయందు వేసిన పయిరులు ఫలించును. వానలు హెచ్చుగా కురియును. కడమసస్యములు వర్షాధిక్యముచేతను చెడిపోవును. అయికారణములచేతను తప్పక కఱవు తటస్థించు నని రెట్ట డను గొప్పపండితుఁ డన్నాడు.

౪౦

క. మానుగ సౌమ్యాబ్ధింబున,

వానలు పంటయును ధరయు వరుసగ మధ్యం

బౌ నరపతులకు ముద మగు,

హాని యగుక బ్రజకుఁ బసుల కనె రెట్టఁ డిలన్.

౪౧

తా. వేంకటరాజా ! సౌమ్యసంవత్సరమునందు, వానలు తక్కువగా కురియును. పంటలు కొలఁదిగా పండును. ధరలు మధ్యమరీతిగా నుండును. రాజుల కానందము గలుగును. ప్రజలకును, పశువులకును, కీడు మూఁడు నని రెట్ట డనెను.

౪౧

తే. గీ. అరయ సాధారణాబ్ధింబునందు వాన,

లనుము జొన్నలు మఱి కంది మినుము పెసలు

ఫలిత మగు బాధ వాటిల్లుఁ బ్రజయు నొచ్చు,

నిలుచు నొకపా లనియె రెట్టఁ డలఘుమతిని.

౪౨

తా. వేంకటరాజా ! ఆలోచింపగా, సాధారణసంవత్సరమునందు వానలు గురియును. అనుములు, జొన్నలు, కందులు, మినుములు, పెనలు నమ్మద్దిగా పండును. బాధలు కలుగును. ప్రజలు నొత్తురు. మూడు వంతుల ప్రజలు నశించి యొకవంతు మాత్రమే నిలిచియుండు రని గొప్ప బుద్ధితో రెట్టఁ డన్నాడు. ౪౨

క. అరయంగ విరోధి కృద్వ,

త్సరమున జగడములు గలుగు జనులకుఁ దమలో  
దొరలు కలహింతు రెందును,

గురియును వృష్టి యనె రెట్టకోవిదుఁ డధిపా ! ౪౩

తా. వేంకటరాజా ! ఆలోచింపగా, విరోధి కృత్సంవత్సరమునందు మనుజులు తమలోఁ దాము కలహించుకొనుచుండురు. ఎల్లరాజులకును కల హములు గలుగును. వర్షములు బాగుగాఁ గురియును—అని రెట్టపండితుఁ డన్నాడు. ౪౩

ఆ. వె. ప్రత్తి నువ్వు లుప్పు ఫలియించుఁ దక్కిన,

వైరు చెడును గుజనబాధచేత

నలఁగు మధ్యదేశములు పరీధావివ,

ర్షమున ననియె రెట్టఁ డమలమతిని. ౪౪

తా. వేంకటరాజా ! పరీధావిసంవత్సరమునందు, ప్రత్తి, నువ్వులు, ఊప్పు—ఇవి చక్కగా ఫలించును. తక్కిన సస్యములు చెడిపోవును. దుర్మార్గులపలని బాధలచేతను మధ్యదేశములు పాడయిపోవును—అని నిర్మలమయిన బుద్ధితో రెట్టఁ డన్నాడు. ౪౪

నీ. చాలఁ బ్రమాదీచసంవత్సరమున నీ

రారంభమైన సస్యము ఫలించు

చెడును ధాన్యంబులు చెలు వొంద వానంద

సంవత్సరంబున సకల ధాన్య

తతులును ఫలియించు చారణ లగ్గు వౌఁ,  
 బ్రజలు సంతసమునఁ బ్రబలి యుండ్రు  
 రాక్షససంవత్సరంబున ధాన్యముల్  
 తఱుఁగును రోగభాధలును గలిగి

తే. గీ. నొగిలియుండుదు రందంద మిగులఁ జెలఁగి,  
 ధేనువులు పిండు మఱి కడవాన గురియుఁ  
 బంట లొకపాటి గలవు భూభాగమునను,  
 వినుము కొండ్రాజుతిమ్మయ వేంకటేంద్ర!

౪౫

తా. తిమ్మరాజుగారి వేంకటరాజా! ఇంకను వినుము. ప్రమాదీచ సంవత్సరమున నీటియాధారమున పండునశ్యము లధికముగా ఫలించును. కడమ ధాన్యములుమాత్రము చెడిపోవును. ఆనందసంవత్సరమునందు, ఎల్ల రకములయిన ధాన్యములును సమృద్ధిగా పండును. వెలు నరసముగా నుండును. ప్రజలు సంతోషము గలవారై ప్రబలి యుందురు. రాక్షససంవత్సరమున ధాన్యపుంబంట తగ్గిపోవును. అచ్చటచ్చట ప్రజలు రోగములవలన బాధలఁ బడుచుందురు. అవులు సమృద్ధిగా పాలిచ్చును. కడపటివానలు కురియును. భూమియం దొకమాదిరిగా పంటలు పండును.

౪౫

క. నలవర్షంబున నృపబా,  
 ధలచేతను గాఁపులకు వెతలు గల వెపుడుక  
 గలవారియిండ్ల ధాన్యం,  
 బులఁ దస్కరు లహరింతు భూపవరేణ్యా!

౪౬

తా. వేంకటరాజా! నలసంవత్సరమున రాజులవలని బాధలచేతను గాఁపులకు కష్టములు గలుగును. ధనవంతులుయిండ్ల నున్న ధాన్యములను దొంగలు కొనిపోవుదు రని చెట్టఁ డన్నాఁడు.

౪౬

క. వరుసక బింగళసంవ,

త్సరమున వర్షములు గలవు జనులు ముదముతోఁ  
బరఁగుదురు సస్యవితతులు,  
విరివిగ ఫలియించు నండు వేంకటనృపతీ!

౪౭

తా. వేంకటరాజా! వరుసగా పింగళసంవత్సరమునందు, వర్షములు  
సమృద్ధిగా కురియును. జనులు సంతోషముగలవారై యొప్పుచుందురు.  
సస్యములు సమృద్ధిగా పండు నని పెద్ద లందురు.

౪౮

తే. గీ. కాళయుక్తివత్సరమునఁ గలుగ వరయ,  
మునుపువానలు కొంచెంబు వెనుకవృష్టి  
పైరులకు నీతిబా ధాకపాటి వెలయు,  
వినుము కొండ్రాజుతిమ్మయవేంకటేంద్ర!

౪౯

తా. కొండ్రాజుతిమ్మరాజుగారి వేంకటరాజా! ఇంకను వినుము.  
కాళయుక్తి సంవత్సరమునందు, మొదటివానలు కురియవు. వెనుకటివానలు  
కురియును. సస్యములకు ఈతిబాధలు సామాన్యముగా కలుగును.

౫౦

తే. గీ. రాజులకుఁ బోరు లొదవు వర్షంబు గురియుఁ,  
గూరజనులచేఁ బంటలు గొల్లవోవు  
వచ్చు యేమంబు సిద్ధార్థివత్సరమున,  
ననియె రెట్టసుకవి వేంకటావనీశ!

౫౧

తా. వేంకటరాజా! సిద్ధార్థిసంవత్సరమున, రాజులకు యుద్ధములు  
సంభవించును. వర్షములు కురియును. పంటలు పండును గాని యవి దుర్మ  
ద్గులగు జనులచేతను కొల్లకొట్టఁబడిపోవును. కఱవు సంభవించును—అని  
రెట్టనకవీశ్వరుఁ డన్నాడు.

౫౨

తే. గీ. రాద్రిసంవత్సరమున వర్షంబు వచ్చు,  
నట్ల యుండియురాదు సస్యములు పండు

నట్లయగపడి ఫలియింప వనియెడ దుదకు,  
రెట్టధీరుండు వేంకటనృపవరేణ్య!

౧౯౦

తా. వేంకటరాజా ! రాద్రిసంవత్సరమునందు వానలు కురియునట్లగపడు నంతేకాని కురియవు—సస్యములు పండునట్లే యగపడుచుండును గాని తుదకు పండవు—అని రెట్టపండితుఁ డన్నాఁడు.

౧౯౦

చ. కురియును వర్షముల్ మిగులఁగొట్టిలురాగులు సజ్జలాదిగాఁ  
బరఁగిన సన్న ధాన్యము లపారముగాఁదగు కందు లన్తులున్  
ధర నెఱయన్ ఫలించు మఱి తక్కిన సస్యఫలంబు లల్పమా  
స్థిరయశ! వేంకటేంద్ర! యిది తెల్లము దుర్లభివత్సరంబునన్.

తా. స్థిరమయినకీర్తిగల యేవేంకటరాజా ! దుర్లభిసంవత్సరము నందు మిక్కిలిగా వానలు కురియును. కొట్టిలు, సజ్జలు (గంటెలు) మొదలయినసన్న ధాన్యములును, కందులు, అనుములును సమృద్ధిగా పండును. అంతకంటె నితరములయిన సస్యములు తక్కువగా పండును. ఇప్పుడు చెప్పిన దంతయు నిశ్చయము.

౧౯౧

క. ఇల దుందుభివర్షమునన్,  
ఫలియించును బయిరు ధరలు బహుళ మగుఁ బ్రజా  
వళి ఖగమృగతతులును మఱి,  
విలసిల్లును సంతసమున వేంకటనృపతీ!

౧౯౨

తా. వేంకటరాజా ! భూమియందు దుందుభిసంవత్సరమున పంటలు బాగుగా పండును గాని ధర లధికముగా నుండును. మనుజులకును, పక్షులకు, పశువులకును మిగుల సంతోషము కలుగును.

౧౯౨

తే. గీ. వరుసతో రుధిరోగ్గారివత్సరమున,  
దొరలు నొత్తురు ప్రజలకుఁ దొడరు మిగుల

భయము దుఃఖంబు మెఱయు నుపద్రవంబు,  
లనియె రెట్టసుకవి వేంకటావనీశ !

౫౩

తా. వేంకటరాజా ! పరుసగా రుధిరోద్ధారిసంపత్సరమున రాజులకు  
చావులు గలుగును. ప్రజలకు మిక్కిలి భయములు దుఃఖములు కలుగును.  
మఱియును ఉపద్రవములు తటస్థించును—అని రెట్టకవి యనెను. ౫౩

మ. అమితమౌమమునకథ రాప్రజలుకార్పవ్యంబొందియాత్మీయదే  
శములకబాయదురెందుయుద్ధములచే జాలంగరక్తప్రవా  
హములుం బాటుముదంబుభూతముల కత్యంతంబురక్తాక్షివ  
ర్షమునన్నిక్తముగాననెక బుధులుమెచ్చుకరెట్టఁడపరీశ్వరా!

తా. వేంకటరాజా ! రక్తాక్షిసంపత్సరమున, గొప్పదియగు కఱవు  
సంభవించుటవలన భూమియందలిప్రజలు తిండిలేక కృశించిపోయి తమ  
యున్న జేశములు విడిచి వేటుచోట్లకుఁ బోవుదురు. సర్వత్ర యుద్ధములు  
గలుగును. అందువలన రక్తనదులు ప్రవహించును. దానంజనేని భూకములకు  
మిగుల సంతోషము గలుగును—ఇది నిజమే యని పండితులు మెచ్చు  
నట్లుగా రెట్టఁ డన్నాడు. ౫౪

క. ధరఁ గ్రోధనవర్షమ్మునఁ,

దనరఁగ వర్షంబు పంట దారణ గలుగుక

ధరణిసురులు నిజనిష్ఠా,

పరు లగుదురు వేంకటాద్రిసార్థివతిలకా!

౫౫

తా. వేంకటరాజా ! భూమియందు క్రోధనసంపత్సరమున ఒప్పు  
నట్లు వానలు కురియును, పంటలు పండును. వెలలు కలిగియుండును.  
బ్రాహ్మణులు తమనిష్ఠలయం దాసక్తి గలవారగుదురు. ౫౫

క. క్షయవర్షంబున భూవర,

చయములకు బళువులకును జనులకు నొదవుక

భయములు ధాన్యంబును ని,

శ్చయముగఁ దఱుంగు ననె రెట్టనత్కవి యధిపా! ౫౬

తా. వేంకటరాజా! త్వయసంవత్సరమునందు రాజులకును, పశువులకును, ఇతరులగు మనుష్యులకును ఉపద్రవములు కలుగును. ధాన్యము నిజముగా తఱిగిపోవును—అని రెట్టకపిత్వరుఁ డన్నాఁడు. ౫౬

— సంవత్సరాధిపతిఫలము. ౧ —

తే. గీ. చైత్రకంబున శుక్లపక్షంబుమొదల,

వార మెయ్యది వచ్చు నవ్వారమునకు

నధిపుఁ డైనట్టిగ్రహమె యబ్దాధినాథుఁ,

డగును నిశ్చయ మిది వేంకటాచనీశ! ౫౭

తా. వేంకటరాజా! ఇంక సంవత్సరాధిపతుల ఫలమును చెప్పెదము వినుము. చైత్రశుద్ధప్రతిపత్తిధి (పాడ్యమి) నాఁడేవార మగునో ఆవారమున కధిపతి యయినగ్రహమే ఆసంవత్సరమునకు రా జగును. ఇదితప్పదు.

చ. అరుణాగభస్తి వర్షపతి యైనను నొత్తురు ధారుణీపతుల్  
గురియును వాన కొంచెముగఁగొందఱుకంటకవృత్తిమాయలం  
బొరలుచునుండఁ గాఁపుప్రజవోవును నిల్వక త్రోవలెల్ల దు  
స్తరములగున్ విపద్ధశలు దప్పవనెన్లవిరెట్టఁ డిమ్మహిన్. ౫౮

తా. వేంకటరాజా! సూర్యుఁడు సంవత్సరాధిపతి యైనయెడల రాజులకు మంచిది గాదు. వర్షములు తక్కువగా కురియును. కొందఱు దుర్మార్గ ప్రవర్తనలై మాయలుచేయువారై సంచరింతురు. అందువలన కాఁపుజనము తమస్థానములను విడిచిపెట్టి మఱియొక దెసకు పోవుదురు. దారు లన్నియును నడవ శక్యముగా నుండవు. ప్రజల కాపదలు తప్పవు—అని రెట్టకవి యన్నాఁడు. ౫౮



చ. అమృతమయూఖుఁ డబ్బపతి యైనను గోద్విజరాజికిఁ బ్రమోదము లగు వేడ్క హెచ్చు నతిథార్మికులౌదురురాజు లెల్లవర్షము గురియుం జెడు స్తనుజసంఘముజొన్నలు రాజసంబుగోదమచెఱకుల్ ఫలించుభువిద్రోహము పుట్టదు వేంకటాధిపా!

తా. వేంకటరాజా! చంద్రుఁడు సంవత్సరాధిపతి యైనయెడల గోవులకును, బ్రాహ్మణులకును సంతోషము కలుగును. వేడుకలు హెచ్చుగును. రాజు లందఱును మిగుల ధర్మాత్ము లగుదురు. వానలు సమృద్ధిగా కురియును. మనుజులు చెడిపోవుదురు. జొన్నలు, రాజనాలు, గోదమలు, చెఱకుతోటలు చక్కగా ఫలించును. భూమియందు ద్రోహము పుట్టదు.

మ. అలరంగాఁగుజుఁడబ్బనాథుఁడగుడు హర్షంబునంబొందు నావులు వర్షంబులు లేవు దారణలువోవుక వేగఁ బల్వ్యాధులౌధులు గల్గుక బెనుగాలివీచు ననె సాధులైచ్చు దామ్రాక్షసత్తులపాథోధివిధుండు రెట్టఁడు సమర్థుం డైవిజృంభించుచుక.

తా. వేంకటరాజా! ఒప్పునట్టుల, అంగారకుఁడు సంవత్సరమునకు రా జయినచో, ఆవులకు సంతోషము గలుగును. వాన లంతగా కురియవు. ధరలు తగ్గి పోవును. జనులకు పలువిధములయిన రోగములును, మనోవ్యాధులును కలుగును. గొప్పగా గాలి వీచును—అని మంచివారు మెచ్చుమచ్చున తామ్రాక్షసత్తులసముద్రమునకు చంద్రునిపంజీవాడయిన రెట్టన్ను కుండేతుఁడు సమర్థుఁ డగుచు విజృంభించుచు నన్నాడు. ౬౦

మ. బుధుఁడబ్బాధిపుఁ డై నవానగురియుఁ భూమండలికర క్తధాన్యధనశ్రీలు ఘటిల్లు రాజులు ప్రజన్మన్నింతురెందుక సమస్తధరామర్త్యులకుక శుభంబొదవుఁగాంతాశ్రేణివైఁగూర్చియత్యధికంబొ యువకోటికి నివ్వినుముధన్యా! వేంకటాక్షాధిపా!

తా. ధన్యాత్ముడవయిన యోవేంకటరాజా! వినుము. బుధుఁడు సంవత్సరమునకు రా జయినపక్షమున వానలు కురియును. భూమియందు కందులు మొదలయిన రక్తధాన్యములు ఫలించును. ధనసమృద్ధి గలుగును. ప్రజల కైశ్వర్యములు గలుగును. ప్రతిచోటను రాజులు ప్రజలను గౌరవించుదురు. బ్రాహ్మణు లందఱును శుభములు కలుగును. పడుచువారికి స్త్రీలయందు ప్రేమ యధిక మగును.

౬౧

తే. గీ. గురుఁడు వర్షాధిపతి యైనఁ గురియు వాన,  
పంటలు శుభంబు లొదవును బ్రాహ్మణులకు  
రాజులకు క్షేమ మెసఁగు దుర్జనుల కొప్పు,  
దనియె నిశ్చయ మిది వేంకటాద్రిభూప!

౬౨

తా. వేంకటరాజా! గురుఁడు సంవత్సరాధిపతి యైనయేటను వానలు సమృద్ధిగా కురియును. పంటలు లెన్నగా పండును. బ్రాహ్మణులకు శుభములు కలుగును. రాజులకును క్షేమము గలుగును. దుర్మార్గులకుమాత్రము మంచిది గాదు—ఇది నిశ్చయము—అని రెట్టఁ డన్నాఁడు.

౬౩

క. దనుజగురుఁ డబ్దపతి యై,  
నను మొదవులు పితుకు నృపులు నడతురు భీతిఁ  
జనులు సుఖస్థితిఁ గాంతురు,  
విను పంటలు కలవు ధరను వేంకటనృపతీ!

౬౩

తా. వేంకటరాజా! ఇంకను వినుము. రాక్షసులకు గురువయిన శుక్రుఁడు సంవత్సరాధిపతి యగునేని ఆవులు సమృద్ధిగా పాలిచ్చును. రాజులు భయపడుచుందురు. జను లందఱును సుఖముగా నుందురు. భూమియందు పంటలు బాగుగా పండును.

౬౩

మ. శని వర్షాధిపతిత్వ మొందినను రాజశ్రేణికిఁ గల్గు భూ  
జనసందోహము మ్రింగఁ గోపము మనస్తాపంబు పాపంబులున్

ఘనరోగంబులుఁ బుట్టు గాలివిసరుక్ వర్షంబు లేకుండుఁ జ  
య్యనఁగొల్పుఁ ధరతగ్గునంచుననెరెట్టాఖ్యుండుప్రఖ్యాతిగఁ.

తా. వేంకటరాజా ! శని సంవత్సరాధిపతి యైనట్టయితే, ఆసంవత్స  
రమున రాజులకు తమభూమియందలిమరుజులపయిని కోపము గలుగును.  
ఎల్లరకును మనస్సులయందు తాపము గలుగును. దోషములు సంభవించును.  
గొప్పగొప్పరోగములు బయలుదేరును. గాడ్సులు వీచును. వానలు సరిగా  
కురియవు. ఆకస్మికముగా ధాన్యాదులును ధరలును తగ్గిపోవును—అని  
ప్రఖ్యాతి గలుగునట్లు రెట్టఁ డన్నాడు. ౬౪

చ. అనువుగ నబ్ధభర్త మొదలై తగువారు శుభగ్రహంబు లై  
నను ధరణీతలంబున ననారతముఁ దగు వృష్టి సస్యముల్  
పెనుపగు నట్టియబ్ధమునఁ బెంపు ఘటిల్లు వినోదమందియుఁ  
జనతతికిఁ సుఖస్థితియై సంధిలు వేంకటరాజశేఖరా! ౬౫

తా. వేంకటరాజేంద్రా ! సంవత్సరాధిపతి మొదలయినగ్రహములు  
శుభగ్రహము లయినపక్షమున భూప్రదేశమునందు సర్వదా వానలు గురి  
యును, సస్యములు వృద్ధిపొంది చక్కగా ఫలించును. ఆసంవత్సరమున  
అందఱకును వృద్ధియే కలుగును. జనులు వినోదముల ననుభవించుచు సుఖ  
లయి యుందురు. ౬౫

క. శ్రీకరుండు బుధుండు రా జగుఁ,

బ్రాకటముగ భూమిసుతుండు పరఁగు సచివుఁ డై

జోకను వర్షేశుండు శశి,

వీకను నర్హాధిపుండయి వెలయును శశియే. ౬౬

తా. వేంకటరాజా ! సంపదలను కలిగించుబుధుండు రాజయినపుడు  
ప్రకటముగా భూమికోడుకయిన యంగారకుండు మంత్రియగును. శశి యనఁ

గా చంద్రుడు వర్షమునకు ప్రభు వగును. ఆచంద్రుడే వెలలకుఁగూడ నధిపతి యయి యొప్పును. ౬౬

క. నైన్యాధిపతియు శశి రా,  
జన్మములు కలహములచేతఁ జావరు భువిలో  
ధాన్యాధిపతి బుధుఁడు సౌ,  
జన్యాకర ! వినుము రవి రసప్రభుఁ డరయన్. ౬౭

తా. సౌఖ్యమునకు నిధియైన యౌవేంకటరాజా ! వినుము. నేనా నాయకుండు బుధుఁ డగునేని రాజులు యుద్ధములచేతను చావరు. అప్పుడు ధాన్యములకు ప్రభువు బుధుఁడును, రసములకు ప్రభువు సూర్యుఁడును అయి యుండురు. ౬౮

క. రసవస్త్యధిపతి కవి నీ,  
రసవస్త్యధిపతి గురుఁడు నరయఁగా నయినన్  
వసుధఁ దమోమేఘంబును,  
వసుసన్నిభ ! మూఁడుతూన్లు వానయుఁ గలుగున్, ౬౯

తా. వసువులతోఁగాని, వసుమహారాజుతోఁగాని సమానుఁడవయిన యౌవేంకటరాజా ! రసవస్తువులకు ప్రభువు శుక్రుఁడును సీరసవస్తువులకు ప్రభువు గురుఁడును అయినపక్షమున భూమియందు వీరకటివలె నల్లగా నుండు మేఘములు వ్యాపించును. మూఁడు కుంచములవాన కురియును. ౭౦

సీ. శ్వేతభూములు చాలఁ జెలువొంద ఫలియించు  
శ్వేతధాన్యంబులు చెలఁగుఁ బంట  
మఱి మహోత్పాతముల్ వరుసతోడుతఁ బుట్టు  
గష్టంబు ప్రజలకుఁ గలహములుచు  
వికృతరోగంబులు వింతగాఁ బుట్టును  
బ్రాకృతజ్ఞానంబు ప్రాభవముగ

దక్షిణదేశంబు ధర తలక్రిం దొను

దుర్భిక్ష మొదవును దూర్పునందు

తే. గీ మరణముల్ రోగబాధలు మఱియుఁ గల్గు,  
మధ్యవర్షంబు గాలియు మఱియు హెచ్చుఁ  
జీడచేతను బయిరులు చెడును బంట,  
దప్ప దని చెప్పె రెట్టడు ధన్యు లెన్న.

౬౯

తా. వేంకటరాజా ! మీఁది మూడుకందపద్యములయందును చెప్పఁ  
బడినచొప్పున గ్రహము లుండినపక్షమున, తెల్లనిభూములు సమృద్ధిగా  
పండును. తెల్లనిధాన్యములు మఱింత బాగుగా పండును. వరుసగాగొప్ప  
గొప్పయంతాతములు కనుపడును. ప్రజలకు కష్టములు కలుగును. కలహ  
ములు కలుగును. వికృతములయిన రోగములు, ఆశ్చర్యము గలుగునట్లుగా  
పుట్టును. ప్రాకృతులజ్ఞానము—అనగా తెలివితక్కువ, ప్రభుత్వము  
చేయును. దక్షిణదేశమునందు ధరలు తలక్రిందు లయిపోవును. తూర్పుదేశ  
ములయందు కఱవులు సంభవించును. ఇంతే కాదు. మరణములును, రోగ  
ములవలనిబాధలును చాల హెచ్చుగా నుండును. వానలు సామాన్యముగా  
కురియును. గాలి హెచ్చుగా వీచును. సన్యములకు చీడలు పట్టి పంటలు  
పాడయిపోవును. ఇవి తప్ప వని ధన్యాత్ములు కొనియాడునట్లులు రెట్టడు  
చెప్పినాడు.

౬౯

— { నూతనవస్త్రము ధరించుటకుపయోగములైన  
నక్షత్రముల వివరము. } —

సీ. నరనుత ! వినవయ్య ! నక్షత్రములయందు:

గ్రోత్రవస్త్రము గట్టుకొనినఫలము  
చెలంగ నశ్వినీ బెక్కుచీరలు గట్టును  
భరణియందున ధనహరణ మొదవు

నరయః గృత్తికః గట్ట నగ్నిభయం బగు  
 నలరోహిణిని గట్ట నర్థసిద్ధి  
 యలమృగశీర్షమం దెలుకపోటునఁ బడు  
 నారుద్రయందును హాని యొదవుఁ

తే. గీ. గడుఁ బునర్వసునను బుద్ధి గలుగు చుండుఁ,  
 బుష్కమందునఁ గల్గును భోగచయము  
 సర్పభయ మగు నాశ్లేష సకలులకును,  
 మఘను ధరియింపఁ బీడలు మాన వెపుడు.

౨౦

తా. వేంకటరాజా ! ఇంక క్రొత్తవస్త్రములు కట్టుకొనుట కుపయోగించు నక్షత్రములను వివరించెదము వినుము—సంతోషముగ అశ్వినీనక్షత్రమునఁ గ్రొత్తవస్త్రము కట్టుకొన్నపక్షమున హెచ్చుగా క్రొత్తక్రొత్తవస్త్రములు కట్టుచుందురు. భరణీనక్షత్రమున క్రొత్తవస్త్రము కట్టుకొనుచో ధనము పోవును. ఆలోచింపఁగా కృత్తికానక్షత్రమునఁ గట్టినచో దాని కగ్ని యంటుకొనును. రోహిణీ నక్షత్రమునఁ గట్టుకొన్నచో కార్యసిద్ధి యగును. మృగశీర్షనక్షత్రమునఁ గట్టినచో ఆబట్టలెలుకలు కొట్టివేయును. ఆద్రావిడనక్షత్రమునఁ గట్టితే హాని కలుగును. పునర్వసునఁ గట్టినపక్షమున బుద్ధి కలుగును. పుష్యమి నక్షత్రమున క్రొత్తవస్త్రము ధరించిన పక్షమున భోగములు కలుగును. అశ్లేషనక్షత్రమునఁ గ్రొత్తబట్ట కట్టితేను పాములవలని భయము గలుగును. మఘానక్షత్రమునందు క్రొత్తవస్త్రములను కట్టిన ట్టయితే పీడలు తప్పవు. ౨౦

సీ. వరుసఁ బుబ్బును రాచబాధలు గావించు

నురుభోగసంపద లుత్తరందు

హస్తయందున ధర్మ మతిశయిల్లఁగఁ జేయుఁ

జిత్తయందున ధనసిద్ధి గలుగు

స్వాతిని భోజనసౌఖ్యంబు గావించు,

జనకునిందు విశాఖయందుఁ

జుట్టాలపాలుగాఁ జూచు ననూరాధ  
జ్యేష్ఠను నెలలోనఁ జీర చినుఁగు

తే. గీ. మూలతారను గట్టంగ మొనయు మృత్యు,  
వమరఁ గల్గుఁ బూర్వాషాఢయందు నష్టి  
సరవితోడుత నుత్తరాషాఢ జయము,  
కన్నులకు నొప్పి శ్రవణానఁ గట్టెనేని.

౭౧

తా. పుబ్బనక్షత్రమునఁ గ్రోత్తవస్త్రములు ధరించిన ట్టులతే రాజుఁ  
వలని బాధలకు గలిగించును. ఉత్తర నక్షత్రమునఁ గట్టినయెడల గొప్పభోక్త  
ములును, సంపదలును కలుగును. హస్తను గట్టినచో ధర్మము వృద్ధిని పొంద  
నట్లు చేయును. చిత్తనక్షత్రమునాఁడు క్రోత్తబట్ట కట్టుకొనువారికి ధనము  
సిద్ధించును. స్వాతీనక్షత్రమునఁ గట్టినచో భోజనసౌఖ్యమును గలిగించును.  
విశాఖానక్షత్రమున కట్టినచో తండ్రీవలన విందు గలుగునట్లు చేయును.  
అనూరాధను కట్టినచో అది చుట్టాలపాలగునట్లు చేయును. జ్యేష్ఠానక్షత్ర  
మునఁ గట్టుకొనునెడల నెలలోఁగానే అది చినిగిపోవును. మూలనక్షత్ర  
మునఁ గట్టువారికి మృతి కలుగును. పూర్వాషాఢయందుఁ గట్టినచో నష్టము  
గలుగును. ఉత్తరాషాఢానక్షత్రమునాఁడు నూతన వస్త్రధారణము జరుగి  
ను కలిగించును. శ్రవణనక్షత్రమునందుఁ గట్టుకొన్నచో కంటికి స్పృ  
గలుగును.

౭౧

తే. గీ. తక్కునక్షత్రములు శుభదంబు లెన్నఁ,  
జీర ధరియించుటకు నని సిద్ధయశుఁడు  
రెట్టకవివర్యుఁ డీభువి దిట్టఁ డగుచుఁ,  
జాటి చెప్పెను వేంకటత్యూతలేంద్ర!

౭౨

తా. వేంకటరాజా ! వైసఁ జెప్పఁబడిన నక్షత్రములు కాక, మిగత  
నక్షత్రము లన్నియు నాలోచింపఁగా క్రోత్తవస్త్రములను గట్టుకొనుటకు

శుభప్రదము లయినవియ యని సిద్ధులకీర్తిపండి కీర్తిగలవాడయిన రెట్టకపి  
శ్వరుఁడు ధైర్యముగలవాఁ డయి చాటి చెప్పినాఁడు. అనఁగా నతఁడు  
చెప్పినఫలములు తప్ప వసుట. 2౨

—॥ గంధరచనా సమయము. ॥—

సీ. కలియుగప్రథమభాగము నాల్గువేలయె  
న్మిదిమూర్త్యుని డెబ్బదియు నొకటి  
శాలివాహనశకసమ లిల వేయునా  
హ్నోటతొంబదిరెండు రూఢిగాఁగఁ  
బ్రథవాదిగతములు పరఁగ నిర్వదిమూఁడు  
నేం డ్లయ్యె నెంతయు నెన్న విబుధు  
లట్టికాలంబున నయ్యలు భాస్కర  
కవివర్యు లలరాజకమలహితుని

తే. గీ. యాజ్ఞఁ బూర్వోక్తరెట్టమతాఖ్యకావ్య,  
మును నొనర్చిరి యాచంద్రముగను గీర్తి  
వక్త్రశ్రోతలకును గల్గ వసుధమీఁద,  
నల యహోబలనృహరికి నర్పణముగ. 23

తా. కలియుగమునందు మొదటిభాగము నాలుగువేల యెనిమిదివం  
దల డెబ్బదియొక్కసంవత్సరము గాఁగా, అనఁగా, కలియుగము పుట్టిన  
౪౦౭౧ సంవత్సరములనాఁడు—శాలివాహనశక సంవత్సరములు పదునాఱు  
వందల తొంబదిరెండు (౧౬౯౨) కాఁగా, అప్పటి ప్రభవమొదలయిన  
యఱువదిసంవత్సరములలోను ఇరువదిమూఁడుసంవత్సరములు ముగిసినప్పు  
డు—అనఁగా వికృతసంవత్సరమునందు పండితులు కొనియాడునట్లు, ఆయ్య  
లు—భాస్కరుఁడు—అను కవీశ్వరు డిద్దఱును సూర్యునివలెనే ప్రకాశించు  
చున్న వేంకటరాజుగారి యనుమతినిపొంది పూర్వమందుఁ జెప్పఁబడిన రెట్ట  
మత మనుపేరికావ్యమును చంద్రుఁడున్నంతవఱకును చెప్పువారికిని, వినువారి



కిని భూమియందు కీర్తి కలునట్టుగాను, ప్రసిద్ధుడయిన యేహోబలనరసింహ స్వామి కర్పణ మగునట్టుగాను రచించినారు. 23

మ కపటారాతివిభంజనోద్ధతమతీ! కర్ణాటసింహాసనా  
ధిపతిప్రాప్తరమాధురీణ! కరుణాబ్ధి! కంతుసౌందర్య! కా  
 శ్యపసద్గోత్రపవిత్ర! నమ్రతరవాచానై పుణీనిర్జితా  
హిప! కామందక కావ్యనాయక! కవీంద్రదేష్టార్థసంధాయకా!

తా. కపటముగల శత్రువులను భంజించుటయం దౌద్ధత్యము గలబుద్ధి గలవాఁడా! కర్ణాటకదేశప్రభువుచేతను పొందఁబడిన రాజ్యలక్ష్మియొక్క భారమును వహించినవాఁడా! దయాసముద్రుఁడా! మన్మథునిచక్కఁదనము వంటి చక్కఁదనముగలవాఁడా! కాశ్యపగోత్రమును పవిత్రముగఁ జేసినవాఁడా! మిగుల నమ్రమయిన మాటలనేర్పుచేతను శేషుని జయించినవాఁడా! కామందక మను కావ్యమునకు నాయకుఁడా! కవీశ్వరులయొక్క యిష్టములను చేకూర్చువాఁడా! 24

తోదకము. భానువంశాగ్రణీ! బంధుచింతామణి!

దీనరక్షామణి! దేవభక్తాగ్రణీ!

దానవిద్వాన్మూరా! దైవమంత్రాకరా!

సూన్యతోక్తిప్రియా! శోభనైకాశ్రయా! 25

తా. సూర్యవంశపురాజులలో శ్రేష్ఠుఁడా! బంధువులకుఁ జింతామణి వంటివాఁడా! దీనులకు రక్షామణివంటివాఁడా! దేవతలయందు భక్తి గలవారిలో మొదటివాఁడా! దానవిద్యయందు సూర్యునివంటివాఁడా! దైవమంత్రమున కాకర మయినవాఁడా! సత్యవాక్యము లిష్టముగాఁ గలవాఁడా! శోభనములకు నికాశ్రయ మయినవాఁడా! 26

